


بِسْمِ اللَّهِ الرَّحْمَنِ الرَّحِيمِ
وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا

جوڭگو مۇسۇلمانلىرى



中國
穆
斯
林

المسلم
الطابع



4

2006

مجلة إسلامية ثقافية علمية جامعة



دۆلەت رەھبەرلىرىدىن ئىسمائىل ئەھمەد، بەي لىچېن، ئابلەت ئابدۇرېشىت قاتارلىقلار لېنتا كېسىش مۇراسىمىغا قاتناشقان جەمئىيىتىمىز ۋە مۇناسىۋەتلىك ئورۇنلارنىڭ مەسئۇللىرى بىلەن خاتىرە سۈرەتكە چۈشتى.

中国伊斯兰教协会新办公楼剪彩仪式



2006 - يىلى 10 - ئاينىڭ 25 - كۈنى دۆلەت رەھبەرلىرىدىن ئىسمائىل ئەھمەد، بەي لىچېن، ئابلەت ئابدۇرېشىت ۋە جەمئىيىتىمىز رەئىسى ھىلالىددىن چېن گۇاڭيۈەن جۇڭگو ئىسلام جەمئىيىتىنىڭ يېڭى خىزمەت بىناسىنى قۇتلۇقلاپ لېنتا كەستى.



جۇڭگو ئىسلام جەمئىيىتى ئۇيۇشتۇرغان "جۇڭگو مۇسۇلمانلىرى ئۆمرە ھەج ئۆمىكى" مەككە مۇكەررەمەگە مېڭىش ئالدىدا، 2006 - يىلى 10 - ئاينىڭ 13 - كۈنى دۆلەتلىك دىن ئىشلىرى ئىدارىسى ۋە جەمئىيىتىمىز رەھبەرلىرى ئۆمەك ئەزالىرى بىلەن سۆھبەت ئۆتكۈزدى.



جۇڭگو ئىسلام جەمئىيىتى 2006 - يىلى 10 - ئاينىڭ 27 - ، 28 - كۈنلىرى بېيجىڭدا "ئىسلام دىنى ۋە ئىناق جەمئىيەت بەرپا قىلىش" دېگەن تېمىدا ئىلمى مۇھاكىمە يىغىنى ئۆتكۈزدى.



2006 - يىلى 10 - ئاينىڭ 9 - كۈنى رامىزان مۇناسىۋىتى بىلەن، جۇڭگو ئىسلام جەمئىيىتىنىڭ رەئىسى ھىلالىددىن چېن گۇاڭيۈەن قاتارلىقلار خېبېي ئۆلكىسىنىڭ نامرات تاغلىق رايونلىرىغا بېرىپ مۇسۇلمانلاردىن ھال سورىدى. (بۇ بەتتىكى سۈرەتلەرنى ئامۇر، يۈسۈپ جەۋاد، شەمسىددىن تارتقان)



2006 - يىلى 8 - ئاينىڭ 4 - كۈنى جۇڭگو ئىسلام جەمئىيىتى ۋە بېيجىڭ شەھەرلىك ئىسلام جەمئىيىتى بېيجىڭ دوڭسى مەسچىتىدە ھىلالىددىن چېن گۇاڭيۈەن ئاخۇننىڭ تاشقا ئويۇلغان قوليازما «قۇرئان كەرىم» نۇسخىسىنىڭ تاماملىنىشى مۇناسىۋىتى بىلەن يۇپۇق ئېچىش مۇراسىمى ئۆتكۈزدى.

جۇڭگو ئىسلام جەمئىيىتى يېڭى خىزمەت بىناسى پۈتۈش مۇناسىۋىتى بىلەن


لېنتا كېسىش مۇراسىمى ئۆتكۈزدى

ئۆز خەۋىرىمىز: جۇڭگو ئىسلام جەمئىيىتىنىڭ يېڭى خىزمەت بىناسى مەركەز ۋە ھۆكىمىتىمىزنىڭ سەمىمىي غەمخورلۇقى ۋە قوللىشى بىلەن 2006-يىلى 9-ئايدا پۈتۈپ رەسمىي ئىشقا كىرىشتۈرۈلدى.

بۇ مۇناسىۋەت بىلەن جۇڭگو ئىسلام جەمئىيىتى 2006-يىلى 10-ئاينىڭ 25-كۈنى يېڭى خىزمەت بىناسىدا داغدۇغىلىق لېنتا كېسىش مۇراسىمى ئۆتكۈزدى. دۆلەت رەھبەرلىرىدىن مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى ئىسمائىل ئەھمەد، مەملىكەتلىك سىياسىي كېڭەشنىڭ مۇئاۋىن رەئىسلىرىدىن بەي لىچېن، ئابلەت ئابدۇرېشىت ھەمدە مەركەز بىرلىك سەپ بۆلۈمىنىڭ دائىمىي مۇئاۋىن باشلىقى جۇ ۋېيچۈن، دۆلەت مىللەتلەر ئىشلىرى كومىتېتىنىڭ مۇئاۋىن مۇدىرى مۇ بېنلى، مەملىكەتلىك سىياسىي كېڭەش مىللەت-دىن ئىشلىرى كومىتېتىنىڭ مۇئاۋىن مۇدىرى ياك تۇڭشياڭ، دۆلەتلىك دىن ئىشلىرى ئىدارىسىنىڭ مۇئاۋىن باشلىقى چى شياۋفېي، مەركەز بىرلىك سەپ بۆلۈمى 2-ئىدارىسىنىڭ باشلىقى جۇ نىڭ قاتارلىقلار مۇراسىمغا ئىشتىراك قىلدى. مۇراسىمغا يەنە مەملىكەتلىك دىنىي تەشكىلاتلارنىڭ رەھبەرلىرى، مەركەز ۋە بېيجىڭ شەھىرىنىڭ مۇناسىۋەتلىك مەسئۇللىرى، دۆلەتلىك دىن ئىشلىرى ئىدارىسى قۇرۇلۇش تۈرى ئىشخانىسىنىڭ مەسئۇللىرى، بېيجىڭ شەھىرى، لىياۋنىڭ ئۆلكىلىك ئىسلام جەمئىيىتىنىڭ ۋەكىللىرى، پايتەخت ئىسلام دىنى ساھەسىدىكى ۋەكىللەر، جۇڭگو ئىسلام ئىنىستىتۇتىنىڭ ئۇستاز-تالىپلىرى ھەمدە قۇرۇلۇش لايىھىلىگۈچى، قۇرۇلۇش قىلغۇچى، نازارەتچىلىك قىلغۇچى ئورۇنلارنىڭ ۋەكىللىرى بولۇپ 200دىن ئارتۇق كىشى قاتناشتى. مۇراسىمغا جۇڭگو ئىسلام جەمئىيىتىنىڭ مۇئاۋىن رەئىسى قوشۇمچە باش كاتىپى ئىبراھىم خۇڭ چاڭيۇ رىياسەتچىلىك قىلدى. مەركەز بىرلىك سەپ بۆلۈمىنىڭ دائىمىي مۇئاۋىن باشلىقى جۇ ۋېيچۈن، دۆلەتلىك دىن ئىشلىرى ئىدارىسىنىڭ مۇئاۋىن باشلىقى چى شياۋفېي، جۇڭگو ئىسلام جەمئىيىتىنىڭ مۇئاۋىن رەئىسى مۇھەممەد ئەلى يۈي جېنگۇي قاتارلىق رەھبەرلەر مۇراسىمدا مۇھىم سۆز قىلدى.

مۇراسىمدىن بۇرۇن جۇڭگو ئىسلام جەمئىيىتىنىڭ رەئىسى ھىلالىدىن چېن گۇاڭيۈەن ئاخۇن مۇراسىمغا ئىشتىراك قىلغان دۆلەت رەھبەرلىرىگە قۇرۇلۇش ئەھۋالىدىن دوكلات بەردى. ئۇ مۇنداق دېدى: "جۇڭگو ئىسلام جەمئىيىتى 1953-يىلى قۇرۇلغاندىن بويان، ئۆزىنىڭ مۇستەقىل خىزمەت بىناسى بولمىغاچقا، ئىلگىرى-ئاخىرى ئۈچ ئورۇندا ۋاقىتلىق خىزمەت ئورنى تەسىس قىلغانىدى. يېڭى خىزمەت بىناسى مەركەز رەھبەرلىرىنىڭ كۆڭۈل بۆلۈشى، غەمخورلۇق قىلىشى ۋە ماسلاشتۇرۇشى بىلەن، مەركەزدىكى مۇناسىۋەتلىك ئورگانلار، بېيجىڭ شەھەرلىك خەلق ھۆكۈمىتىنىڭ زور كۈچ بىلەن قوللىشى ۋە ياردىمى ئاستىدا ئاخىرى 7500 كۋادرات مېتىردىن ئارتۇق خىزمەت بىناسى ئوڭۇشلۇق ھەل بولدى. ئىلگىرىكى دۆلەت مىللەتلەر ئىشلىرى كومىتېتىنىڭ مېھمانخانىسى ئۆزگەرتىپ بېزىلىپ، بۈگۈنكى جۇڭگو ئىسلام جەمئىيىتىنىڭ ئۈنۈپرسال خىزمەت بىناسىغا ئايلاندى. بۇ پارتىيە ۋە ھۆكۈمىتىمىزنىڭ دىنىي خىزمەتلەرگە چوڭقۇر كۆڭۈل بۆلگەنلىكى ۋە ۋەتەنپەرۋەر دىنىي تەشكىلاتلارغا بولغان سەمىمىي غەمخورلۇقىنى، جۈملىدىن پۈتۈن مەملىكىتىمىزدىكى 20 مىليوندىن ئارتۇق مۇسۇلمانغا بولغان غەمخورلۇقنى تولۇق ئىپادىلىدى". ئۇ سۆزىنىڭ ئاخىرىدا: "يېڭى خىزمەت بىناسىنىڭ ئىشقا كىرىشتۈرۈلۈشى، چوقۇمكى خىزمىتىمىزگە يېڭى قىياپەت، يېڭى كەيپىيات، يېڭى روھ، يېڭى غەيرەت ئېلىپ كېلىدۇ. بىز شۇنىڭغا ئىشىنىمىزكى، جۇڭگو ئىسلام جەمئىيىتى مىللەتلەر ئىناقلىقى، دىنلار ئىناقلىقى، جەمئىيەت ئىناقلىقى جەھەتتە چوقۇم يېڭى تۆھپىلەرنى قوشىدۇ" دەپ ئىپادە بىلدۈردى.

مۇراسىمنىڭ ئاخىرىدا ئىسمائىل ئەھمەد، بەي لىچېن، ئابلەت ئابدۇرېشىت ۋە ھىلالىدىن چېن گۇاڭيۈەن قاتارلىق رەھبەرلەر جۇڭگو ئىسلام جەمئىيىتىنىڭ يېڭى خىزمەت بىناسىنى قۇتلۇقلاپ لېنتا كەستى. (ب)



مۇندەراجە

المسلم الصينى

❖ ئالاھىدە خەۋەرلەر ❖

جۇڭگو ئىسلام جەمئىيىتى يېڭى خىزمەت بىناسى پۈتۈش مۇناسىۋىتى بىلەن لېنتا كېسىش مۇراسىمى ئۆتكۈزدى (1)

❖ ئىسلام ئىلمى تەتقىقاتى ❖

ھەدىس شەرىفى توغرىسىدا ئومۇمىي بايان (داۋامى)
مۇھەممەد سالھ داموللا ھاجى (4)
ئۆلۈم ھېكمىتىدىن ئاخىرەت ھەقىقەتلىرىگىچە (داۋامى)
نەزىرە مۇھەممەد سالھ (16)

❖ شەرئەت ئەھكاملىرى ❖

ھەج پائالىيىتىنى قانداق ئادا قىلىش كېرەك؟
مۆھتەرەم ھاجى (25)
ئىككى ھېيت نامىزى ھەققىدە سوئال-جاۋابىلار
ئابدۇۋاھاب مۇھەممەد، مۇھەممەد مۇسا (34)

❖ قۇرئان كەرىم تەتقىقاتى ❖


قۇرئان كەرىمدە قوللىنىلغان بىر قىسىم چۈشەندۈرۈش ۋە ئۇنىڭ تۈرلىرى توغرىسىدا دەسلەپكى ئىزدىنىش
جارۇللا يۈسۈپ (39)

❖ ئىسلام دىنى ۋە ئىقتىساد ❖

ئىقتىسادىي مۇئامىلەردە ئىسلام ئەخلاقى (داۋامى)
ئابدۇرەھىم ئابدۇغېنى (44)

❖ ۋەز-تەبلىغ ❖

ئىخلاس توغرىسىدا ئابدۇغېنى ۋاھاب (51)



بۇگۈن مۇسۇلمانلىرى

中国穆斯林

(پەسىللىك ژۇرنال ۋىكىلى)

(ئومۇمىي 81- سان 81- نۆمۇرى)

باش مۇھەررىر:

شەمشىدىن ھاجى

مۇئاۋىن باش مۇھەررىر:

ھاجى بارات رەجەپ

تېخنىك تەھرىر، مەسئۇل كوررېكتور:

ئەنۋەر ھاجى مۇھەممەد

مۇقاۋىنى لايىھىلىگۈچى:

شەمشۇر ھوشۇر

مۇھەررىر: 夏米西丁·哈吉

مۇھەررىر: 巴拉提·热吉甫

تېخنىك تەھرىر: 安瓦尔·穆罕默德

قاپاق تەسۋىر: 夏美希努尔·吾守尔

خەلقئارالىق نومۇرى: ISSN1007-5836

دۆلەت ئىچى نومۇرى: CN11-1346/B



پوچتا ۋاكالىت نومۇرى: 58-167

چەت ئەللەرگە تارقىتىش ۋاكالىت نومۇرى: Q1720

خەلقئارالىق نومۇرى: Q1720

E-mail: ujmtb@yahoo.com.cn





2006

4

باشقۇرغۇچى: جۇڭگو ئىسلام جەمئىيىتى

تۈزگۈچى، نەشر قىلغۇچى:

«جۇڭگو مۇسۇلمانلىرى» زۇرنىلى ئۇيغۇر تەھرىر بۆلۈمى

باشقۇچى: مەركىزىي مىللەتلەر ئۈنۈر بىرلىشىپ باسقۇچى

مۇشتىرى قوبۇل قىلغۇچى ۋە تارقاقچى:

مەملىكەتنىڭ ھەر قايسى جايلىرىدىكى پوچتخانىلار؛

ئۈرۈمچى شەھەرلىك پوچتا ئىدارىسى؛

«جۇڭگو مۇسۇلمانلىرى» زۇرنىلى ئۇيغۇر تەھرىر بۆلۈمى

ئادرېس: بېيجىڭ شەھىرى شۈمۈز رايونى نەنجىڭشىجى

كۈچىسى 103-قورۇ

پوچتا نومۇرى: 100053

تېلېفون نومۇرى: 59313021، 59313090 (010)

شىنجاڭ تارقىتىش پونكىتى:

ئۈرۈمچى يەنئەن يولى 119-قورۇ

پوچتا نومۇرى: 830001

تېلېفون نومۇرى: 2566193 (0991)

جۇڭگو خەلقئارا كىتاب سودىسى باش شىركىتى چەت

ئەللەرگە تارقىتىدۇ (بېيجىڭ 399-خەت ساندىقى)

主 办: 中国伊斯兰教协会

编辑出版: 《中国穆斯林》 维文编辑部

印 刷: 中央民族大学印刷厂

订阅、发行: 全国各地邮局、乌鲁木齐市

市邮政局; 《中国穆斯林》 维文编辑部

地址: 北京市宣武区南横西街 103 号

邮编: 100053

电话: (010) 59313021, 59313090

新疆发行站: 乌鲁木齐市延安路 119 号

邮编: 830001 电话: (0991) 2566193

国外发行: 中国国际图书贸易公司

(北京 399 信箱)

❖ ئىسلام بىلىم گۈلزارى ❖

- (54)..... بەيغەمبىرىمىزنىڭ تىجارەت ھاياتى
- (54)..... ۋەش ۋاقىتتىن پايدىلىنىش
- (55)..... رىئىسەت ياشاش
- (56)..... ئاللاھ تائالانىڭ سىنىقىغا دۇچ كەلگەن ئۈچ كىشى ھەققىدە

خەلقئارالىق بېرىش - كېلىشلەر

- ئىس ھېلالىدىن چېن گۇاڭيۈەن قاتارلىقلار "دۇنيا دىنىي ساھەدىكىلەر
- سېچىلىق مەجلىسى" گە قاتناشتى..... (57)
- جۇڭگو ئىسلام جەمئىيىتىنىڭ مۇئاۋىن رەئىسى ئىبراھىم خۇڭ چاڭيۈ 2-نۆۋەتلىك
- دۇنياۋى ۋە ئەنئەنىۋى دىنلار داھىيلىرى يىغىنى "غا قاتناشتى..... (57)
- جۇڭگو ھەج (ئۈمرە) خىزمىتى تەكشۈرۈش ئۆمىكى مالايسىيا قاتارلىق تۆت دۆلەتتە
- بىارەتتە بولدى..... (57)
- جۇڭگو قارىيلىرى خەلقئارالىق قىرائەت مۇسابىقىلىرىگە قاتناشتى..... (58)

ئىسلام جەمئىيەتلىرى پائالىيەتلىرى

- جۇڭگو ئىسلام جەمئىيىتى "ئىسلام دىنى ۋە ئىناق جەمئىيەت بەرپا قىلىش"
- پىمىسىدا ئىلمىي مۇھاكىمە يىغىنى ئۆتكۈزدى..... (58)
- ئىلالىدىن چېن گۇاڭيۈەن ئاخۇننىڭ تاشقا ئويۇلغان قولىزما «قۇرئان كەرىم»
- بۇخىسى غەلبىلىك تاماملاندى..... (15)
- بىرانلىق پائالىيەتلەر..... (59)
- ھەببۇللا مەتسەيدى، ئەنۋەر تۇردى قاتارلىقلارنىڭ خەۋىرى..... (59)

ئىسلام مائارىپى

- شىنجاڭ ئىسلام ئىنىستىتۇتىنىڭ خەۋىرى..... (60)

تۆھپىكار دىنىي زاتلار، ساخاۋەتلىك مۇسۇلمانلار

- ئىبراھىم ئەلقەم، ياقۇپ ھاجى، توختى ئاۋۇت قاتارلىقلار خەۋىرى..... (61)

خەۋەرلەر

- ياقۇپ ھاجى، ئەبەيدۇللا ھوشۇر قاتارلىقلار خەۋىرى..... (62)

مەخسۇس ساھىپە

- 2006-يىللىق ئاساسلىق ماقالىلەرنىڭ مۇندەرىجىسى..... (63)

بۇقاۋىنىڭ 1-بېتىدە: جۇڭگو ئىسلام جەمئىيىتى ۋە جۇڭگو ئىسلام ئىنىستىتۇتى

بىكى بىناسىنىڭ مودېلى

بۇ سان 2006-يىل 12-ئاينىڭ 1-كۈنى نەشرىدىن چىقتى





ئىسلام ئىلمى تەتقىقاتى

بسم الله الرحمن الرحيم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

مۇھەممەد سالىھ داموللا ھاجى

كۈندۈزدە نازىل بولغان دېگەنلەر ئۈستىدە ئىزدىنىش ئېلىپ بارغاندەك ھەدىسلەرگە ئالاقىدار ئەھۋاللار ئۈستىدىمۇ تەتقىقات ئېلىپ بارغان. ئۇلارنىڭ بۇ جەھەتلەردىكى تىرىشچانلىقلىرى نەتىجىسىدە قۇرئان ۋە سۈننەت ئىلىملىرى بىلەن بىرلىكتە تارىخ ئىلمى مەيدانغا كەلگەن. تارىخ كىتابلىرى ئالدى بىلەن ھەدىسشۇناسلار تەرىپىدىن يېزىلغان. بۇخارى، تەبەرى، زەھەبى، كەلبى، ئىبنى خەتب، بەلازەرى، ئىبنى ئەسىر، ئەبۇ نۇئەيم، ۋاقىدى، ئەينى، سۈيۈتى، ئىبن ھەجەر ئەسقەلانى ۋە باشقالار شۇلار جۈملىسىدىندۇر.

ئىبن ئەساكىر بۈيۈك مۇھەددىسلەردىن ئىدى. ئۇنىڭ يالغۇز دەمەشق شەھىرىدە ئۆتكەن ئۆلىمالارنىڭ تەرجىمىھالى توغرىسىدا يازغان تارىخىي كىتابىنىڭ قولىيازىمىسى 80 جىلد كېلىدۇ. ئەبۇھاتە سىجىستانى «ئۇزۇن ئۆمۈر كۆرگەنلەر» كىتابىنى يېزىپ چىققان. بۇ كىتاب كېيىنكى چاغلاردا مىسىردا بېسىلىپ چىققان. شۇنداقلا مۇھەددىس ئىبن ھەجەر ئەسقەلانى ھەدىسنى بىۋاسىتە رىۋايەت قىلغۇچىلارنى ئېيتماي، يۇقىرىراق رىۋايەت قىلغۇچىلارنى دەئۋا قىلىش كىتابى يېزىپ چىققان.

مۇھەددىسلەرنىڭ ئۈستازى بولغان ئىمام شافىئى يىگىرمە يىلچە تارىخ ئىلمى بىلەن شۇغۇللانغان. ئۇ: «فقھى ئىلمىنى بىلىش ئۈچۈن تارىخنى بىلىش زۆرۈر» دېگەن. سۇفىيان سەۋرى: «بىز يالغان ھەدىس رىۋايەت قىلغۇچىلارغا تارىخ قورالى ئارقىلىق تاقابىل تۇردۇق» دېگەن. ئالىم ھەمىدى ھەدىس

يۇقىرىدا بايان قىلىنغان ھەدىسلەرنىڭ ئىسنادى ئۈستىدە توختىلىشلاردىن، ساھابىلارنىڭ، تابىئىنلارنىڭ تەرجىمىھالى ئۈستىدە يېزىلغان تەبەقات كىتابلىرىدىن، ھەدىس راۋىلىرى ئۈستىدە ئېلىپ بېرىلغان ئىزدىنىشلەردىن ھەدىسشۇناسلىقنىڭ تارىخ ئىلمى بىلەن چەمبەرچاس باغلانغانلىقىنى، ئۆز نۆۋىتىدە ھەدىسشۇناسلىقنىڭ تارىخ ئىلمىنىڭ تەرەققىياتىنى ئىلگىرى سۈرگەنلىكىنى كۆرۈپ تۇرۇپتىمىز. ئىسلامىيەتتە تارىخ ئىلمىنىڭ مەيدانغا كېلىشىدە ئاساسلىق ئامىل ھەدىس ئىلمى بولۇپ، تارىخ ئىلمىغا ئاساس سالغۇچىلار ھەدىسشۇناسلار ئىدى.

ھەدىسلەرنىڭ ئارقا كۆرۈنۈشىگە دائىر مەزمۇنلارنى بىلىش، ئەسىرى سائادەتتە يۈز بەرگەن ۋەقەلەرنىڭ ئاي-كۈنلىرىنى، ئورۇنلىرىنى، ۋەقەلەر ئارىسىدىكى باغلىنىشلارنى ئېنىقلاپ چىقىش، يەنە ئىسمى، كۈنىيەسى، فامىلىسى ئوخشاش بولغان راۋىلارنى پەرقلەندۈرۈش، ئۇلارنىڭ يۇرت، قەبىلە، ئايماقلىرىنى تەكشۈرۈش قاتارلىق ئىشلارنى ئۆز نۆۋىتىدە تارىخ تەتقىقاتىدىن ئايرىپ قارىغىلى بولمايدۇ. مۇھەددىسلەر ئىزدىنىش ئېلىپ بېرىش يۈزىسىدىن نۇرغۇن قەۋملەرنىڭ ۋە قەبىلىلەرنىڭ ئىجتىمائىي، سىياسىي ۋە ئىقتىسادى ئەھۋالى بىلەن تونۇشقان. ئۇلار خۇددى قۇرئان كەرىمنىڭ قايسى ئايەتلىرى مەككىدە نازىل بولغان، قايسى ئايەتلىرى مەدىنىدە نازىل بولغان، قايسى ئايەت سەپەردە نازىل بولغان، قايسى ئايەت كېچىدە، قايسى ئايەت

ئۇستازلىرىنىڭ تەرجىمىھالىنى ئۆگىنىشنى ھەدىس ئىلىملىرى قاتارىدا سانغان .

1. ئەھلى ھەدىسنىڭ ئۇنۋانلىرى

ئەھلى ھەدىس بىلەن شۇغۇللانغۇچىلارنىڭ ئىقتىدارى ۋە ئەمەلىي سەۋىيىسىگە قاراپ ئۇلارغا محدث (مۇھەددىس)، حافظ (ھافىز)، حجة (ھۇججە)، حاكم (ھاكىم) قاتارلىق ئۇنۋانلار بېرىلگەن . "مۇھەددىس" دېگەن ھەدىسنىڭ سەنەدلىرىنى ۋە راۋىلارنىڭ دەرىجىلىرىنى بىر قەدەر ياخشى ئىگىلەشتىن تاشقىرى مۇتەداۋىل ھەدىس كىتابلىرىنى ، بولۇپمۇ «سەھىھىستىتە»، ئەھمەد ئىبنى ھەنبەلنىڭ «مۇسنەد»ى ، «سۇنەن بەيھەقى» ، «مۇئجەم تەبەرانى» قاتارلىق ھەدىس كىتابلىرى بىلەن ئەتراپلىق تونۇشقان بولىدۇ . "ھافىز" دېگەن مىڭلىغان ھەدىسلەرنى مەيلى مەتنى جەھەتتىن بولسۇن ، مەيلى ئىسناد جەھەتتىن بولسۇن يادقا بىلگەن بولىدۇ . ئۇ ھەدىسنىڭ مەتنى تىلغا ئېلىنسا ئىسنادىنى راۋان ، تولۇق ئېيتىپ بېرەلەيدۇ . ئىسنادى تىلغا ئېلىنسا مەتنىنى دەپ بېرەلەيدۇ . يەنە بەزىلەرنىڭ كۆرسىتىشىچە ھافىزنىڭ سۈپەتلىرى شۇنداق بولۇشى كېرەككى ، ئۇ ئۇستازىنىڭ ئۇستازلىرىنى تۆۋەندىن يۇقىرىغىچە دەرىجىمۇدەرىجە ساناپ بېرەلەيدىغان بولۇشى كېرەك . ئىمام ئەھمەد ئىبنى ھەنبەلنىڭ قارىشىچە ، ھافىز دېگەن مەتنى ، ئىسنادى بىلەن قوشۇپ 40 مىڭ ھەدىسنى يادقا ئېيتىپ بېرەلەيدىغان كىشىدۇر . نۇرغۇن مۇھەددىسلەر ھەر بىر دەۋردە ھافىز دەرىجىلىكلەر كەمدىن كەم ئۇچرايدۇ دەپ قارايدۇ . "ھۇججە" دېگەن مۇھەددىسلەرنىڭ قارىشىچە 300 مىڭ ھەدىسنى تولۇق ئىگىلىگەن بولىدۇ . "ھاكىم" ھەدىسشۇناسلىقتا ئەڭ يۇقىرى دەرىجە بولۇپ ، پۈتكۈل ھەدىسلەردىن خەۋەردار بولۇش تەلەپ قىلىنىدۇ . ئەھمەد ئىبنى ھەنبەل بىر مىليون ھەدىسنى ئىگىلىگەن بولۇپ ، ھۇججە ھەم ھاكىملىق دەرىجىسىگە يەتكەن دېگۈچىلەرمۇ بار .

مۇھەددىسلەرنىڭ تەرجىمىھال كىتابلىرىغا قارايدىغان بولساق ، ئۇلارنىڭ ھەدىسلەرنى ئىگىلەشتىكى ھىفزى قۇۋۋىتىنىڭ كۈچلۈكلۈكى

كىشىنى ھەيران قالدۇرىدۇ . ئۇلار يادقا ئالغان ھەدىسلەرنى ۋە بۇ ھەدىسلەرنىڭ ئىسنادلىرىنى شۇ دەرىجىدە پىششىق بېلەتتىكى ، ئىككى ھەدىسنىڭ ئىسنادلىرى ئالماشتۇرۇپ ئېيتىلسا ، دەرھال تۈزىتىپ ھەر بىر ھەدىسنىڭ توغرا ئىسنادلىرىنى ئېيتىپ بېرەتتى . بۇ ھەقتىكى بايانلارنى كىتابخانلارنىڭ ئەمەلىيەتتىن يىراق دەپ قارىماسلىقلىرى ئۈچۈن ، كىشىلەرنىڭ ھىفزى قۇۋۋىتىنىڭ ئالاھىدە پەرقلىق بولىدىغانلىقى ئۈستىدە توختىلىپ ئۆتەيلى . ھۆكۈمالارنىڭ ئېيتىشىچە ، كىشىنىڭ ھىفزى قۇۋۋىتى مۇستەقىل بىر سېزىم بولۇپ ، بۇنىڭ ماھىيىتىنىڭ تېگىگە ھېچكىم يەتكەن يوق . كىشىلەرنىڭ ئەستە تۇتۇش قابىلىيىتى ناھايىتى پەرقلىق بولۇپ ، بەزىلەرنىڭ ناھايىتى ئاجىز بولسا ، بەزىلەرنىڭ ناھايىتى كۈچلۈك بولىدۇ . كىچىك ئاسىيانىڭ غەرب تەرىپىدە ھاكىمىيەت سۈرگەن ، مىلادىدىن 123 يىل بۇرۇن ئۆتكەن مىترىداتس ئىسىملىك ھۆكۈمراننىڭ ئۆز دۆلىتىدىكى 22 خىل تىل بىلەن سۆزلىشىدىغان ھەر مىللەتكە شۇ مىللەتنىڭ تىلىدا نۇتۇق سۆزلىگەنلىكى ، قول ئاستىدىكى بارلىق ئەسكەرلەرنىڭ ھەر بىرىنى ئىسىم - فامىلىلىرى بىلەن چاقىرايدىغانلىقى رىۋايەت قىلىنغان . ئىبنى ئابباسنىڭ قۇرەيش شائىرى ئۆمەر ئىبنى رەبئەننىڭ 80 قۇرلۇق قەسىدىسىنى بىر قېتىم ئاڭلاپلا يادقا ئېلىۋېلىپ ، بىر قېتىمدا يۇقىرىدىن تۆۋەنگىچە ، ئىككىنچى قېتىمدا تۆۋەندىن يۇقىرىغىچە ئوقۇپ بېرەلگەنلىكى رىۋايەت قىلىنىدۇ . ئەدىب بەدئۇل ھەمەزانى بىر قېتىم مۇتالىئە قىلىپ چىقىش بىلەنلا نەچچە بەتلىك رىساللەرنى ، بىر قېتىم ئوقۇپ چىقىپلا 50 قۇرلۇق قەسىدىلەرنى يادلىۋالاتتى . ئەدىب ھەممادۇ راۋىيە بىر قېتىمدا ئارقىمۇئارقا ئېلىپبە تەرتىپى بويىچە 2090 قۇرلۇق قەسىدىنى يادقا ئوقۇپ چىققان ، ئاڭلاپ تۇرغۇچىلار ھېرىپ كېتىپ نۆۋەت بىلەن ئاڭلىغان . ئىلىم - مەرىپەت گۈللەنگەن بىر چاغلاردا ئەندەلۇس (ئىسپانىيە) مەملىكىتىدە سىبەۋەينىڭ 620 بەتلىك كىتابىنى ۋە ئەغاننىڭ 3750 بەتلىك كىتابىنى يادا ئېلىش بىلەنلا قانائەتلەنگەنلەرنى ھۇرۇنلاردىن سانغان . ئەندەلۇس ئەدىبلىرىدىن بىرى ھىفزى قۇۋۋىتىنى سىنىماقچى

ئىشلىرى ھەققىدە فاتىمەدىن مەسلىھەت سورايدىغان ۋە ئۇنىڭدىن فىقھى مەسلىھەتلىرىنى ئۆگىنەتتى، فاتىمە سۇلتانغا تەسىر كۆرسىتىش ئارقىلىق سۇلتاننىڭ ھەدىس ئىلىملىرىنى كىشىلەر ئارىسىدا زور كۈچ بىلەن تارقىتىشىغا تۈرتكە بولغان.

I ئىسلام شەرقىدە

(1) شامدا مەيدانغا كەلگەن دارۇلھەدىسەلەر

دەمەشق قەدىمدىن تارتىپلا مەدرىسەلەر بىلەن ئاۋات ئىسلام شەھەرلىرىدىن ۋە دارۇلھەدىسەلەرنىڭ مەركىزى جايلىرىدىن ئىدى. بۇ يەردىكى مەدرىسەلەرنىڭ بەزىلىرى تۈرلۈك مەزھەپلەرنىڭ فىقھىسىنى ئۆگىنىشكە خاس بولسا، بەزىلىرىدە ئەرەب تىلىغا ئائىت بىلىملەر ئوقۇلاتتى. بەزىلىرى بولسا مېدىتسىنا، دورىگەرلىك، ھەندەسە (گېئومېترىيە)، ئىلمى رىيازەت، تىل، تەبىئەت، ئىلمى مەنتىق، كىميا (خىمىيە) قاتارلىق ئىلىملەرگە خاس ئىدى. بەزى مەدرىسەلەردە قۇرئانغا دائىر ئىلىملەر ئۆگىنىلەتتى. ئەنە شۇ مەدرىسەلەرنىڭ ئارىسىدا دارۇلھەدىس دەپ ئاتىلىدىغان مەخسۇس ھەدىس ئىلىملىرى ئوقۇلىدىغان مەدرىسەلەر بار ئىدى. نۇرۇبىلەر ۋە ئەييۇبىلار دەۋرىدىلا دەمەشق تەخمىنەن يىگىرمىچە دارۇلھەدىس بولغان. يۇقىرىدا بايان قىلىنغان "نۇرۇبىيە" دارۇلھەدىسى ئەنە شۇلارنىڭ بىرى ئىدى. دەمەشق تەبىئەت بىلىمىنىڭ "ئەشەرەفىيە"، "سۈككەرىيە"، "زاھىرىيە" قاتارلىقلارمۇ كۆزگە كۆرۈنگەن دارۇلھەدىسەلەردىن ئىدى.

(2) مىسىر ۋە ئىراققا مەيدانغا كەلگەن دارۇلھەدىسەلەر

پادىشاھ كامىل ھىجرىيە 622 - يىلى ياكى 620 - يىللىرى قاھىرەدە "كامىلىيە" مەدرىسىنى بەرپا قىلغان. مىسىردا يەنە "نەبەئىيە"، "شەيخۇنىيە"، "بەرقۇقىيە"، "مەنسىۋىيە"، "بىبىرىسىيە"، "زاھىرىيە" قاتارلىق دارۇلھەدىسەلەر تەسىس قىلىنغان. ئىراق قەدىمكى ۋاقىتلاردىن تارتىپلا ئىسلام مەدەنىيىتىگە زور ھەسسە قوشقان رايونلاردىن ئىدى.

باشلانغۇچ، ئوتتۇرا، يۇقىرى بولۇپ ئۈچ دەرىجىگە بۆلۈنەتتى. دارۇلھەدىس ئوقۇغۇچىلىرىغا مەيلى ئەرەب ياكى غەيرى ئەرەب بولسۇن، مەيلى ئەرەب بولسۇن، مەيلى قۇل بولسۇن، مەيلى ئەر ياكى ئايال بولسۇن ھەممىسىگە پەرقسىز، ئوخشاش مۇئامىلە قىلىناتتى. دارۇلھەدىسەلەردە ئايال تالىپلەر بار ئىدى. ھەدىسەلەرنى ئۆگىتىش ۋە ئومۇملاشتۇرۇشتا ساھابىلەر زامانىدىن تارتىپ ئاياللار زور رول ئوينىغان. تۇنجى بولۇپ تەسىس قىلىنغان دارۇلھەدىسەلەرنىڭ شەيخى ئىبن ئاساكىر 81 ئايالى ئۆزىنىڭ ھەدىس ئۆگەتكەن ئۇستازلىرى قاتارىدا سانىغان. مۇشۇنىڭ ئۆزىدىنلا مۇسۇلمان ئاياللارنىڭ دارۇلھەدىسەلەرنىڭ راۋاجلىنىشىغا قانچىلىك ھەسسە قوشقانلىقىنى كۆرۈۋېلىشقا بولىدۇ. ئۇلارنىڭ بەزىلىرى چوڭ مۇھەددىسەلەر بىلەن بىر قاتاردا ماڭغان. ئايال مۇھەددىسەلەر ھەدىس رىۋايەت قىلىشتىكى دۇرۇس بولۇش ۋە ئىشەنچلىك بولۇشتا ئۆرنەكلىك رول ئوينىغان. مەشھۇر ھەدىسشۇناس ھافىز زەھەبى رايۇنلار توغرىلىق يازغان 3 جىلدلىق «مىزان الاعتدال» (مىزانۇل ئىتتىدال) كىتابىدا مۇسۇلمان ئاياللارنىڭ ھەدىس رىۋايەت قىلىشتىكى ئىشەنچلىك ۋە سادىق ئىكەنلىكى ئۈستىدە توختىلىپ: "مەن ئاياللار ئىچىدە ھەدىس رىۋايەت قىلىشتا گۇمانلىق ۋە ئىشەنچسىز دەپ قارىلىپ رىۋايەت قىلغان ھەدىسى تەرك ئېتىلگەنلەرنى كۆرمىدىم" دېگەن مەشھۇر سۆزنى قىلغان. دارۇلھەدىسەلەر تەسىس قىلىنىشتىن بۇرۇن ۋە كېيىن بولسۇن مۇسۇلمان ئاياللارنىڭ ھەدىس ۋە ھەدىس ئىلىملىرىنى تارقىتىشتىكى نەتىجىسى كۆزگە كۆرۈنەرلىك بولغان. ئۇلارنىڭ ھەدىس ئوقۇ - ئوقۇتۇش جەھەتتىكى قوشقان تۆھپىسىنىڭ چوڭلۇقىغا گەپ كەتمەيدۇ. ئىمام شافىئى مىسىرغا كەلگەن چاغدا مۇھەددىسە نەفسەدىن ھەدىس ئۆگەنگەن. تارىخشۇناس ئالىم ئىبن خىللىكان مۇھەددىسە زەينەپتىن ھەدىس ئۆگەنگەن. مەشھۇر ئالىم ئىبن تەيمىيە ئالى ئىسنادلىق مۇھەددىسە شەھىدە بىنتى ئەبۇ نەسرەدىن ھەدىس ئۆگەنگەن. دەسلەپكى دارۇلھەدىسەلەرنىڭ قۇرغۇچىسى سۇلتان نۇرىددىن سەمەرقەنتلىك ئالاھىدىنىڭ قىزى مۇھەددىسە فاتىمە بىلەن زامانداش ئىدى. ئۇ دۆلىتىنىڭ ئىچكى

ئابباسىيلار زامانىدا ئىراق ئىلىم - مەرىپەت جەھەتتىن گۈللەنگەن. باغداتتا "مۇستەنسىرىيە" مەدرىسى بەرپا قىلىنغان بولۇپ، ئۇنىڭ بىر تەرىپىدە مەخسۇس دارۇلھەدىس تەسىس قىلىنغان. مۇسۇلدىمۇ بىر قانچە دارۇلھەدىسلەر بىنا قىلىنغان. "مۇستەنسىرىيە" دارۇلھەدىسى "سۈننە" مۇدەببىلەتتىكى. دارۇلھەدىسلەرنىڭ تۈرلۈك كىتابلارغا باي كۈتۈپخانىلىرى بار ئىدى. بۇ كۈتۈپخانىلار دارۇلھەدىسلەرنىڭ تەلىم - تەربىيە ۋە مەدەنىيەت پائالىيەتلىرىنى ئىلگىرى سۈرۈشتە ئىنتايىن زور رول ئوينايتتى. ھۆكۈمران ۋە بايلاردىن بولغان خەيرى - ئېھسان ئىگىلىرى كۈتۈپخانىنى كىتابلار بىلەن تەمىنلەپ تۇراتتى. بەزى مۇدەرىسلەر ئۆزىنىڭ كىتابلىرىنى كۈتۈپخانىلارغا ھەدىيە قىلاتتى. مائاش - تەمىناتلىرىنى كۈتۈپخانىلارنىڭ ئىشلىتىشىگە تەقدىم قىلىدىغان مۇدەرىسلەرمۇ بار ئىدى، مۇستەنسىرىيە دارۇلھەدىسىنىڭ تۈرلۈك ئىلىملەرگە دائىر ئېسىل كىتابلار بىلەن تولغان كاتتا كۈتۈپخانىسى بار بولۇپ، كىتابلارنىڭ تولىسىنى خەلىپە مۇستەنسىر ۋە خەلىپە قىلىپ بەرگەندى. خەلىپە مۇستەنسىر بىلەن كۈتۈپخانىغا تولمۇ كۆڭۈل بۆلەتتى. ئۇنىڭ ئوغلى مۇستەنسىم بىلەن ئاتىسىغا ئوخشاش كۈتۈپخانىنىڭ ئىشلىرىغا ئەھمىيەت بېرەتتى، كۈتۈپخانىنى ئارىلاپ تەكشۈرۈپ تۇراتتى؛ بىر قېتىم شەيخ شەمسىددىن بىلەن كۈتۈپخانىنى كۆزدىن كەچۈرۈپ، كىتابلارنىڭ رەتسىزلىكىنى كۆرۈپ قاتتىق كايىپ، كۈتۈپخانا مەسئۇللىرىنى ئىككى كۈن سولاپ قويغان. بەزى تارىخشۇناسلارنىڭ يېزىشىچە، "مۇستەنسىرىيە" دارۇلھەدىسىنىڭ كۈتۈپخانىسىنىڭ كىتابلىرى 80 مىڭ پارچە دەپ مۆلچەرلەنگەن. ئەپسۇسلىنارلىقى شۇكى، كىتاب ماتېرىياللار مول بولغان شۇنچە باي كۈتۈپخانىلار زامان گەردىشى ۋە تۈرلۈك ئىجتىمائىي ئاپەتلەر تۈپەيلىدىن ۋەيران بولۇپ يوقالغان. ئۇلارنىڭ ئارىسىدا پەقەت دەمەشقتىكى زاھىرىيە دارۇلھەدىسىنىڭ كۈتۈپخانىسى بىلەن باغداتتىكى مۇستەنسىرىيە دارۇلھەدىسىنىڭ كۈتۈپخانىسى ئامان قېلىپ، كېيىنكى دەۋرلەرگە ساقلانغان. ئېيتىشلارغا قارىغاندا، ھىجرىيە 803 - يىلى تۆمۈرلەڭنىڭ ئىستېلاسىدا مەدرىسە ۋە دارۇلھەدىسلەر كۆيدۈرۈلۈپ، ئۇلارنىڭ

كۈتۈپخانىلىرىدىكى نۇرغۇن كىتابلار يانغىندا كۈلگە ئايلانغان.

(3) مۇستەنسىرىيە مەدرىسىنىڭ ئوقۇتۇش تۈزۈمىنىڭ ئومۇملىشىشى

مۇستەنسىرىيە مەدرىسىنىڭ ئوقۇتۇش تۈزۈمىنىڭ ئومۇملىشىشى باشقا جايلاردىكى تەلىم - تەربىيە ئىشلىرىنىڭ بىرلىككە كېلىشىگە تۈرتكىلىك رول ئوينىدى. مۇستەنسىرىيە مەدرىسىدە ئوقۇپ چىققان تالىپلىرىمۇ ئۆز يۇرتىغا قايتقاندىن كېيىن ئانا مەكتىپىنىڭ ئوقۇتۇش ئۇسلۇبى ۋە تۈزۈم - قائىدىلىرىنى ئۆز جايلىرىدىكى مەكتەپلەرگە ئېلىپ باردى. جايلاردىكى ئىش ئۈستىدىكىلەر ئۇنى قوبۇل قىلىپ ئۆز مەدرىسىلىرىگە تەتبىقلاشقا كىرىشتى. مىسىرنى ئالىدىغان بولساق، ھىجرىيە 641 - يىلدىن بۇرۇن، ئوقۇتۇشتا پەقەت بىرلا مەزھەپنى ئاساس قىلاتتى، "ناسىرىيە" مەدرىسى پەقەت شافىئى مەزھىپىنىڭ فىقھىسىنى ئوقۇتاتتى. "قەمەيىيە" مەدرىسى مالىكى مەزھىپىگە خاس ئىدى. سۇلتان سالاھىددىن سالدۇرغان "ئەييۇبىلەر" مەدرىسى ھەنەفى مەزھىپىگە خاس ئىدى. مۇستەنسىرىيە مەدرىسى ئېچىلىپ تەخمىنەن 10 يىلدىن كېيىن، جايلاردىكى مەدرىسلەرنىڭ كۆپىنچىسى ئوقۇ - ئوقۇتۇش ئىشلىرىدا تۆت مەزھەپنى ئاساس قىلىدىغان بولغان.

(4) تۈركىيە، ھىجاز ۋە باشقا ئىسلام ئەللىرىدىكى دارۇلھەدىسلەر

ئوسمان خانىدانلىقى خەلىپىلىرىنىڭ ئىلمى مۇئەسسەسەلەرنى، ئىسلام مەدرىسىلىرىنى قۇرۇشقا، پەيغەمبەر ئەلەيھىسسالامنىڭ ھەدىسىنى مۇسۇلمانلار ئارىسىدا تارقىتىشقا بولغان قىزغىنلىقى نۇرىيەلەر ۋە ئەييۇبىلەردىن قېلىشمايتتى. تۈركىيە شەھەرلىرىدە جۈملىدىن ئادانا، قۇستەنتىنە، مەزبۇرە شەھەرلىرىدە مەدرىسلەر ۋە دارۇلھەدىسلەر كۆپلەپ قۇرۇلغان. ئوسمان خانىدانلىقىنىڭ سۇلتانلىرى، ۋەزىرلىرى بەس - بەس بىلەن دارۇلھەدىسلەرنى قۇردى. ئادانادا قۇرۇلغان دارۇلھەدىس مۇسۇلمانلار ئارىسىدا سۈننەتنى

ئومۇملاشتۇرۇشتا زور خىزمەت كۆرسەتتى. شۇنداقلا "سۇلايمانىيە" دارۇلئەدىسى قۇرۇلۇپ، بۇ جەھەتتە تېگىشلىك رول ئوينىدى. ئەبۇ ئەييۇب ئەنسىرى شەھىرىدە مەھمۇد دەفدەرى قۇرغان دارۇلئەدىس ۋە مەزبۇرە شەھىرىدىكى دارۇلئەدىسلەرمۇ شۇلارنىڭ جۈملىسىدىن ئىدى. ئوسمان خاندانلىقىنىڭ بەزى خەلىپىلىرى ھىجاز ۋە بالقان رايونلىرىدىمۇ دارۇلئەدىسلەرنى قۇرغان. مەككە مۇكەررەمەدە «سۇلايمانىيە» دارۇلئەدىسى قۇرۇلغان. بەزى تارىخچىلارنىڭ بايان قىلىشىچە، سۇلتان سەلىم مەككىدىكى دارۇلئەدىسنى "4 - سۇلايمانىيە دارۇلئەدىسى" قىلغان ۋە مەككىدىكى "سۇلتان ئەشرەب قايتىباي مەدرىسى" دارۇلئەدىسلەر جۈملىسىدىن ئىدى. ئىمام ھافىز، ھەدىسشۇناس ئىبن ھەجەر شۇ مەدرىستە سورۇن تۈزۈپ، ھەدىستىن بىر قانچە قېتىم لېكسىيە ئوقۇغان. ئوسمان خاندانلىقىنىڭ ھەدىس ئىشلىرىغا كۆڭۈل بۆلۈش پائالىيىتى يالغۇز مەككە مۇكەررەمە بىلەن چەكلىنىپ قالمىغان، يەنە بالقان ئەتراپىغا ئوخشاش باشقا رايونلارغىمۇ تارقالغان. بەزى تارىخىي خاتىرىلەرگە قارىغاندا، پايتەخت بېلگىرادتا 217 مەسچىت، 8 مەدرىسە، 9 دارۇلئەدىس، ئەرەب تىلى ئۆگىنىدىغان ۋە قۇرئان يادلايدىغان 270 مەكتەپ بولغان.

ھىجاز زېمىنىدا ئىلمى ھەدىس بىلەن شۇغۇللىنىش باشتىن - ئاخىر دېگۈدەك راۋاجلىنىپ كەلگەن. كېيىنكى چاغلارغا كەلگەندە دارۇلئەدىستىن بىرى مەدىنە مۇنەۋۋەرەدە، يەنە بىرى مەككە مۇكەررەمەدە تەسىس قىلىنغان. مەدىنە مۇنەۋۋەرەدىكى دارۇلئەدىس ھىجرىيە 1350 - يىلى، مەككە مۇكەررەمەدىكى دارۇلئەدىس ھىجرىيە 1352 - يىلى پادىشاھ ئابدۇلئەزىزنىڭ ئورۇنلاشتۇرۇشى بىلەن قۇرۇلغان. ھىندىستان، پاكىستانلاردىمۇ ھەدىس شەرىفىنىڭ راۋاجى ئۈچۈن، ئەھمىيەتلىك خىزمەتلەر ئىشلەنگەن. ئالىم ئەبۇلھەسەن نەدەۋى ھىجرىيە 1392 - يىلى (مىلادى 1972 - يىلى) مەدىنە مۇنەۋۋەرەدە ئېچىلغان ئىسلام ئۇنىۋېرسىتېتلىرىنىڭ ئىسرائىلىيە يېغىنىدا قىلغان سۆزىدە ھىندىستاندا ئونلىغان ئىسلام ئۇنىۋېرسىتېتىنىڭ بارلىقىنى ئېيتقان. ئۇلارنىڭ ئەڭ مەشھۇرلىرى تۆۋەندىكىلەردۇر:

بىرىنچى، دىيۇبەندىكى ئىسلام ئۇنىۋېرسىتېتى؛ ئىككىنچىسى، دارىلئۇلۇم؛ ئۈچىنچىسى، مازاھىرئۇلۇم؛ تۆتىنچىسى، ئەھلى ھەدىس مەركىزى ئۇنىۋېرسىتېتى. دىيۇبەندىكى ئىسلام ئۇنىۋېرسىتېتى دارۇلئەدىسمۇ دېيىلىدىغان بولۇپ مەكتەپ بىناسىغا شۇنداق يېزىلغان. ھىندىستاندىكى ئەھلى ھەدىس مەركىزى ئۇنىۋېرسىتېتىمۇ ھىجرىيە 1393 - يىلى قۇرۇلغان بولۇپ، ھەدىس ئوقۇ - ئوقۇتۇش ئىشلىرىنى ئاساس قىلغان ئۇنىۋېرسىتېتتۇر. پاكىستاننىڭ كاراچى شەھىرىدە قۇرۇلغان دارۇلئۇلۇم تەلىم - تەربىيە ئۇسۇلى، ئوقۇتۇش مەزمۇنى جەھەتتە دىيۇبەندىكى ئىسلام ئۇنىۋېرسىتېتى بىلەن پەرقلىنمەيدۇ. پاكىستاندا ئىلىم يۇرتلىرى 500 دىن ئاشىدۇ. ھىندونېزىيىدە "دارۇلئەدىس فەقھىيە" ناملىق ھەدىس يۇرتى بولۇپ، بۇ ئوتتۇرا جاۋا سۇلۇ شەھىرىگە جايلاشقان. بۇ ھەدىس يۇرتى ھىجرىيە 1358 - يىلى تەسىس قىلىنغان. ھىجرىيە 1364 - يىلىغا كەلگەن چاغدا بۇ ھەدىس يۇرتى شەرقى جاۋا مالانچ شەھىرىگە يۆتكەلگەن. بۇ ھەدىس يۇرتىنىڭ تەلىم - تەربىيە ۋەزىپىسىدىن باشقا تۈرلۈك ئەسەرلەرنى ۋە ئىسلام تەتقىقاتىغا ئائىت ماقالىلەرنى قەرەللىك ژۇرنال - گېزىتلەردە نەشر قىلىپ تارقىتىدىغان ۋەزىپىسىمۇ بار ئىدى. شۇنداقلا ئىسلام دەۋىتى ئېلىپ بېرىش، جايلاردىكى ئالىملار، ئۇلىمالار، دىنى ئەربابلار بىلەن ئىسلامىيەتكە ئائىت ئىشلار ئۈستىدە سۆزلىشىش، ئۆزئارا ھەمكارلىقنى ئىلگىرى سۈرۈش مەقسىتىدە ھىندونېزىيىنىڭ سىرتىدىكى جايلارغىمۇ ئىلمىي زىيارەتلەرنى ئۇيۇشتۇراتتى. ئۇلار تا ھازىرغىچە ئېيىغا ئىككى قېتىم چوڭ سورۇن تۈزۈپ، يۇرتداشلاردىن، دىنىي ئەربابلاردىن، ھۆكۈمەت ئادەملىرىدىن مىڭلىغان كىشىلەرنى تەكلىپ قىلىدۇ. سورۇندا دارۇلئەدىسنىڭ باش شەيخى ئىلگىرىكى دەۋرلەردە ھەدىس پېشۋالىرى، ھافىزلارنىڭ سورۇنلاردا دەرس سۆزلىشىشىنىڭ ئۈسلىۋىدا سەھىھۈلبۇخارىدىن لېكسىيە ئوقۇيدۇ.

II ئىسلام غەربىدە

مىراكەش راباتتىكى ھەسەنىيە دارۇلئەدىسى ۋە

قىلىنغان خەتمىنى ئاڭلاش ئۈچۈن ھازىر بولاتتى . تۇنىسنىڭ چوڭ شەھەرلىرىدىن بولغان قەيرەۋان بۇرۇندىن تارتىپلا ھەدىسنىڭ تارقىلىشىدا زور رول ئوينىغان . ئۇنىڭ مەسچىتلىرى ۋە ئىلمىي سورۇنلىرى ئىلىم - مەرىپەت بىلەن مەشھۇر بولغان باغداد ، كۇفە ، بەسرە ، مىسىر قاتارلىق ئىسلام مەركەزلىرىدىن قېلىشمىغان . پۈتكۈل ئىسلام غەربىدە قەيرەۋان روھى قانات يېيىپ ، ھەر بىر جايلارنىڭ مەسچىتلىرىگە ۋە بىلىم يۇرتلىرىغا تارقالغان . بولۇپمۇ زەيتۇنە ۋە قەرەۋىيىن جامەلىرىدە بۇ جەھەتتە چوڭ ئىشلار قىلىنغان . ماراكەشكە كېلىدىغان بولساق ، بۇ يەردە ئۆتكەن ھەر بىر خاندانلىقلار دەۋرىدە ھەدىسنىڭ راۋاجىغا ناھايىتى ئەھمىيەت بېرىلىپ ، نۇرغۇن مۇھەددىسلەر يېتىشىپ چىققان . ماراكەشتە ئۆتكەن ئىدىرەسىيلەر ، مۇرابىتىلەر ، مۇۋەھھىدىيلەر ، مىررىنىيلەر ، سەئىدىيلەر دەۋرىدە ئىزچىل يوسۇندا ئىلمى ھەدىس ناھايىتى مۇھىم ئورۇنغا قويۇلۇپ كەلگەن . ئەلەۋى خاندانلىقىنىڭ پادىشاھى رەشىد دەۋرىگە كەلگەندە ھەر بىر ھەدىس سورۇنىغا پادىشاھ شەخسەن ئۆزى ئىشتىراك قىلىدىغان بولۇپ ، ھەدىس تەتقىقاتى يېڭى بىر پەللىگە كۆتۈرۈلگەن . ئەلەۋىلەر بىر جەھەتتىن ئۆلىمالارنى ھەدىس بىلەن شۇغۇللىنىشقا تەرغىب قىلغان بولسا ، يەنە بىر جەھەتتىن خەلقنى قەرەۋىيىن جامەسىدە سۆزلىنىدىغان ھەدىس دەرسىگە قاتنىشىشقا ئىلھاملاندۇرۇپ كەلگەن . شۇنىڭ بىلەن يەنە ھەر يىل ئۈچ ئاي پادىشاھ ئوردىسىدا ھەدىس دەرسى سۆزلىنىدىغان قائىدە يولغا قويۇلغان . ئۆز نۆۋىتىدە بۇ دۆلەتنىڭ مەشھۇر ئەللامىسى ، ھەدىسشۇناسى مۇھەممەد ئىبنى ئابدۇللا ھەدىس سورۇنلىرىنى تەشكىللەپلا قالماستىن ، جايلاردىن تۈرلۈك ھەدىس كىتابلىرىنى ئالدۇرغان ، ھەدىس كىتابلىرىنىڭ يېزىلىپ نەشر قىلىنىشىنى ئىلگىرى سۈرگەن . ئۆلىمالارنى ئۆزىگە جەلپ قىلىپ ، قۇرئان كەرىمنى ئومۇملاشتۇرۇشقا ، سەھىھۇلبۇخارى ، سەھىھۇلمۇسلىم ۋە مۇسنەد كىتابلىرىنى دەرس قىلىپ ئوقۇشقا دەۋەت قىلغان ، سەھىھۇلبۇخارىنى كۆچۈرگۈزۈپ كۆپەيتكەن . ئەلەۋىلەر پادىشاھى يۈسۈپ ۋە ئۇنىڭ ئوغلى مۇھەممەدنىڭ دەۋرىگە كەلگەن چاغدا ، ھەدىس

ئالجزىرىيە تىلىمسان شەھىرىدىكى دارۇلئەدىسنى ھېسابقا ئالمىغاندا ، ئىسلام غەربىدە باشقىچە ناملاردا ئاتىلىدىغان نۇرغۇن ھەدىس يۇرتلىرى بەرپا قىلىنغان . ئىسلام غەربىنىڭ ھەر بىر تارىخى دەۋرلىرىدە ھەدىسشۇناسلىق ئالاھىدە گۈللەنگەن . مەغرب ئالىملىرى قەدىمدىن تارتىپلا ھەدىسنى ناھايىتى مۇھىم ئورۇنغا قويغان بولۇپ ، ھەدىس تەھسىل قىلىش ئۈچۈن نۇرغۇن رىيازەتلەرنى چېكىپ ، باشقا ئەللەرگە سەپەر قىلىپ ، ئالىي ئىسنادلانى قولغا كەلتۈرۈش يولىدا نۇرغۇن جايلارنى كەزگەن . ئىسلامنىڭ غەربى دېگىنىمىزدە ئەندەلۇس (ئىسپانىيە) ، لىۋىيە ، تۇنىس ، ئالجزىرىيە ، ماراكەش ، ماۋرىتانىيە ، سەھرايى كەبىر قاتارلىق ئەللەر كۆزدە تۇتۇلدى . قەدىمكى دەۋردىن باشلاپلا ئەندەلۇس يۇرتلىرى بۈيۈك ئالىملارنى ، ھەدىسشۇناسلارنى يېتىشتۈرگەن . ھەدىس تارقىتىش ئىشلىرىدا شۆھرەت قازىنىپ ، ھەممىنىڭ دىققەت مەركىزىدە بولغان . نۇرغۇن تالىپۇلئىلىملەر ئۇ يەرگە سەپەر قىلىپ ئەندەلۇسنىڭ مۇھەددىسلىرىدىن ھەدىس ئۆگەنگەن . ئەندەلۇستا «ئىسلام غەربىنىڭ ئىمام بۇخارىسى» دەپ ئاتالغان مۇجتەھىد ئالىملار ئارىسىدا ھەقىقەتەن نەمۇنە بولغان ۋە مۇھەددىسلەر ئارىسىدا ئىسلام غەربىنىڭ پەخرى بولغان ئەبۇ ئەمىر ئىبنى ئالدۇلبىرغا ئوخشاش مەشھۇر زاتلار يېتىشكەن . ئالدۇلبىرنىڭ ئالدى - كەينىدە ئەندەلۇسنىڭ قۇرتۇبە ، ئىشبىلىيە ، غىرناتە ، مەرسىيە ، مالقە قاتارلىق شەھەرلىرىدە نۇرغۇن ھافىزلارنىڭ ئۆتكەنلىكى تارىختا ئېنىق يېزىلغان . لىۋىيە ، تۇنىسلارغا كېلىدىغان بولساق ، باشقا ئىسلام ئەللىرىگە ئوخشاشلا ئۇ يەرلەردە ئىلمى ھەدىسكە ناھايىتى ئەھمىيەت بېرىلگەنلىكى مەلۇم . بەزى تارىخچىلارنىڭ بايانىغا قارىغاندا ، ئافرىقىلىقلار «سەھىھۇلبۇخارى»غا ناھايىتى كۆڭۈل بۆلگەن . ئۇلار مۇئەييەن جايلارنى ، مۇئەييەن كۈنلەرنى مەخسۇس «سەھىھۇلبۇخارى»نى خەتمە قىلىشقا تەيىن قىلغان . ئۇلار شۇ كۈندە تەيىن قىلىنغان جاي ياكى مەسچىتكە ئائىلە بويىچە ئىشكىلىرىنى قۇلۇپلاپ ، دۇكانلارنى تاقاپ ، ئىشلىرىنى تاشلاپ بېرىپ ، شاملارنى يېقىپ ، خۇشپۇراقلارنى چېچىپ ، «سەھىھۇلبۇخارى»دىن

ئومۇمىي ئەھۋالى، ئوخشىمىغان يوللار بىلەن رىئايە قىلىنىشىدا ھەدىس كىتابلىرى ئارىسىدىكى پەرقلەرنى ھەدىس لۇغەتلىرىنىڭ يەشمىسى، ھەدىسنىڭ رىئايە تۇرمۇشقا تەتبىقلىنىشى، ھەدىستىن كېلىپ چىققان ھۆكۈملەر ئۈستىدە سىستېمىلىق بايان قىلدۇ. تەلەپ بويىچە يۇقىرىقى مەزمۇنلارنى ئاساس قىلىپ، لېكسىيە 50 مىنۇت ئەتراپىدا سۆزلىنىپ بولۇشى، ئېيتىلىشقا تېگىشلىك بىرمۇ مەزمۇن چۈشۈپ قالماستىن، شۇنداقلا بىرمۇ ئوشۇقچە جۈملە بولماسلىقى شەرت بولۇپ، مۇنبەردىكى لېكسىيە سۆزلىگۈچى ئالىم قولىدا يازما بىرەر تېكىست چاغلىق نەرسىمۇ بولماستىن، خۇددى يادا ئېلىۋالغاندەك شۇنچە پىششىق، راۋان سۆزلەپ ئۆتىدۇ، پادىشاھ ھەسەن II نىڭ بۇ يىغىنغا شەخسەن ئۆزىنىڭ قاتنىشىپ باشتىن ئاخىر رىياسەتچىلىك قىلىشى يىغىننىڭ دەرىجىسى ۋە سەۋىيىسىنى تېخىمۇ يۇقىرى كۆتۈرگەن. پادىشاھ دىنى ئىلىملار بويىچە يۇقىرى سەۋىيىلىك بولۇپ، "عالم الملك" ۋە "ملك العلماء" (پادىشاھلارنىڭ ئالىمى ۋە ئالىملارنىڭ پادىشاھى) دېگەن نام بىلەن مەشھۇر. ھەسەن پادىشاھنىڭ لېكسىيە سۆزلەش يىغىنىدا ئالىم سۈپىتىدە مۇنبەرگە چىقىپ لېكسىيە سۆزلىگەن چاغلىرىمۇ بولغان. گېزى كەلگەندە ئۇ ئوقۇلغان لېكسىيەنىڭ ئالدى - كەينىدە يېتەكچىلىك قىلىش، تولۇقلاش، ئەسلىمە بېرىش خاراكتېرىدىكى پىكىرلەرنى ئوتتۇرىغا قويۇپ تۇرىدۇ، مەسىلەن، پروفېسسور ئىدرىس خەلىپىنىڭ لېكسىيەسى ئالدىدا پادىشاھ مۇنداق دېدى: "تۈنۈگۈن ئاخشام فەقھىيەشۇناس بىلخوجە لېكسىيە سۆزلەش ئالدىدا ئۇنى تونۇشتۇرۇش يۈزىسىدىن 'دوكتور فەقھ' دېيىلدى. دوكتور - ياۋروپاچە سۆز بولۇپ، بىرەر پەندىكى ئىختىساسنى كۆرسىتىدۇ. ۋاھالەنكى، بىزنىڭ ئىلمىي مۇھاكىمە مەجلىسىمىزدە ئىشتىراك قىلغۇچىنىڭ كۆپ خىل ئىلىم ساھىبى بولۇشى تەلەپ قىلىنىدۇ، بىزنىڭ مۇنبىرىمىزگە چىققۇچىلار ھەم گرامماتىكىشۇناس، ھەم فەقھىيەشۇناس، ھەم ئەدىب، ھەم فونىتىكىشۇناس بولۇشى كېرەك. 'دوكتور' سۆزى بىر تۈردىكى ئىختىساس ئىگىسىنى كۆرسىتىدۇ، مېنىڭچە بۇ ئىلىملەر ساھىبىنىڭ دەرىجىسىنى تۆۋەنلىتىۋېتىدۇ، ئۇلارنى ئۇستاز (پروفېسسور)، ئەللامە، ئالىم ۋاھاكازا

سورۇنلىرى رامزان ئېيىغا مەركەزلىشىپ، رامزاننىڭ 27 - كېچىسى ئاياغلىشىدىغان بولغان. پادىشاھ ھەسەن II (2001 - يىلى قازا قىلغان) ۋاقتىغا كەلگەندە، ھەدىسشۇناسلىق تېخىمۇ مۇھىم ئورۇنغا قويۇلۇپ، ھەدىس تەتقىقاتى كۈچەيتىلگەن. پادىشاھ ھەسەن ئىلمى ھەدىسنى تېخىمۇ جانلاندىرۇش ئۈچۈن ھەسەنىيە دارۇلئەدىسى ناملىق ئاكادېمىيە خاراكتېرىنى ئالغان بىر ھەدىس يۇرتىنى قۇرۇپ چىقىشنى قارار قىلغان. بۇ يەردە تەربىيىلىنىشكە 120 نەپەر ئالىم ئىچىدىن سىناق ئارقىلىق 30 نەپەر تاللاپ ئېلىنغان. ئوقۇش مۇددىتى تۆت يىللىق بولۇپ، مەكتەپ پۈتتۈرۈپ چىققانلار ھەدىس ئىلىملىرى، قۇرئان ئىلىملىرى بويىچە يېتىلگەن ئىختىساس ئىگىسى بولۇپ چىقىدىغان بولغان. مەكتەپتىكىلەرگە ماگىستىرلىق ياكى دوكتورلۇق ئۇنۋان تەسىس قىلىنغان بولۇپ، بۇ يەردە ئوقۇشقا قوبۇل قىلىنغانلار مىللەت، يۇرت ئايرىلماستىن، ماراكەشلىك، تۇنىسلىق، لىۋىيىلىك، پەلەستىنلىك، ئىئوردانىيىلىك، سۇرىيىلىك، تۈركىيىلىك، پاكىستانلىق، ھىندىستانلىق، ئىرانلىق، يۇگوسلاۋىيىلىك، ھىندونېزىيىلىك، تايلاندلىق، كورىيىلىك ۋە باشقا جايلق ئوقۇغۇچىلار بولغان. پادىشاھ ھەسەن II رامزان ئېيىدا ئۆتكۈزۈلىدىغان ھەدىس سورۇنىنى تېخىمۇ مۇنتىزىملاشتۇرۇپ ۋە سىستېمىلاشتۇرۇپ، «الدروس الحسنية» (پادىشاھ ھەسەن نامىدىكى لېكسىيە سۆزلەش يىغىنى) نى يولغا قويغان. بۇ يىغىن خەلقئارالىق ئىلمىي مۇھاكىمە يىغىنى تۈسىنى ئالغان بولۇپ، ھەر يىلى رامزان ئېيىدا ئېچىلىدۇ. يىغىنغا ماراكەشنىڭ ئىچى ۋە سىرتىدىكى ئەڭ نوپۇزلۇق دىنىي ئالىملار قاتنىشىدىغان بولۇپ، يىغىن سەۋىيىسىنىڭ يۇقىرىلىقى، سۆزلەنگەن لېكسىيەلەرنىڭ ماۋزۇلىرىنىڭ خىلمۇخىللىقى ۋە مەزمۇنىنىڭ چوڭقۇرلۇقى، لېكسىيەگە قويۇلىدىغان تەلەپنىڭ يۇقىرىلىقى بىلەن خاراكتېرلىنىدۇ. ئالىملار بىرەر ماۋزۇ ئاستىدا بىرەر ئايەت ياكى بىرەر ھەدىسنى دەۋر قىلغان ھالدا لېكسىيە سۆزلەيدۇ. ھەدىسنىڭ مەيدانغا كېلىش ئارقا كۆرۈنۈشى، ھەدىسنىڭ ئايەتلەر بىلەن بولغان مۇناسىۋىتى، ھەدىسنىڭ ئىسنادى، راۋىلارنىڭ

دېيىش لازىم". پادىشاھ ھەسەن II پروفېسسور مۇھەممەد فارۇق نەبھان لېكسىيىسى ئالدىدا: "ھۆرمەتلىك ۋە ئىززەتلىك ئۆلىمائى كىراملارنىڭ دىققىتىگە سۇنايىكى، رامزان لېكسىيىلىرى ياكى ھەدىس شەرىفى لېكسىيىلىرى ئەجدادلىرىمىزنىڭ زامانىدىن تارتىپ سۆزلىنىپ كەلگەن. ئالدى بىلەن ھەدىسكە كۆڭۈل بۆلۈنگەن. بىرەر ئالىم بىرەر ھەدىس ئۈستىدە توختىلاتتى - دە، ھەدىسنىڭ رىۋايەتلىرى، رىۋايەت قىلغۇچى ساھابىلار، تابىئىنلار ۋە باشقا راۋىلار توغرىلۇق قىسقىچە بايان قىلغاندىن كېيىن، ئاندىن ھەدىسنىڭ مەيدانغا كېلىش سەۋەبلىرىنى، قۇرئان ئايەتلىرى بىلەن مۇناسىۋەتلىرىنى، ھەدىسكە مۇناسىۋەتلىك ئايەتلەرنىڭ نازىل بولۇش سەۋەبلىرىنى، ھەدىسنىڭ شەرىئەت ئەھكاملىرىنىڭ شەكىللىنىشىگە مۇناسىۋەتلىك تەرەپلىرىنى، ئايەتلەرنى تەپسىر قىلىدىغان ھەدىسلەرنى سۆزلەپ ئۆتەتتى. بىزمۇ مۇشۇنداق قىلساق، ھەدىس ئۈستىدە تېخىمۇ ئەتراپلىق، كەڭ توختىلايمىز" دەپ يېتەكچى خاراكتېرلىك سۆز قىلدى. رامزاننىڭ 27 - كۈنى شەبى قەدرى كېچىسى لېكسىيە يىغىنى يېپىلىش مۇراسىمىدا پادىشاھ ھەسەن II مۇنداق دېدى: "مۆھتەرەم ئالىملىرىمىز، ھۆرمەتلىك ئۆستازلىرىمىزنىڭ سەمگە بىز ئېسىمىزگە كەلگەندىن تارتىپ رىئايە قىلىپ كېلىۋاتقان مۇنداق بىر ئەنئەنىمىزنى سېلىپ قويايىكى، سەھەبۇلبۇخارى يىلىغا ئوقۇلۇپ ئۈچ ئاي داۋاملاشقاندىن كېيىن رامزاننىڭ ئاخىرىدا تاماملىناتتى. سۇلتاننىڭ ياكى پادىشاھنىڭ رىياسەتچىلىكىدە ھەر كۈنى كەچقۇرۇنلۇقى دەرس سۆزلەش سۈرۈنى ئۆتكۈزۈلەتتى. ئۈچ ئاي داۋامىدا ئۆلىمالار ئالدىدا دەرس سۆزلىنەتتى ۋە مۇھاكىمىلەر ئېلىپ بېرىلاتتى. بۇ چاغلاردا مەن جىددىي مۇنازىرىلەرگىمۇ قاتناشقاندىم. تېخى بالاغەت يېشىغا يەتمەي تۇرۇپلا ئىلمى ھەدىسكە مەندە زور ئىشتىياق قوزغالغانىدى".

ماراكەشنىڭ تەلىپىگە ئاساسەن پېقىرىمۇ جوڭگودىن بارغان بىردىنبىر ئالىم سۈپىتىدە بۇ لېكسىيە يىغىنىغا ئىشتىراك قىلىش ئۈچۈن ئالتە

قېتىم باردىم. ساھىبخاننىڭ تەكلىپى بىلەن يېزىپ يىغىندا ئوقۇغان قەسىدىلىرىمنىڭ تۆۋەنكى مىسىرلىرىدا قويۇق ئىلمىي تۈس ئالغان بۇ كاتتا يىغىننىڭ ئومۇمىي ئەھۋالى بىر قەدەر ئوبرازلىق سۈرەتلەپ بېرىلگەن:

لدى جلالته تلقى الدروس كما،

بجهدده شيد للإسلام بنیان.

سموه لاح فى أسمی مظاهره،

فى الكف مسیحة والورد فرقان.

حفت ملائكة الرحمن محفله،

فذاك حفل بذكر الله ملآن.

فى كل عام بشهر الصوم مجلسه،

بالدرس و البحث معمور و مزدان.

جم غفیر من الحفاظ و العلماء،

الفر للملك المضيف ضیفان.

أفاضل علماء العصر أجمعهم،

فى حلبة العلم و التحقیق فرسان.

هم قادة الدين أعلام جهابزة،

بهم أقيمت لدين الله أركان.

يا أيها الملك المحمود سيرته،

فى كل علم لكم بحث و إیمان.

رفعت شأن علوم الدين مجتهداً،

كما لكم قد سما بين الورى شأن.

بۇ قەسىدىنىڭ ئاساسىي مەزمۇنى: "ئىسلام بىناسىنىڭ مەزمۇت قەد كۆتۈرۈپ تۇرۇشىغا زور ئىجتىھاد كۆرسەتكەن پادىشاھ ئالىيلىرىنىڭ ھۇرۇزىدا ئىلمىي لېكسىيىلەر سۆزلىنىدۇ. زىكرى - سانا بىلەن تولغان، رەھمەت پەرىشتىلىرى ئورۇۋالغان بۇ كاتتا سورۇنغا پادىشاھ ئالىيلىرى قولىدا تەسۋى، ئاغزىدا ۋىردە فۇرقان ھالدا ئەڭ نۇرغۇن كۆرۈنۈشتە زاھىر بولىدۇ. ھەر يىلى رامزان ئېيىدا زور بىر تۈركۈم مەشھۇر ئالىملار ۋە يىگانە ھافىزلار پادىشاھنىڭ ئەزىز مېھمىنى سۈپىتىدە بۇ مەجلىسنى ئىلمىي لېكسىيە ۋە ئىلمىي تەتقىقات بىلەن ئاۋات قىلىدۇ. ئۇلارنىڭ ھەممىسى ئاللاھنىڭ دىنىنىڭ تۈۋرۈكلىرى، يېتەكچىلىرى، دەۋرنىڭ پازىللىرى، ئەللىملىرى، ئۆلىمالىرى، توشقان بىلىمدارلىرى بولۇپ، ھەر بىرى بىلىم، تەتقىقات بەيگىسىدە ئۈزۈپ چىققان غالىپ چەۋاندازلاردۇر. بۇ بىر ئالىي مەجلىسكى، ئۇ

ھەدىسنىڭ ۋە ھەدىس ئەھلىنىڭ شەننى تېخىمۇ يۇقىرى كۆتۈردى. ”
 ئەھدى دروس أم سواطع أنوار،
 من المنبع الفيض من نفحة الباري.
 دروس هدى قدسية حسنية،
 شمس تجلت من مشارق أنوار.
 دروس هدى مسكية الريح والشداء،
 لمن يتغى نوح الهدى خير سمار.
 درسنا كتاب الله فقها و سنة،
 بفضل إليه الناس غافر أو زار.
 فمن كان في هدى المجاليس حاضراً
 سيحني من العرفان يانع أثمار.
 فكم من أصولى فقيه محدث،
 تجول في الموضوع جولة مغوار.
 بشرح عميق شامل متكشف،
 له عن معان ذات رمز و أسرار.
 أمام أمير المؤمنين محاضراً،
 بأفصح لفظ موجز غير مهذار.

بۇ قەسىدىنىڭ ئاساسىي مەزمۇنى: ”بۇ ئىلمىي لېكسىيەلەر ئىلاھى نۇر مەنبەسىدىن چاقنىغان شولباردۇر. نۇرانە شەرقتىن پارلىغان قۇياشتەك ئۇلۇغۋار مەزمۇنلار ئىلقا قىلىنغان پاك ھەسەنى دەرسلەردۇر. دۇرۇس مەسلەك ئىزلىگەنلەر ئەبەدى ئۆلپەت بولالايدىغان ئىپار ھىدلىق ھىدايەتتۇر. ئاللاھنىڭ مەرھەمىتى بىلەن ئىجتىھاتلىق ئالىملار قۇرئان، ھەدىس ئۈستىدە چوڭقۇر ئىزدىنىدۇ، بۇ سورۇنغا ھازىر بولغانلىكى كىشى ئىرپان دەرىخىنىڭ شېرىن مېۋىسىدىن تېتىماي قالمايدۇ، ئۇسۇلشۇناس، ھەدىسشۇناس، فىقھىشۇناسلار كەڭ ماۋزۇلار ئۈستىدە تەپەككۈر قىلىپ، زاھىرى ۋە باتىنى مەنىلەرنى تېكى - تەكتىدىن قېزىپ، لەفىزى قىسقا، مەزمۇنى ئىخچام ۋە تېزەن نۇتۇقلىرى بىلەن مەجلىسنى جانلاندىرىدۇ.“
 خىصك الله في الملوك يا حيا،
 علوم التوحيد و الإسلام.
 علوم الأصول و الفقه و التفسير،
 طراً حلت محل اهتمام.
 و نشرت الحديث درسا و بحثاً،
 كم لك اليوم فيه من إسهام.
 يا لها من دروس علم أنارت،

كل قلب منا كبد التمام.
 إيه فيه الشفاء أى شفا،
 لمرضى القلوب و الأسقام.
 حلقات النقاش تعقد دوما،
 و دروس تلقى بكل انتظام.
 نفحات قدسية تتوالى،
 إثر أخرى طوال شهر الصيام.
 مجلس العلم ملتقى العلماء المخ - ،
 لصين الأخيار و الأعلام.
 إجتماع يضم عليه قوم،
 لجميع الأجناس و الأقوام.
 قام كل منهم ببحث عميق،
 في أمور التشريع و الأحكام.
 إنطلاقاً من آية أو حديث،
 يشرحون المعنى أمام الإمام.
 بۇ قەسىدىنىڭ ئاساسىي مەزمۇنى: ”پادىشاھنىڭ ھىممىتى ئارقىلىق ئىلمىي فىقھى، ئىلمىي تەفسىر، ئىلمىي ھەدىس راۋاجىغا كۆڭۈل بۆلۈندى. ھەدىس دەرس قىلىنىپ ۋە بۇ ھەقتە تەتقىقات ئېلىپ بېرىلىپ، شانلىق نەتىجىلەر قازىنىلدى. مۇھاكىمە ئارقىلىق مۇجىمەللىكلەر يېشىلىپ، دىللار يورۇدى. يۇقىرى سەۋىيىلىك، سىستېمىلىق لېكسىيەلەر ئۈستىدە قىزغىن مۇلاھىزىلەر ئېلىپ بېرىلدى. مانا بۇلارنىڭ ھەممىسى پۈتۈن رامزان ئېيى داۋامىدا ئۈزلۈكسىز نازىل بولۇۋاتقان ساماۋى ئىلھاملارنىڭ نەتىجىسىدۇر. بۇ مەجلىس ئىخلاسەن، كامىل ئۆلىمالارنىڭ مۇلاقات بولۇشىدىن مەنزىلگاھىدۇر. بۇ خاسىيەتلىك جەمگەھتا بىر ئايەت ياكى بىر ھەدىس تۇتقا قىلىنىپ شۇنى دەۋر قىلغان ھالدا شەرئەت ئەھكاملىرى ئۈستىدە ئەتراپلىق پىكىر يۈرگۈزۈلۈپ، يىمىرىنلەمەس ھەقىقەتلەر شەرھىلەنىپ خۇلاسەلىنىدۇ.“
 رامزان ئېيىنىڭ 27 - كۈنى شەبى قەدرى كېچىسىدە لېكسىيە يىغىنى ئاخىرلىشىدۇ. پادىشاھ، ۋەلىئەھدەلەر، ئوردا ئەھلى، دۆلەت ئەربابلىرى ۋە يىغىن ئىشتىراكچىلىرى بىرلىكتە خۇپتەن ۋە تەراۋىھ نامىزىنى ئادا قىلغاندىن كېيىن، پادىشاھنىڭ ئۈستازى بولغان كاتتا ئالىم مۇنبەرگە چىقىپ «سەھىۋىلېۋخارى»دىن بىر قانچە ھەدىس ئوقۇيدۇ.

ئاندىن «سەھىھۇلبۇخارى» كىتابىنىڭ ئاخىرقى ھەدىسى بولغان: كَلِمَاتٍ خَفِيفَاتٍ، ثَقِيلَاتٍ فِي الْمِيزَانِ، حَبِيبَاتٍ إِلَى الرَّحْمَنِ، سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ دېگەننى ھەر بىر ئالم 100 قېتىمدىن ئۈنلۈك ئاۋازدا دەيدۇ. ئاندىن ھەممە بىرلىكتە قول كۆتۈرۈپ دۇئا قىلىدۇ. ئاخىرىدا بىر ئالم ھەممىگە ۋاكالىتەن خۇلاسىە نۇتقى سۆزلەيدۇ. شۇنىڭ بىلەن يىغىن ئاخىرلىشىدۇ. (مەن ئۆزۈم قاتناشقان ئالتە قېتىملىق «پادىشاھ ھەسەن II نامىدىكى لېكسىيە سۆزلەش يىغىنى» نىڭ بىر قېتىمدا تەكلىپكە بىنائەن باشلىنىش مۇراسىمىدا ئەرەبچە شېئىر يېزىپ ئوقۇدۇم. تۆت قېتىمدا شەبى قەدرى كېچىسىدىكى ئاخىرلىشىش مۇراسىمىدا تەكلىپكە بىنائەن ئەرەبچە شېئىر يېزىپ ئوقۇدۇم. 99 - يىلدىكى يىغىننىڭ ئاخىرلىشىش مۇراسىمىدا بولسا بارلىق يىغىن ئەھلىگە ۋاكالىتەن خۇلاسىە سۆزى سۆزلەشكە ئورۇنلاشتۇرۇلدىم). يىغىننىڭ نەق مەيدان كۆرۈنۈشى

سۈنئى ھەمراھ تېلېۋىزىيىسى ئارقىلىق دۇنيانىڭ ھەممە جايىغا تارقىتىلدى. ھەر يىللىق ئىلمىي ماقالىلەرنىڭ تېكىستلىرى توپلىمى ۋە يىغىندا ئوقۇلغان ئىلمىي ماقالىلەرگە قارىتا يىغىن ئەھلىنىڭ مەخسۇس ئېلىپ بارغان مۇھاكىمە، مۇلاھىزىلىرى، بەرگەن ئىلمىي باھالىرى توپلىمى ئەرەبچە، فرانسۇزچە، ئىنگىلىزچە، ئىسپانچە تۆت خىل تىلدا نەشر قىلىنىپ جايلارغا كەڭ تۈردە تارقىتىلدى، يىللارنىڭ ئۆتۈشى بىلەن «دروس حسنية» خەلقئارادا داڭ چىقىرىپ، رامزان كىرىشى بىلەن ئىسلام دۇنياسىنىڭ دىققەت - ئېتىبارىنى ئۆزىگە جەلپ قىلىدىغان قىزىق نۇقتا بولۇپ قالدى. مۇشۇ مۇنبەر ئارقىلىق ئىسلام ئالىملىرىنىڭ دىن تەتقىقاتىنى چوڭقۇرلاشتۇرۇشىغا ۋە ئۆزئارا پىكىر ئالماشتۇرۇپ، نەزەر دائىرىسىنى كېڭەيتىشىگە ئەۋزەل شارائىت ھازىرلىنىپ، قۇرئان ۋە ھەدىس ئىلمىلىرىنىڭ راۋاجلىنىشى ئىلگىرى سۈرۈلدى.

ھىلالىدىن چېن گۇاڭيۈەن ئاخۇننىڭ تاشقا ئويۇلغان قولىيازما «قۇرئان كەرىم» نۇسخىسى غەلىبىلىك تاماملاندى

ئۆز خەۋىرىمىز: 2006 - يىل 8 - ئاينىڭ 4 - كۈنى جوڭگو ئىسلام جەمئىيىتى ۋە بېيجىڭ شەھەرلىك ئىسلام جەمئىيىتى بېيجىڭ دۇڭسى مەسچىتىدە ھاجى ھىلالىدىن چېن گۇاڭيۈەن ئاخۇننىڭ تاشقا ئويۇلغان قولىيازما «قۇرئان كەرىم» نۇسخىسىنىڭ تاماملاندى مۇناسىۋىتى بىلەن يوپۇق ئېچىش مۇراسىمى ئۆتكۈزدى.

يوپۇق ئېچىش مۇراسىمىغا مەركەز بىرلىك سەپ بولۇمنىڭ دائىمىي مۇئاۋىن باشلىقى جۇ ۋېيچۈن، مەملىكەتلىك سىياسىي كېڭەشنىڭ مۇئاۋىن باش كاتىپى چى شۇچۈن، مەملىكەتلىك سىياسىي كېڭەش مىللەت - دىن ئىشلىرى كومىتېتىنىڭ مۇدىرى نىۋ ماۋشېڭ، دۆلەتلىك دىن ئىشلىرى ئىدارىسىنىڭ باشلىقى يې شاۋۋېن ۋە مۇناسىۋەتلىك نورگانلارنىڭ مەسئۇللىرى قاتناشتى. مۇراسىمغا يەنە پاكىستان، تۈركىيە، ئىران، بەھرەين، مىسىر، برونېي، سۇدان قاتارلىق ئىسلام دۆلەتلىرىنىڭ دۆلىتىمىزدە تۇرۇشلۇق ئەلچىلىرى ۋە مەدەنىيەت ئەمەلدارلىرى؛ جوڭگو ئىسلام جەمئىيىتى، جوڭگو ئىسلام ئىنستىتۇتى، بېيجىڭ شەھەرلىك ئىسلام جەمئىيىتى، بېيجىڭ شەھەرلىك ئىسلام ئىنستىتۇتى ھەمدە بېيجىڭ شەھىرىدىكى مۇسۇلمانلار ۋەكىللىرى، بىر قىسىم مۇسۇلمان ئالىملار ۋە مەسچىتلەرنىڭ ئىماملىرى قاتناشتى. يوپۇق ئېچىش مۇراسىمىدا يې شاۋۋېن، يۇ جېنگۇي قاتارلىق رەھبەرلەر سۆز قىلىپ، رەئىس ھىلالىدىن چېن گۇاڭيۈەن ئاخۇننىڭ تاشقا ئويۇلغان قولىيازما «قۇرئان كەرىم» نۇسخىسىنىڭ تاماملانغانلىقىغا ناھايىتى يۇقىرى باھا بەردى.

رەئىس ھىلالىدىن چېن گۇاڭيۈەن ئاخۇن بۇ ئەمگىكىنى 2002 - يىلى «قۇرئان كەرىم» نىڭ باش سۈرىسىنى يېزىشتىن باشلاپ، ئەڭ ئاخىرقى سۈرىسىنى 2006 - يىلى تاماملدى. بۇ قول يازما نۇسخا تەيشەن تېغىنىڭ قارا رەڭلىك ئۆل تېشىغا ئويۇلغان بولۇپ، ھەر پارچە ئۆل تاشنىڭ ئىگىزلىكى بىر مېتىر، كەڭلىكى 50 سانتىمېتىر، قېلىنلىقى ئۈچ سانتىمېتىر كېلىدۇ. «قۇرئان كەرىم» نىڭ تولۇق نۇسخىسى 528 پارچە ئۆل تاشقا ئويۇلغان. ئومۇمى كۆلىمى 264 كۋادرات مېتىر، ئېغىرلىقى 26 توننا كېلىدۇ. رەئىس ھىلالىدىن چېن گۇاڭيۈەن ئاخۇننىڭ بۇ قول يازمىسى خېبىي ئۆلكىسى ۋېيشەن ناھىيىسىدىكى ساداقەتمەن مۇسۇلمان تاش ئويمىچى ۋاڭ فېڭتوڭ ئانلىسىدىكىلەر (ئۈچ ئەۋلاد) ماتېرىيالىنى ئۆزى چىقىرىپ، تۆت يىلدا ئويۇپ چىققان. تاشقا ئويۇلغان بۇ قولىيازما «قۇرئان كەرىم» دۇڭسى مەسچىتىدە ساقلىنىپ، مەدەنىيەت تارىخىمىزدىكى ئۆچمەس يادىكارلىق بولۇپ ساقلىنىپ قالغۇسى. (ب)



ئۆلۈم ھېكمىتىنى ئاللاھنىڭ ھەدىيەتلىرىگە *

نەزىرە مۇھەممەد سالىھ

بسم الله الرحمن الرحيم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

ئۆلۈم بوسۇغىسىدا

ئۆلۈمنىڭ سەكراتى ھەقىقەتنى ئېلىپ كەلدى.

— سۈرە «قاف» (50 - سۈرە)، 19 - ئايەت

راستىنلا جان ھەلقۇمغا يەتكەندە، ”بۇ كېسەلگە كىم ئىلاج قىلالايدۇ“ دېيىلىدۇ. (سەكراتتا ياتقان ئادەم) بۇنىڭ (دۇنيادىن) ئايرىلىش ئىكەنلىكىنى جەزمەن بىلىدۇ. (سەكراتنىڭ قاتتىقلىقىدىن) پاچاق پاچاققا كىرىشىپ كېتىدۇ.

— سۈرە «قىيامەت» (75 - سۈرە)، 26—29 -

ئايەتلەر

يۇقىرىقى ئايەتلەرنى تىلى بىلەنلا ئەمەس، دىلى بىلەن زىكرى قىلىپ ئوقۇغان كىشىگە ئۆلۈم سەكراتىنىڭ دەھشىتى يېتەرلىك ئىبرەت ئەمەسمۇ؟ ئۆلۈملەر ئۆلۈم سەكراتىنىڭ قاتتىقلىقىنىڭ ئىنساننى مىڭ قېتىم قىلىچ بىلەن چاپقان، ھەرە بىلەن ھەرىدىگىنىدىنمۇ ئازابلىق ئىكەنلىكىنى، ئىنساننىڭ تومۇر - تومۇرلىرىنىڭ سەكرات ئازابىنى تېتىدىغانلىقىنى تۈرلۈك نەقىللەر بىلەن بايان قىلىدۇ. شەھەر ئىبنى ھۇۋشەب رىۋايەت قىلىدۇكى، پەيغەمبەر ئەلەيھىسسالام ئۆلۈمنىڭ قاتتىقلىقى ھەققىدە سورالغاندا مۇنداق دېگەن: ”ئەك ئاسان ئۆلۈم يۇڭنىڭ ئىچىدىن بۇدۇشقاق تىكەننى تارتىپ چىقارغانغا ئوخشايدۇ. ھەرقانچە قىلىسمۇ تارتىپ

چىقىرىلغان بۇدۇشقاققا ھامان يۇڭ يېپىشقان بولىدىغۇ؟“ شۇڭا غەپلەتتە قالغان ئۆلۈم سەكراتىدىن پەيغەمبەر - ئەنبىيالار ناھايتى كۆپ پاناھ تىلەيتتى. رەسۇلۇللاھ ھەر دائىم: ”ئى پەرۋەردىگارم، ماڭا ئۆلۈم سەكراتىنى ئاسانلاشتۇرۇپ بەرگىن“ دەپ دۇئا قىلاتتى. ئائىشە رەزىيەللاھۇ ئەنھا رىۋايەت قىلىدۇكى، پەيغەمبەر ئەلەيھىسسالام ۋاپات بولۇش ئالدىدىكى كېسەللىك ھالىتىدە ياتقاندا يېنىغا بىر قاچا سۇ قويۇلغانىدى. رەسۇلۇللاھ مۇبارەك قولىنى سۇغا تىقىپ، ئاندىن ئۇنىڭ بىلەن يۈزىنى سىيپايتتى ۋە ”بىر ئاللاھتىن باشقا ھېچبىر ئىلاھ يوق، ئۆلۈمنىڭ سەكراتى ھەقتۇر“ دېدى، ئاندىن قولىنى سوزۇپ ”ئاللاھنىڭ دەرگاھىدا“ دېگىنىچە قولى چۈشۈپ كېتىپ، نەپەستىن قالدى.

ھەدىسلەر ۋە ئۆلىمالارنىڭ نەقىللىرىدە تىلغا ئېلىنغاندا ئۆلۈمنىڭ بالاسى ئۈچ تۈرلۈك بولىدۇ: بىرىنچىسى سەكرات ئازابى بولۇپ، بۇ روھنىڭ تەندىن ئايرىلىپ چىقىرىلىش جەريانىدۇر. ساھابىلەردىن ئەمرۇ ئىبنى ئاس قاتتىق كېسەل بولۇپ يېتىپ قالغاندا، ئوغلى: ”ئى دادا، ئىلگىرى سىز: ”ئەگەر مەن ئۆلۈمگە يۈزلەنگەن بىرەر ئاقىل ئادەمنى ئۇچراتسام، چوقۇم ئۇنىڭدىن ئۆلۈمنى ماڭا سۈپەتلەپ بېرىشىنى ئۆتۈنگەن بولاتتىم“ دېگەندىڭىز، سىز ئۆزىڭىز سۈپەتلىگەن ئاشۇنداق

كۆرۈشكە تاقەت قىلالمايسەن“ دەيدۇ. ئىبراھىم ئەلەيھىسسالام: ”ياق مەندە ئۈنچىلىك تاقەت بار“ دەپ تۇرۇۋالىدۇ. ئەزرائىل ئۇنىڭغا: ”ئەمسە ئارقاڭنى قىلغىن“ دەپ بىر ئازدىن كېيىن ئالدىنى قىلىشنى ئېيتىدۇ. ئىبراھىم ئەلەيھىسسالام ئەزرائىلنىڭ دەھشەتلىك تۇرقىغا قاراپلا قورققىنىدىن ھوشىدىن كېتىپ يىقىلىدۇ. ھوشىغا كەلگەندە ئەزرائىل ئۇنىڭدىن: ”قانداق، كۆرۈۋالدىڭمۇ؟“ دەپ سورىدايدۇ. ئىبراھىم ئەلەيھىسسالام: ”ئى ئەزرائىل، ئاللاھ بىلەن قەسەمكى، ئەگەر كۆپپارلارغا ئاخىرەت ئازابى بولماي، پەقەت سېنى كۆرۈشلا بولسا، شۇ ئازابمۇ ئۇلارغا يېتەرلىككەن“ دەيدۇ.

ئۈچىنچىسى، جان ئۈزۈشتىن ئىلگىرى ھەر بىر ئادەمگە ئاخىرەتتىكى ئورنىنىڭ ئاشكارا بولىدىغانلىقى، روھ تەندىن ئايرىلىشتىن بۇرۇن كۆپپارغا: ”ئى ئاللاھنىڭ دۇشمىنى، سېنىڭ جاينىڭ دوزاخ!“، مۇئىمىگە: ”ئى ئاللاھنىڭ دوستى، سېنىڭ جاينىڭ جەننەت“ دېيىلىدىغانلىقى. قۇرئاندا بۇنى دەلىللىگۈچى ئايەتلەر كەلگەن.

شۈبھىسىزكى، ”پەرۋەردىگارىمىز ئاللاھتۇر“ دېگەنلەر، ئاندىن توغرا يولدا بولغانلارغا پەرىشتىلەر چۈشۈپ: ”قورقماڭلار، غەم قىلماڭلار، سىلەرگە ۋەدە قىلىنغان جەننەت ئۈچۈن خۇشال بۇلۇڭلار، بىز دۇنيادا، ئاخىرەتتە سىلەرنىڭ دوستلىرىڭلارمىز، جەننەتتە سىلەر ئۈچۈن كۆڭلۈڭلار تارتقان نەرسىلەرنىڭ ھەممىسى ۋە تىلىگەن نەرسىلەرنىڭ ھەممىسى بار، (ئۇلار) ناھايىتى مېھرىبان (ئاللاھ) تەرىپىدىن بېرىلگەن زىياپەتتۇر“ دەيدۇ.

— سۈرە «فۇسسەلەت» (41 - سۈرە) 30 - ، 32 - ئايەتلەر

ھەدىس كىتابلىرىدىمۇ بۇ ھەقتە بەزى سەھىھ ھەدىسلەر كەلگەن. سەكرات ھەقىقەتلىرىنى بىلىشتە ئەنە شۇ سەھىھ ھەدىسلەرگە مۇراجىئەت قىلىش ئەڭ ئىشەنچلىك مەنبە ھېسابلىنىدۇ. ئوبادە ئىبنى سامىت رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: ”كىمكى ئاللاھقا مۇلاقات بولۇشنى ياقتۇرىدىكەن، ئاللاھمۇ ئۇنىڭغا مۇلاقات بولۇشنى ياقتۇرىدۇ، كىمكى ئاللاھقا مۇلاقات بولۇشنى يامان كۆرىدىكەن، ئاللاھ ئۇنىڭغا مۇلاقات بولۇشنى يامان كۆرىدۇ“، ئائىشە: ”بىز ئۆلۈمنى

ئاقىل كىشى، ماڭا ئۆلۈمنى سۈپەتلەپ بېرىڭ“ دېگەن. ئەمرۇ ئىبنى ئاس: ”ئى ئوغلۇم، ئاللاھ بىلەن قەسەمكى، ھازىر ئۆزۈمنى قاتتىق قارا تاختاينىڭ ئۈستىدە يېتىۋاتقاندا، يىگىننىڭ تۆشۈكىدىن نەپەس ئېلىۋاتقاندا، بىرسى شوخلىق تىكەننى تاپنىمىدىن كىرگۈزۈپ، بېشىمدىن تارتىپ چىقىرىۋاتقاندا سېزىۋاتمەن“ دەپ جاۋاب بەرگەن. ئۆمەر رەزىيەللاھۇ ئەنھۇ كەئب ئىبنى ئەھبار رەزىيەللاھۇ ئەنھۇدىن ”ئۆلۈم ھەققىدە بىزگە سۆزلەپ بەرسەڭ“ دەپ ئۆتۈندى. كەئب: ”ئى ئەمىرۇل مۇئمىنن، ئۆلۈم گويا تىكەنلىك شاخقا ئوخشايدۇ، ئۇ ئىنساننىڭ بەدىنىگە سانچىلغاندا، ھەر بىر، ھەر بىر تومۇرلىرىغىچە كىرىدۇ. ئاندىن كېيىن ئۇنى قاتتىق تارتقاندا تىكەنلىك شاخ بىلەن قوشۇلۇپ چىققىنى چىقىدۇ، تىكەن بىلەن قالغىنى قالىدۇ“ دېدى. پەيغەمبەرلەر، سالھ بەندىلەرنىڭ ئۆلۈم ئالدىدىكى سەكراتى شۇنداق بولسا، ئۆلۈمنى يىراق ساناپ، ئاخىرەتتىن غەپلەتتە ياشاۋاتقان كىشىلەرنىڭ ھالى نېمە بولار؟

ئىككىنچى تۈرلۈكى بولسا، سەكراتتىكى كىشىنىڭ جان ئالغۇچى پەرىشتە ئەزرائىلنى كۆرۈش بىلەن ئۇنىڭ سۈر - ھەيۋىسىدىن قاتتىق قورقۇنۇپقا قېلىشىدۇ. ئاللاھ تائالا مۇنداق ئېيتىدۇ:

(ئازاب) پەرىشتىلىرى ئۇلارنىڭ يۈزلىرىگە ۋە ئارقىلىرىغا ئۇرغان ھالدا ئۇلارنىڭ جانلىرىنى ئېلىۋاتقاندا (ئۇلارنىڭ ھالى) قانداق بولىدۇ؟

— سۈرە «مۇھەممەد» (47 - سۈرە)، 27 - ئايەت .

سەلەف ئالىملارنىڭ ئەسەرلىرىدە ئەزرائىلنىڭ سەكراتتىكى كۆپپار، مۇناپىققا ناھايىتى قورقۇنچلۇق، بەدىئەتتە كۆرۈنىدىغانلىقى، ئىنسان زاتىنىڭ ئۇنىڭغا قاراشقا تاقىتى يوقلۇقى، شۇنداقلا مۇئىمىگە ئەزرائىلنىڭ ناھايىتى چىرايلىق سۈرەتتە كۆرۈنىدىغانلىقى ھەققىدە بەزى ھەدىسلەر كەلگەن. مانا مۇشۇ ھەدىسلەر جۈملىسىدىن ئىبراھىم ئەلەيھىسسالامنىڭ ئەجلى توشۇپ، ئەزرائىل كەلگەندە ئىبراھىم ئەلەيھىسسالام ئۇنىڭدىن كۇففارلارنى قەبىزى روھ قىلغاندىكى كۆرۈنۈشىنى كۆرۈپ بېقىشنى تەلەپ قىلىدۇ. ئەزرائىل ئىبراھىم ئەلەيھىسسالامغا: ”سەن مېنى ئۇ خىل ھالەتتە

ئاندىن مۇنداق دېدى: "مۇئمىن دۇنيادىن ئايرىلىش ئالدىدا يېنىغا ئاسماندىن ئاق يۈزلۈك، چېرىق قۇياشتەك پەرىشتىلەر چۈشۈدۇ، ئۇلارنىڭ قولىدا جەننەت كېپەنلىرىدىن بىر كېپەنلىك، جەننەت خۇشپۇراقلىرىدىن بىر خىل خۇشپۇراق بىلەن ئۇ كىشىنىڭ كۆزى كۆرگىدەك يەردە ئولتۇرىدۇ. بۇ چاغدا ئەزرائىل كېلىپ، ئۇ كىشىنىڭ يېنىدا ئولتۇرۇپ: "ئى پاك روھ، ئاللاھنىڭ رازىلىقى ۋە مەغپىرىتىگە چىققىن، دەيدۇ. ئاندىن ئەزرائىل ئۇ ئادەمنىڭ روھىنى سۇ ساتقۇچىنىڭ سۈيىدىن سىرغىپ چىققان بىر تامچە سۈدەك سىلىق ئالىدۇ. ئۇنى ئالغان ھامان بىر مەنۇتمۇ قويماستىن كېپەن ۋە خۇشپۇراققا ئورايىدۇ. ئۇنىڭدىن يەر يۈزىدە مەۋجۇت بولغان ئەڭ خۇشبۇي ئىپارنىڭ ھىدى كېلىپ تۇرىدۇ. پەرىشتىلەر روھنى ئېلىپ ئاسمانغا ئۆرلەيدۇ. ئاسماندىكى پەرىشتىلەرنىڭ يېنىدىن ئۆتكەندە ئۇلار: 'بۇ خۇشبۇي روھ كىمنىڭ روھى؟' دەپ سورىدايدۇ. پەرىشتىلەر ئۇ ئادەمنىڭ يەر يۈزىدىكى ئەڭ ياخشى نامىنى تىلغا ئېلىپ: 'بۇ پوكۇنى ئادەمنىڭ بالىسى پۇستانى، دەيدۇ. ئەنە شۇنداق ئۆرلىگەنسىمۇ ئاسمان ئىشىكلىرى ئېچىلىپ، يەتتىنچى ئاسمانغا چىقىدۇ. بۇ چاغدا ئاللاھ تائالا: 'بەندەمنىڭ نامە-ئەمالىنى ياخشىلارنىڭ ئەمەللىرى خاتىرىلەنگەن ئىللىيۇنغا يېزىڭلار، ئۇنىڭ روھىنى زېمىندىكى جەستىگە قايتۇرۇڭلار، مەن بەندىلىرىمنى توپىدىن ياراتتىم، يەنە ئۇنىڭغا قايتۇرۇمەن ۋە شۇ توپىدىن يەنە قايتا تىرىلدۈرۈمەن، دەيدۇ. كۇپپار ياكى پاسق بەندە سەكراتتىكى چېغدا قاپقارا يۈزلۈك، سۈرلۈك پەرىشتىلەر قوپاللىقىدىن بەدنىگە سانچىلىدىغان بىر كىيىمنى ئېلىپ چۈشۈپ، كۆز كۆرگىدەك يەردە ئولتۇرىدۇ. ئەزرائىل كېلىپ سەكراتتىكى كىشىنىڭ يېنىدا ئولتۇرىدۇ ۋە: "ئى يامان روھ، ئاللاھنىڭ غەزىپى ۋە نەپىتىگە چىققىن، دەيدۇ. ئاندىن ئۇنىڭ روھىنى ھۆل يۇڭدىن زىخنى تارتىپ ئالغاندەك قاتتىق تارتىپ ئالىدۇ. بىر مەنۇتمۇ تۇرماستىن ئۇ كىشىنىڭ روھىنى قوپال، سېسىق كېپەنلىككە قويىدۇ. ئۇنىڭدىن يەر يۈزىدىكى ئەڭ سېسىق جەستىنىڭ بەتبۇي پۇرىقى تارقىلىدۇ. پەرىشتىلەر روھنى ئېلىپ ئاسمانغا ئۆرلەيدۇ. قانداقلىكى بىر پەرىشتىنىڭ يېنىدىن ئۆتۈشكەن" ئۇ: بۇ نېمىدېگەن سېسىق

ھىچ ياقۇرمايمىز" دېۋىدى، پەيغەمبەر ئەلەيھىسسالام مۇنداق دېدى: "مېنىڭ دېگىنىم ئۇ ئەمەس، مۇئمىن ئادەمگە ئۆلۈم كەلگەندە ئۇنىڭغا ئۇلۇغ ئاللاھ تەرىپىدىن بولغان رازىلىق ۋە ئىززەت-ھۆرمەت بىلەن بېشارەت بېرىلىدۇ. بۇ چاغدا ئۇنىڭغا ئۆلۈمدىن سۆيۈملۈك نەرسە بولمايدۇ، شۇنىڭ بىلەن ئۇ ئاللاھقا مۇلاقات بولۇشنى ياقۇرىدۇ. كۇپپارغا ئۆلۈم كەلگەندە، ئۇنىڭغا ئاللاھنىڭ ئازابى ۋە ئوقۇبىتى بىلەن بېشارەت بېرىلىدۇ. بۇ چاغدا ئۇنىڭغا ئۆلۈمدىن يامان نەرسە بولمايدۇ، ئۇ ئاللاھقا مۇلاقات بولۇشنى ياقۇرمايدۇ. ئاللاھمۇ ئۇنىڭغا مۇلاقات بولۇشنى ياقۇرمايدۇ". پەيغەمبەر ئەلەيھىسسالام مۇنداق دېگەن: "سەلەرنىڭ بېرىڭلار ئاخىرەتتىكى ئورنىنىڭ جەننەت ياكى دوزاخ ئىكەنلىكىنى بىلگەن ھالەتتە ئاندىن ئۇ دۇنياغا سەپەر قىلىدۇ" (ئىمام مۇسلىم توپلىغان). ئەبۇ ھۈرەيرە رەزىيەللاھۇ ئەنھۇ قاتتىق ئاغرىپ يېتىپ قالغاندا، بىر قانچە يىلەن يوقلاپ كىرىدۇ، ئارىدىن بىرى: "ئى ئاللاھ، ئەبۇ ھۈرەيرىگە ئاسانلىق بەرگىن" دەپ دۇئا قىلغان. بۇ چاغدا ئەبۇ ھۈرەيرە: "ياق، ياق...". دېگىنىچە يىغلاپ كەتكەن ۋە مۇنداق دېگەن: "ئى قېرىندىشىم، ئاللاھ بىلەن قەسەمكى، مەن دۇنيادىن ئايرىلىشقا قىيماي ھەسرەتلىنىپ ياكى سىلەردىن ئايرىلىشتىن قورقۇپ يىغلاۋاتقىنىم يوق، بەلكى ئاخىرەتتىكى ئورنۇمنىڭ جەننەت ياكى دوزاخ بولىدىغانلىقى ھەققىدە پەرۋەردىگارىمدىن بېرىلىدىغان بېشارەتتىن قورقۇپ يىغلاۋاتمەن". بەررا ئىبنى ئازىپ رەزىيەللاھۇ ئەنھۇ رىۋايەت قىلىدۇكى، بىر كۈنى بىز رەسۇلۇللاھ بىلەن بىرگە ئەنسارىلاردىن بىر كىشىنىڭ جىنازىسىنى ئېلىپ قەبرىستانغا چىقتۇق. رەسۇلۇللاھ قىبلىگە يۈزلەنگەن ھالدا ئولتۇردى. بىز پەيغەمبەر ئەلەيھىسسالامنىڭ ئەتراپىنى چۆرىدەپ خۇددى بېشىمىزغا قۇش قونۇۋالغاندەك جىمجىت ئولتۇردۇق. پەيغەمبەر ئەلەيھىسسالام قولىدىكى ياغاچ بىلەن يەرگە ئۇرۇپ بىر ئاسمانغا، بىر يەرگە قارىغان ھالدا مۇنداق دېدى: "ئاللاھقا سېغىنىپ قەبرە ئازابىدىن پاناھ تىلەڭلار". ئۇ بۇ سۆزنى ئۈچ قېتىم تەكرارلىغاندىن كېيىن: "ئى پەرۋەردىگارىم، ساڭا سېغىنىپ قەبرە ئازابىدىن پاناھ تىلەيمەن" دېدى،

پۇراق! دەيدۇ. پەرىشتىلەر بۇ ئادەمنى يەرىۋىدە تاتالغان ئەڭ سەت ئىسمى بىلەن: 'بۇ پوكۇننىڭ ئوغلى پۇستانى' دەيدۇ. پەرىشتىلەر بۇ بەتبۇي روھنى ئېلىپ ئاسمانغا ئۆرلىمەكچى بولغاندا ئاسمان ئىشىكلىرى ئېچىلمايدۇ. بۇ چاغدا رەسۇلۇللاھ مۇنۇ ئايەتنى ئوقۇدى:

شۇبھىسىزكى، بىزنىڭ ئايەتلىرىمىزنى ئىنكار قىلغان ۋە ئۇلارغا ئىمان ئېيتىشقا گەدەنكەشلىك قىلغانلارغا ئاسماننىڭ دەرىۋازىسى ئېچىلمايدۇ.

— سۈرە «ئەئىراق» (7 - سۈرە)، 41 - ئايەت ئاندىن ئاللاھ تائالا:

ئۇنىڭ نامە ئەمالىنى يامانلارنىڭ نامە-ئەمەل دەپتىرىگە يېزىڭلار، ئۇنى يەرىۋىزىگە قايتۇرۇڭلار، مەن بەندىلىرىمنى تۇپراقتىن يارىتىپ، يەنە ئۇنىڭغا قايتۇرۇشقا، ئاندىن شۇ تۇپراقتىن قايتا تىرىلدۈرۈشكە ۋە دە بەرگەنمەن، دەيدۇ. شۇنىڭ بىلەن ئۇ ئادەمنىڭ روھى ئاسماندىن تاشلىنىپ، جەستىگە چۈشىدۇ؛

بۇ چاغدا رەسۇلۇللاھ مۇنۇ ئايەتنى ئوقۇدى: كىمكى ئاللاھقا شېرىك كەلتۈرىدىكەن، ئۇ گۇيا ئاسماندىن تاشلىنىپ، قۇشلار ئۇنى ئېلىپ قاچقاندەك ياكى بوران ئۇنى ئېلىپ بېرىپ يىراق جايدا تاشلىۋەتكەندەك بولۇپ قالىدۇ.

— سۈرە «ھەج» (22 - سۈرە)، 31 - ئايەت ئاندىن قەبرىدىكى سوئال-سوراق باشلىنىدۇ، “

(بۇ ھەدىسىنى ئىمام ئەھمەد، ئەبۇ داۋۇد، نەسائى، ئىبنى ماجە، ھاكىم، ئىبنى ھەببان رىۋايەت قىلغان. شۇنداقلا «سەھىھۇل بۇخارى»، «سەھىھۇل مۇسلىم» دا يۇقىرىقى ھەدىسىنى كۈچلەندۈرگۈچى شاھىد ھەدىسلەر بار)

سەكراتتىكى كىشىنىڭ يېنىدا تۇرغان ئادەم ئىنسانلىق كۆزى بىلەن بۇ ھەقىقەتلەرنى كۆرۈشتىن ئاجىزدۇر. مانا بۇ ئاللاھ تائالانىڭ:

جان ھەلقۇمغا يەتكەن چاغدا (سەكراتتىكى كىشىگە) قاراپ تۇرىسىلەر، بىز (ئىلىمىمىز ۋە قۇدرىتىمىز بىلەن) ئۇنىڭغا سىلەردىن يېقىنمىز، لېكىن سىلەر (ئۇنى) كۆرمەيسىلەر (يەنى بىلمەيسىلەر).

— سۈرە «ۋاقىئە» (56 - سۈرە)، 83—85 -

ئايەتلەر

دېگەن سۆزىنىڭ مەنىسىدۇر. سالىھلارنىڭ ئۆلۈمى

ياد ئېتىپ ياش تۆكۈشى ئۆلۈمدىن قورققانلىقىدىن بولماستىن، بەلكى ھاياتىنىڭ يامان خاتىمە بىلەن ئاياغلىشىشىدىن، ئاخىرەتتىكى ئورنىنىڭ جەھەننەم بولۇپ قېلىشىدىن ئەنسىرەپ قورققانلىقى ئۈچۈندۇر. شۇڭا مۇئمىنلەر ھەر دائىم پەيغەمبەر ئەلەيھىسسالام ئۆگەتكەندەك: "ئى پەرۋەردىگارمىز، بىزنىڭ دۇنيا ۋە ئاخىرەتتىكى ئاقىۋىتىمىزنى خەيرلىك قىلغىن، ھاياتىمىزنى يامانلىق بىلەن خاتىملىنىشتىن ساقلىغىن" دەپ دۇئا قىلىدۇ.

كۇپپار ۋە پاسقىنىڭ سەكرات ئازابى مۇئمىندىن قاتتىق بولىدۇ. كۇپپارنىڭ ئۆلۈم ئالدىدىكى قاتتىق سەكراتنى ئاللاھ تائالا مۇنداق بايان قىلىدۇ:

(ئى مۇھەممەد!) زالىملارنى سەكراتقا چۈشكەن ۋاقىتلىرىدا كۆرسەڭ (ئەلۋەتتە، قورقۇنچلۇق ھالىنى كۆرىسەن)، پەرىشتىلەر (يەنى ئازاب پەرىشتىلىرى) قوللىرىنى سوزۇپ: "سىلەر جانلىرىڭلارنى چىقىرىڭلار! سىلەر ئاللاھ توغرىسىدا ھەقىسىز سۆزلەرنى قىلغانلىقىڭلار (يەنى ئىپتىرا قىلغانلىقىڭلار، شېرىك كەلتۈرگەنلىكىڭلار، بالانسىبەت بەرگەنلىكىڭلار) ۋە ئاللاھنىڭ ئايەتلىرىنى مەنسىتىمىگەنلىكىڭلار ئۈچۈن، بۈگۈن خورلىغۇچى ئازاب بىلەن جازالىنىسىلەر" دەيدۇ.

— سۈرە «ئەنئام» (6 - سۈرە)، 93 - ئايەت

داڭلىق مۇپەسسىر ئىبنى كەسىر بۇ ئايەتنى كۇپپارلارغا ئۆلۈش ئالدىدا پەرىشتىلەرنىڭ خورلىغۇچى ئازاب بىلەن بېشارەت بېرىدىغانلىقى ۋە "پەرىشتىلەرنىڭ قولىنى سوزۇشى" ئۇرۇش مەنىسىدە دەپ شەرھلەيدۇ. جەڭ مەيدانىدىكى شېھىتتە ئۆلۈمنىڭ سەكراتى ناھايىتى يەڭگىل بولىدىغانلىقى پەيغەمبەر ئەلەيھىسسالامنىڭ ھەدىسلىرىدىن مەلۇم. ئەبۇ ھۈرەيرە رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: "شېھىت ئۆلۈمنىڭ ئازابىنى پەقەت بىرىڭلارنىڭ قولىغا يىگنە كىرگەنچىلىك دەرىجىدىلا ھېس قىلىدۇ" (ترمىزى، نەسائى، دارىمى توپلىغان).

سەكراتتىكى كىشىنىڭ ئاغزىدا كەلىمە شاھادەتنى ئېيتىش بىلەن، قەلبىدە ئاللاھنىڭ رەھمەت - مەغپىرىتىنى ئۈمىد قىلىپ، ياخشى ئارزۇ - تىلەكتە بولۇشى مۇستەھەپتۇر. بۇ شۇ كىشىنىڭ ئاللاھنىڭ رەھمىتىنىڭ كەڭلىكى،

بىردەكلىككە ئىگە. سەكراتتىكى كىشىنىڭ كىشىغا سالما، تەقۋادار ئادەملەرنىڭ ھازىر بولۇشى، كىشىنىڭ ھاياتلىقىدىكى ياخشى ئەمەللىرىنى كۆپرەك تىلغا ئېلىپ، ئەسلىتىپ ياخشى سۆزلەرنى قىلىشى تەرغىب قىلىنىدۇ. پەيغەمبەر ئەلەيھىسسالام مۇنداق دېگەن: "سىلەر كېسەل ياكى سەكراتقا چۈشكەن ئادەمنىڭ يېنىدا بولساڭلار، ياخشى سۆزلەرنى قىلىڭلار، سىلەرنىڭ شۇ سۆزۈڭلارغا پەرىشتىلەر 'ئامىن' دەپ دۇئا قىلىدۇ" (ئىمام مۇسلىم توپلىغان).

ئىسلام شەرىئىتىدە مېيىتنى تېزراق يۇيۇپ، كېپەنلەپ، دەپنە قىلىش ياخشىدۇر. مېيىت روھىنىڭ يۇيۇش، كېپەنلەش، جىنازىغا ئېلىش، دەپنە قىلىشلارنى كۆرۈپ تۇرىدىغانلىقى ھەققىدە بەزى سەھىھ ھەدىسلەر كەلگەن. ئەبۇ سەئىد خۇدرى رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: "قاچانكى مېيىت تاۋۇتقا قويۇلۇپ، كىشىلەر ئۇنى يەرلىكلىرىگە ئېلىپ ماڭسا، ئۆلگۈچى ياخشى ئادەم بولسا: 'مېنى تېز ئېلىپ مېڭىڭلار، مېنى تېز ئېلىپ مېڭىڭلار' دەيدۇ. ئەگەر ئۆلگۈچى شەقى ئادەم بولسا، ئۇ: 'ئىست، مېنى قەيەرگە ئېلىپ بارىسىلەر؟' دەيدۇ. ئۇنىڭ ئاۋازىنى ئادەمزاۋاتىن باشقىلارنىڭ ھەممىسى ئاڭلايدۇ. ئەگەر ئۇنى ئادەمزاۋات ئاڭلايدىغان بولسا، جېنىدىن جۇدا بولغان بولاتتى" (ئىمام بۇخارى توپلىغان). جىنازىدا ئويغاق قەلبلەر ئۈچۈن ئىبرەت، غەپلەتتىكى كىشىلەر ئۈچۈن ئاگاھلاندىرۇش ۋە ئەسلىتىش بار. ئەبۇ ھۈرەيرە رەزىيەللاھۇ ئەنھۇ بىرەر جىنازىنى كۆرسە: "سىلەر مېڭىپ تۇرۇڭلار، بىزمۇ كەينىڭلاردىن بارىمىز" دەيتتى. ئىبراھىم زىيات مېيىتقا يىغلاپ ئىچ ئاغرىتۇۋاتقان كىشىلەرگە قاراپ: "سىلەر مېيىتكە ئەمەس، ئۆزۈڭلارغا ئىچ ئاغرىتىپ يىغلىساڭلار ئورۇنلۇق بولىدۇ. چۈنكى بۇ مېيىت ئۈچ تۈرلۈك قورقۇنچتىن ئەمىن تاپقان بولىدۇ: بىرىنچىسى، ئۇ ئادەم ئەزرائىلنىڭ دەشتىنى كۆرۈپ بولدى. ئىككىنچىسى، ئۆلۈمنىڭ ئاچچىق ئازابىنى تېتىپ بولدى. ئۈچىنچىسى، ئاقىۋىتىنىڭ قانداق بولۇشى توغرىسىدىكى قورقۇنچتىن قۇتۇلدى" دېگەن. ئۆلۈكلەرنىڭ يامان گېپىنى قىلماسلىق، ئۇلارغا خەيرلىك دۇئا قىلىپ قويۇش مۇسۇلمانلار رىئايە

گۇناھلىرىنى مەغپىرەت قىلىپ، ئاخىرەتتە ياخشىلىق ئاتا قىلىشىنى ئىشەنچ بىلەن ئۈمىد قىلىشىنى كۆرسىتىدۇ. جابىر رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام ۋاپات بولۇشتىن ئۈچ كۈن ئىلگىرى مۇنداق دېگەن: "سىلەرنىڭ بىرىڭلار ئۆلۈشتىن ئىلگىرى چوقۇم ئاللاھقا نىسبەتەن ياخشى ئارزۇ-ئۈمىد تە بولسۇن" (ئىمام بۇخارى توپلىغان). ئۆلىمالاردىن سابىت بەنەنى مۇنداق بىر ۋەقەنى بايان قىلىدۇ: شۇ دەۋردە بىر ياش بولۇپ، ناھايىتى ئاچچىقى يامان، مەجەزى ئىتتىك ئىدى، ئانىسى ئۇنىڭغا تولا نەسەت قىلاتتى. ئۆلۈم بېشىغا كەلگەندە يىگىتنىڭ ئانىسى ئىچ ئاغرىقىدا: "ئى ئوغلۇم، سېنى ئىلگىرى مۇشۇنداق ئېغىر كۈندىن ئاگاھلاندىرغان ئەمەسمىدىم!" دەپ ۋاپات كەتتى. ئۇ يىگىت بولسا: "ئى ئانا، پەرۋەردىگارنىڭ بەندىلىرىگە ياخشىلىق ئاتاسى ناھايىتى كۆپتۇر، بۈگۈن پەرۋەردىگارنىڭ مېنىمۇ شۇ چەكسىز رەھمىتىدىن مەھرۇم قىلماسلىقىنى ئۈمىد قىلمەن" دېگەن. ئاللاھ تائالا يىگىتنىڭ شۇ ياخشى ئارزۇ-ئىشەنچى ئۈچۈن ئۇنىڭغا رەھمەت قىلغان. ئاللاھ تائالانىڭ ۋەدىسى ھەقتۇر.

(ئى مۇھەممەد! مېنىڭ تىلىمدىن) ئېيتقىنكى، "گۇناھلارنى قىلىۋېرىپ) ئۆزلىرىگە جىنايەت قىلغان بەندىلىرىم! ئاللاھنىڭ رەھمىتىدىن ئۈمىدسىزلەنمەڭلار، ئاللاھ ھەقىقەتەن (خالغان ئادەمنىڭ) جىمى گۇناھلىرىنى مەغپىرەت قىلىدۇ، شۈبھىسىزكى، ئاللاھ ناھايىتى مەغپىرەت قىلغۇچىدۇر، ناھايىتى مېھرىباندۇر." — سۈرە «زۇمەر» (39 - سۈرە)، 53 - ئايەت

ئىنساننىڭ ساغلام چېغىدا ئاللاھتىن قورقۇشى ئۈمىدىن ئەۋزەل، ئۆلۈم بېشىغا كەلگەندە بولسا ئۈمىد قورقۇشتىن ئەۋزەل. پەيغەمبەر ئەلەيھىسسالامنىڭ ھەدىسىنىڭ مەزمۇنىغا ئاساسەن سەكراتتىكى كىشىنىڭ: "بىر ئاللاھتىن باشقا ھېچبىر ئىلاھ يوق" دېگەن كەلىمە شاھادەتنى تىلغا جارى قىلىشى سۈننەتتۇر. بۇ ئىنسان ھاياتىنىڭ ئىمان بىلەن خاتىمىلىنىشى بولۇپ، رەسۇلۇللاھنىڭ "كىمنىڭ ئۆلۈش ئالدىدىكى ئاخىرقى سۆزى 'بىر ئاللاھتىن باشقا ھېچبىر ئىلاھ يوق' بولىدىكەن، ئۇ ئادەم جەننەتكە كىرىدۇ" دېگەن ھەدىسى بىلەن

قىلىشقا تېگىشلىك ئەدەپلەر جۈملىسىدىندۇر . پەيغەمبەر ئەلەيھىسسالام: «ئۆلۈكلەرنى تىللىماڭلار، ئۇلار قىلغانلىرىغا يارىشا ياخشىلىق ياكى يامانلىققا گېرىشىپ بولدى» دېگەن .

قەبرىدىن سادا

پەقەت ئەڭ شەقى كىشىلەرلا: «بىزنىڭ مۇشۇ دۇنيادىكى ھاياتىمىزدىن باشقا ھايات يوقتۇر» دەپ ھېسابلايدۇ . ئەمەلىيەتتە دۇنيا ھاياتى ئىنسان ھاياتىنىڭ باشلىنىشى بولۇپ ، بۇ قىسقا مۇددەتلىك ھايات ئازاب ياكى نېمەتكە تولغان قەبرە ھاياتىغا ، نىھايىتى يوق ئاخىرەت ھاياتىغا تۇتىشىدۇ . شۇڭا ئۆلۈم ئىنساننىڭ پۈتۈنلەي يوقىلىشى ئەمەس ، ئۇ پەقەتلا بىر خىل ئۆزگىرىش ، يەنى روھنىڭ تەندىن ۋاقىتلىق ئايرىلىشىدۇر . ئاللاھقا ۋە ئاخىرەتكە ئىمان ئېيتقان كىشىلەرگە ئايانكى ، روھ تەندىن ئايرىلغاندىن كېيىن ئازاب ياكى نېمەتنى ھېس قىلغان ، بىلگەن ھالدا مەۋجۇت بولىدۇ . بۇ ھەقتە قۇرئان ۋە ھەدىسلەردە نۇرغۇن دەلىللەر كەلگەن .

ئاللاھ تائالا سۈرە «غافر» (40 - سۈرە) نىڭ 45 - ، 46 - ئايەتلىرىدە پىرىئەۋىن ۋە ئۇنىڭ ئەگەشكۈچىلىرىنىڭ ھەددىدىن ئاشقان قىلمىشلىرىنى قانداق جازالىغانلىقىنى بايان قىلىپ مۇنداق دەيدۇ: پىرىئەۋىن جامائەسىگە ئەڭ يامان ئازاب نازىل بولدى . ئۇلار ئەتىگىنى - ئاخشىمى ئوتقا توغرىلىنىپ تۇرىدۇ ، قىيامەت قايىم بولغان كۈندە: «ئى پىرىئەۋىن جامائەسى! ئازابىڭ ئەڭ قاتتىقىغا (دوزاخ ئوتىغا) كىرىڭلار!» (دېيىلىدۇ) .

ھىجرىيىنىڭ 774 - يىلى ۋاپات بولغان مەشھۇر مۇپەسسىر ئالىم ئىسمائىل ئىبنى كەسىر ئۆز تەپسىرىدە بۇ ئايەتلەر ھەققىدە توختىلىپ مۇنداق يازىدۇ: «بۇ ئايەت ئەھلى سۈننەتنىڭ ئازاب ياكى نېمەتكە تولغان قەبرە ھاياتىنىڭ ھەق ئىكەنلىكى توغرىسىدىكى ئەڭ چوڭ دەلىلىدۇر . چۈنكى ئاللاھ پىرىئەۋىن جامائەسىگە بۇ دۇنيادا سۇدا غەرق بولۇش ئازابىنى ، قىيامەت كۈنىدە دوزاخ ئازابىنى تېگىشلىك قىلدى . بۇ ئىككى خەۋەرنىڭ ئوتتۇرىسىدىكى ئۇلارغا ئەتىگىنى - ئاخشىمى توغرىلىنىدىغان ئوت ئازابى

دەل ئۇلار دۇچار بولىدىغان قەبرە ھاياتىدىكى ئازابىنى كۆرسىتىدۇ» .

ئىنسان ئۈچۈن ئىككى تۈرلۈك ھايات بار: بىرى تۇغۇلۇش بىلەن باشلىنىپ ئۆلۈم بىلەن ئاياغلىشىدىغان ھايات ، يەنى دۇنيا ھاياتىدۇر . ئىككىنچىسى ، قىيامەت كۈنىدە ئىنسان قەبرىسىدىن تىرىلىپ قوپۇپ ، ئاللاھنىڭ دەرگاھىدا ھېساب بەرگەندىن كېيىن جەننەت ياكى دوزاخقا ئايرىلىدىغان مەڭگۈلۈك ھايات يەنى ئاخىرەت ھاياتىدۇر . بۇ ئىككى خىل ھايات ئوتتۇرىسىدا ئىنسان بېشىدىن كەچۈرىدىغان يەنە بىر تۈرلۈك ھايات بولۇپ ، ئۇ قەبرە ھاياتىدۇر . قەبرە ھاياتى «ھاياتى بەرزەخىيە» دەپ ئاتىلىدۇ . «بەرزەخ» سۆزىنىڭ «دۇنيا ھاياتى بىلەن ئاخىرەت ھاياتىنى ئايرىغۇچى» دېگەن ئىستىلاھ مەنىسى ئۇنىڭ ئەرەبچە «ئىككى نەرسىنى ئايرىپ تۇرغۇچى پاسىل» دېگەن لۇغەت مەنىسىدىن كەلگەن .

ئۇلارنىڭ (يەنى كۇپپارلارنىڭ) بىرىگە ئۆلۈم كەلسە ئېيتىدۇكى: «پەرۋەردىگارم! مېنى (دۇنياغا) قايتۇرغىن . مەن قويۇپ كەلگەن مال - مۈلكۈم بىلەن ياخشىلىق قىلىشم مۇمكىن» . (ئۇنىڭ دۇنياغا قايتىشى) مۇمكىن ئەمەس ، ئۇ چوقۇم شۇ سۆزنى قىلغۇچىدۇر ، ئۇلار قەبرىلىرىدىن تۇرغۇزۇلغان كۈنگە قەدەر ئۇلارنىڭ ئالدىدا (ئۇلارنى دۇنياغا قايتىشتىن توسىدىغان) بىر توسما بولىدۇ .

— سۈرە «مۇئمىنۇن» (23 - سۈرە) ، 99 - ، 100 - ئايەت .

ئۇلارنى ئىككى قېتىم (يەنى دۇنيادا قەتلى قىلىش ۋە ئەسىر ئېلىش بىلەن ، ئۆلگەندە گۆر ئازابى بىلەن) جازالايىمىز . ئاندىن ئۇلار (ئاخىرەتتە) چوڭ ئازابقا (يەنى دوزاخ ئازابىغا) قايتۇرۇلىدۇ .

— سۈرە «تەۋبە» (9 - سۈرە) ، 101 - ئايەت .

مۇپەسسىرلەر يۇقىرىقى ئىككى ئايەتتىكى توسما ۋە ئىككىنچى قېتىملىق جازا بەرزەخ ھاياتىدىكى ئازابىنى كۆرسىتىدۇ دەپ تەپسىر قىلىدۇ .

قەبرە ھاياتى ھەر بىر مۇسۇلمان ئىشىنىشى زۆرۈر بولغان ئەقىدە ھېسابلىنىدۇ . قەبرە ھاياتىدىكى مۇھىم ھادىسە مۇنكىر - نەكىر ئىسىملىك ئىككى پەرىشتىنىڭ مېيىتىنى سوئال - سوراق قىلىدىغانلىقى ،

نېمىشقا قەبرە تىلغا ئېلىنسا يىغلايمىن دەپ سورىغان. ئوسمان رەزىيەللاھۇ ئەنھۇ مۇنداق جاۋاب بەرگەن: ”مەن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىغان: 'قەبرە ئاخىرەتنىڭ تۇنجى مەنزىلىدۇر، ئەگەر بەندە قەبرە ئازابىدىن قۇتۇلسا، ئۇنىڭدىن كېيىنكى ئىشلار ئاسان بولىدۇ. ئەگەر قەبرە ئازابىدىن قۇتۇلالمىسا ئۇنىڭدىن كېيىنكى ئىشلار ئۇنىڭدىن بەتتەر تەس بولىدۇ،'“ (تىرمىزى توپلىغان).

قەبرىنىڭ زۇلمىتى: پەيغەمبەر ئەلەيھىسسالام دەۋرىدە مەسچىتنى سۈپۈرىدىغان بىر ئايال بار ئىدى. پەيغەمبەر ئەلەيھىسسالام بىر نەچچە كۈنگىچە ئۇ ئايالنى كۆرمەي ئۇنى ساھابىلەردىن سورىغان. ساھابىلار ئۇ ئايالنىڭ نەچچە كۈن ئىلگىرى كېچىدە تۈگەپ كەتكەنلىكىنى، رەسۇلۇللاھنى ئويغىتىشنى خوپ كۆرمەي، دەپنە قىلىۋەتكەنلىكىنى ئېيتقان. شۇنىڭ بىلەن پەيغەمبەر ئەلەيھىسسالام ئۇ ئايالنىڭ قەبرىسىنى سوراپ بېرىپ ناماز ئوقۇغان ۋە: ”بۇ قەبرىلەر زۇلمەت قاراڭغۇلۇققا تولغان بولىدۇ، ئاللاھ تائالا مېنىڭ ئوقۇغان نامىزىم بىلەن قەبرىنى ئوراندۇرىدۇ،“ دېگەن. (ئىمام بۇخارى، مۇسلىم، ئەبۇ داۋۇد، ئىبنى ماجە توپلىغان).

قەبرىنىڭ مېيىتى سىقىدىغانلىقى: ھەدىسلەردىن مەلۇمكى، ھەر قانداق مېيىت قەبرىگە قويۇلغاندىن كېيىن، مەيلى قېرى، ياش، سالھ ياكى پاسىق بەندە بولسۇن، قەبرە مېيىتنى قىسىدۇ. ئىبنى ئۆمەر رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: ”ۋاپاتغا ئېرىش تەۋرىگەن، ئۇنىڭ ئۈچۈن ئاسمان ئىشىكلىرى ئېچىلغان، جىنازا نامىزىغا 70 مىڭ پەرىشتە ھازىر بولغان سەئىد ئىبنى مۇئاز رەزىيەللاھۇ ئەنھۇ ۋاپات بولغاندا، سەئىدنى قەبرە بىر قېتىم سىققاندىن كېيىن قويۇپ بەردى.“ ”قەبرىنىڭ مېيىتى سىقىدىغانلىقى ھەقتۇر، ئەگەر ئۇنىڭدىن قۇتۇلۇش مۇمكىن بولسا، سەئىد ئىبنى مۇئاز قۇتۇلغان بولاتتى“ (ئىمام ئەھمەد، نەسائى توپلىغان).

قەبرىدىكى سوئال-سوراق: مېيىت قەبرىگە دەپنە قىلىنغاندىن كېيىن، ئاللاھ تائالا ئۇنىڭ روھىنى تېنىگە قايتۇرىدۇ ۋە پەرىشتىلەر تەرىپىدىن سوئال -

مېيىتنىڭ دۇنيادىكى ئەمەللىرىگە يارىشا ئازاب تارتىشى ياكى نېمەتكە ئېرىشىشى ۋە بۇ ئازاب ياكى نېمەتنىڭ تاكى قىيامەتكىچە داۋام قىلىشىدۇر. پەيغەمبەر ئەلەيھىسسالام نۇرغۇن ھەدىسلەردە قەبرە ھاياتىنىڭ ھەقىقىتىنى بايان قىلغان، ئىبادەتلىرىدە قەبرە ئازابىدىن پاناھ تىلگەن ھەم شۇنداق قىلىشنى ئۆز ئۈمىتىگە تەۋسىيە قىلغان. ئىبنى ئابباس رەزىيەللاھۇ ئەنھۇ رىۋايەت قىلىپ مۇنداق دەيدۇ: ”پەيغەمبەر ئەلەيھىسسالام بىزگە مۇنۇ دۇئانى خۇددى قۇرئان سۈرىلىرىنى ئۆگەتكەندەك ئۆگەتتەتتى: ”ئى پەرۋەردىگارم ساڭا سېغىنىپ جەھەننەم ئازابىدىن، قەبرە ئازابىدىن، دەججالىنىڭ پىتىنىدىن، تىرىكلەر ۋە ئۆلۈكلەرنىڭ پىتىنىدىن پاناھ تىلەيمەن،“ (ئىمام مۇسلىم توپلىغان). ئىبنى ئۆمەر رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: ”سىلەرنىڭ بىرىڭلار ئۆلگەندە ئەتىگەن-ئاخشىمى ئۇنىڭغا ئاخىرەتتىكى ئورنى توغرىلىنىپ تۇرىدۇ. ئەگەر جەننەت ئەھلىدىن بولسا جەننەت نېمىتىنى، دوزاخ ئەھلىدىن بولسا دوزاخ ئازابىنى كۆرىدۇ ۋە ئۇنىڭغا: 'بۇ سېنىڭ ئاخىرەتتىكى ئورنىڭ، قىيامەت كۈنى تىرىلگەندە مانا مۇشۇ ئورۇن ساڭا تېگىشلىك بولىدۇ' دېيىلىدۇ. شۇنىڭ بىلەن ئۇنىڭغا ئاخىرەتتىكى ئازابلىرى ياكى نېمەتلىرى بايان بولىدۇ“ (ئىمام بۇخارى، ئىمام مۇسلىم توپلىغان). ئەبى سەئىد رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: ”قەبرە دوزاخ ئوتى يالقۇنچىغان ئورەكلەردىن بىر ئورەك ۋە ياكى جەننەت باغچىلىرىدىن بىر باغچىدىن ئىبارەتتۇر“ (ئىمام تىرمىزى توپلىغان). ئەھلى سۈننە ۋە جامائەت بىرلىككە كەلگەن پىكىر شۇكى، مېيىتقا نىسبەتەن قەبرە ئازابى ۋە نېمىتى روھ ۋە بەدەنگە تەڭ چۈشىدۇ. ئادەم مەيلى ئوتتا كۆيۈپ، سۇدا ئېقىپ ياكى يىرتقۇچ ھايۋانلار يەپ ئۆلگەن بولسۇن، قەبرىگە دەپنە قىلىنغان ياكى قىلىنمىغان بولسۇن قەبرە ھاياتىنى بېشىدىن كەچۈرىدۇ ۋە سوئال - سوراق قىلىنىدۇ. ئوسمان رەزىيەللاھۇ ئەنھۇ قەبرە تىلغا ئېلىنسا يىغلاپ ھەتتا ساقاللىرىمۇ كۆز يېشى بىلەن ھۆللىنىپ كېتەتتى. ھەمراھلىرى ئۇنىڭدىن: ”جەننەت بىلەن دوزاخ تىلغا ئېلىنغاندا يىغلىمايسىز،

سوراق قىلىندۇ. بۇ ھەقتە «سەھىھۇل بۇخارى»، «سەھىھۇل مۇسلىم»، «سۈنەنى ئەبۇ داۋۇد»، «سۈنەنى نەسائى»لاردا خېلى كۆپ ھەدىسلەر كەلگەن. بۇ يەردە ۋەكىللىك خاراكتېرگە ئىگە ئىككى ھەدىسنىلا كەلتۈرىمىز. ئەنەس رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: «مېيىت قەبرىگە قويۇلۇپ ھەمراھلىرى ئۇنىڭدىن ئايرىلىپ ماڭغاندا، مېيىت ئۇلارنىڭ ئاياغ تۇتىشىنى ئاڭلاپ تۇرىدۇ. ئاندىن ئىككى پەرىشتە كېلىپ ئۇنى ئولتۇرغۇزىدۇ ۋە: 'مۇھەممەد ھەققىدە نېمە دەيسىن؟' دەپ سورايدۇ. مۇئمىن بولسا: 'مۇھەممەد ئاللاھنىڭ بەندىسى ۋە ئەلچىسى' دەپ جاۋاب بېرىدۇ. شۇنىڭ بىلەن پەرىشتىلەر ئۇنىڭغا: 'قارا، ئاللاھ سېنىڭ دوزاختىكى ئورنىڭنى جەننەتكە ئالماشتۇرۇپ بەردى' دەيدۇ، ئۇلار جەننەتتىكى ئورۇننى كۆرىدۇ ۋە قەبرىدىن جەننەتكە بىر ئىشىك ئېچىپ بېرىدۇ. ئەمما كۆپىنچە ياكى مۇناپىق بولسا پەرىشتىلەرنىڭ سوئاللىرىغا: 'بىلمەيمەن، كىشىلەر نېمە دېگەن بولسا مەنمۇ شۇنى دەيتتىم' دەپ جاۋاب بېرىدۇ. شۇنىڭ بىلەن ئۇنىڭغا: 'سەن ھەق بىلەن باتىلنى ئايرىمىدىڭ، ئاللاھنىڭ كىتابىنى ئوقۇمىدىڭ، دېيىلىدۇ، ئاندىن كېيىن تۆمۈر توقماق بىلەن ئىككى قۇلىقىنىڭ ئارىسىغا شۇنداق قاتتىق ئۇرىدۇكى، ئۇنىڭ نالە-پەريادىنى ئىنسانلار ۋە جنلاردىن باشقىلار ئاڭلايدۇ» (ئىمام بۇخارى، مۇسلىم توپلىغان).

بەزى ئىبنى ئازىپ رەزىيەللاھۇ ئەنھۇ رىۋايەت قىلغان سەكرات ھەققىدىكى ھەدىسنىڭ ئاخىرىدا پەيغەمبەر ئەلەيھىسسالام مۇنداق دېگەن: «...روھ جەسەتكە قايتقاندىن كېيىن، ئىككى پەرىشتە كېلىپ ئۇنى ئولتۇرغۇزىدۇ ۋە: 'پەرۋەردىگارىڭ كىم؟ دىنىڭ نېمە؟ سىلەرگە ئەۋەتىلگەن ئۇ ئادەم كىم؟' دەپ سورايدۇ. بۇ مۇئمىن دۇچ كېلىدىغان ئاخىرقى سىناقتۇر. مۇئمىن: 'پەرۋەردىگارىم ئاللاھ، دىنىم ئىسلام، ئۇ مۇھەممەد ئەلەيھىسسالام ئاللاھنىڭ ئەلچىسىدۇر' دەپ جاۋاب بېرىدۇ. پەرىشتىلەر: 'ئەملىك نېمە؟' دەپ سورىغاندا، مۇئمىن: 'ئاللاھنىڭ كىتابىنى ئوقۇدۇم، ئۇنىڭغا ئىشىنىپ ئىمان ئېيتتىم' دەيدۇ. بۇ چاغدا ئاسماندىن 'بەندەم راست ئېيتتى، ئۇنىڭغا جەننەتتىن بىر سېلىنچا سېلىپ بېرىڭلار،

جەننەتتىن بىر كىيىم كىيىدۇرۇڭلار، ئۇنىڭغا جەننەتكە قارايدىغان بىر ئىشىك ئېچىپ بېرىڭلار، دېگەن ئاۋاز كېلىدۇ. شۇنىڭ بىلەن قەبرىگە جەننەتنىڭ خۇشەمىدى توشۇپ، قەبرىسى كېڭەيتىپ بېرىلىدۇ. ئۇنىڭغا ئاي يۈزلۈك، ئېسىل كىيىملىك، خۇشبوۋى بىر كىشى كېلىپ: 'ساڭا سېنى خۇش قىلىدىغان بىر نەرسە بىلەن خۇش بېشارەت بېرىمەن. مانا بۇ ساڭا ۋەدە قىلىنغان كۈندۈر' دەيدۇ. مۇئمىن ئۇ كىشىگە: 'ياخشىلىقتىن بېشارەت بەرگۈچى يۈز بىلەن كەلگەن بۇ ئادەم (يەنى سەن) كىم؟' دەپ سورايدۇ. ئۇ كىشى: 'مەن سېنىڭ ياخشى ئەمەللىرىڭ بولمەن' دەيدۇ. شۇنىڭ بىلەن مۇئمىن: 'ئى پەرۋەردىگارىم، تېزراق قىيامەت بولسۇن، ھەتتا مەن ئائىلەمدىكىلەر ۋە مال-مۈلكۈمگە قايتىپ بارسامكەن' دەيدۇ. ئەگەر مېيىت كۆپپار، پاسىق بولسا، پەرىشتىلەرنىڭ: 'پەرۋەردىگارىڭ كىم؟ دېگەن سوئالىغا: ھا، ھا... بىلمەيمەن' دەپ جاۋاب بېرىدۇ. ئۇنىڭدىن: 'دىنىڭ نېمە؟ سىلەرگە ئەۋەتىلگەن ئۇ ئادەم ھەققىدە نېمە دەيسىن؟' دەپ سورىسا، ئوخشاشلا: 'ھا، ھا... بىلمەيمەن' دەيدۇ. بۇ چاغدا ئاسماندىن 'بەندەم يالغان ئېيتتى، ئۇنىڭغا دوزاختىن بىر سېلىنچا سېلىپ بېرىڭلار ۋە دوزاختىن بىر ئىشىك ئېچىپ بېرىڭلار، دېگەن ئاۋاز كېلىدۇ. شۇنىڭ بىلەن قەبرىنى دوزاخنىڭ قىزىق ئوت يالقۇنى، سېسىق كۆيۈك پۇراقلىرى قاپلايدۇ. قەبرى مېيىتنى قاتتىق سىققانلىقتىن، ئۇنىڭ ئۈگە-ئۈگىلىرى بىر-بىرىگە كىرىشىپ كېتىدۇ. بەتبەشەرە، كىيىملىرى ئەسكى، بەتبۇي بىر كىشى كېلىپ مېيىتكە: 'ساڭا يامان تويۇلىدىغان بىر نەرسە بىلەن ساڭا خۇش خەۋەر بېرىمەن. مانا بۇ ساڭا دۇنيادا ۋەدە قىلىنغان كۈندۈر' دەيدۇ. مېيىت: 'يۈزۈڭدىن يامانلىق بىلىنىپ تۇرىدۇ، سەن كىم؟' دەپ سورايدۇ، ئۇ كىشى: 'مەن سېنىڭ يامان ئەمەللىرىڭ، دەيدۇ. كۆپپار بولسا: 'ئى پەرۋەردىگارىم، ھەرگىز قىيامەت قىلمىغىن' دەيدۇ» (شەيخ نەسرەددىن ئەلبانى بۇ ھەدىسنىڭ ھەممە خىل رىۋايەتلىرىنى يىغىپ بىر سىياققا كەلتۈرگەن ۋە بۇ ھەدىسنى ئىمام بۇخارى، مۇسلىمنىڭ شەرتىگە لايىق سەھىھ ھەدىس دېگەن).

قىيامەت كۈنىگىچە يەنى بەرزەخى ھاياتىدا روھنىڭ قەيەردە قايسى خىل ھالەتتە مەۋجۇت

بولدىغانلىقى ئاللاھقا مەلۇملۇق بولغان غەيب ئىلىملەر جۈملىسىدىندۇر. بىز بۇ ھەقتە پەقەتلا بەزى ھەدىس ۋە سەلەف ئالىملاردىن كەلگەن بەزى مەلۇماتلارنى كەلتۈرەلەيمىز. ئەمما ئۇنىڭ ئىنچىكە تەپسىلاتلىرىنى بىلگۈچى ئاللاھتۇر. مەشھۇر ئالىم ئىبنى قەييىم بۇ ھەقتىكى بەزى سەھىھ ھەدىسلەرگە ئاساسلىنىپ مۇنداق يازغان: ”بەرزەخ ھاياتىدا روھلارنىڭ ئوخشىمايدىغان، يۇقىرى-تۆۋەن دەرىجىلىرى بولىدۇ. پەيغەمبەرلەرنىڭ روھلىرى ئەڭ يۇقىرى مەنزىلدە بولىدۇ. ئاندىن شېھىتلەرنىڭ، ئاندىن سالھ بەندىلەرنىڭ روھلىرى جەننەت نېمەتلىرىدە بولىدۇ“.

«شرح عقيدة الطاوية» كىتابىدا قەبرە ھاياتى توغرىسىدا مۇنداق يېزىلغان: ”ھەر بىر ئادەم مەيلى ئۇ قايسى خىل شەكىلدە ئۆلۈشىدىن قەتئىينەزەر، قەبرە ھاياتىدىكى ئازاب ياكى نېمەتنى تېتىدۇ. بىزگە پەقەت ئۇنىڭغا ئىشىنىش، ئىمان ئېيتىش ۋاجىپتۇر. روھنىڭ تەنگە قانداق قايتىدىغانلىقى، روھنىڭ قەيەردە، قايسى خىل ھالەتتە مەۋجۇت بولىدىغانلىقى، ئازاب ۋە نېمەتنىڭ قايسى رەۋىشتە بولىدىغانلىقىدەك تەپسىلاتلار ئۈستىدە ئىزدىنىش ئارتۇقچىدۇر. چۈنكى ئىنسان ئەقلى بۇ غەيبلەرنى بىلىشتىن ئاجىز كېلىدۇ. ئەمما ئاسمان-زېمىننى، ئۇنىڭ ئارىسىدىكى جىمى نەرسىلەرنى ياراتقان ئاللاھ ھەممىگە قادىردۇر.

ئاللاھ بىرەر شەيئىنى (يارىتىشنى) ئىرادە قىلسا، ئۇنىڭغا ”ۋۇجۇتقا كەل“ دەيدۇ-دە، ئۇ ۋۇجۇدقا كېلىدۇ.

— سۈرە «ياسىن» (36 - سۈرە)، 28 - ئايەت
مانا بۇ ئەھلى سۈننە ۋە لىجىماتىنىڭ كۆز قارىشى، شۇنداقلا ئىنساننىڭ چەكلىك ئەقلى ۋە بۇ دۇنيادىكى چەكلىك ھېس-تۇيغۇسى بىلەن ھەممە ئاجايىباتلارغا جاۋاب تاپماقچى بولغانلار رىئايە قىلىشقا تېگىشلىك پىرىنسىپ. ئاللاھ تائالا كىتابىدا ئېيتقاندا ئاللاھنى كۆرمەي تۇرۇپ ئىمان ئېيتقان، ئاخىرەت ۋە دوزاخ ئازابىنى كۆرمەي تۇرۇپ قورققانلار

توغرا يولدا بولغۇچىلاردۇر، ئەنە شۇنداق كىشىلەر بەختكە ئېرىشكۈچىلەردۇر.

قەبرە ھاياتى ھەقتۇر، ئۇنىڭدىكى ئازاب ۋە نېمەت ھەقتۇر. پەقەت تەقۋادارلىق ۋە ياخشى ئەمەللەر ئىنساننى قەبرە ئازابىدىن ساقلايدۇ. مۇئمىن قەبرىسىنى ھاياتلىقىدىكى ياخشى ئەمەللىرى بىلەن بېزەيدۇ.

ئۆلۈمنى ۋە ئاخىرەتنى ياد ئېتىش، ئىبرەت ئېلىش، مېيىتلارغا خەيرلىك دۇئا قىلىشتەك مەنپەئەتنى كۆزدە تۇتۇپ، قەبرىلەرنى زىيارەت قىلىشقا بولىدۇ. ئەلى رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: ”مەن سىلەرنى قەبرىلەرنى يوقلاشتىن چەكلىگەندىم، ئەمدى زىيارەت قىلىڭلار، چۈنكى ئۇ سىلەرگە ئاخىرەتنى ئەسلىتىدۇ، قەبرىلەرنى يوقلاشتا سىلەرگە ياخشىلىق بار. كىم قەبرىنى زىيارەت قىلماقچى بولسا قىلسۇن، ئەمما بېھۇدە سۆزلەرنى قىلمىسۇن“ (ئىمام مۇسلىم توپلىغان).

ئىمام نەۋەۋى بۇ ھەدىسنى شەرھلەپ مۇنداق دەيدۇ: ”بۇ يەردىكى ”بېھۇدە سۆز“ يالغان سۆزلەرنى كۆرسىتىدۇ. كىشىلەر ئىسلام دىنىغا يېڭى كىرگەن چاغلاردا ئۇلارنىڭ جاھىلىيەت دەۋرى بىلەن ئارىلىقى يېقىن بولغاچقا، پەيغەمبەر ئەلەيھىسسالام ئۇلارنىڭ جاھىلىيەتنىڭ قىلىقلىرى، گەپ-سۆزلىرىنى قىلىشىدىن ئەنسىرەپ قەبرىلەرنى يوقلاشتىن توسقان. ئىسلام دىنى ئەھكاملىرى مۇقىملىشىپ، كىشىلەر دىنى ئەھكاملارنى پۇختا بىلگەن، قەدەملىرى دىندا مۇستەھكەم بولغاندا قەبرىلەرنى زىيارەت قىلىشقا رۇخسەت قىلىش بىلەن بىرگە رىئايە قىلىشقا تېگىشلىك ئەدەپلەرنىمۇ بېكىتىپ بەرگەن. (داۋامى كېيىنكى ساندا)

(ئاپتور: ئۈرۈمچى شەھىرىدىن؛

تەھرىرلىگۈچى: شەمشىدىن ھاجى)

ھەج پائالىيىتىنى قانداق ئادا قىلىش كېرەك؟

مۆھتەرەم ھاجى

بسم الله الرحمن الرحيم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

بېرىلىش تەرتىپى ھەم ئۇسۇلى بويىچە ئېلىپ بېرىلىدۇ، ئۆمرە پائالىيىتى بولسا بەزىدە ھەج پائالىيىتىگە قوشۇلۇپ بىرگە يانداشتۇرۇلۇپ ئورۇندىلىدۇ، بەزىدە ئايرىم ئورۇندىلىدۇ، بەزىدە ئۆمرە پائالىيىتى چۈشۈپ قالىدۇ. شۇڭا بۇ ئالاھىدىلىكلەرگە ئاساسەن ھەج قىلىش پائالىيىتى تۆۋەندىكى ئۈچ تۈرگە بۆلۈنىدۇ:

1) حج الافراد (ھەججۇلئىفراد): بۇ "يەككە ھەج" دېگەن مەنىدە بولۇپ، ھەج ۋاقتى قىستاپ قالغان ۋاقتىدا، ئالدى بىلەن ئۆمرە ھەج قىلىپ ئاندىن ھەج قىلىشقا ئىمكانىيەت قالمىغان بولسا بۇ تۈردىكى ھەج قىلىنىدۇ. بۇنىڭدا سەئۇدى ئەرەبىستاننىڭ سىرتىدىن كەلگەن ھاجىلار مىقاتتىن ئېھرام باغلاپ ئىفراد (يەككە) ھەجى نىيىتى بىلەن مەككىگە كىرىپ بەيتۇللاھتا تاۋاپى قۇدۇم قىلىپ (ئاللاھنىڭ ئۆيىگە سالام بېرىش تاۋاپى، بۇ سۈننەت)، سافا - مەرۋىدە سەئىيە قىلىپ (بۇ سەئىيەنى ھەجىدىن بۇرۇن قىلىۋالسا ھەجىدىن كېيىن قىلمىسىمۇ بولىدۇ، ئەگەر ھەجىدىن بۇرۇن قىلمىغان بولسا ھەجنىڭ تاۋاپى زىيارىتىنى قىلغاندىن كېيىن قىلىدۇ) بولۇپ، چاچنى ئالدۇرماي شۇ ئېھرام بىلەن زۇلھەججىنىڭ 8 - كۈنى مىناغا چىقىدۇ، شۇنىڭ بىلەن قالغان پائالىيەتلەرنى ئورۇندايدۇ. بۇ خىل ھەج تۈرىدە قۇربانلىق كەلمەيدۇ. بۇ خىل ھەجنى يەرلىك كىشىلەر قىلغاندا ياكى شۇ يەردە بىر مەزگىل تۇرۇپ قالغان كىشىلەر قىلماقچى بولغاندا، ئۇلار ئۆزلىرىنىڭ تۇرغان ئۆيىدىن ئېھرام باغلاپ بىۋاسىتە مىناغا چىقىسىمۇ بولىدۇ، ئەمما ئۇلار تاۋاپى زىيارەتتىن

ھەج قىلىش ئىقتىسادىي مالىيە ئاللاھنىڭ يولىدا سەرپ قىلىش بىلەن بىرگە، بىر قاتار پائالىيەت تەرتىپلىرىنى بەلگىلەنگەن ۋاقت، ئورۇن تەلەپلىرى بويىچە ئۆز ئەمەلىيىتى بىلەن ئورۇندا شنى كۆرسىتىدۇ. شۇڭا ھەج قىلماقچى بولغان كىشى ئالدى بىلەن ئۆزى ئادا قىلماقچى بولغان ھەجنىڭ قايسى تۈردىكى ھەج ئىكەنلىكىنى، ئۇنى ئادا قىلىش تەرتىپلىرىنى، ئۇنىڭ مۇناسىۋەتلىك ئەھكاملىرىنى تولۇق بىلىۋېلىشى كېرەك.

ھەجنىڭ تۈرلىرى

ئىسلام دىنىدا مۇسۇلمانلارنىڭ بەيتۇللاھنى تاۋاپ قىلىش ئىبادىتى خاراكىتېر جەھەتتىن ئۆمرە ۋە ھەج دېگەن ئىككى تۈرگە بۆلۈنىدۇ. بۇ ئىككى ئاتالغۇ لۇغەت جەھەتتىن "ئۇلۇغ جايغا ئىنتىلىپ شۇ جايىنى زىيارەت قىلىشنى نىشانلاش" دېگەن مەنىنى بىلدۈرىدۇ. شۇڭا ھەر ئىككىلا پائالىيەتتە مۇسۇلمانلار ئۇلۇغ ئاللاھنىڭ ئۆيى بەيتۇللاھنى مەلۇم پائالىيەت تەرتىپلىرى بىلەن زىيارەت قىلىشنى مەقسەت قىلىدۇ، لېكىن ھەج پائالىيىتى پەقەت بەلگىلىك ۋاقتلار ئىچىدە بەزى ئورۇن - تەرتىپلەر مۇئەييەنلەشكەن ھالدا ئورۇنلاش تەلەپ قىلىنغان پەرز ئىبادەت بولۇش سۈپىتى بىلەن، بىر يىلنىڭ ھەممە ۋاقتىدا ئېلىپ بېرىلىشى رۇخسەت قىلىنغان سۈننەت ھۆكۈمىدىكى ئۆمرە پائالىيىتىدىن ئالاھىدە پەرقلىنىپ تۇرىدۇ. ھەج پەرزى ھەج قىلماقچى بولغان مۇسۇلمانلارنىڭ ئېھرامغا كىرگىچە قىلغان نىيىتى، ھەج پائالىيىتىنىڭ ئېلىپ

كېيىن سەئىيە قىلىدۇ.

(2) حج التمتع (ھەججۇتتە مەتتو): بۇ "بەھرىمەن ھەجى" دېگەن مەنىدە. بۇ خىل ھەج تۈرىدە مىقاتتىن ئۆمرە بىلەن ھەجگە تەڭ نىيەت قىلىپ، ئۆمرە ھەجنى تاماملىغاندىن كېيىن ئېھرامدىن چىقىپ، زۇلھەججىنىڭ 8 - كۈنى قايتا ئېھرام باغلىغىچە بولغان بوش ئارىلىقتا، ھەجنىڭ سىرتىدىكى كىشىلەرگە ئوخشاش ئېھرام ئىچىدە چەكلەنگەن نۇرغۇنلىغان ئىشلاردىن بەھرىمەن بولىدۇ. بۇ ھەجنى قىلغۇچى زۇلھەججىنىڭ 8 - كۈنى ئۆزى تۇرغان ئۆيىدىن ئېھرام باغلاپ مېناغا چىقىپ قالغان پائالىيەتلەرنى داۋاملاشتۇرىدۇ. بۇ خىل ھەج قىلىش تۈرىدە بەھرىمەن بولغان ئىشلىرىنىڭ شۇكرانسىغا ھېيت كۈنى قۇربانلىق قىلىدۇ.

(3) حج القران (ھەججۇلقران): بۇ "قوشما ھەج" دېگەن مەنىدە. بۇ خىل ھەجنى ئورۇنلىنىش ئەھۋالىغا قاراپ "ئۇلانما ھەج" دېيىشكەمۇ بولىدۇ. بۇنىڭدىن مىقاتتىن ئېھرام باغلاپ، ئۆمرە بىلەن ھەجنى بىر - بىرىگە ئۇلاپ ئادا قىلىشنى نىيەت قىلىپ، مەككەگە كىرگەندىن كېيىن ئالدى بىلەن ئۆمرە پائالىيەتلىرىنى تاماملايدۇ. ئەمما چاچ، ساقاللارنى ئالمايدۇ ھەم ئېھرامدىن چىقمايدۇ. زۇلھەججىنىڭ 8 - كۈنى شۇ ئېھرام بىلەن مېناغا چىقىپ قالغان پائالىيەتلەرنى تاماملايدۇ، بۇ ھەج دە ھەم قۇربانلىق قىلىنىدۇ.

يۇقىرىقى ئۈچ تۈرنىڭ ئىچىدە قوشما ھەج ئەڭ ئەۋزەل ھەم ساۋابى كۆپ، رەسۇلۇللاھ بۇ خىل تۈردىكى ھەجنى قىلغان. ئەمما بەھرىمەن ھەجنى قوشما ھەجگە قارىغاندا بىر دەرىجە تۆۋەن بولسىمۇ يەككە ھەجدىن ئەۋزەل، ساۋابى ھەم ئۇنىڭدىن كۆپ. بۇ خىل تۈردىكى ھەج سەئۇدى ئەرەبىستانى دۆلىتىنىڭ سىرتىدىن كېلىدىغان مۇسۇلمانلارغا نىسبەتەن ئادا قىلىش قۇلايلىق. شۇڭا جۇڭگودىن بارغان ھاجىلار بۇ خىل تۈردىكى ھەجگە نىيەت قىلىپ ئېھرام باغلايدۇ.

ھەجنىڭ پەرز، ۋاجىپ، سۈننەتلىرى

ھەج قىلماقچى بولغان كىشىنىڭ ھەجنىڭ ئەھكاملرىنى، تەرتىپلىرىنى تولۇق بىلىۋېلىشى،

نېمىنىڭ پەرز، نېمىنىڭ ۋاجىپ، نېمىنىڭ سۈننەت ئىكەنلىكىنى ئايرىۋېلىشى ئىنتايىن مۇھىم. شۇنداقلا قىلغاندا بىر ئۆمۈر ئىشلەپ پۇل يىغىپ، ئۈزۈن سەپەرنى بېسىپ نۇرغۇنلىغان ئارزۇ - ئىستەكلەر ئىچىدە ئادا قىلغان پائالىيەتلىرى بىكارغا كېتىپ قالمايدۇ. چۈنكى ھەجنىڭ بىر پەرزى چۈشۈپ قالسا، ھەج بۇزۇلىدۇ، بىر ۋاجىبى چۈشۈپ قالسا بىر مالىنى قۇربانلىق قىلىشى ۋاجىپ بولىدۇ. شۇڭا مۇكەممەل ھەج قىلمەن دېگەن كىشى ئالدى بىلەن تۆۋەندىكى ئەھكاملارنى چوقۇم بىلىۋېلىشى كېرەك:

ھەجنىڭ پەرزلىرى:

- (1) ئېھرامغا كىرىش؛ (2) زۇلھەججىنىڭ 9 - كۈنى ئەرەفات مەيدانىدا تۇرۇش؛ (3) زۇلھەججىنىڭ 10، 11، 12 - كۈنلىرى ئىچىدە تاۋاپ زىيارەت قىلىش.

ھەجنىڭ ۋاجىپلىرى:

- (1) مىقاتتا ئېھرام باغلاش؛ (2) ساڧا - مەرۋىدە سەئىيە قىلىش؛ (3) چاچ قىرقتىپ ياكى چۈشۈرۈپ ئېھرامدىن چىقىش؛ (4) مۇزدەلىڧىدە تۇرۇش؛ (5) شەيتانغا تاش ئېتىش؛ (6) خوشلىشىش تاۋاپى قىلىش؛ (7) ھېيت كۈنى تاش ئېتىش، زەبىھ قىلىش، چاچ ئالدۇرۇشنى ئۆز تەرتىپى بىلەن ئورۇنلاش؛ (8) تاۋاپتا تاھارەت بىلەن بولۇش؛ (9) تاۋاپتا ئەۋرىتى يېپىق تۇرۇش؛ (10) تاۋاپنى يورغىلاپ قىلىش؛ (11) تاۋاپتىن كېيىن ئىككى رەكەت ناماز ئوقۇش؛ (12) سەئىينى ساڧا تېغىدىن باشلاش؛ (13) شەيتانغا ئاتىدىغان تاشنى شۇ كۈنى ئېتىش؛ (14) ئەرەفاتتا تۇرىدىغان ۋاقتىنى كۈن ئولتۇرغىچە داۋاملاشتۇرۇش؛ (15) تاۋاپ زىيارەتنى ھېيتنىڭ 3 - كۈنى كۈن ئولتۇرۇپ بولغىچە قىلىپ بولۇش؛ (16) چاچ ئالدۇرۇش ياكى قىسقارتىش ھەرەم دائىرىسى ئىچىدە بولۇش؛ (17) شام نامىزى بىلەن خۇپتەن نامىزىنى كېچىكتۈرۈپ مۇزدەلىڧىدە خۇپتەننىڭ ۋاقتىدا ئوقۇش؛ (18) مۇزدەلىڧىدە تۇرۇش ۋاقتىنى تاڭ يورغىچە سۈرۈش.

ھەجنىڭ سۈننەتلىرى:

- (1) ئېھرامغا كىرىشتىن ئاۋۋال غۇسلى قىلىش؛ (2) تاۋاپتىن كېيىن ساڧا - مەرۋىدە سەئىيە قىلىشنى كېچىكتۈرمەسلىك؛ (3) ئېھرامغا كىرىشتىن

ئاۋۋال ئىككى رەكئەت ناماز ئوقۇش؛ 4) ئەر كىشىلەر ئاۋازلىق ھالدا تەلپىيە ئوقۇش؛ 5) تاۋاپ قىلغاندا ئوڭ مۇرىسىنى ئوچۇق قويۇش؛ 6) سافا - مەرۋىدە سەئىي قىلغاندا ئىككى يېشىل چىراغ ئارىسىدا يۈگۈرۈش؛ 7) شەيتانغا تاش ئاتىدىغان كۈنلەردە مىنادا قونۇش .

ھەجنىڭ پەرزلىرىنى ھەنفىلەر بىردەك ئۈچ دەپ قارىغان بولسىمۇ، ئەمما ھەجنىڭ ۋاجىپلىرى، سۈننەتلىرى مەسىلىسىدە بىر - بىرىگە ئوخشىمىغان سانلار بايان قىلىنغان . يۇقىرىدا ھەجنىڭ ۋاجىپ، سۈننەتلىرى بىر قەدەر ئورتاقلىققا ئىگە بولغان قاراشلار ئاساس قىلىنىپ ئوتتۇرىغا قويۇلدى .

ھەج پائالىيىتىنى ئورۇنداش تەرتىپلىرى

ھەج ئادا قىلماقچى بولغان كىشى ئۆزىنىڭ ئەمەلىي ئەھۋالى، شارائىتى ياكى ۋاقتىغا قاراپ يەككە ھەج قىلىش، بەھرىمەن ھەجى قىلىش ياكى قوشما ھەج قىلىش دېگەن ھەج تۈرلىرىدىن ئۆزىنىڭ ۋاقتى، شارائىتىغا مۇۋاپىق كەلگىنىنى تاللاپ شۇ ھەج تۈرىنى ئادا قىلىش ئۈچۈن نىيەت قىلىپ ئېھرام باغلايدۇ . سەئۇدى ئەرەبىستانى دۆلىتىنىڭ سىرتىدىن كېلىدىغان كۆپىنچە ھاجىلار بەھرىمەن ھەجنى قىلىشنى ئۆزلىرىگە مۇۋاپىق، ئورۇنداشقا قۇلايلىق ھەم ئاسان دەپ شۇ خىل ھەج تۈرىنى تاللايدۇ . جوڭگودىن بارىدىغان ھاجىلار بۇ خىل تۈردىكى ھەج پائالىيىتىنى تەشكىللىك ئېلىپ بارىدۇ . شۇڭا بۇ خىل تۈردىكى ھەج پائالىيىتىنى ئېلىپ بېرىشتا تۆۋەندىكى تەرتىپلەرگە رىئايە قىلىش كېرەك:

ئېھرام باغلاش

ھەج قىلماقچى بولغان كىشى مەيلى قۇرۇقلۇق بىلەن سەپەر قىلغان بولسۇن، مەيلى دېڭىز يولى بىلەن سەپەر قىلغان بولسۇن، مەيلى ھاۋا يولى بىلەن سەپەر قىلغان بولسۇن، مەككە ئەتراپىدىكى ئېھرام باغلاش ئۈچۈن چېگرا قىلىپ بەلگىلەنگەن ئورۇنلارغا ياكى شۇ ئورۇنلار بىلەن پارالېللاشقان رايونلارغا كەلگەندە ياكى شۇ رايونلارغا يېتىپ كېلىشتىن ئاۋۋال ئېھرام باغلىشى كېرەك . ئەگەر شۇ چېگرالاردىن ئېھرام باغلىماي ئۆتۈپ كەتسە قايتىپ بېرىپ شۇ بېكىتىلگەن رايونلاردىن باشلاپ ئېھرام

باغلاپ كىرىشى كېرەك . ئۇنداق قىلالمىسا ئۇ كىشىنىڭ بىر مالىنى قۇربانلىق قىلىپ كەمبەغەللەرگە تارقىتىپ بېرىشى ۋاجىپ بولۇپ قالىدۇ . ئېھرام باغلاش ئۈچۈن بېكىتىلگەن ئورۇنلار پەيغەمبەر ئەلەيھىسسالامنىڭ ھەدىسى ئارقىلىق ئوچۇق كۆرسىتىلگەن: مەدىنە تەرەپتىن يولغا چىققان ھاجىلار مەدىنە شەھىرىدىن 18 كىلومېتىر يىراقلىقتىكى ئەبىيارو ئەلى (زولھۇلەيفە) دېگەن جايىدىن ئېھرام باغلايدۇ؛ قىزىل دېڭىز يولى بىلەن ياكى ئۇنىڭ ئۈستىدىكى ھاۋا يولى بىلەن مالايسىيا، جوڭگو، ھىندىستان، ھىندونېزىيە قاتارلىق دۆلەتلەر تەرەپتىن كەلگەن ھاجىلار يەلەملەم دېگەن جايغا ياكى ئۇنىڭ ئۇدۇلىغا كەلگەندە ئېھرام باغلايدۇ (بۇ جاي مەككە شەھىرىدىن تەخمىنەن 120 كىلومېتىر يىراقلىققا جايلاشقان)؛ نەجدە تەرەپتىن كەلگەن ھاجىلار قەرنى مەنازىل دېگەن جايغا ياكى ئۇنىڭ ئۇدۇلىغا كەلگەندە ئېھرام باغلايدۇ (بۇ جاي ھازىر "سەيىل" دەپ ئاتىلىدۇ . بۇ جاي مەككىدىن 75 كىلومېتىر يىراقلىققا جايلاشقان)؛ ئىراق تەرەپتىن كەلگەن ھاجىلار زاتۇ ئىرقى دېگەن جايغا ياكى شۇ جايىنىڭ ئۇدۇلىغا كەلگەندە ئېھرام باغلايدۇ؛ سۈرىيە، لىۋان، پەلەستىن ۋە ئىئوردانىيە قاتارلىق دۆلەتلەر تەرەپتىن كەلگەن ھاجىلار جۇھفە دېگەن جايغا كەلگەندە ياكى شۇ جايىنىڭ ئۇدۇلىغا كەلگەندە ئېھرام باغلايدۇ (ھازىر بۇ جاي ۋەيرانە بولۇپ كەتكەنلىكى ئۈچۈن، ئۇنىڭ ئالدىنقى جايغا ئورۇنلاشقان رايونى دېگەن جايىدىن ئېھرام باغلاۋاتىدۇ) . بۇ رايونلاردىكى ئېھرام باغلاش بەلگىلەنگەن جايلار، رايونلار ئىسلام شەرىئىتىدە "مىقات" دەپ ئاتىلىدۇ . جوڭگو ھاجىلىرى ھەج سەپىرىدە بىۋاسىتە ھالدا مەككىگە كىرىشىنى پىلانلىسا، يول ئۈستىدە ئايروپىلاندا تۇرۇپلا ئېھرام باغلىسا بولىدۇ، ئەگەر ئېھرام باغلىمايلا سەئۇدى ئەرەبىستانىنىڭ جىددە ئايروپىلانغا چۈشۈپ قالسا مىقاتتىن ئۆتۈپ كەتكەن ھېسابلىنىدۇ . بۇنداق ئەھۋالدا ئۇدۇل مەدىنىگە بېرىپ، ئۇ يەردىكى زىيارەت پائالىيەتلىرىنى تاماملاپ مەدىنىلىكلەر ئېھرام باغلايدىغان جاي زولھۇلەيفەدىن ئېھرام باغلاپ مەككىگە كىرىشىگە توغرا كېلىدۇ .

جوڭگو ھەج ئۆمىكى يېقىنقى يىللاردىكى

ھەج پائالىيەتلىرىدە ئالدى بىلەن مەدىنىدىكى زىيارەت پائالىيەتلىرىنى ئورۇنداشنى پىلانلىغانلىقى ئۈچۈن يول ئۈستىدە ئېھرام باغلىمايلا جىددە ئايروودرومغا چۈشۈپ مەدىنىگە بېرىپ ئۇ يەردىكى زىيارەت پائالىيەتلىرى تاماملانغاندىن كېيىن مەككىگە بېرىش يولى ئۈستىدىكى ئېھرام باغلاش چېگرىسىدا ئېھرام باغلاپ مېڭىۋاتىدۇ، بولۇپمۇ ئۆتكەن يىلدىن باشلاپ بىۋاسىتە مەدىنە ئايروودرومغا چۈشۈشنى باشلىدى. بۇنداق قىلىش جۇڭگو ھەج ئۆمىكىنىڭ پائالىيەتلىرىنى ئەتراپلىق ئورۇنلاشتۇرۇشىغا ھەم ھاجىلارنىڭ ئومۇمىي ئەھۋالىغا مۇۋاپىق كېلىۋاتىدۇ.

ئېھرام باغلاش ئۈچۈن ئالدى بىلەن غۇسلى تاھارەت ئېلىش ياكى پاكىزە بولسا كىچىك تاھارەت ئېلىش كېرەك. ئېھرام ئىچىگە كىرگەندىن كېيىن ئىككى رەكئەت ناماز ئوقۇيدۇ ھەمدە قەلبىدە بەھرىمەن ھەجنى قىلىش ئىرادىسىگە كېلىپ نىيەت قىلىدۇ. ئەڭ ياخشىسى ئېغىزىدا: اللهم انى أريد الحج والعمرة فيسرهما لى وتقبلهما منى (ئاللاھۇمما ئىننى ئۇرىيىدۇلھەججە ۋەلئۇمرە فەيەسسەرھۇمالى ۋە تەقەببەلھۇما مىننى. مەنىسى: ئەي ئاللاھ! مەن ھەج بىلەن ئۆمرىنى ئادا قىلىش ئۈچۈن نىيەت قىلدىم، شۇڭا سەن ئۇ ئىككىسىنى ماڭا ئاسانلاشتۇرۇپ بەرگىن ھەمدە مېنىڭدىن قوبۇل قىلغىن) دەپ ئىپادىلىشى كېرەك.

ئېھرامغا كىرىش

ئېھرامغا كىرىشتە تۆۋەندىكى شەرتلەرگە رىئايە قىلىش كېرەك: (1) ئېھرامغا كىرىشتە پەقەت ئەر كىشىلەرلا ئېھراملىق ئىچىگە كىرىدۇ، ئاياللار تاھارەت ئېلىپ، ئۆزىنىڭ پاكىزە، رەڭدار بولمىغان كۆينەك - كىيىملىرى بىلەن ئىككى رەكئەت ناماز ئوقۇپ، ئارقىدىن ئۆزى ئادا قىلماقچى بولغان ھەج تۈرىگە نىيەت قىلىسلا بولىدۇ. ئەرلەرنىڭ ئېھراملىقى قول ياكى ماشىنا بىلەن تىكىلمىگەن توقۇلما رەخت بولۇشى، ئەر كىشىنىڭ پۈتۈن بەدىنىنىڭ ئومۇمىي ئورۇلىشىغا يەتكۈدەك بولۇشى كېرەك. شۇڭا بەزى كىشىلەر ئەر كىشىلەرنىڭ ئېھراملىقىغا ئۆلچەم قىلىپ ئۈستى ئېھراملىقنىڭ ئۇزۇنلۇقى 2.30 مېتىر، كەڭلىكى 1.25 مېتىر ئەتراپىدا بولۇشى، ئاستى ئېھراملىقنىڭ ئۇزۇنلۇقى 2.00 مېتىر، كەڭلىكى

1.20 مېتىر بولۇشى مۇۋاپىق دەپ قارايدۇ. ئېھرام باغلىغاندا باشقا دوپپا كىيىشكە بولمايدۇ. ئېھراملىقنىڭ ئىچىگە مايكا، قىسقا ئىشتان، كۆڭلەك دېگەندەك نەرسىلەرنى كىيىشكە بولمايدۇ؛ (4) تىكىلگەن ئاياغ كىيىشكە بولمايدۇ، ساپما ئاياغ كىيىۋالسا بولىدۇ، ساپما ئاياق بولمىغاندا ئوشۇق ئاستىدا تۇرىدىغان تىكىلكى ئاياغنى كىيىسىمۇ بولىدۇ. ئەمما ئاياللار ئۆزلىرىنىڭ نورمال تىكىلكى كىيىملىرى بىلەن ئېھرامغا كىرسە بولىدۇ.

ئېھرامغا كىرگەن مەزگىلدە ھاجىلار تۆۋەندىكى ئىشلارغا دىققەت قىلىشى كېرەك: (1) غەيۋەت - شىكايەت قىلماسلىقى كېرەك؛ (2) چاچ ئالدۇرۇشقا، بەدىنىدىكى تۈكلەرنى يۇلۇشقا، تىرناق ئېلىشقا بولمايدۇ؛ (3) ئەر - خوتۇنلۇق مۇناسىۋەت ئۆتكۈزۈشكە بولمايدۇ؛ (4) نىكاھلىنىشقا، نىكاھ ئۈستىدە مەسلىھەتلىشىشكە بولمايدۇ؛ (5) جانىۋارلارنى ئۆلتۈرۈشكە بولمايدۇ (بۇنىڭدا ئادەمگە زىيانكەشلىك قىلىدىغان، زەھەرلەيدىغان چايان، چاشقان، غالجىر ئىت، سار، يىلان قاتارلىق بەش خىل ھايۋاننى ئۆلتۈرۈشكە رۇخسەت قىلىنغان، شۇڭا ئادەملەرگە خەتىرى بار، ئۇلارغا زىيانلىق ئېلىپ كېلىدىغان بۇنىڭدىن باشقا جانىۋارلارنى ئۆلتۈرۈشنىڭ دۇرۇس ئىكەنلىكى توغرىسىدا بەزى ئۆلىمالار پەتىۋا بەرگەن)؛ (6) جېدەل - ماجىرا قىلماسلىق كېرەك؛ (7) خۇشپۇراق سوپۇن ياكى ئەتىر نەرسىلەرنى ئىشلىتىشكە بولمايدۇ.

مىقاتتا ئېھرامغا كىرگەندىن كېيىن تەلبىيە ئوقۇش باشلىنىدۇ. "تەلبىيە ئوقۇش" دېگەنلىك ئۇلۇغ ئاللاھنىڭ ئۆز ۋاقتىدا ئىبراھىم ئەلەيھىسسالام ئارقىلىق بارلىق ئىنسانلارغا قارىتا ئادا قىلىپ: "ھەج قىلىڭلار!" دېگەن چاقىرىقىغا ئاۋاز قوشۇپ، ئۇزۇن يوللارنى بېسىپ، ئاللاھنىڭ ئۆيى كەئبە تەرەپكە كېتىۋاتقانلىقىنى ئىپادىلەش ئۈچۈن توۋلىغان شوئار - ئىبارىلىرىنى كۆرسىتىدۇ. شۇڭا ھاجىلار ئېھرام باغلىغاندىن كېيىن نامازنىڭ كەينىدە، ئورۇن يۆتكەلگەندە، ئولتۇرغاندا، تۇرغاندا، ماڭغاندا، يول ئۈستىدە بىر يېڭىلىقنى كۆرگەندە، دۆڭگە چىققاندا، دۆڭدىن چۈشكەندە، بىر جايدىن ئايرىلغاندا تەلبىيە ئوقۇشنى تەكرارلايدۇ.

تەلپىيە ئىبارىسى

بىك اللهم بىك، بىك لا شريك لك بىك، ان الحمد والنعمة لك والملك لا شريك لك (لەببەيك، ئاللاھۇممە لەببەيك، لەببەيكە لاشەرىكە لەكە لەببەيكە، ئىننەلھەمدە، ۋەنننئەتەلەكە ۋەلمۇلك لاشەرىكە لەكە. مەنسى: ئەي ئاللاھ!! مەن سېنىڭ چاقىرىغىڭغا ئاۋاز قوشۇپ، ھازىر بولدۇم! سېنىڭ ھېچقانداق شېرىكىڭ يوق! مەن (سېنىڭ بۇيرۇقىڭنى ئىجرا قىلىش ئۈچۈن) ھازىر بولدۇم، بارلىق ھەمدۇسانا، نېمەت، پادىشاھلىقلارنىڭ ھەممىسى ساڭلا خاس! سېنىڭ ھېچقانداق شېرىكىڭ يوق!)

ھاجىلار ھەجگە مېڭىشتىن ئاۋۋال ئۆگەنگەن ھەج ساۋاتلىرى بىلەن بىرگە بۇ تەلپىيە ئوقۇش ئىبارىسىنى يادلىۋېلىشى، ئۇنى توغرا، جاراڭلىق ئوقۇشنى ئۆگىنىۋېلىشى كېرەك.

ھاجىلار ئېھرام باغلاپ، تەلپىيە ئېيتىپ مەككە شەھىرىگە كىرگەندىن كېيىن، يۈك - تاقلىرىنى ياتاقلىرىغا قويۇپ، ئازراق ئۇسسۇزلۇق ئىچىپ غىزالىنىۋالىدۇ ھەمدە تاھارەت ئېلىپ بىرگە كەلگەن سەپەرداش ھاجىلار بىلەن قوشۇلۇپ، تەلپىيە ئوقۇپ بەيتۇللاھنى تاۋاپ قىلىشقا بارىدۇ. بەيتۇللاھنى كۆرۈش بىلەن تەلپىيە ئوقۇشنى توختىتىپ تەكبىر ئېيتىپ دۇئا قىلىدۇ، دۇئاسىدا: اللّٰه اكبر، اللّٰه اكبر، لا اله الا اللّٰه واللّٰه اكبر، اللهم افتح لي ابواب رحمتك (ئاللاھۇ ئەكبەر، ئاللاھۇ ئەكبەر، لائىلەھە ئىلاللاھۇ ۋەللاھۇ ئەكبەر، ئەللاھۇممە ئىفتەھلى ئەبۋابە رەھمەتكە. مەنسى: ئاللاھ تەڭداشسىز، ئاللاھ تەڭداشسىز، بىر ئاللاھتىن باشقا ھېچ ئىلاھ يوق، ئاللاھ تەڭداشسىز! ئەي ئاللاھ سەن ماڭا رەھمەت ئىشىكلىرىڭنى ئېچىپ بەرگىن) دەيدۇ ھەمدە بەيتۇللاھنى تاۋاپ قىلىشنى باشلايدۇ.

تاۋاپ قىلىش

تاۋاپ قىلىش دېگەنلىك بەيتۇللاھنىڭ (ئاللاھنىڭ ئۆيىنىڭ) ئەتراپىنى ئايلىنىش دېگەنلىك بولۇپ، بۇنىڭدا ھاجىلار بەيتۇللاھ ئەتراپىدا يەتتە قېتىم ئايلىنىپ ئاللاھنىڭ رەھمىتىگە ئېرىشىش ئۈچۈن ئۇنىڭغا تەلمۈرۈپ دۇئا قىلىش مەقسەت قىلىنىدۇ. شۇڭا تاۋاپ قىلىش جەريانىدا بەلگىلەنگەن دۇئالارنى ئوقۇپ تىلىسىمۇ بولىدۇ ياكى ئۆزى خالىغان

ئارزۇ - تىلەكلەرنى ئوقۇپ دۇئا قىلىسىمۇ بولىدۇ، ئەمما تاۋاپ قىلىش جەريانىدا تۆۋەندىكىلەرگە دىققەت قىلىش كېرەك:

(1) تاۋاپ قىلغاندا ھەجرۇل ئەسۋەتتىن باشلاپ ئايلىنىش، سول قول كەئبە تەرەپتە بولۇش، ئالدىنقى ئۈچ قېتىملىق تاۋاپتا ئوڭ قولىنىڭ مۇرىسىنى ئوچۇق قويۇپ، قولىنى ئېھرامدىن چىقىرىپ تېز سۈرئەتتە مېڭىش، قالغان تۆت تاۋاپتا ئاستا - ئاستا مېڭىش كېرەك.

(2) تاۋاپ قىلىش جەريانىدا ھەر بىر قېتىملىق تاۋاپنىڭ ئاخىرقى نۇقتىسى ھەجرۇل ئەسۋەتتە ئاخىرلىشىدۇ ھەمدە شۇ يەرگە كەلگەندە بىر تاۋاپ تاماملانغان ھېسابلىنىدۇ. ھەربىر قېتىم شۇ يەرگە كەلگەندە ھەجرۇل ئەسۋەتنى سۆيۈپ مېڭىش سۈننەت، لېكىن ھازىر ھەج قىلىدىغان كىشىلەر كۆپ بولغاچقا ھەجرۇل ئەسۋەتنى سۆيۈش ئۈچۈن قىستاشقا ۋە باشقىلارغا ئازار يەتكۈزۈشكە توغرا كېلىدۇ. شۇڭا بۇنداق ئەھۋالدا ھەجرۇل ئەسۋەتتىن ئۇدۇل سىزىلغان قارا سىزىقنىڭ ئورنىغا كەلگەندە قول ئىشارىتى قىلىپ ھەجرۇل ئەسۋەتكە بولغان مۇھەببىتىمىزنى ئىزھار قىلىپ (ئاللاھۇ ئەكبەر دەپ) ئۆتۈپ كەتسەك بولىدۇ.

(3) تاۋاپ قىلىش يەتتە قېتىم توشقاندىن كېيىن، ماقامە ئىبراھىمدا ياكى ئۇنىڭ ئەتراپىدىكى مۇۋاپىق بىر ئورۇندا ئىككى رەكئەت ناماز ئوقۇلىدۇ، نامازدىن كېيىن شۇ جايدا تۇرۇپ دۇئا قىلىسىمۇ بولىدۇ، ئەگەر مۇمكىن بولسا مۇلتەزەمگە كېلىپ دۇئا قىلسا تېخىمۇ ياخشى.

سەئىيە قىلىش

ھاجى تاۋاپلىرىنى، نامىزىنى، دۇئاسىنى تۈگىتىپ بولۇپ، زەمزمە سۈيىدىن ئازراق ئىچكەندىن كېيىن سافا - مەرۋىدە يەتتە قېتىم سەئىيە قىلىدۇ. "سەئىيە قىلىش" دېگەنلىك بىر نەرسىگە تەشئالىق بىلەن ئالدىراپ مېڭىش دېگەنلىك بولىدۇ. بۇ پائالىيەت ئۆز ۋاقتىدا بۇۋى ھاجەر ئانمىز ئوغلى ئىسمائىل ئەلەيھىسسالام تۇغۇلۇپ ئۇزۇن ئۆتمىگەن بىر ۋاقىتتا سۇغا بولغان ئېھتىياج تۈپەيلىدىن، ئوغلىنى ياتقۇزۇپ قويۇپ سۇ ئىزدەش تەشئالىقىدا بىردەم سافا تېغى تەرەپكە، بىر دەم مەرۋە تېغى تەرەپكە ئىنتىلىپ يۈگۈرگەن ۋەقەلىكىنى خاتىرىلەش

يۈزىدىن بېكىتىلگەن. شۇڭا ھاجىلار بۇ يەردە ئاللاھنىڭ رەھمىتىگە تەشەننىق بىلەن ئىنتىلىپ سەئىيە قىلىشى ھەمدە سەئىيە قىلىش جەريانىدا ئاللاھقا تەلپۈنۈپ دۇئا قىلىپ مېڭىشى تەلەپ قىلىندۇ.

ھاجىلار سەئىيە قىلىش جەريانىدا تۆۋەندىكىلەرگە دىققەت قىلىشى كېرەك:

(1) سەئىيە قىلىش سافادىن باشلىنىپ مەرۋىدە ئاخىرلىشىدۇ، سافادىن مەرۋىگە بېرىش بىر قېتىم، مەرۋىدىن سافاغا بېرىش بىر قېتىم ھېسابلىنىدۇ. شۇڭا سافادىن مەرۋىگە تۆت قېتىم بېرىش، مەرۋىدىن سافاغا ئۈچ قېتىم بېرىش بىلەن يەتتە قېتىملىق سەئىيە تامام بولىدۇ.

(2) ھەر بىر قېتىملىق سەئىيە قىلىش جەريانىدا ئىككى يېشىل چىراغ ئوتتۇرىسىدىكى قىسقا مۇساپىدە ئەرلەر يۈگۈرۈپ ماڭىدۇ، ئايال كىشىلەر نورمال سەئىيە تەرتىپىدە ماڭىدۇ.

(3) ھەر بىر قېتىملىق سەئىيە قىلىش جەريانىدا بەلگىلەنگەن دۇئالارنى ئوقۇسىمۇ بولىدۇ ياكى ئۆزى تىلىمەكچى بولغان دۇئالارنى ئۆز تىلى بويىچە ئوقۇسىمۇ بولىدۇ، ھەر بىر قېتىملىق سەئىيە قىلىش جەريانىدا ئوقۇغان دۇئانىڭ ئاخىرىدا تۆۋەندىكى ئايەت ئوقۇلىدۇ:

إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا فَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ (ئىننە سەسەفا ۋەلمەرۋەتە مىن شەئائىرىللاھى فەمەن ھەججەلبەيتە ئەۋ ئىئەمەرە فەلاجۇناھە ئەلەيھى ئەن يەتتەۋۋەفە بېھما فەمەن تەتەۋۋەئە خەيرەن فەئىننەللاھە شاكرۇن ئەلىم)

مەنىسى: سەفا بىلەن مەرۋە ھەقىقەتەن ئاللاھنىڭ (دىنىنىڭ) ئالامەتلىرىدۇر. ھەج قىلغان ياكى ئۆمرە قىلغان ئادەم ئۇلارنىڭ ئارىسىدا سەئىيە قىلسا ھېچ باك يوق. كىمكى ئۆز ئىختىيارى بىلەن ياخشىلىق قىلىدىكەن (ئاللاھ ئۇنىڭ مۇكاپاتىنى بېرىدۇ)، ئاللاھ ئەلۋەتتە شۇكۇرنىڭ مۇكاپاتىنى بەرگۈچىدۇر، ئاللاھ ھەممىنى بىلگۈچىدۇر.

سۈرە «بەقەرە» (2 - سۈرە)، 158 - ئايەت
(4) سەئىيە قىلىش جەريانىدا تاھارەت قىستاپ قالسا ياكى باشقا زۆرۈر ئەھۋال بولۇپ قالسا،

مۇناسىۋەتلىك ئىشنى تۈگىتىپ، سەئىيە قىلىشنى يېتىپ كەلگەن ئەسلىدىكى جايدىن سەئىيە قىلىشى داۋاملاشتۇرسا بولىدۇ. ئەمما سەۋەبسىز سەئىيەنى ئۈزۈپ قويۇش مەكرۇھ دەپ قارىلىدۇ.

(5) ئەڭ ئاخىرقى سەئىيە قىلىش مەرۋىدە يەتتىنچى قېتىم بولۇپ ئاخىرلىشىدۇ. بۇ ئاخىرلىشىش نۇرغۇنلىغان دۇئا تىلەكلەر بىلەن تاماملىنىدۇ. ھاجىلار مەرۋىدە چاچلىرىنى قىرقىپ ئېھرامدىن چىقىدۇ. بۇ ۋاقتىدا بەھرىمەن ھەجى قىلغان كىشىنىڭ دەسلەپكى ئۆمرە قىسمىنىڭ پائالىيەتلىرى تاماملانغان بولىدۇ، ئۇ ياتقىغا قايتىپ ئۆز كىيىملىرىنى كىيىپ نورمال تۇرمۇش يولىدا ئۆزىنىڭ پائالىيەتلىرىنى ئېلىپ بارىدۇ ھەمدە زۇلھەججىنىڭ (ھىجرىيە 12 - ئاينىڭ) 8 - كۈنىگىچە رەسمىي ھەج تەييارلىقىنى قىلىدۇ.

ھاجىلار زۇلھەججىنىڭ 8 - كۈنى بامدات نامىزىدىن كېيىن تاھارەت ئېلىپ ياكى غۇسلى قىلىپ ئېھرامغا كىرگەندىن كېيىن ئىككى رەكئەت ناماز ئوقۇپ رەسمىي ھەجگە نىيەت قىلىپ مىناغا چىقىدۇ، ھاجىلار تەرۋىيە كۈنى مىنادا تۆۋەندىكىچە پائالىيەتلەرنى ئېلىپ بارىدۇ:

بۇ كۈنى پېشىن ۋاقتىغا ئۈلگۈرۈپ مىناغا بېرىۋالسا بولىدۇ. بۇ كۈن ئىسلام شەرىئىتىدە تەرۋىيە كۈنى دەپ ئاتىلىدۇ. ھاجىلار مىناغا بارغاندىن كېيىن شۇ كۈنىدىكى پېشىن، ئەسىر، شام، خۇپتەن، ئەتسىدىكى بامدات نامازلىرىنى شۇ يەردە قەسىر قىلىپ ئوقۇيدۇ. 9 - كۈنى ئەتىگەن بامدات نامىزىدىن كېيىن ئەرەفات تېغىغا ماڭىدۇ. بۇ كۈن ئىسلام شەرىئىتىدە «ئەرەفات كۈنى» دەپ ئاتىلىدۇ. ھاجىلار ئەرەفات كۈنى پېشىن ۋاقتىغا ئۈلگۈرۈپ ئەرەفات تېغىغا بارىدۇ ھەمدە ئەرەفات تېغىدا تۆۋەندىكى بىر قاتار پائالىيەتلەرنى ئورۇندايدۇ:

(1) ھاجىلارنىڭ شۇ كۈنى ئەرەفات تېغىدا تۇرۇشى ھەجنىڭ ئاساسلىق رۈكنى بولۇپ ھېسابلىنىدۇ. شۇڭا ھاجىلار پېشىن ۋاقتىدىن باشلاپ كۈن ئولتۇرغىچە ئەرەفات مەيدانى دائىرىسى ئىچىدىن چىقىپ كەتمەسلىكى كېرەك. كېچىكىپ قالغان كىشى ھېچ بولمىغاندا شۇ كۈنى كۈن ئولتۇرۇشتىن ئاۋۋال ئەرەفات مەيدانىنىڭ چېگرىسى ئىچىگە

كېرىۋېلىشى كېرەك .

(2) ئەرەفات مەيدانىدا پېشىن ناماز بىلەن ئەسىر نامىزى بىرلەشتۈرۈلۈپ بىر ئەزان ئىككى ئىقامەت بىلەن پېشىننىڭ ۋاقتىغا سۈرۈپ، ئىككى رەكئەتتە قەسرە قىلىپ ئوقۇلىدۇ . بۇ ئىسلام شەرىئىتىدە «جەمئى تەقدىم» دەپ ئاتىلىدۇ . ئەگەر ئەرەفات كۈنىگە جۈمە كۈنى ئۇدۇل كېلىپ قالسا جۈمە نامىزى ئوقۇلماي پېشىن نامىزى ئوقۇلىدۇ ، ھەجنىڭ خۇتبىسى سۆزلىنىدۇ .

(3) ئەرەفات كۈنى پېشىن نامىزى بىلەن ئەسىر نامىزى ئوقۇلۇپ بولغاندىن كېيىن ھاجىلار تا كۈن ئولتۇرغىچە دۇئا قىلىدۇ ، تىلەيدۇ ، ئارزۇ - ئىستەكلىرىنى ئاللاھ تائالا ئالدىغا قويۇپ يالۋۇرىدۇ ، چۈنكى بۇ كۈن ئۇلۇغ كۈن ، دۇئا ئىجابەت بولىدىغان كۈن ، ئاللاھ تائالا پەرىشتىلەرنى گۇۋاھچى قىلىپ ، شۇ كۈندە ئەرەفات مەيدانىغا يىغىلغان ساپ ئىمانلىق ، تەقۋادار مۇسۇلمان بەندىلىرىنىڭ گۇناھلىرىنى مەغپىرەت قىلىشقا ۋەدە بەرگەن خاسىيەتلىك كۈن .

ھاجىلار ئەرەفات تېغىدىكى پائالىيەتلەرنى ئاياغلاشتۇرۇپ ، شۇ كۈنى كۈن ئولتۇرۇشى بىلەن شام نامىزىنى ئوقۇمايلا مۇزدەلىفگە قاراپ يولغا چىقىدۇ . مۇزدەلىفە ئەرەفات بىلەن مېنا ئوتتۇرىسىدىكى تۈزلەڭلىك مەيدان بولۇپ ، ھاجىلار شۇ مەيداندا بىر كېچە تۇنەيدۇ . ھاجىلار مۇزدەلىفە تۆۋەندىكى پائالىيەتلەرنى ئېلىپ بارىدۇ :

(1) ھاجىلار مۇزدەلىفە شام نامىزى بىلەن خۇپتەن نامىزىنى بىرلەشتۈرۈپ بىر ئەزان ئىككى ئىقامەت بىلەن خۇپتەننىڭ ۋاقتىغا كېچىكتۈرۈپ قەسىرى قىلىپ ئوقۇيدۇ . بۇ ئىسلام شەرىئىتىدە «جەمئى تەخىر» دەپ ئاتىلىدۇ .

(2) ھاجىلار مېنا شەيتانغا ئاتىدىغان 49 تال تاشنى مۇزدەلىفەدىن تېرىۋالىدۇ . ھېيتنىڭ بىرىنچى كۈنى چوڭ شەيتانغا ئاتىدىغان يەتتە تال تاشنى مۇزدەلىفەدىن تېرىپ ، قالغان 42 تال تاشنى مېنادىن تەرسىمۇ بولىدۇ . تىرىلگەن تاشلارنىڭ چوڭ - كىچىكلىكى نۇقۇت دانچىسىدەك بولۇشى ، خاسىڭ مېغىزىدىن چوڭ بولۇپ كەتمەسلىكى كېرەك . بولمىسا شەيتانغا ئاتىم دەپ ئېتىلغان تاشلار باشقىلارنىڭ

بېشىغا تېگىپ ئۇلارنى يارىلاندىرۇپ قويىدۇ .

(3) ھاجىلار شۇ كېچىسى مۇزدەلىفە كېچىنى ئۆتكۈزىدۇ ، مۇزدەلىفەدىكى بۇ كېچە بىر تەرەپتىن ھېيتنىڭ كېچىسى بولۇش ، بىر تەرەپتىن ئەرەفات كۈنىنىڭ كېچىسى بولۇش سۈپىتى بىلەن ۋاقىت خاسىيىتىگە ئىگە بولسا ، يەنە بىر تەرەپتىن مۇزدەلىفە «مەشئەرەل ھەرەم» بولۇش سۈپىتى بىلەن ئورۇن خاسىيىتىگە ئىگە بولغانلىقى ئۈچۈن بۇ جايدا كۆپلەپ دۇئا قىلىش ، ئاللاھنى زىكرى قىلىش ، ناماز ئوقۇش بىلەن ئۆتكۈزۈش ئىنتايىن زۆرۈر . شۇڭا ئۆلىمالار ۋاقىت ، شارائىت يار بەرگەندە ئەتىسى بامدات ناماز ۋاقتىغىچە مۇزدەلىفە تۇرۇشنى ۋاجىپ دەپ قارايدۇ ، ئەمما پەيغەمبىرىمىز ئۆز ۋاقتىدا ئاجىزلارغا ، كېسەللەرگە ، ياشانغانلارغا ، ئاياللارغا ، يول يۈرۈشتە بەك ئاستا ماڭىدىغان كىشىلەرگە تۈن يېرىمدىن كېيىن مېناغا يولغا چىقىشقا رۇخسەت قىلغان ، بۇ توغرىسىدا ئىبنى ئابباس ، ئائىشە ، ئەسمائ قاتارلىق رەسۇلۇللاھنىڭ ئەڭ يېقىن كىشىلىرىدىن رىۋايەت قىلىنغان ھەدىسلەر بار . مۇشۇ نۇقتىدىن بىر قىسىم ئۆلىمالار ھازىرقىدەك ئىككى مىليوندىن ئارتۇق ھاجى يىغىلىدىغان بۇنداق چوڭ پائالىيەتتە ئورۇن ، ۋاقىت ، قاتناش قىستاڭچىلىقىنى نەزەردە تۇتۇپ تۈننىڭ يېرىمدىن كېيىن مۇزدەلىفەدىن ئايرىلسا بولىدۇ دەپ پەتۋا بەرگەن .

ھاجىلار مۇزدەلىفەدىكى بارلىق پائالىيەتلىرىنى ئاياغلاشتۇرۇپ ، مېناغا بېرىپ ئۆزلىرىنىڭ چېدىرلىرىغا ئورۇنلىشىۋالغاندىن كېيىن مېنادىكى پائالىيەتلىرىنى باشلايدۇ .

ھېيت كۈنلىرى مېنادا ئېلىپ بېرىلىدىغان پائالىيەتلەر تۆۋەندىكىچە :

(1) مېنادا شەيتانغا سىمۋول قىلىنغان چوڭ شەيتان ، ئوتتۇرا شەيتان ، كىچىك شەيتان دېگەن ئۈچ شەيتان بولۇپ ، ھاجىلار مۇزدەلىفەدىن قايتىپ كەلگەن كۈندىن باشلاپ شەيتانغا تاش ئاتىدۇ ، بۇنىڭدا ھېيتنىڭ 1 - كۈنى سۈبھى يورۇغاندىن باشلاپ پېشىن ۋاقتىغىچە چوڭ شەيتانغا تاش ئاتىدۇ ، شەيتانغا تاش ئېتىش بىلەن تەلپىيە ئوقۇش توختىلىدۇ . 2 - ، 3 - كۈنلىرى پېشىن ۋاقتىدىن كېيىن ناماز شامغىچە كىچىك شەيتان ، ئوتتۇرا شەيتان ۋە چوڭ شەيتانلارنىڭ

ھەممىسىگە مۇشۇ تەرتىپى بويىچە تاش ئاتىدۇ. شەيتانغا ھەر بىر قېتىم تاش ئاتقاندا "بىسمىللاھى ئاللاھۇ ئەكبەر، ئاللاھۇ ئەكبەر" دەيدۇ، شەيتانغا تاش ئاتقاندا قالايمىقان نەرسىلەرنى، چوڭ تاشلارنى ئاتماسلىق، باشقىلارنى قىستاپ ئۇلارغا ئازار بەرمەسلىك كېرەك. يۇقىرىقى بەلگىلەنگەن ۋاقىتلاردا شەيتانغا تاش ئېتىش سۈننەت بولسىمۇ، لېكىن ھازىرقىدەك كۆپ ساندا ھەج قىلىدىغان ھاجىلارغا نىسبەتەن يېرىم كۈنلۈك قىسقا ۋاقىتتا بىرلا ئورۇنغا يىغىلىش ھەمدە شۇ ۋاقىت ئىچىدىلا تاش ئېتىش قۇلايسىز بولغانلىقى، شۇنىڭدەك ھاجىلارنىڭ ئامانلىقىغا تەسىر يەتكۈزىدىغانلىقى تۈپەيلىدىن، بىر قىسىم ئۆلىمالار پۈتۈن بىر كۈننىڭ ھەممە ۋاقتىدا شەيتانغا تاش ئېتىش جائىز دەپ پەتۋا بەرگەن.

ھېيتنىڭ 2 - ، 3 - كۈنلىرى شەيتانغا تاش ئاتقاندا ئالدى بىلەن كىچىك شەيتانغا، ئاندىن ئوتتۇرا شەيتانغا، ئاخىرىدا چوڭ شەيتانغا ئۆز تەرتىپى بويىچە تاش ئېتىش كېرەك. ھەر بىر شەيتانغا تاش ئېتىپ بولۇپ، قىبلە تەرەپكە قاراپ توختاپ دۇئا قىلىدۇ، چوڭ شەيتانغا تاش ئېتىپ بولغاندىن كېيىن، توختمايلا قايتىپ كېتىۋېتىپ يول ئۈستىدە دۇئا قىلىدۇ.

(2) تاش ئېتىش پائالىيىتىنى ئۆزى بىۋاسىتە بېجىرەلمەيدىغان ئاجىز كىشىلەر باشقىلارغا ھاۋالە قىلىپ ئۆزى ئۈچۈن بەدەل تېشى ئېتىپ قويۇشنى تەلەپ قىلسا بولىدۇ. بەدەل تېشىنى ئېتىشتا ۋەكىل قىلىنغان كىشى ئالدى بىلەن ئۆزىنىڭ تېشىنى ئېتىشى، ئاندىن باشقىلارنىڭ تېشىنى ئېتىشى كېرەك. تاشنى ئاتقاندا بىر قانچە تال تاشنى بىراقلا توپ ئېتىۋېتىشكە بولمايدۇ ھەمدە ئۆزى بىۋاسىتە تاش ئاتالايدىغان كىشىلەرنىڭ باشقىلارغا ھاۋالە قىلىپ ئۆزى ئۈچۈن تاش ئېتىشنى تەلەپ قىلىشى دۇرۇس ئەمەس.

(3) ھاجىلار ھېيتنىڭ بىرىنچى كۈنى چوڭ شەيتانغا تاش ئېتىپ بولۇپ قۇربانلىق قىلىدۇ، قۇربانلىق قىلىش بەھرىمەن ھەج ياكى قوشما ھەج قىلغان كىشىلەرگە ۋاجىپ دەپ قارىلىدۇ، شۇڭا قۇربانلىق قىلىشقا ئىقتىسادىي بولمىسا، ئۇ كىشى ھەجگە چىقىشتىن ئاۋۋال ئۈچ كۈن روزا تۇتۇش، ھەج پائالىيەتلىرىنى تۈگىتىپ ۋەتىنىگە قايتىپ بارغاندىن

كېيىن، يەتتە كۈن روزا تۇتۇش تەلەپ قىلىنىدۇ. قۇربانلىق مالىنى ھاجىلار ئۆزى بىۋاسىتە زەبىھ قىلىشىمۇ بولىدۇ، پائالىيەت تەرتىپلىرىنىڭ تولۇق ئورۇندىلىشىغا كاپالەتلىك قىلىش ئۈچۈن، قۇربانلىق قىلماقچى بولغان مالغا ئاجرىتىلغان پۇلنى ھەج مىنىستىرلىكىنىڭ ئورۇنلاشتۇرۇشى بىلەن ھاجىلارغا ۋاكالىتەن قۇربانلىق قىلىپ بېرىش ۋەزىپىسىنى ئۈستىگە ئالغان ئىشەنچلىك بانكا ياكى شىركەتلەرگە تاپشۇرۇپ، ئۇلارنىڭ ئۆزى ئۈچۈن قۇربانلىق قىلىشىنى ھاۋالە قىلىشىمۇ بولىدۇ، بۇنىڭدا قۇربانلىق قىلىشىنى ئۈستىگە ئالغان شىركەتلەر، بانكىلار پۇل تاپشۇرغۇچىلارغا قۇربانلىق تالونى چىقىرىپ بېرىدۇ، شۇڭا جۇڭگو ھەج ئۆمىكى يېقىنقى يىللاردىن بۇيان مۇشۇ ئۇسۇلدا قۇربانلىق رەسمىيەتلىرىنى بېجىرىپ كېلىۋاتىدۇ.

(4) ھاجىلار شەيتانغا تاش ئېتىش، قۇربانلىق قىلىش پائالىيەتلىرىنى تاماملىغاندىن كېيىن چاچ قىسقارتىش ياكى چۈشۈرۈش ئارقىلىق ئېھرامدىن چىقىپ ئۆزىنىڭ نورمال كىيىملىرىنى كىيىۋالسا بولىدۇ. بۇ ھاجىلارغا قىلىنغان كىچىك دائىرىدىكى چەكلەنگەن ئىشلارغا يول قويۇش بولۇپ ھېسابلىنىدۇ. گەرچە بۇ ۋاقىتتا ئېھرام ئىچىدە چەكلەنگەن نۇرغۇنلىغان ئىشلارغا يول قويۇلغان بولسىمۇ، ئەر - خوتۇنلار ئوتتۇرىسىدىكى جىنسىي مۇناسىۋەتكە يول قويۇلمايدۇ.

(5) ھاجىلار مۇزدەلفىدىن قايتىپ كەلگەندىن كېيىن مىنادا ئىككى كېچە قونىدۇ، ئۈچ كۈن تۇرىدۇ، مىنادىكى ئاشۇ ئىككى كۈنلۈك قونۇش سۈننەت ھېسابلىنىدۇ. ھاجىلار مىنادا تۇرغان كۈنلىرىدە نامازلارنى قەسرە قىلىپ ئوقۇيدۇ، قۇرئان ئوقۇش، زىكىر ئېيتىش ۋە دۇئا قىلىش ئىشلىرى بىلەن شۇغۇللىنىدۇ.

(6) ھاجىلار مىنادا تۇرغان ئاشۇ ئۈچ كۈن ئىچىدە مەككىگە كىرىپ بەيتۇللاھنى زىيارەت قىلىش تاۋاپىنى قىلىپ بولۇشى كېرەك، ئەگەر ئۈچىنچى كۈنى ئولتۇرۇشتىن بۇرۇن بۇ زىيارەت تاۋاپىنى قىلالمىسا، بىر ۋاجىپنى تەرك ئەتكەن بولىدۇ، بۇ ۋاقىتتا ئۇ كىشىگە بىر قۇربانلىق قىلىش ۋاجىپ بولىدۇ.

7) ھاجىلار مىنادا تۇرغان ئۈچ كۈننىڭ ئۈچىنچى كۈنى كۈن ئولتۇرۇشتىن بۇرۇن مەككىگە قايتىپ كىرىپ بولۇشى كېرەك، ئەگەر ئۇلار مىنادا چاغدا كۈن ئولتۇرۇپ كېتىپ قالسا ئۇلارنىڭ مىنادا يەنە بىر كېچە قونۇپ ئەتىسى ئۈچ شەيتانغا ئۆز تەرتىپى بويىچە يەتتە تالدىن تاشنى ئېتىۋېتىپ ئاندىن مەككىگە كىرىپ كېتىشى ۋاجىپ بولۇپ قالىدۇ (مۇشۇ ئېھتىماللىق سەۋەبىدىن بەزىلەر شەيتانغا ئاتىدىغان تاشنى 49 تال ئەمەس، بەلكى 70 تال قىلىپ تېرىۋالىدۇ).

ھاجىلار مىنادىكى بارلىق پائالىيەتلىرىنى تاماملاپ مەككىگە قايتقاندىن كېيىن، ئۇلارنىڭ بارلىق ھەج پائالىيەتلىرى تاماملىنىپ، پەقەت مەككىدىن ئايرىلىش ئالدىدا قىلىنىدىغان خوشلىشىش (ۋىدالىشىش) تاۋاپلا قالىدۇ. شۇڭا ھاجىلار مەككىدە تۇرغان ۋاقتىدىن پايدىلىنىپ بەش ۋاقلىق نامىزنى بەيتۇللاھتا ئوقۇشى، كەئىبنى كۆپلەپ تاۋاپ قىلىۋېلىشى، ئۇرۇق - تۇغقان، دوست - بۇرادەرلىرىگە ئاتاپ كۆپلەپ دۇئا قىلىشى، يۇرتىنىڭ، ۋەتىنىنىڭ، خەلقىنىڭ ئامانلىقىنى تىلەپ دۇئا قىلىشى ھەمدە ۋەتەنگە قايتىش سەپىرىگە تەييارلىق قىلىشى كېرەك. ئەگەر ھەجىدىن بۇرۇن مەدىنىدىكى زىيارەتلىرىنى قىلمىغان، ئەمما زىيارەت قىلىش نىيىتىدە بولغان بولسا، مەدىنىگە بېرىش تەييارلىقىنى قىلسا بولىدۇ. ھاجىلار مەيلى مەككىدىن ئۆز ۋەتىنىگە بىۋاسىتە قايتسۇن، مەيلى مەدىنە شەھىرىگە بېرىپ ئۇ يەردىكى زىيارەتلەرنى تۈگىتىپ بولغاندىن كېيىن

ۋەتىنىگە قايتماقچى بولسۇن ھەممىسىدىلا مەككى شەھىرىدىن ئايرىلىشتىن ئاۋۋال بەيتۇللاھقا بېرىپ خوشلىشىش (ۋىدالىشىش) تاۋاپى قىلىشى كېرەك، بۇ تاۋاپ مەككىدىن ئايرىلماقچى بولغان ھاجىلارغا نىسبەتەن ۋاجىپ دەپ قارىلىدۇ. شۇڭا ھاجىلار مەككىدىن ئايرىلىش ئالدىدىكى ئەڭ ئاخىرقى مىنۇت، سېكۇنتلىرىدا، يولغا چىقىش ئالدىدىكى تەييارلىقلىرىنى پۈتكۈزۈپ بولۇپ، ئاندىن بۇ تاۋاپنى قىلىشى، تاۋاپتىن كېيىن مۇمكىن بولسا ئىككى رەكئەت ناماز ئوقۇشى، زەمزم سۈيى ئىچىشى، ھەجەرۇل ئەسۋەدىنى سۆيۈشى، كەئىبنى ئىشىكى ئالدىدا كۆز يېشى قىلىپ، قايغۇلۇق ھالدا دۇئا قىلىشى ھەمدە بەيتۇللاھتىن ئايرىلىشقا كۆزى قىمايۋاتقان دەك كەيپىياتتا مەسچىتتىن ئاستا - ئاستا چىقىپ كېتىشى كېرەك.

ھاجىلار خوشلىشىش تاۋاپىنى قىلىپ بولۇپ، ئۇزۇن ۋاقىت ئۆتمەيلا يولغا چىقىشى لازىم. شۇنداق قىلغاندا ھەجنىڭ تولۇق مەزمۇنى ئىپادىلىنىپ، بەيتۇللاھنىڭ ھاجىلار قەلبىدە ئورۇن ئالغان ئەڭ ئاخىرقى ئاشۇ ئۇنتۇلماس مىنۇت - سېكۇنتلاردىكى كۆرۈنۈشلىرى ساقلىنىپ قالىدۇ، ئۇلار ئۆزلىرىنىڭ قەلبىدىكى ئاشۇ ئۇنتۇلماس ئۇلۇغ كۆرۈنۈشلەرنى ھەربىر قېتىم ئەسلىگەندە ئاللاھنى ياد ئېتىدۇ، ئاللاھقا تەلپۈنىدۇ، ئاللاھقا دائىم ئۈمىدۋارلىق بىلەن ئىنتىلىپ دۇئا قىلىدۇ.

(ئاپتور: شىنجاڭ ئىسلام جەمئىيىتىنىڭ مۇئاۋىن باش كاتىپى؛ تەھرىرلىگۈچى: شەمشىدىن ھاجى)

ژۇرنىلىمىزنىڭ كېيىنكى سانىغا بېرىلىدىغان ئاساسلىق ماقالىلەر

- ▲ ھەدىس شەرىفى دىيارىمىزدا
- ▲ ئۆلۈم ھېكمىتىدىن ئاخىرەت ھەقىقەتلىرىگىچە (داۋامى)
- ▲ ئىقتىسادىي مۇئامىلىلەردە ئىسلام ئەخلاقى (داۋامى)
- ▲ ئەزان ۋە تەكبىر توغرىسىدا سوئال - جاۋاب
- ▲ گۈزەل ئەخلاق ئىنسان زىننىتى
- ▲ ئىسلام دىنى خادىملىرىنىڭ سالاھىيىتىنى بېكىتىش چارىسى
- ▲ ئىسلام دىنى پائالىيەت سورۇنلىرىنىڭ ئاساسلىق دىنىي خادىملىرىنى تەكلىپ بىلەن تەيىنلەش چارىسى
- ▲ مەسچىتنى دېموكراتىك باشقۇرۇش چارىسى
- ▲ مۇھەممەد سالىھ داموللا ھاجى
- ▲ نەزىرە مۇھەممەد سالىھ
- ▲ ئابدۇرەھىم ئابدۇغېنى
- ▲ ئابدۇۋاھاب مۇھەممەد، مۇھەممەد مۇسا
- ▲ ياقۇپ ھەمدۇللا



ئىككى ھېيت نامىزى ھەققىدە سوئال-جاۋابلار

ئابدۇۋاھاپ مۇھەممەد، مۇھەممەد مۇسا

بسم الله الرحمن الرحيم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

مەدىنە مۇنەۋۋەرەدە رەسمىي يولغا قويۇلغان. ئەنەس رەزىيەللاھۇ ئەنھۇدىن رىۋايەت قىلىنىدۇكى، ئۇ مۇنداق دەيدۇ: "پەيغەمبەر ئەلەيھىسسالام مەدىنىگە كەلدى. شۇ ۋاقتلاردا ئۇلار (يەنى مەدىنىلىكلەر) ئىككى كۈن بايرام قىلاتتى. رەسۇلۇللاھ ئۇلاردىن: "بۇ قانداق بايرام؟" دەپ سورىۋىدى، ئۇلار: "بۇ بىزنىڭ ئىسلامدىن ئىلگىرى تەبىرىكلەيدىغان بايرام كۈنلىرىمىز، دېدى. رەسۇلۇللاھ: "ھەقىقەتەن ئاللاھ تائالا سىلەرگە بۇ ئىككى كۈننىڭ ئورنىغا ئۇنىڭدىنمۇ ئەۋزەل ئىككى ھېيتنى بايرام قىلىپ بەردى. ئۇ بولسىمۇ قۇربان ھېيت ۋە روزا ھېيت كۈنىدۇر، دېدى" (ئەبۇ داۋۇد توپلىغان).
5. ھېيت نامىزىنىڭ يولغا قويۇلىشىدىكى دەلىل نېمە؟

ج: ھېيت نامىزى قۇرئان كەرىم ۋە ھەدىس شەرىفى بىلەن يولغا قويۇلغان. ئاللاھ ئەززە ۋە جەللە بۈيۈك كىتابىدا مۇنداق دەيدۇ:
پەرۋەردىگارىڭ ئۈچۈن ناماز ئوقۇغىن ۋە قۇربانلىق قىلغىن.

— سۈرە «كەۋسەر» (108 - سۈرە)، 2 - ئايەت مەشھۇر، مۆتىۋەر تەپسىرلەردە ئايەت كەرىمىدىكى "پەرۋەردىگارىڭ ئۈچۈن ناماز ئوقۇغىن" غا "قۇربان ھېيت نامىزىنى ئوقۇش"، "قۇربانلىق قىلغىن" غا "زەبىھ قىلىش" دەپ تەپسىر بېرىلگەن.

ئىبنى ئۆمەر رەزىيەللاھۇ ئەنھۇدىن رىۋايەت قىلىنغان بىر ھەدىستە، ئۇ مۇنداق دەيدۇ: "رەسۇلۇللاھ ئەلەيھىسسالام روزا ھېيت ۋە قۇربان ھېيت نامىزىنى

1. ھېيتنىڭ سۆز مەنىسى نېمە؟
ج: "ھېيت" (عيد) سۆزى ئەرەب تىلىدىكى "عاد يەرد" پېئىلىنىڭ سۆز تومۇرى بولۇپ، لۇغەت مەنىسى "قايتىلانماق، تەكرارلانماق، قايتىدىن باشلانماق" دېگەنلىكتۇر. بۇ ھازىرقى زامان ئۇيغۇر تىلىمىزغا "ھېيت" سۆزى بىلەن ئۆزلەشكەن.

2. ھېيتنىڭ ئىستىلا مەنىسى نېمە؟
ج: ھەر يىلى مۇبارەك رامىزان روزىسى تاماملىنىپ شەۋۋال ئېيىنىڭ 1 - كۈنى، ھەج پائالىيەتلىرى ئاخىرلىشىپ، زۇلھەججە ئېيىنىڭ 10 - كۈنى كۈن بىر ياكى ئىككى نەيزە مىقدارى ئۆرلىگەندە، جۈمە نامىزىنى ئادا قىلىش شەرتى ھازىرلانغان كىشىلەرنىڭ ئىمامنىڭ باشچىلىقىدا بىر يەرگە يىغىلىپ ناماز ئوقۇشنى كۆرسىتىدۇ.

3. نېمە ئۈچۈن بۇ كۈنلەرگە "ھېيت" دەپ ئىسىم قويۇلغان؟

ج: بۇنىڭدىكى سەۋەب، ھەر يىلنىڭ مۇشۇ كۈنلىرىدە رامىزان تاماملىنىدۇ، چەكلىمىلەر ئاخىرلىشىدۇ، سەدىقە - پىتىر تارقىتىلىدۇ؛ ھەج - تاۋاپ ئاخىرلىشىدۇ، قۇربانلىق گۆشلىرى كەمبەغەللەرگە تارقىتىلىدۇ، دېمەك، بۇ كۈندە ئاللاھ تائالانىڭ تۈرلۈك نېمەتلىرى تەكرارلىنىدۇ، ياخشىلىق ۋە نېمەت قايتىلىنىدۇ.

4. ھېيت نامىزى قاچان، قەيەردە يولغا قويۇلغان؟

ج: ئىككى ھېيت نامىزى ھىجرىيىنىڭ 2 - يىلى

ئوقۇيتتى . ناماز ئوقۇلۇپ بولغاندىن كېيىن خۇتبە سۆزلەيتتى“ (بۇخارى توپلىغان) .

6 . ھېيت نامىزىنىڭ فىقھى ھۆكۈمى نېمە؟

ج: ھېيت نامىزى جۈمە نامىزى پەرز بولغان كىشىلەرگە ۋاجىپ ئەمەل بولۇپ، رەسۇلۇللاھ ئەلەيھىسسالام بۇ ئىككى نامازنى داۋاملىق ئوقۇغان ۋە مۇسۇلمانلارنى ھېيت نامىزىغا بېرىشقا ئەمر قىلغان . ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىنىدۇكى، ئۇ مۇنداق دېگەن: ”پەيغەمبەر ئەلەيھىسسالام ئىككى ھېيت نامىزىغا چىقاتتى. ئاۋۋال ناماز ئوقۇپ، ئاندىن كىشىلەر تەرەپكە يۈزلىنىپ ۋەز-نەسەت قىلاتتى“ (بۇخارى توپلىغان) .

7 . ئىككى ھېيتنىڭ يولغا قويۇلۇشىدىكى ھېكمەت نېمە؟

ج: 1) ھېيت نامىزى جامائەت بىلەن ئوقۇلىدىغان ناماز بولۇپ، مۇسۇلمانلار بىر ئىمامنىڭ ئارقىسىدا خۇددى پەرىشتىلەر ئۆز رەببى ئالدىدا سەپتە تۇرغاندەك مۇنتىزىم بولۇپ، باراۋەرلىك، ئىتتىپاقلىق، ئىناقلىق روھىنى نامايان قىلىپ تۇرىدۇ .

2) مۇسۇلمانلار نامازدىن كېيىن ئىمامنىڭ خۇتبىسىنى ئاڭلاپ، ئۆزىنىڭ دىنى ۋە دۇنياۋى مەنپەئەتلىرىگە ئالاقىدار مۇھىم كۆرسەتمىلەرنى چۈشىنىش بىلەن بىرگە سەدىقە - پىتىر ۋە قۇربانلىققا ئائىت ئەھكاملاردىن خەۋەردار بولىدۇ .

3) مۇسۇلمانلار ھېيت نامىزى ئۈچۈن يىغىلىپ، بىر - بىرى بىلەن قول ئېلىشىپ كۆرۈشۈپ، مۇبارەك ھېيتنى تەبرىكلەشىدۇ . بايلار ئاللاھ ئاتا قىلغان پۇل - ماللىرىدىن پېقىر - مىسكىنلەر ئۈچۈن خەير - ئېھسان قىلىپ، قېرىنداشلىق، دوستلۇق روھىنى نامايان قىلىپ، ھېيت خۇشاللىقىدىن تەڭ بەھرىمەن بولىدۇ .

4) مۇسۇلمانلار بۇ كۈندە بىر ئورۇنغا يىغىلىپ، ئۆزلىرىنىڭ بىر ئايلىق مۇبارەك رامىزان روزىسىنى ئاللاھنىڭ ئىنايىتى بىلەن تولۇق تامام قىلىۋالغانلىقىغا ھەمدە ئاللاھنىڭ تەۋپىقى بىلەن مۇقەددەس ھەج مەۋسۇمىنىڭ تاماملانغانلىقىغا ناماز ئوقۇش ئارقىلىق مىننەتدارلىقىنى ئىپادىلەيدۇ .

5) مۇسۇلمانلار بۇ كۈندە ئۆزئارا ھېيتلىرىنى تەبرىكلەشپ خۇشاللىققا چۆمدۇ . ئاۋۋال ئاتا -

ئانىلىرى، ئۇستازلىرىنى، ئاندىن قېرىنداش، ئۇرۇق - تۇغقان، دوست - بۇرادەرلىرىنى يوقلاش، زىيارەت قىلىش ئارقىلىق، ئۆزئارا مېھرىمۇھەببەتنى چوڭقۇرلاشتۇرۇپ، سەممىي غەمخورلۇقنى يەتكۈزىدۇ . ئاداۋەتلىشىپ قالغانلار بۇ مۇبارەك كۈننىڭ ھۆرمىتى يۈزىسىدىن سالاملىشىپ، يارىشىپ قالىدۇ .

8 . ھېيت نامىزىنىڭ ۋاجىپ بولۇشىنىڭ شەرتلىرى قايسىلار؟

ج: 1) ئەر كىشى بولۇش (ئايالغا ۋاجىپ ئەمەس)؛ 2) ئاقل بولۇش (ساراڭغا ۋاجىپ ئەمەس)؛ 3) بالاغەتكە يەتكەن بولۇش (كىچىك بالىلارغا ۋاجىپ ئەمەس)؛ 4) تېنى ساغلام بولۇش (قارىغۇ، پالەچ ۋە كېسەل كىشىلەرگە ۋاجىپ ئەمەس)؛ 5) ئەركىن، ھۆر ئادەم بولۇش (قۇللارغا ۋاجىپ ئەمەس) .

9 . ھېيت نامىزىنىڭ دۇرۇس بولۇش شەرتى قايسىلار؟

ج: 1) كىشىلەر توپلىشىپ ئولتۇراقلاشقان كەنت، شەھەر، بازار بولۇش .

2) نامازغا يېتەكچىلىك قىلالايدىغان دىنى باشلامچى ياكى ئىمام بولۇش .

3) جامائەت بولۇش، يەنى ئەڭ ئاز دېگەندە ئۈچ ئادەم بولۇش .

4) كۈن چىقىپ بىر ياكى ئىككى نەيزە مىقدارى بولغاندىن كېيىن ئوقۇلۇشى لازىم .

10 . ھېيت كۈنىدىكى سۈننەت ھېسابلىنىدىغان ئىشلار قايسىلار؟

ج: 1) روزا ھېيت كۈنىدە ھېيت نامىزىغا بېرىشتىن بۇرۇن ئۈچ تال خورما ياكى تاتلىق يېمەكلىكلەردىن ناشتا قىلىش سۈننەت . ئەنەس رەزىيەللاھۇ ئەنھۇدىن رىۋايەت قىلىنىدۇكى، ئۇ مۇنداق دەيدۇ: ”رەسۇلۇللاھ ئەلەيھىسسالام روزا ھېيت كۈنىدە بىر نەچچە تال خورما يېمەي تۇرۇپ نامازغا چىقمايتتى“ (بۇخارى توپلىغان) . قۇربان ھېيت كۈنىدە ھېيت نامىزىنى ئوقۇپ بولۇپ، قۇربانلىق مېلىنىڭ گۆشى بىلەن ناشتا قىلىش سۈننەت . بۇرەيدە رەزىيەللاھۇ ئەنھۇدىن رىۋايەت قىلىنىدۇكى، ئۇ مۇنداق دېدۇ: ”رەسۇلۇللاھ ئەلەيھىسسالام ناشتا قىلماي تۇرۇپ روزا ھېيت نامىزىغا چىقمايتتى . قۇربان ھېيت نامىزى ئوقۇماي تۇرۇپ ناشتا قىلمايتتى“ . (ترمىزى توپلىغان)

قىلىشى سۈننەت. ئابدۇللا ئىبنى ئۆمەر رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دېگەن: ”رەسۇلۇللاھ ئەلەيھىسسالام كىشىلەرنى ھېيت نامىزىغا چىقىشتىن بۇرۇن سەدىقە-پىتىرنى ئادا قىلىشقا بۇيرۇيتتى“ (بىرلىككە كەلگەن ھەدىس).

(7) ئېغىر-بېسىق، تەمكىنلىك بىلەن نامازغا بالدۇرراق، پىيادە بېرىش سۈننەت. ئەلى رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: ”ھېيت نامىزىغا پىيادە چىقىشنىڭ سۈننەتنىڭ جۈملىسىدۇر“ (تىرمىزى توپلىغان).

(8) ھېيت نامىزى ئوقۇلۇشتىن بۇرۇن ۋە ياكى ئوقۇلۇپ بولغاندىن كېيىن مەسچىتتە نەپلە ناماز ئوقۇماسلىق سۈننەت. ئىبنى ئابباس رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: ”رەسۇلۇللاھ ئەلەيھىسسالام قۇربان ھېيت ياكى روزا ھېيت كۈنىدە ئىككى رەكئەت ھېيت نامىزىنى ئوقۇيتتى، ئۇنىڭ ئالدى-كەينىدە نەپلە ناماز ئوقۇمايتتى“ (مۇسلىم توپلىغان). ئەمما ئۆيىگە قايتىپ بارغاندىن كېيىن ئىككى رەكئەت نەپلە ناماز ئوقۇش مۇستەھەپ. ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: ”رەسۇلۇللاھ ئەلەيھىسسالام نامازگاھتىن قايتىپ ئىككى رەكئەت ناماز ئوقۇيتتى“ («مۇستەدرەك» تىن ئېلىندى).

(9) مۇسۇلمانلارنىڭ ھەيۋىتىنى نامايان قىلىش ۋە قەدەمنىڭ كۆپلۈكى بىلەن ساۋابىنى زىيادە قىلىش ئۈچۈن مەسچىتكە بېرىش يولى بىلەن قايتىش يولى باشقا-باشقا بولۇشى سۈننەت. جابىر رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: ”رەسۇلۇللاھ ئەلەيھىسسالام ھېيت كۈنىدە بېرىش يولى بىلەن قايتىش يولىنى باشقا-باشقا قىلاتتى“ (بۇخارى توپلىغان).

(10) مۇسۇلمانلارنىڭ قۇربانلىقنى بالدۇرراق قىلىۋېلىشىغا شارائىت يارىتىپ بېرىش ئۈچۈن قۇربان ھېيت نامىزىنى بالدۇرراق ئوقۇش، سەدىقە-پىتىرنى ئادا قىلىۋېلىشى ئۈچۈن روزا ھېيت نامىزىنى كېچىكىرەك ئوقۇش مۇستەھەپ. ئەبۇ ھۇۋەيرىس رەزىيەللاھۇ ئەنھۇدىن رىۋايەت قىلىندۇكى، رەسۇلۇللاھ ئەلەيھىسسالام نەجراندىكى ئەمىرى ئەمر ئىبنى ھەزمىگە مەكتۇپ يوللاپ مۇنداق دېگەن:

(2) جامائەتنىڭ، بولۇپمۇ ئىمامنىڭ نامازغا غۇسلى قىلىپ چىقىشى سۈننەت. ئىبنى سەئىد رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: ”رەسۇلۇللاھ ئەلەيھىسسالام روزا ھېيت، قۇربان ھېيت ۋە غەرىپلەر كۈنلىرىدە غۇسلى قىلاتتى“ (ئىبنى ماجە توپلىغان).

(3) نامازغا ئەڭ چىرايلىق، پاكىز كىيىملىرىنى كىيىپ چىقىش سۈننەت. جابىر رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: ”رەسۇلۇللاھ ئەلەيھىسسالام ئىككى ھېيت ۋە جۈمە كۈنىدە يەمەندىن كەلتۈرۈلگەن تونىنى كىيەتتى“ (بەيھەقى توپلىغان).

(4) ئىمكانىيەتنىڭ يېتىشىچە تازىلىنىپ، ئۆزىنى مايلاپ، ياكى ئۆيىدىكى خۇشپۇراقىدىن ئىشلىتىش، بولۇپمۇ زىكرى-مۇناجات ئېيتىدىغان ئەزا-ئېغىزنى تازىلاپ، مەسۋاك قىلىش سۈننەت. ئىبنى ساباق رەزىيەللاھۇ ئەنھۇدىن رىۋايەت قىلىندۇكى، مەلۇم بىر جۈمە كۈنىدە رەسۇلۇللاھ ئەلەيھىسسالام مۇنداق دېگەن: ”ئى مۇسۇلمانلار جامائىتى! شۇبھىسىزكى، بۇ ئاللاھ مۇسۇلمانلارغا بايرام قىلىپ بەرگەن كۈن. شۇڭا يۇيۇنۇپ، ئىمكانىيەتنىڭ يېتىشىچە خۇشپۇراق ئىشلىتىپ، مەسۋاك قىلىپ چىقىڭلار“ (ئىبنى مالىك توپلىغان).

(5) ھېيت كۈنلىرىدە ئۇچراشقان بارلىق مۇسۇلمان قېرىنداشلىرىغا ”ئايىمىڭىزگە مۇبارەك بولسۇن، ھېيتىڭىزغا مۇبارەك بولسۇن“ دېگەنگە ئوخشاش مۇبارەكلەش ئىبارىلىرى بىلەن ياخشى تىلەك ۋە خۇشاللىقلىرىنى ئىزھار قىلىش سۈننەت. ھەبىب ئىبنى ئۆمەر ئەنسارى رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: ”دادام ماڭا ھەدىس سۆزلەپ مۇنداق دېگەندى: ’ھېيت كۈنىدە ۋاسىلە رەزىيەللاھۇ ئەنھۇغا ئۇچرىشىپ: تەقبىل اللھى منا و منك (تەقبىلەللاھۇ مىنا ۋە مىنكە. مەنىسى: ئاللاھ ھەممىمىزنىڭ ئىبادەتلىرىنى قوبۇل قىلسۇن) دېگەندىم، ئۇمۇ شۇنداق جاۋاب قايتۇردى.“ («مەجمەئۇز زاۋائىد» 2- جىلد، 206- بەت)

(6) ھېيت كۈنلىرىدە سەدىقە-ئېھساننى كۆپ قىلىش، سەدىقە-پىتىر ۋاجىپ بولغان كىشىلەرنىڭ ھېيت نامىزىدىن بۇرۇن سەدىقە-پىتىرنى ئادا

”قۇربان ھېيت نامىزىغا ئالدىرىغىن، روزا ھېيت نامىزىنى كېچىكتۈرگىن، كىشىلەرگە ۋەز-نەسىھەت قىلغىن“ (»مشكاتۇل مەسابىھ« تىن).

11. ھېيت نامىزى قانداق ۋاقىتتا ئوقۇلىدۇ؟

ج: ھېيت نامىزىنىڭ ئاۋۋالقى ۋاقتى قۇياش كۆتۈرۈلۈپ ناماز ئوقۇش جايىز بولغاندىن باشلاپ، ئاخىرقى ۋاقىتلىرى قۇياش قايرىلغۇچىلىك بولىدۇ. ئەگەر كۈن چىقىشتىن بۇرۇن ئوقۇلسا شەرىئەتتە چەكلەنگەن ۋاقىتتا ئوقۇلغان ناماز ھېسابلىنىدۇ.

12. ھېيت نامىزىدا خۇتبە ئوقۇشنىڭ ھۆكۈمى نېمە؟ قاچان ئوقۇلىدۇ؟

ج: ھېيت نامىزىدا خۇتبە ئوقۇش سۈننەت بولۇپ، نامازدىن كېيىن ئوقۇلىدۇ. ئابدۇللا ئىبنى ئۆمەر رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: ”پەيغەمبەر ئەلەيھىسسالام، ھەزرىتى ئەبۇ بەكرى، ھەزرىتى ئۆمەر ۋە ھەزرىتى ئوسمان (رەزىيەللاھۇ ئەنھۇم ئەجمەئىنلەر) خۇتبىدىن بۇرۇن ھېيت ناماز ئوقۇيتتى“ (بىرلىككە كەلگەن ھەدىس). روزا ھېيت خۇتبىسىدا سەدىقە - پىتىرگە ئالاقىدار مەسىلىلەر، قۇربان ھېيت خۇتبىسىدا قۇربانلىق قىلىش ۋە تەشرىق تەكبىرلىرىگە ئالاقىدار ھۆكۈملەرنىڭ سۆزلىنىشى مۇستەھەب.

13. ھېيت خۇتبىسىنى ئاڭلاشنىڭ ھۆكۈمى نېمە؟

ج: مەيلى جۈمە خۇتبىسى بولسۇن، ياكى ھېيت خۇتبىسى بولسۇن، ھەر قانداق خۇتبىنى بېرىلىپ ئاڭلاش ئوخشاشلا ۋاجىپ.

14. ھېيت نامىزىدا قايسى سۈرىلەرنى ئوقۇش مۇستەھەب؟

ج: ھېيت نامىزىدا سۈرە «ئەئالا» ۋە سۈرە «غاشىيە» لەرنى ئوقۇش مۇستەھەب. نوئمان ئىبنى بەشر رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: ”رەسۇلۇللاھ ئىككى ھېيت نامىزىدا ۋە جۈمە نامىزىدا < سبح اسم ربك الأعلى > (سەبىي ھېسىمە رەببىكەل ئەئالا) ۋە < هل اتاك حديث الغاشية > (ھەل ئەتاكە ھەدىسۇل غاشىيە) سۈرىلىرىنى ئوقۇيتتى.“ (مۇسلىم توپلىغان).

15. ھېيت نامىزىغا ئۆلگۈرەلمىگەن كىشى قازاسىنى قىلامدۇ؟

ج: ھېيت نامىزىغا ئۆلگۈرەلمىگەن كىشى يالغۇز ھالەتتە قازاسىنى قىلمايدۇ، بەلكى ئۆيىگە قايتىپ تۆت رەكئەت زۇھا نامىزى ئوقۇيدۇ. ئابدۇللا ئىبنى مەسئۇد رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: ”ھېيت نامىزىغا ئۆلگۈرەلمىگەن كىشى (ئۆيىگە قايتقاندا) تۆت رەكئەت ناماز ئوقۇسۇن“ (تەبەرانى توپلىغان).

16. ھېيت نامىزىنى كېچىكتۈرۈش جايىزمۇ؟

ج: ھېيت نامىزىنى مەلۇم سەۋەبلەر تۈپەيلى ئاۋۋالقى كۈنىدە ئوقۇيالمىدىكەن قالسا كېچىكتۈرۈپ ئوقۇش جايىز. روزا ھېيت نامىزىنى ئىككىنچى كۈنى ئوقۇسا بولىدۇ. ئۆزۈرلۈك بولسىمۇ ئىككىنچى كۈندىن كېيىن ئوقۇلمايدۇ. ئەمما قۇربان ھېيت نامىزىنى ئىككىنچى ياكى ئۈچىنچى كۈنلىرىگە تەخىر قىلىش جايىز. ئۇنىڭدىن كېيىن ئوقۇلمايدۇ.

17. تەشرىق تەكبىرى دېگەن نېمە؟ ئۇنىڭ ھۆكۈمىچۇ؟

ج: تەشرىق تەكبىرى دېگىنىمىز، ناماز ئوقۇغۇچىنىڭ ھەر قانداق پەرز نامازدىن كېيىن ”اللھ اكبر اللھ اكبر لا إله إلا الله واللھ اكبر اللھ اكبر وللھ الحمد“ (ئاللاھۇ ئەكبەر، ئاللاھۇ ئەكبەر، لا ئىلاھە ئىللەللاھۇ ۋەللاھۇ ئەكبەر، ئاللاھۇ ئەكبەر، ۋەلىللاھىل ھەمدۇ. مەنىسى: ئاللاھ ئۇلۇغدۇر، ئاللاھ ئۇلۇغدۇر، بىر ئاللاھتىن باشقا ھېچ ئىلاھ يوقتۇر، ئاللاھ ئۇلۇغدۇر، ئاللاھ ئۇلۇغدۇر، بارلىق مەدھىيىلەش ئاللاھقا خاستۇر) دېيىشتۇر.

تەشرىق تەكبىرى بارلىق بالاغەتكە يەتكەن ئەرلەرگە، مەيلى جامائەت بىلەن ناماز ئوقۇسۇن ياكى يالغۇز ناماز ئوقۇسۇن، مۇقىم ياكى مۇساپىر بولسۇن، ئوخشاشلا ۋاجىپ. بۇ ھەقتە ئاللاھ ئەززە ۋە جەللە بۈيۈك قۇرئان كەرىمدە مۇنداق دەيدۇ:

ساناقلق كۈنلەردە (يەنى تەشرىق كۈنلىرىدە) ئاللاھنى ياد ئېتىڭلار (يەنى نامازلىرىڭلارنىڭ ئاخىرىدا تەكبىر ئېيتىڭلار).

—سۈرە «بەقەرە» (2 - سۈرە)، 203 - ئايەت

18. تەشرىق تەكبىرى قاچان باشلىنىپ، قاچان ئاخىرلىشىدۇ؟

ج: تەشرىق تەكبىرى زۇلھەججىنىڭ 9 - كۈنى يەنى ئەرەفە كۈنى (ھارپا كۈنى) نىڭ بامدات نامىزىدىن كېيىن باشلىنىپ، تەشرىق كۈنلىرىنىڭ ئاخىرى (ھېيتنىڭ

4- كۈنى) دېگەر نامىزىدىن كېيىن ئوقۇلۇش بىلەن ئاخىرلىشىدۇ، يەنى جەمئىي 23 نامازدا ئوقۇلىدۇ. جابىر رەزىيەللاھۇ ئەنھۇدىن رىۋايەت قىلىنىدۇكى، ئۇ مۇنداق دەيدۇ: "پەيغەمبەر ئەلەيھىسسالام ئەرەفات كۈنىنىڭ بامدات نامىزىدىن كېيىن ساھابىلارغا يۈزلىنىپ تۇرۇپ: "ئورنىڭلاردا ئولتۇرۇپ بېرىڭلار" دەپ ئارقىدىنلا: "ئاللاھۇ ئەكبەر، ئاللاھۇ ئەكبەر، لا ئىلاھە ئىللەللاھۇ ۋەللاھۇ ئەكبەر، ئاللاھۇ ئەكبەر، ۋەلىللاھىل ھەمدۇ" دېگەندى. رەسۇلۇللاھ ئەلەيھىسسالام ئەرەفات كۈنىنىڭ بامدات نامىزىدىن تەشرىق كۈنلىرىنىڭ ئاخىرى دېگەر نامىزىغىچىلىك تەكبىر ئېيتاتتى" (دارىقۇتنى توپلىغان).

19. قۇربان ھېيت نامىزىغا ماڭغاندا يولدا تەكبىر ئېيتىلامدۇ؟ ھۆكۈمچۇ؟

ج: قۇربان ھېيت كۈنى نامازگاھقا ماڭغاندا يولدا ئاشكارا تەكبىر ئېيتىلىدۇ. ئىبنى ئۆمەر رەزىيەللاھۇ ئەنھۇمۇ قۇربان ھېيت كۈنىدە نامازگاھقا بارغۇچە ئاشكارا تەكبىر ئېيتاتتى. (دارىقۇتنى ۋە بەيھەقى توپلىغان). بۇنداق قىلىش ھەنەفى مەزھىپىدە مۇستەھەپ دەپ قارىلىدۇ.

20. تەشرىق تەكبىرى ھەر پەرز نامازدىن كېيىن قانچە قېتىم ئوقۇلىدۇ؟

ج: تەشرىق تەكبىرى پەرز نامازدىن سالام بەرگەندىن كېيىنلا بىر قېتىم ئوقۇلسا كۇپايە قىلىدۇ.

21. تەشرىق تەكبىرى ئۈنلۈك ئوقۇلامدۇ ياكى مەخپىمۇ؟

ج: تەشرىق تەكبىرىنى ئىمام ۋە ئىقتىدا قىلغۇچىلار، يالغۇز ناماز ئوقۇغۇچى ئۈنلۈك ئوقۇيدۇ. لېكىن ئايال كىشى ئوقۇماقچى بولسا ئۈنلۈك ئوقۇمايدۇ (مەخپىي ئوقۇيدۇ).

22. ئىمام تەشرىق تەكبىرىنى ئۇنتۇپ قالسا ئىقتىدا قىلغۇچى تەكبىر ئېيتامدۇ؟

ج: شۇنداق، ئىمام ئۇنتۇپ قالغان تەقدىردىمۇ ئىقتىدا قىلغۇچى تەكبىر ئېيتىدۇ.

23. ئەگەر تەكبىرىنى ئۇنتۇپ قېلىپ مەسچىتتىن چىقىپ كەتكەن بولسا ياكى سۆز قىلىۋەتكەن بولسا ۋە ياكى تاھارىتى سۇنۇپ كەتكەن بولسا قانداق قىلىدۇ؟

ج: بۇ خىل ئەھۋاللاردا تەكبىر ساقىت بولىدۇ («دۇررۇل مۇختار» دىن ئېلىندى).

24. ھېيت نامىزىنى ئوقۇش ئۇسۇلى قانداق؟
ج: ھېيت نامىزىنى ئوقۇشنىڭ كۈنكەرت ئۇسۇلى مۇنداق:

ئالدى بىلەن روزا ھېيت نامىزى بولسا روزا ھېيت نامىزى ئوقۇشنى، قۇربان ھېيت نامىزى بولسا قۇربان ھېيت نامىزى ئوقۇشنى نىيەت قىلىپ، بىر تەكبىر بىلەن نامازغا شۇرۇ قىلىپ ئىمامغا ئىقتىدا قىلىدۇ، سانا ئوقۇيدۇ، يەنى: سبحانك اللهم وبحمدك وتبارك اسمك وتعالى جدك ولا إله غيرك (سۇبھانە كەللاھۇمە ۋەبىھەمدىكە ۋە تەبارەكەسمۇكە ۋە تەئەلا جەددۇكە ۋەلا ئىلاھە غەيرۇكە) دەيدۇ. ئاندىن كېيىن ئىككى قولىنى ئۈچ قېتىم قۇلاق باراۋىرىدە كۆتۈرۈپ، ھەر قېتىمدا "ئاللاھۇ ئەكبەر" دەپ قوشۇمچە تەكبىر ئوقۇيدۇ.^① ئاندىن ئوڭ قولىنى سول قولىنىڭ ئۈستىگە قىلىپ، كىندىك ئاستىغا قويۇپ، ئىمام قىرائەت قىلغان سۈرە - ئايەتلەرنى تىڭشايدۇ. ئىمام بىلەن رۇكۇ قىلىدۇ، سەجدىگە باش قويدۇ. ئىككىنچى رەكئەتتە قىرائەتتىن كېيىن رۇكۇدىن ئىلگىرى ئىمامنىڭ يېتەكچىلىكىدە ئىككى قولىنى يەنە ئۈچ قېتىم قۇلاق باراۋىرىدە كۆتۈرۈپ ھەر قېتىمدا "ئاللاھۇ ئەكبەر" دەپ تەكبىر ئوقۇيدۇ، تۆتىنچى تەكبىر بىلەن رۇكۇ قىلىدۇ، سەجدىگە باش قويدۇ. ئاندىن تەشەھۇدتا ئولتۇرۇپ "ئەتتەھىياتۇ" نى ئوقۇيدۇ، پەيغەمبەر ئەلەيھىسسالامغا دۇرۇت ئېيتىدۇ (يەنى "ئاللاھۇمە سەللى ئەلا" بىلەن "ئاللاھۇمە بارىك ئەلا" نى ئوقۇيدۇ). ئۆزىگە، ئاتا - ئانىسىغا ۋە بارلىق مۇئمىنلەرگە دۇئا قىلىپ ئاندىن سالام بېرىدۇ. نامازدىن كېيىن ئىمامنىڭ خۇتبىسىنى ئاڭلاپ، ئۇنىڭدىن كېيىن دۇئا - تىلاۋەت قىلىدۇ. شۇنىڭ بىلەن ھېيت نامىزى ئاخىرلىشىدۇ.

(ئاپتورلار: شىنجاڭ ئىسلام ئىنستىتۇتى تالىپلىرى؛ تەھرىرلىگۈچى: شەمشىدىن ھاجى)

① قوشۇمچە تەكبىرلەر بىرىنچى رەكئەتتە سانادىن كېيىنكى ئۈچ تەكبىر بىلەن ئىككىنچى رەكئەتتە رۇكۇدىن ئىلگىرىكى تۆت تەكبىر كۆزدە تۇتۇلىدۇ. ئارىسىدا ئىككى قولىنى چۈشۈرۈپ تۇرۇش لازىم. لېكىن ئاۋۋالقى رەكئەتتىكى قوشۇمچە تەكبىرنىڭ ئۈچىنچى تەكبىرىدە قولىنى چۈشۈرمەستىن (قول باغلاپ) تۇرىدۇ.

قۇرئان كەرىمدە قوللىنىلغان بىر قىسىم چۈشەندۈرۈش ۋە ئۇنىڭ تۈرلىرى توغرىسىدا دەسلەپكى ئىزدىنىش

جارۇللا يۈسۈپ

بسم الله الرحمن الرحيم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

سۈرلەردە چۈشەندۈرۈشنى كۆپرەك ئۇچرىتىش مۇمكىن. چۈشەندۈرۈشنىڭ قۇرئان كەرىمدە قوللىنىلغانلىقى ھەققىدە ئاللاھ تائالا مەخسۇس توختالغان:

ساڭا ئۇنى ئوقۇپ بەرگىنىمىزدە (يەنى جىبرىئىل ساڭا ئوقۇپ بەرگەندە)، ئۇنىڭ ئوقۇشىغا ئەگەشكىن، ئاندىن ئۇنى چۈشەندۈرۈپ بېرىش بىزنىڭ مەسئۇلىيىتىمىزدۇر.

— سۈرە «قىيامەت» (75 - سۈرە)، 18 - ،

19 - ئايەتلەر

دېمەك بۇ ئاللاھ تائالانىڭ ئۆزىنىڭ مۇبارەك سۆزى بولغان قۇرئان كەرىمنى بىز ئىنسانلارغا بايان قىلىپ بېرىشتە چۈشەندۈرۈش ئۈسۈلىنى قوللانغانلىقىنى، بۇ ئۈسۈل ئارقىلىق بىزگە ئېنىق چۈشەنچە بەرگەنلىكىنى ئىسپاتلايدۇ. بىز قۇرئان كەرىمدىكى چۈشەندۈرۈش ئۈسۈلى قوللىنىلغان سۈرە - ئايەتلەرنى ئوقۇغان، مۇلاھىزە قىلغان ۋاقتىمىزدا، چۈشەندۈرۈشنىڭ ئاللاھ تەرىپىدىن ماھىرلىق بىلەن ئورۇنلاشتۇرۇلغانلىقىغا تاڭ قالمىز.

چۈشەندۈرۈش ئۈسۈلىنىڭ كەڭ دائىرىدە قوللىنىلغانلىقى ۋە ماھىرلىق بىلەن ئورۇنلاشتۇرۇلغانلىقىغا 78 - سۈرە «نەبە» نى مىسال ئويىپىكتى قىلىشقا بولىدۇ.

«نەبە» سۈرىسىدىكى ئاساسىي ئىدىيە قىيامەتنىڭ چوقۇم بولىدىغانلىقىنى تەكىتلەش بولۇپ، ئاللاھ تائالا بۇ ئىدىيىنى چۈشەندۈرگەندە بىر پۈتۈن ئىنسانىيەت ھاياتلىق باسقۇچلىرىنى ئىخچام ھالەتتە شەرھلەش بىلەن چۈشەنچە بېرىپ ئۆتكەن. سۈرىدە دەسلەپ ئاللاھ ئۆزىنىڭ ئىنسانلار ئۈچۈن تۈرلۈك

ئاللاھ تائالا تەرىپىدىن نازىل قىلىنىپ، پۈتكۈل كائىنات ئىلىملىرىنى ئۆزىگە مۇجەسسەم قىلغان، ھېكمەتلەر كانى ۋە خەزىنىسى بولغان مۇقەددەس قۇرئان كەرىم ئىپادىلەش ئۈسۈللىرىدىن بايان، مۇھاكىمە، تەسۋىر ۋە چۈشەندۈرۈشنى ئۆزىگە تامامەن مۇجەسسەم قىلغان. بىز قۇرئان كەرىمنى ئوقۇغان ۋاقتىمىزدا ئاللاھ تائالانىڭ بۇ ئىپادىلەش ئۈسۈللىرىنى كالامنىڭ ھەر بىر سۈرە - ئايەتلىرىگە تولمۇ ماھىرلىق ۋە ئۈستىلىق بىلەن ئورۇنلاشتۇرغانلىقىنى ھېس قىلىمىز. كالامنىڭ شېرىئەتتە ھەسەلنى، ئۆتكۈرلۈكتە ئالماسنى بېسىپ چۈشكۈدەك سۈرە - ئايەتلىرىنى ئوقۇغاندا، ئىپادىلەش ئۈسۈللىرىنىڭ ياردىمىدە ئوتتۇرىغا قويۇلغان قاراش، چۈشەنچە، پىكىرلەرگە ھەيران بولىمىز، ئاللاھ تائالانىڭ بىزگە ئاسانلىق، ئوڭايلىقنى ئاتا قىلىپ، قىيىنلىق، مۇرەككەپلىكنى بېشىمىزدىن ئېلىۋەتكىنىگە شۈكۈرلەر ئېيتىمىز، ئاللاھنىڭ ئۆز سۆزىنى بايان قىلىشتىكى ئاقىلانلىك ۋە قابىللىقىغا ھەمدۇسانالار ئوقۇيمىز. مانا شۇ ئەقىلىمىزنى لال قىلىپ، بىزنى ھەمدۇسانالار ئېيتىشقا ئىنتىلىدۇرگەن ئويىپىكتلارنىڭ بىرى دەل قۇرئان كەرىمدە ئىشلىتىلگەن چۈشەندۈرۈش ۋە ئۇنىڭ تۈرلىرىنىڭ تولمۇ ئەپچىللىك بىلەن قوللىنىلغانلىقىدا ۋە ئوينىغان رولى ۋە ئەھمىيىتىنىڭ تولمۇ مۇھىملىقىدا دېيىشكە بولىدۇ.

تۆۋەندە قۇرئان كەرىمدە قوللىنىلغان بىر قىسىم چۈشەندۈرۈش ۋە ئۇنىڭ تۈرلىرىنى ئەمەلىي مىساللار بىلەن مۇلاھىزە قىلىپ كۆرەيلى. ئاللاھ تائالا قۇرئان كەرىمدە چۈشەندۈرۈش كەڭ قوللىنىلغان، بولۇپمۇ چوڭ ۋە ئوتتۇرا ھەجىملىك



نېمەت ۋە شەيئىلەرنى يارىتىپ ئىنسانلارنىڭ ياشىشى ۋە پايدىلىنىشى ئۈچۈن تەمىن ئەتكەنلىكىنى ئىزاھلىغان. شۇنداقلا ئۆزىنىڭ ئىنسانلارنىڭ ياخشى - يامان ئىشلىرى، ساۋاب - گۇناھلىرى بويىچە مۇكاپات ۋە جازا بېرىدىغان قىيامەت كۈنىنىمۇ ئايرىم قىلغانلىقىنى ئالاھىدە ئەسكەرتكەن. ئاللاھ تائالا يامان ئىشلارنى قىلغان گۇناھكارلارنى دوزاخقا كىرگۈزۈپ جازا لايىھىلىدىغانلىقىنى، ياخشى ئەمەللەرنى قىلىپ، ئاللاھقا تەقۋا بولغۇچىلارنى بولسا ئېسىل نازۇ نېمەتلىك مەڭگۈلۈك گۈزەل ماكان جەننەتكە مۇيەسسەر قىلىدىغانلىقىنى تەكىتلىگەن.

«نەبە» سۈرىسىنىڭ مەزمۇنىدىن قارىغاندا، ئاللاھ تائالانىڭ «قىيامەت» ئۇقۇمىنى مەركەز قىلغان ھالدا ئىنسانلارغا قىيامەتنىڭ نېمىلىكى، ئاللاھنىڭ قىيامەت كۈنىنى نېمىشقا يارىتىپ، نېمىنى ھەل قىلماقچى بولغانلىقى ھەققىدە چۈشەنچە بېرىپ ئۆتكەنلىكىنى ھېس قىلالايمىز.

ئاللاھ «نەبە» سۈرىسىدە چۈشەندۈرمەكچى بولغان ئىدىيىلەرنى مۇنداق كۆرسىتىش مۇمكىن:

- (1) قىيامەت چوقۇم بولىدۇ.
- (2) ئاللاھ ئىنسانلارنىڭ خاتىرجەم ياشىشى ۋە ياخشى ئەمەللەر بىلەن شۇغۇللىنىشى ئۈچۈن تۈرلۈك نېمەتلەرنى يارىتىپ، ئىنسانلارغا ئىنئام قىلدى.
- (3) ئاللاھقا ئاسىي بولغۇچىلار ئازابلىق جاي دوزاخقا كىرىدۇ.

(4) ئاللاھنىڭ ئەمرىنى ئەستىن چىقارماي، ياخشى ئەمەللەرنى قىلغان تەقۋادارلار جەننەتكە كىرىدۇ.

(5) قىيامەت كۈنى بارلىق ئىش ئاللاھنىڭ ئىزنى بىلەن بولىدۇ، ھېچبىر مەخلۇقاتنى ئاللاھ ئۆز مەيلىگە قويۇۋەتمەيدۇ، ھۆكۈم چىقىرىش پەقەت ئاللاھقا خاس بولىدۇ.

«نەبە» سۈرىسىدىكى ئالغا سۈرۈلمەكچى بولغان ئىدىيە يۇقىرىقى بەش نۇقتا بولۇپ، مەخسۇس ئايەتلەر بىلەن كېڭەيتىپ چۈشەندۈرۈلگەن. ئەگەر ئاللاھ تائالا يۇقىرىقى بەش ئىدىيىنى نوقۇل نەزەرىيە بىلەن بايان ياكى پەلسەپىۋى ئۇقۇملار بىلەن بايان قىلغان بولسا، بىز «نەبە» سۈرىسىنى ھازىرقىدەك ئېنىق، تولۇق مۇكەممەل چۈشىنىپ كېتەلمەيتتۇق، ھەتتا

مۇمكىن بولمايتتى. سۈرىدە چۈشەندۈرۈش ۋە ئۆزىنىڭ تۈرلىرى ماھىرلىق بىلەن قوللىنىلىپ ئېنىق چۈشەندۈرۈلگەچكە، بىز سۈرىنى تەپسىلىي، ئېنىق چۈشىنىپ كېتەلەدۇق.

1. ئاللاھ تائالا قۇرئان كەرىمدە چۈشەندۈرۈش ئۇسۇلىنىڭ ھەر قايسى تۈرلىرىنىمۇ كەڭ دائىرىدە قوللانغان. ھەممىمىزگە مەلۇم، چۈشەندۈرۈشنىڭ تەبىرى بېرىش، مىسال كەلتۈرۈش، ئوخشاشتىش، سېلىشتۇرۇش قاتارلىق تۈرلىرى بار. ئاللاھ تائالا قۇرئان كەرىمدە ئاشۇ خىل تۈرلەرنى ئۆز سۆزىگە سېلىدۇ، چۈشەندۈرۈش ئېلىپ بارغان. تۆۋەندە بۇ تۆت خىل تۈرنى مىساللار ئارقىلىق كۆرۈپ ئۆتىمىز:

1. تەبىر بېرىش: مەلۇم ئۇقۇم ياكى ئاتالغۇغا ئېنىق ئىزاھات بېرىشنى كۆرسىتىدۇ.

قۇرئان كەرىمدە تەبىر بېرىلگەن ئۇقۇم ۋە ئاتالمىلارنى كۆپ ئۇچرىتىمىز. ئاللاھ تائالا كالامدا ئۆز سۆزلىرىنى بايان قىلغاندا بەزى بىر قىسىم مۇرەككەپ، كۆپ تەكرارلىنىدىغان، ئىنسانلار چوقۇم ئېنىق بىلمىسە بولمايدىغان ئۇقۇم ۋە ئاتالمىلارغا تەپسىلىي، ئېنىق قىلىپ چۈشەنچە بەرگەن. مەسىلەن، قۇرئان كەرىمدە مەزكۇر كىتاب، مۇئمىن، ئىنسان، قىيامەت دېگەندەك زۆرۈر ئۇقۇملارغا مەخسۇس ئايەتلەر بىلەن چۈشەنچە بېرىلگەن. تۆۋەندە «مۇئمىن» سۆزىگە بېرىلگەن تەبىرنى مىسال تەرىقىسىدە كۆرۈپ باقايلى:

(شۇنداق مۇئمىنلەرگە) ئۇلار نامازلىرىدا (ئاللاھنىڭ ئۇلۇغلىقىدىن سۈر بېسىپ كەتكەنلىكتىن) ئەيمىنىپ تۇرغۇچىلاردۇر. ئۇلار بەھۇدە سۆز، بەھۇدە ئىشتىن يىراق بولغۇچىلاردۇر. ئۇلار زاكات بەرگۈچىلەردۇر. ئۇلار ئەۋرەتلىرىنى (ھارامدىن) ساقلىغۇچىلاردۇر. (يەنى ئەۋرەتلىرىنى) پەقەت خوتۇنلىرىدىن، چۆرىلىرىدىن، باشقىلاردىن ساقلىغۇچىلاردۇر (بۇلار بىلەن يېقىنچىلىق قىلغۇچىلار مالا مەت قىلىنمايدۇ). بۇنىڭ سىرتىدىن (جىنسى تەلەپنى قاندۇرۇشنى) تەلەپ قىلغۇچىلار ھەددىدىن ئاشقۇچىلاردۇر. ئۇلار (يەنى مۇئمىنلەر) ئۆزلىرىگە تاپشۇرۇلغان ئامانەتلەرگە ۋە بەرگەن ئەھدىگە رىئايە قىلغۇچىلاردۇر. ئۇلار نامازلىرىنى (ۋاقتىدا تەئىدىل ئەركان بىلەن) ئادا قىلغۇچىلاردۇر.

— سۈرە «مۇئمىن» (23 - سۈرە)، 2-9 - ئايەتلەر

بۇ ئايەتلەردە ئاللاھ تائالا «مۆئمىن» ئۇقۇمىغا تەبىر بېرىپ، بۇنىڭغا نىسبەتەن كىشىلەردە ئېنىق چۈشەنچە ھاسىل قىلغان بولۇپ، مۇئمىنلىك دەرىجىسىگە ئېرىشىشتىكى ئاساسىي شەرتلەرنى ئىزاھلاپ، مۇئمىنلىك سۈپىتىگە ئېرىشىشتە ھازىرلاشقا تېگىشلىك بولغان نۇقتىلار كۆرسىتىلگەن.

پۈتكۈل «مۇئمىنۇن» سۈرىسىنىڭ ئومۇمىي قۇرۇلمىسىدىن ئالغاندا، ئاللاھ سۈرىنىڭ باش قىسمىدا مۇئمىن ئاتالمىسىغا تەبىر بېرىپ ئۆتكەن. ئاندىن مۇئمىنلىكنى تەرك ئەتكۈچىلەرنىڭ ئاقىۋىتىنى شەرھلەپ، نۇھ، ھۇد، مۇسا ئەلەيھىسسالام ئاسىي قەۋمىنىڭ ھالاكىتى، ئۇلارغا ئەگەشكەن مۇئمىنلەرنىڭ ئاللاھنىڭ ئىزنى بىلەن شاپائەتكە ئېرىشكەنلىكىنى قەيت قىلىپ، مۇئمىنلىك سالاھىيىتىگە ئېرىشىشنىڭ ئاللاھنىڭ ئىلتىپاتىغا ئېرىشىش ئىكەنلىكىنى ئىزاھلىغان. سۈرىنىڭ ئاخىرقى قىسمىدا گۇناھكار، ئازغۇن، ئاسىيلارنىڭ ئاللاھنىڭ جازاسىغا ئۇچرايدىغانلىقى تەپسىلىي زىكرى قىلىنغان. مۇئمىن ئاتالمىسىغا بېرىلگەن تەبىر پۈتكۈل «مۇئمىنۇن» سۈرىسى ۋە ئىسلام دىنى پەلسەپىسىگە نىسبەتەن زور ئەھمىيەتكە ئىگە. بۇنى تۆۋەندىكى نۇقتىلاردىن بىلىش مۇمكىن:

1) مۇئمىن ئاتالمىسىغا بېرىلگەن تەبىر ئارقىلىق بىز مۇئمىنلىك دەرىجىسىگە ئائىل بولۇشنىڭ ئاللاھنىڭ رازىلىقىغا ئېرىشىشكە سەۋەب بولىدىغانلىقىنى، مۇئمىن ئادەمنى ئاللاھ چوقۇم مۇكاپاتلاپ جەننەتكە مۇيەسسەر قىلىدىغانلىقىنى بىلىمىز.

2) بېرىلگەن تەبىر ئارقىلىق بىز مۇئمىنلىك سالاھىيىتىگە ئېرىشىشتە ھازىرلاشقا تېگىشلىك شەرتلەرنى بىلىش بىلەن بىرگە مۇئمىنلىك دەرىجىسىنىڭ ئاللاھنىڭ ئالدىدا ئالىي دەرىجە ئىكەنلىكىنى چۈشىنىمىز.

3) بۇ تەبىر مۇئمىن ئۇقۇمىغا بولغان چۈشەنچىمىزنى چوڭقۇرلاشتۇرۇپ، بىزنى مۇئمىنلىك دەرىجىسىگە ئېرىشىشكە رىغبەتلەندۈرۈپ، مۇئمىن بولۇش قىزغىنلىقىمىزنى قوزغايدۇ.

2. مىسال كەلتۈرۈش: مەلۇم ئىدىيە - قاراشنى مىساللار ئارقىلىق چۈشەندۈرۈش ئۇسۇلىنى

كۆرسىتىدۇ.

قۇرئان كەرىمدە مىسال كەلتۈرۈش ئارقىلىق چۈشەندۈرۈلگەن ئۇقۇم، ئوبىيكتلار ناھايىتى كۆپ ئۇچرايدۇ. ئاللاھ تائالا مىسال كەلتۈرۈپ چۈشەندۈرۈش ئۇسۇلىنىڭ كۆپلۈكىنى كۆرسىتىپ مۇنداق دەيدۇ:

بۇ قۇرئاندا ئىنسانلارغا تۈرلۈك مىساللارنى بايان قىلدۇق.

— سۈرە «كەھف» (18 - سۈرە)، 54 - ئايەت
دېمەك، ئاللاھ تائالانىڭ مىسال كەلتۈرۈش بىلەن چۈشەندۈرۈشنى كۆپ ئېلىپ بېرىشى يەنىلا بىز ئىنسانلارنىڭ قۇرئان كەرىم ئايەتلىرىنى ئەتراپلىق، تولۇق، كونكرېت چۈشىنىشىمىزنى كۆزدە تۇتقان. تۆۋەندە ئەمەلىي مىسال بىلەن كۆرۈپ باقايلى:
(ئى مۇھەممەد!) ئۇلارغا (يەنى كىشىلەرگە) دۇنيا تىرىكچىلىكى ھەققىدە مۇنداق مىسالنى كەلتۈرگىن: (ئۇ شۇنىڭغا) ئوخشايدۇكى، بىز ئاسماندىن يامغۇر ياغدۇردۇق، شۇ بىلەن زېمىننىڭ ئۆسۈملۈكلىرى بىر-بىرىگە چىرىمىشىپ بولۇق ئۆستى، كېيىن ئۇ قۇرۇپ توكۇلدى، شامالار ئۇنى (تەرەپ-تەرەپكە) ئۇچۇرتۇپ كەتتى، ئاللاھ ھەر نەرسىگە قادىردۇر.

— سۈرە «كەھف» (18 - سۈرە)، 45 - ئايەت
ئاللاھ بۇ ئايەتتە ئىنتايىن ئوبرازلىق قىلىپ، بۇ مىسالنى ئالغان بولۇپ، پانىي ئالەم تىرىكچىلىكى بۇ مىسال ئارقىلىق تولمۇ جانلىق، ئىخچام چۈشەندۈرۈلگەن. بۇ مىسالدا، دۇنيا تىرىكچىلىكىنىڭ خۇددى باھاردا يامغۇر بىلەن ئۆسۈملۈكلەر كۆكرىپ، كۈز كەلگەندە قۇرۇپ قاقشالغا ئايلانغىنىدەك قىسقا ۋە ۋاقىتلىق بولىدىغانلىقىنى ئەسكەرتىپ، ئىنساننىڭ دۇنيادا چەكلىك ھاياتى ۋە ۋاقىتلىق ئۆمرىنى ياخشى ئەمەللەر بىلەن ئۆتكۈزۈپ، ئاخىرەتلىكى ئۈچۈن ياخشى تەييارلىق قىلىشنىڭ لازىملىقىنى تەۋسىيە قىلغان. شۇنداقلا يەنە مەنپەئەت قوغلاشما سىلىقى، ئاچكۆز ۋە يامان نىيەت بولماسلىقىنى، ئىنسانىيەتكە، جەمئىيەتكە تۆھپە يارىتالايدىغان، مەنپەئەت بېرەلەيدىغان ساۋابلىق، ياخشى ئىشلارنى قىلىشنىڭ لازىملىقى ئوتتۇرىغا قويۇلغان. شۇنداقلا يەنە بۇ دۇنيا تىرىكچىلىكىنىڭ ئىنسان ئاخىرەتلىكىنىڭ ياخشى - يامان بولۇشىنىڭ ئاساسىي ئىكەنلىكى، كىشى دۇنيادا



تونۇشلۇق بولغان ھەر خىل ھادىسە، ئەمەلىيەتتە ۋە ئۇلارنىڭ ھالىتى، خۇسۇسىيەتكە ئوخشىتىش تەتبىقلىنىش ئارقىلىق ئوبرازلىق چۈشەندۈرۈلۈپ بىزنىڭ شۇ قاراشلارنى بىلىشىمىز ۋە تونۇشىمىزنى چوڭقۇرلاشتۇرىدۇ. مەسلەن:

ئۇلار (قورقۇنچتىن) تىكىلىپ قارىيالمىغان ھالدا، گويا تارىلىپ كەتكەن چېكەتكىدەك قەبرىلىرىدىن چىقىپ كېلىدۇ. — سۈرە «قەمەر» (54 - سۈرە)، 7 - ئايەت

بۇ ئايەتتە قىيامەت كۈنى جانلىق سۈرەتلەنگەن. ئاللاھنىڭ ئەمرى بويىچە قىيامەت كۈنى سۈر چىلىنىپ، ئىنسانلار مەھشەرگاھقا ھېساب بېرىش ئۈچۈن قەبرىلىرىدىن تۇرغۇزۇلغاندا، ئاللاھقا ئاسىي بولغان گۇناھكارلارنىڭ يىرگىنىشلىك، بىچارە، ئۈمىدسىز ھالەتلىرى خۇددى چېكەتكە ئاپتى يۈز بېرىپ چېكەتكىلەرنىڭ تۇيۇقسىز پەيدا بولۇپ پىتىراپ كەتكىنىگە ئوخشىتىلغان.

بۇ ئايەت بىزگە قىيامەت كۈنىنىڭ بەرھەق، چوقۇم بولىدىغانلىقىنى، ئۇ كۈندە بارلىق ئىنسانلارنىڭ مەھشەرگاھقا ھازىر بولىدىغانلىقىنى، گۇناھكارلارنىڭ قورقۇنچتىن تەمتىرىگەن ھالدا قەبرىلىرىدىن چىقىپ، ھېساب بېرىشكە ھازىر بولىدىغانلىقىنى چۈشەندۈرىدۇ.

بۇ ئايەتنىڭ قۇرئان كەرىم، جۈملىدىن «قەمەر» سۈرىسىدىكى ئەھمىيىتى ۋە رولىنى مۇنداق چۈشىنىش مۇمكىن:

1) قىيامەت چوقۇم بولىدۇ، سۈر چىلىنىغان ھامان بارلىق ئىنسانلار بۇ دۇنيادىكى قىلمىشلىرىدىن ھېساب بېرىش ئۈچۈن مەھشەرگاھقا توپلىنىدۇ.

2) گۇناھ قىلغان، ئاللاھقا ئاسىي بولغانلار بۇ كۈندە قورقۇنچ ۋە ئالاقزادىلىك ئىلكىدە ساراسىمىگە چۈشىدۇ، ئۇلارنىڭ مەھشەرگاھقا بېرىشتىن، جازاغا ئۇچراشتىن باشقا چىقىش يولى يوق.

3) بۇ دۇنيادا گۇناھ قىلغان، ئاللاھ بۇيرۇغان ئەمەللەر بىلەن شۇغۇللانمىغان ئازغۇنلار قىيامەت كۈنى ھەقىقەتەن ئاللاھنىڭ جازاسىغا ئۇچرايدۇ، قىيامەت كۈنىدە كائىناتتىكى بارلىق شەيئىنىڭ باشقۇرۇلۇش ھوقۇقى پەقەت ئاللاھقا مەركەزلىشىدۇ، ھېچقانداق بىر مەخلۇقاتنىڭ ئۆز ئالدىغا ئىش كۆرۈش ھوقۇقى ۋە ئىمكانىيىتى بولمايدۇ.

قىلغان ئەمەلگە يارىشا ئاخىرەتتە ئەجىر ۋە مەرتىۋىگە مۇيەسسەر بولىدىغانلىقى ئىزھار قىلىنغان، ھەر بىر ئىنسان چەكلىك ۋە قىسقا بولىدىغان ھاياتىنى ئەھمىيەتلىك ئىشلارغا سەرپ قىلىپ، دۇنيادا ھاياتىنى ھالاللىق بىلەن ئۆتكۈزۈپ، ئىككىلا دۇنيالىقنىڭ ياخشى بولۇشىنى قولغا كەلتۈرۈشكە چاقىرىلغان.

ئاللاھ تائالانىڭ بۇ مىسالى سۈرە «كەھف» تە بولسۇن ياكى بىر پۈتۈن ئىسلام دىنى ھاياتلىق پەلسەپىسىدە بولسۇن زور ئەھمىيەتكە ئىگە. بۇنى تۆۋەندىكى نۇقتىلار بويىچە چۈشەندۈرۈش مۇمكىن:

1) بۇ ئايەت بۇ دۇنيا تىرىكچىلىكى ۋە ئومۇمىي ھاياتىنىڭ يارقىن ۋە ئىخچام ئىپادىلىنىشى بولۇپ، ئاللاھ بۇ ئايەت ئارقىلىق بىزگە، بىز ياشاۋاتقان ۋە پائالىيەت ئېلىپ بېرىۋاتقان پانىي ئالەم ھاياتىنى ئىزاھلاپ، تىرىشىپ ئىشلەش، ياخشى ئىش قىلىشنى، ھاياتىنى مەنلىك، ئەھمىيەتلىك ئۆتكۈزۈشنى تەۋسىيە قىلغان.

2) بۇ دۇنيادا ۋاقىتلىق ياشاش ھوقۇقىغا ئېرىشكەن ئىنساننىڭ ئاخىرەتنى ئۇنتۇماسلىقىنى، ئۆزىنىڭ بۇ دۇنيادا قىلغان ئەمەللىرى بەدىلىگە ئاخىرەتلىك مەرتىۋىسى ۋە ئورنىنى ھازىرلايدىغانلىقىنى، بۇ دۇنيادا قىلغان ئەمەللىرى ئۇنىڭ ئاخىرەتلىكىنىڭ ياخشى - يامان بولۇشىنى بەلگىلەيدىغان بىردىنبىر ئاساس ئىكەنلىكىنى ئىزاھلىغان.

3) بۇ دۇنيانىڭ ئىنسان ئومۇمىي ھاياتى ئۈچۈن ئېيتقاندا، تولمۇ قىسقا بولۇپ، خۇددى چاقماق تېشى چاققاندا كىلا ئۆتۈپ كېتىدىغانلىقىنى، باقى ئالەمنىڭ بولسا ئىنسان ئۈچۈن مەڭگۈلۈك ياشايدىغان جاي ئىكەنلىكىنى ئىزاھلىغان.

3. ئوخشىتىش: مەلۇم ئىدىيە، ئۇقۇم ياكى قائىدىنى كىشىگە تونۇشلۇق مەلۇم شەيئى ياكى ھادىسىگە تەققاسلاپ ئوبرازلىق چۈشەندۈرۈش ئۇسۇلىنى كۆرسىتىدۇ.

قۇرئان كەرىمدە ئوخشىتىش ئۇسۇلىنى كۆپ ئۇچرىتىش مۇمكىن. بۇ ئاساسەن چۈشىنىش تەس، مۇرەككەپ، ئابىستىراكت ئۇقۇملار چۈشەندۈرۈلگەندە كۆپ ئۇچرايدۇ. كالامدىكى ئىدىيە - قاراشلار بىزگە

4. سېلىشتۇرۇش ئۇسۇلى: بۇ بىر-بىرىگە يېقىن ياكى قارىمۇقارشى بولغان ئىككى شەيئىنى ئۆزئارا سېلىشتۇرۇش ئارقىلىق چۈشەنچە بېرىدىغان ئۇسۇلدۇر.

قۇرئان كەرىمدە تۈرلۈك شەيئى، ئىدىيە ۋە قاراشلار بايان قىلىنغاندا ئېنىق بولۇش، چۈشىنىشلىك بولۇش ئۈچۈن سېلىشتۇرۇش ئۇسۇلىمۇ كۆپ قوللىنىلغان، مەسىلەن:

(ئاللاھ) يامانلىق قىلغانلارنى قىلمىشلىرىغا قاراپ جازالايدۇ، ياخشىلىق قىلغانلارغا چىرايلىق مۇكاپات بېرىدۇ.

— سۈرە «نەجم» (53 - سۈرە)، 31 - ئايەت
بۇ ئايەت بۆلىكىدە ئاللاھ تائالا يامان ئىش قىلغۇچىلار بىلەن ياخشى ئىش قىلغانلارنى ئۆزئارا سېلىشتۇرۇش ئارقىلىق يامان ئىش قىلغانلارنىڭ ئاللاھنىڭ غەزىپىگە، جازاسىغا ئۇچرايدىغانلىقىنى، ياخشى ئىش قىلغۇچىلارنىڭ ئاللاھنىڭ رازىلىقىغا ئېرىشىپ بۈيۈك ئەجر ۋە مۇكاپاتقا ئېرىشىدىغانلىقىنى ئىزاھلىغان بولۇپ، بىر-بىرىگە تۈپتىن ئوخشىمايدىغان ئىككى خىل ئېقىمدىكى كىشىلەرنىڭ ئاقىۋىتىدىن چۈشەنچە بەرگەن. سېلىشتۇرۇش ئۇسۇلىنىڭ ياردىمىدە بىز بۇ ئايەتتىن ئاللاھ ئۆز كالىمدا ئېيتقىنىدەك:

ئىنسان پەقەت ئۆزىنىڭ ئىشلىگەن ئىشىنىڭ نەتىجىسىنى كۆرىدۇ.

— سۈرە «نەجم» (53 - سۈرە)، 39 - ئايەت
دېگەندەك بولىدىغانلىقىنى بىلەلەيمىز ھەم ئىنسان ھاياتى ۋە تەقدىرى توغرىسىدا ئېنىق چۈشەنچىگە ئىگە بولىمىز.

سېلىشتۇرۇش ئۇسۇلىنىڭ قوللىنىلىشى مەزكۇر

ئايەتنىڭ ئېنىقلىق، روشەنلىك دەرىجىسىنى كۈچەيتىپ، كىشىلەر ئېڭىدا ئېنىق بولغان كۈنكۈرپەت چۈشەنچە ھاسىل قىلغان.

سېلىشتۇرۇش قوللىنىلغان مەزكۇر ئايەتنىڭ سۈرە ۋە قۇرئان كەرىمدىكى رولى ۋە ئەھمىيىتىنى مۇنداق چۈشىنىش مۇمكىن:

(1) پانىي ئالەمدە ياخشى ئەمەللەرنى قىلغانلار ئاخىرەتتە ئاللاھنىڭ بۈيۈك مۇكاپاتىغا ئېرىشىدۇ، يامان ئىش قىلغۇچىلار ئاللاھنىڭ جازاسىغا ئۇچراپ ئازابقا قالدۇ.

(2) بۇ دۇنيا ئاخىرەتنىڭ تەييارلىقىنى قىلىدىغان جاي، بۇ دۇنيادا ياخشى ئىشلارنى كۆپ قىلسا، بۇنىڭ ساۋابىنى ئاخىرەتتە كۆرىدۇ، جەننەتكە كىرىشكە پايدىلىق شەرت ھازىرلىغان بولىدۇ.

يۇقىرىقىلاردىن بىز قۇرئان كەرىمدە چۈشەندۈرۈش ۋە ئۇنىڭ تۈرلىرىنىڭ كەڭ قوللىنىلغانلىقىنى، مەزمۇن ۋە مەنىلەرنىڭ كۈنكۈرپەت بولۇش، ئىنسان زېھنىگە يېقىن بولۇش، تەپسىلىي بولۇشقا ئالاھىدە ئەھمىيەت بېرىلگەنلىكىنى، بۇ ئارقىلىق ئىنسانلارنىڭ تېز، ئاسان چۈشىنىۋېلىشىغا ئاسانلىق يارىتىلغانلىقىنى، بۇنىڭمۇ ئاللاھنىڭ چەكسىز رەھمەتلىرى ئىچىدىكى بىر رەھمەت ئىكەنلىكىنى ھېس قىلىمىز ھەمدە ئاللاھنىڭ مەلۇم دائىرىدە تەپەككۈر قىلالايدىغان بىز بەندىلىرىنى قىيىن ئىشقا مەجبۇرلىماي، ئۆز سۆزىنى ئىنسان ئېڭى، ئەقلىگە ماسلاشتۇرۇپ چۈشەندۈرۈپ بىزگە ئاسانلىق ئىلتىپات قىلىپ بەرگەنلىكىگە ھەمدۇسانالار ئېيتماي تۇرالمايمىز.

(ئاپتور: گۇچۇڭ ناھىيىسىدىن؛

تەھرىرلىگۈچى: شەمشىدىن ھاجى)

ئۇقتۇرۇش

تەھرىر بۆلۈمىمىز يېڭى خىزمەت بىناسىغا كۆچكەنلىكى ئۈچۈن بۇرۇنقى تېلېفون نومۇرلىرى ئۆزگەردى.

باش مۇھەررىر ئىشخانىسى: 010-59313018 مۇئاۋىن باش مۇھەررىر ئىشخانىسى: 010-59313021

تەھرىر بۆلۈم ئىشخانىسى: 59313091 010-59313090



ئىقتىسادىي مۇئامىلەلەردە ئىسلام ئەخلاقى *

ئابدۇرەقپ ئابدۇغېنى

بسم الله الرحمن الرحيم

(ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

ئىستېمال قىلىش، ئالماشتۇرۇش ۋە تارقىتىش قاتارلىق بارلىق ئىقتىسادىي ھالقىلارنىڭ ھەر بىرىدە روشەن گەۋدىلىنىدۇ.

مۇسۇلمان شەخس (ياكى مۇسۇلمانلار جەمئىيىتى) مەزكۇر ساھەلەردە (ئىقتىساد توپلاش، ئاۋۇتۇش، تەسەررۇپ قىلىش قاتارلىق تۈرلۈك ئىقتىسادىي پائالىيەتلەردە) ئەقىدە ۋە ئەخلاق دائىرىسىدە تىزگىنلەنگەن بولۇپ، ئۇنىڭدا ئىقتىسادىي ئۈنۈم قوغلىشىپ، خالىغانلا ئۇسۇلنى قوللىنىش ئىختىيارى بولمايدۇ.

1) ئەينى ۋاقىتتا ئەرەب مۇشرىكلىرى ئارىسىدا ھەر يىلى بەيتۇللاھنى تاۋاپ قىلىش ئادىتى بار بولۇپ، ئۇلار گۇناھ - مەئسىيەتلەر بىلەن بۇلغانغان كىيىم - كېچەكلىرىنىڭ تاۋاپ مەزگىلىدە بەدەنلىرىگە تېگىپ تۇرماسلىقى ئۈچۈن، بەيتۇللاھنى قىپپالگىچ ھالدا تاۋاپ قىلىشتەك قەبىھ ئادەتلەرنى داۋاملاشتۇرۇپ كەلگەنىدى. رەسۇلۇللاھ بەيتۇللاھنى بۇددىزمنىڭ ئاسارەتلىرىدىن تازىلاش مەقسىتىدە، ھەزرىتى ئەلىنى ھىجرىيىنىڭ 9 - يىلىدىكى ھەج پائالىيەتلىرىنىڭ ئەمرى ھەزرىتى ئەبۇ بەكرىنىڭ يېنىغا ئەۋەتىپ، ئەبۇ بەكرىنىڭ ھەج كۈنىدە كىشىلەرگە: "كېلەر يىلدىن باشلاپ مۇشرىكلار بەيتۇللاھنى تاۋاپ قىلماسلىقى ۋە (ھەرقانداق كىشى) بەيتۇللاھنى يالگىچ تاۋاپ قىلماسلىقى كېرەك" دەپ جاكارلىشىنى بۇيرۇدى. ئېنىقكى، ئەرەب مۇشرىكلىرىدىن مۇڭلىغان - ئونمۇڭلىغان ھەج

2. ئىسلام ئىقتىسادىنىڭ پەزىلەتپەرۋەرلىك خۇسۇسىيىتى

ئىسلام دىنى ئىلىم - پەن، سىياسەت، ئۇرۇش، ئىقتىساد... قاتارلىقلار بىلەن ئەخلاقنىڭ زىچ مۇناسىۋىتىنى مۇئەييەنلەشتۈرگەن، ھېچقاچان ئۇلارنى ئەخلاقتىن ئايرىپ بايان قىلمىغان. ئەخلاق - مۇسۇلمانلار تۇرمۇشىنىڭ جېنى. ئىسلام رىسالىتى ئەخلاقنى ئۆزىنىڭ مۇھىم تەركىبىي قىسمى سۈپىتىدە بايان قىلغان. رەسۇلۇللاھنىڭ: "مەن گۈزەل ئەخلاقلارنى ئومۇملاشتۇرۇش ئۈچۈن ئەۋەتلىدىم" دېگەن مۇبارەك ھەدىسى ئاشۇ بايانلارنىڭ بىرىدۇر. ئىسلام رىسالىتى دىن بىلەن دۆلەتنى، ماددىيەت بىلەن مەنەۋىيەتنى قارىمۇقارشى قۇتۇپلار دەپ قارمايدۇ. ئىنساننىڭ ۋە ئىنسانىيەت تۇرمۇشىنىڭ بىر پۈتۈنلۈكىنى تەكىتلەيدۇ. شۇڭا غەرب ئەللىرىدە ئالقىشلانغان دىن بىلەن دۇنياۋى ئىشلار ئوتتۇرىسىدا ھاك بولۇشىنى، كاپىتالىزم چاقىرغان ئىقتىساد بىلەن ئەخلاقنى ئايرىۋېتىشنى قەتئىي قوبۇل كۆرمەيدۇ.

ئىسلام رىسالىتى بەزى ئىقتىساد سىستېمىلىرىدەك ئىقتىسادىي ئۈنۈمنى ھەرگىز دىن چاقىرغان ئەخلاق - پەزىلەتلەرنىڭ ۋە ئۇ تەقەززا قىلغان ئەقىدە - ئىماننىڭ ئۈستىگە قويمايدۇ. ئىقتىساد بىلەن ئەخلاقنىڭ بىر پۈتۈنلۈكى، ئۇلارنىڭ ئۆزئارا گىرەلەشمە مەۋجۇتلۇقى ئىشلەپچىقىرىش،

شوغۇللانغاندا، ئەلۋەتتە تېخىمۇ كۆپرەك ئىقتىسادىي ئۈنۈمگە ئېرىشەلەيدۇ. ئاللاھ تائالا. مۇئمىنلەرنى جۈمە كۈنىدە، جۈمە نامىزىغا چاقىرىلغان ئەزانى ئاڭلىغان ھامان سودا - سېتىقنى دەرھال توختىتىپ ئاللاھنى زىكرى قىلىش ۋە ھەپتىلىك پەرز ئىبادىتىنى ئادا قىلىش ئۈچۈن مەسچىتكە يۈزلىنىشكە بۇيرۇدى:

ئى مۇئمىنلەر! جۈمە كۈنى جۈمە نامىزىغا ئەزان ئېيتىلسا، ئاللاھنى ياد ئېتىشكە (يەنى جۈمە خۇتبىسىنى ئاڭلاشقا ۋە جۈمە نامىزىنى ئادا قىلىشقا) ئالدىراپ بېرىڭلار، ئېلىم-سېتىمنى قويۇپ تۇرۇڭلار، ئەگەر بىلسەڭلار بۇ سىلەر ئۈچۈن ياخشىدۇر.

— سۈرە «جۈمۇئە» (62 - سۈرە) 9 - ئايەت

ئاللاھ تائالا سودا - سېتىقنى ۋە ئۇنىڭغا مۇناسىۋەتلىك ئىشلارنى ئارتۇق بىلىپ، پەرز ئىبادەتلەردىن مەھرۇم قىلىشنى ئەيىبلەيدۇ:

ئى مۇھەممەد! ئۇلار بىرەر تىجارەتنى ياكى تاماشىنى كۆرسە، سېنى ئۆرە تۇرۇپ (خۇتبە ئوقۇۋاتقان) پېتىك تاشلاپ، ئۇنىڭغا (يەنى تىجارەتكە) يۈگۈرىدۇ. (ئى مۇھەممەد! ئۇلارغا) ئېيتقىنكى، "ئاللاھنىڭ دەرگاھىدىكى نەرسە (يەنى ساۋاب ۋە نېمەت) تاماشادىن ۋە تىجارەتتىن ياخشىدۇر، ئاللاھ رىزىق بەرگۈچىلەرنىڭ ئەڭ ياخشىسىدۇر".

— سۈرە «جۈمۇئە» (62 - سۈرە)، 11 - ئايەت

4) ھاراق ۋە باشقا مەسىت قىلغۇچى نەرسىلەرنى كەڭرى يولغا قويغاندا، بىر قىسىم كىشىلەر ھاراق زاۋۇتى ۋە ھاراق تىجارىتىنى كېڭەيتىش، ئىشلەپچىقىرىش مىقدارىنى ئاشۇرۇش بىلەن ئالاھىدە ئىقتىسادىي ئۈنۈمنى قولغا كەلتۈرەلەيدۇ. لېكىن، ھاراق تۈپەيلى شەخسنىڭ، ئائىلىنىڭ، جەمئىيەتنىڭ ھاياتىدا كېلىپ چىقىدىغان ماددىي - مەنىۋى زىيانلارنى، ئەقىدە - ئەخلاق كىرىزىسلىرىنى، باشقا ئىشلەپچىقىرىش ساھەلىرىگە ئېلىپ كېلىدىغان مۆلچەرلىگۈسىز زىيانلارنى ھاراق سانائىتى ئارقىلىق ئېرىشىلىدىغان ئازغىنە ماددىي مەنپەئەتكە سېلىشتۇرغىلى بولمايدۇ. ئىسلام دىنى ھاراق ۋە ھاراق سانائىتى كەلتۈرۈپ چىقىرىدىغان غايەت زور ئىقتىسادىي ۋە مەنىۋى زىيانلارنىڭ بەلكى خەۋپ - خەتەرنىڭ ئالدىنى ئېلىش ئۈچۈن، ھاراق سانائىتى ئارقىلىق قولغا كېلىدىغان ئىقتىسادىي

تاۋاپچىلارنى چەكلەش ھەج ئىشلىرىغا ئىگە بولۇپ ئۇنى باشقۇرۇۋاتقان مۇسۇلمانلارغا زور ئىقتىسادىي زىيان ئېلىپ كېلەتتى. بىراق ئۇلار ئۆز ئەقىدىلىرى يولىدا بۇ زور زىيانغا بەرداشلىق بەردى.

ئى مۇئمىنلەر! مۇشرىكلار (ئاللاھنى ئىنكار قىلغانلىقلىرى ۋە ئۇلارنىڭ ئېتىقادى بۇزۇق بولغانلىقلىرى ئۈچۈن) پەقەت نجىستۇر، مۇشۇ يىلدىن (يەنى ھىجرىيىنىڭ 9 - يىلىدىن) كېيىن ئۇلار مەسجىدى ھەرەمغا (يەنى ھەرەمگە) يېقىنلاشمىسۇن (يەنى ھەج قىلمىسۇن، ئۆمرە قىلمىسۇن). ئەگەر سىلەر (ئى مۇئمىنلەر! مۇشرىكلارنىڭ ھەرەمگە كىرىشتىن مەنئى قىلىنىشى بىلەن) پېقىرلىقتىن قورقساڭلار، ئاللاھ خالىسا ئۆز پەزىلى بىلەن سىلەرنى باي قىلىدۇ. شۈبھىسىزكى، ئاللاھ (سىلەرگە پايدىلىق ئىشلارنى) بىلگۈچىدۇر، ھېكمەت بىلەن ئىش قىلغۇچىدۇر.

— سۈرە «تەۋبە» (9 - سۈرە)، 28 - ئايەت

بۇ مىسالدىن كۆرۈۋېلىشقا بولىدۇكى، ساياھەت كەسپىنى جانلاندىرۇش ۋە كۆپلەپ تاشقى پېرېۋوت يارىتىش مەقسىتىدە، ھاراق قاتارلىق ھاراملارنى يولغا قويۇش، شەھۋانىي بەزمىخانا - ئىشرەتخانىلارنى ئېچىش، تەرەققىي قىلدۇرۇش قەتئىي ھالال بولمايدۇ. ئەگەر مۇشۇنىڭدەك ھارام ئىشلارنى قىلمىغانلىق تۈپەيلى نامراتلىقتىن قورقسا، ئاللاھ ئۇ كىشىنى ئۆز پەزىلىدىن باي ۋە بەھاجەت قىلىدۇ.

2) جاھىلىيەتتە ئەرەب يېرىم ئارىلىدىكى قۇلدارلار ئارىسىدا قول ئىلكىدىكى دېدەكلىرىدىن ھەر خىل ئۇسۇللار ئارقىلىق پايدىلىنىپ پۇل - مال توپلاش ئەۋج ئالغان بولۇپ، بۇ خىل ئۇسۇللار ئىچىدە دېدەكلەرنى ئوچۇق - ئاشكارا زىنا - پاهىشە بىلەن شۇغۇللىنىشقا سېلىشمۇ بار ئىدى. ئىسلام دىنى رەسمىي تارقىلىشقا باشلىغاندا، ئۇ خىلدىكى دېدەكلەر ئۆزلىرىنىڭ ئەقىدە - ئىمانى تۇرتكىسىدە، خوجايىنلىرىنىڭ ئىتائىتىدىن باش تارتقان. خوجايىنلىرى ئۇلارنى يەنە زورلىماقچى بولغاندا، بۇنى چەكلەپ تۆۋەندىكى ئايەت نازىل بولغان:

ئەگەر سىلەرنىڭ چۆرىلىرىڭلار ئىپپەتلىك بولۇشنى خالىسا، بۇ دۇنيانىڭ ئازغىنە مېلىنى دەپ ئۇلارنى پاهىشەگە مەجبۇرلىماڭلار...

— سۈرە نۇر (24 - سۈرە)، 33 - ئايەت

3) كىشىلەر ئېلىم - سېتىم بىلەن داۋاملىق

ئۈنۈمدىن ۋاز كەچكەن . ئىسلام دىنى ھاراقنى ھارام قىلىش بىلەنلا چەكلەنمىدى ، بەلكى ئۇنى ئىچىشكە ياردەمدە بولغان ھەرقانداق ئىشنى ھارام قىلدى . جۈملىدىن ، ھاراقنى تەييارلىغۇچى ، توشۇغۇچى ، ساتقۇچى ، ئىچكۈچى ، پايدىسىنى كۆرگۈچى ، شۇنداقلا يۇقىرىقىلارغا ياردەمدە بولغۇچىلارغا رەسۇلۇللاھ لەنەت ئوقۇغان .

(5) قىمارمۇ ھاراققا ئوخشاشتۇر . قارىماققا ئۈنۈمگىدەمۇ ، كۆڭۈل ئېچىش ، بوش ۋاقتنى ئۆتكۈزۈش ، كۈتۈلمىگەن ئامەتتىن ھۇزۇرلىنىش ، جاپاسىز بايلىققا ئېرىشىپ قېلىش ... تەك بىر قىسىم مەنپەئەتلەر بار . بىراق قۇرئان كەرىم بۇ خىل شەخسىي مەنپەئەتلەرنى ، قىمارۋازنىڭ ئەقىدە - ئەخلاقىدىن يالىڭاچلىنىپ ، ئەمگەكسىز پۇل - مالغا ئىگە بولۇشقا ئادەتلىنىپ قېلىش ، باشقىلارنىڭ ھەققىنى ناھەق يېيىش ، كۈتۈلمىگەن تەلەي - ئامەتنى چۈشەپ ، خام - خىيال ئىچىدە كۈن ئۆتكۈزۈش ، ئىسلام دىنىنىڭ ئاساسى رۈكنلىرىدىن بولغان نامازدىن ، ئاللاھنىڭ زىكرىدىن باشقا ئىشلار بىلەن مەشغۇل بولۇشىدەك ھېسابسىز زىيانلارغا سېلىشتۇرۇپ قىمارنى قەتئىي ھارام قىلغان . ھەرقانداق مۇقەددەس نەرسىلەرنىڭ قىمارۋازنىڭ ئالدىدا قەدىرسىز نەرسىگە ئايلىنىپ قېلىشى ، قىمارغا خۇمار بولغاندا بالا - چاقىلىرىنىڭ كۈندىلىك لوقمىسىنى دوغا تىكىۋېتىپ ئۇلارنى ئاچ قويۇشى ، ھەتتا دىنىغا ، ۋەتىنىگە ئاسىيلىق قىلىشى ، ئۆزىنى بېقىپ ئۆستۈرگەن خەلقكە ساتقۇنلۇق قىلىشى ئۇنىڭ كۈندىلىك تۇرمۇشىدىكى ئېھتىماللىقلارغا ئايلىنىپ كېتىدۇ . تېخىمۇ خەتەرلىك بولغىنى ، يۇقىرىقىلار قىمارۋازدىكى ماددىي موھتاجلىقنى ئەمەس ، بەلكى پىسخىك جەھەتتىكى ئاينىش ۋە روھىي مالمانچىلىقنى كەلتۈرۈپ چىقىرىدۇ . ئاللاھ تائالا قىمار ۋە ئۇنىڭ زىيانلىرى ھەققىدە مۇنداق دەيدۇ:

(ئى مۇھەممەد!) سەندىن ھاراق ۋە قىمار توغرىسىدا سورىشىدۇ ، سەن ئۇلارغا : ” بۇنىڭ ھەر ئىككىسىدە چوڭ گۇناھ ۋە كىشىلەرگە (ئازغىنە ماددىي) پايدىمۇ بار ، لېكىن ئۇلاردىكى گۇناھ پايدىغا قارىغاندا تېخىمۇ چوڭ “ دېگەن ...

— سۈرە «بەقەرە» (2 - سۈرە) 219 - ئايەت

ئى مۇئمىنلەر! ھاراق ئىچىش ، قىمار ئويناش ، بۇتلار (يەنى چوقۇنۇش ئۈچۈن تىكلەنگەن تاشلار) چوقۇنۇش ، پال ئوقلىرى بىلەن پال سېلىش شەيتاننىڭ ئىشى ، پاسكنا قىلىقلاردۇر ، بەختكە ئېرىشىشىڭلار ئۈچۈن شەيتاننىڭ ئىشىدىن يىراق بولۇڭلار . شەيتان ھاراق ، قىمار ئارقىلىق ئاراملاردا دۈشمەنلىك ، ئاداۋەت تۇغدۇرماقچى ، سىلەرنى نامازدىن ۋە ئاللاھنى ياد ئېتىشتىن توسماقچى بولىدۇ ، سىلەر ئەمدى (ھاراقتىن ، قىماردىن) يانمامسىلەر ؟

— سۈرە مائىدە (5 - سۈرە) ، 90 - ، 91 - ئايەت

(6) چوشقىلارنى بورداپ غەيرى مۇسۇلمانلارغا ساتقاندا يەنە ئىقتىسادىي ئۈنۈمگە ئېرىشكىلى ، پايدا كۆرگىلى بولىدۇ . بىراق ئاللاھ تائالا چوشقىنىڭ گۆشىنى ھارام قىلدى ، ئۇنى نجىس دەپ بايان قىلدى . شۇ ۋەجىدىن ، مۇسۇلمانلارنىڭ چوشقا تىجارىتى بىلەن شۇغۇللىنىشى دۇرۇس بولمايدۇ . چۈنكى ئىسلام بىر نەرسىنى ھارام قىلغان ئىكەن ، ئۇ نەرسىنىڭ پۇلىنىمۇ ھارام قىلغان . بۇتلار ۋە ئۇلارنىڭ سىزما رەسىملىرىمۇ يۇقىرىقى ھۆكۈمدىدۇر .

بىر قىسىم غەيرى مۇسۇلمان تەتقىقاتچىلىرى ئىسلام ئىقتىسادىدىكى ئەخلاق بىلەن ئىقتىسادنىڭ مۇۋەپپەقىيەتلىك بىرلەشتۈرۈلگەنلىكىدىن ئىبارەت بۇ خىل ئالاھىدىلىكلەرنى ھېس قىلغان . فرانسىيىلىك ئىقتىسادشۇناس جاك ئوسترىي (J. Austry) ئۆزىنىڭ «ئىسلام ۋە ئىقتىسادى تەرەققىيات» ناملىق كىتابىدا : ”ئىسلامدا رېئال تۇرمۇش بىلەن ئىقتىسادىي پەزىلەتلەر گىرەلىشىپ كەتكەن بولۇپ ، ئۇلار ھەرگىز بىر - بىرىدىن ئايرىلىپ مەۋجۇت بولۇپ تۇرالمايدۇ . قۇرئان تەلىماتلىرىنى مەنبە قىلغان ئىقتىساد نەزەرىيىسى شەكسىز ھالدا پەزىلەتلىك ئىقتىساد نەزەرىيىسىدۇر . بۇ خىل ئەخلاق قىممەت ئۇقۇمىغا يېڭى مەنە بېرىدۇ . شۇنداقلا ئۇ سانائەتنىڭ ماشىنىلىشىشى نەتىجىسىدە ئۆزلۈكسىز زورىيىۋاتقان پىكىرىي بوشلۇقنى تولدۇرۇشقا تامامەن قادىردۇر “ دېگەن . بىرىكىشمۇ غەربتىكى جىنسىي مەدەنىيەت تەرەققىياتىنىڭ كۆڭۈلىسىز نەتىجىلىرىنى ئەيىبلەپ ، بۈگۈنكى دۇنيا ئىقتىسادىدا ھاۋايى - نەپسىنىڭ ھەقىقىي قىممەتلەرگە ھۆكۈمرانلىق قىلىۋاتقانلىقىدىن بىئارام بولغان .

بىز ئەمەلىي تۇرمۇشنى كۆزەتكىنىمىزدە، ئىسلام تارىخىدا، بولۇپمۇ ئىسلام دىنى مۇسۇلمانلار تۇرمۇشىنىڭ بىردىنبىر دېۋىگا تىلىغا، بارلىق پائالىيەتلىرىنىڭ يېتەكچىسىگە ئايلانغان دەۋرلەردە ئىقتىساد بىلەن ئەخلاق ئارىسىدىكى بۇ خىل گىرەلىشىشنىڭ چوڭقۇر ۋە گەۋدىلىك بولغانلىقىنى كۆرەلەيمىز.

زاكاتنىڭ پەرز قىلىنغانلىقى ئىجتىمائىي مەسىلىلەرگە يېشىم ئىزدەپ چارچىغان مېڭىمىزگە مەنۇنىيەت ئېلىپ كېلىدۇ. 21 - ئەسىردىكى بىلىم ئىگىلىكى دەۋرىدە، يەر شارىمىزدىكى خېلىلا كۆپ ساندىكى كىشىلەرنىڭ ئاشلىق يېتىشمەسلىك ئازابىنى تارتىشى ھەقىقەتەنمۇ ئاشلىق يېتىشمەسلىكتىنمۇ ياكى مېھرىبانلىقنىڭ قۇرۇپ كېتىشىدىنمۇ؟! دەپ ئويلىغانىمىزدا، سەمىيلىك، ۋاپادارلىق... دېگەندەك ئىدىئال پىكىرلەرنىڭ قانداقسىگە پۈتكۈل ئىنسانىيەتكە مەڭگۈلۈك تېما بولۇپ كەلگەنلىكىنى ئاڭقىرالايمىز. شۇنىڭ ئۈچۈن ھەرقانداق نامراتلىقنى تۈگىتىش لايىھىسى چوقۇم ئىقتىسادىي ئىسلاھاتلار بىلەنلا كۇپايىلىنىپ قالماستىن، ئىنسانىي مۇناسىۋەتلەرنى ئىسلاھ قىلىشنى ئۆز كۈنتەرتىپىگە كىرگۈزۈشى كېرەك. كۈنكېتىراق ئېيتقاندا، جەمئىيەت ئەزالىرىنىڭ ئادىل تەقسىمات ۋە سۆيگۈ-مۇھەببەت، قېرىنداشلىق مۇھىتىدا ئۆسۈپ يېتىلىش ئىمكانىيىتى بىلەن تەمىنلىنىشى تولمۇ مۇھىم. ئىسلام دىنىدىكى ئىجتىمائىي ئادالەت ۋاستىسى بولغان زاكات - قەلبتىن قەلبكە ئاققان مال - مۈلۈك دەرياسىدۇر. زاكاتتىكى ھېكمەت بايلارغا زەربە بېرىش ئەمەس، نامراتلىققا خاتىمە بېرىشتۇر.

3. ئىسلام ئىقتىسادىنىڭ ئىنسانپەرۋەرلىك

خۇسۇسىيىتى

قارىماققا رەببىيلىق بىلەن ئىنسانپەرۋەرلىك بىر - بىرىگە قارشىدەك تۇيۇلۇشى مۇمكىن. ئەمەلىيەتتە، ئۇلارنىڭ ئارىسىدا ھېچقانداق زىتلىق يوق بولۇپلا قالماستىن، ئىنسانپەرۋەرلىك ئىنساننى ھۆرمەتلىك قىلغان ۋە ئۇنى زېمىندا ئىزباسار قىلغان رەببىيلىقنى مەنبە قىلغاندۇر. رەببىيلىق (خۇداغا تېۋىش تۇيۇمى) ئىنسان تەبىئىتىدىكى ئەسلىيەدۇر.

ھەر بىر ئىنسان ئاشۇ پىترەت بىلەن دۇنياغا كېلىدۇ. ئىسلام ئىقتىسادىنىڭ ئاساسى پىرىنسىپلىرى قۇرئان كەرىم ۋە ھەدىس شەرىپتىن ئىبارەت رەببىي دەلىللەرنى مەنبە قىلغان بولسا، ئىنسان دەل ئاشۇ قۇرئان كەرىم ۋە ھەدىس شەرىپ بىلەن خىتاب قىلىنغۇچىدۇر. شۇنداقلا قۇرئان كەرىم ۋە ھەدىس شەرىپتىكى بايانلارنى چۈشىنىش، تەپسىرلەش ۋە ئۇ دەلىللەردىن شەرىئى ئەھكاملارنى ئىستىنبات قىلىش، باشقا مەسىلىلەر بىلەن سېلىشتۇرۇپ ئىزدىنىش، ئاخىرىدا ئاشۇ ئەھكاملارنى رېئال تۇرمۇشقا تەتبىقلاش، قىسقىسى نەزەرىيىنى ئەمەلىيەتكە ئايلاندۇرۇش جەريانى ئىنساننىڭ پائالىيىتىدىن ئىبارەت.

ئىسلام ئىقتىسادىنىڭ نىشانى - ئىنساننىڭ بالىلىقتىن قېرىلىققىچە بولغان بارلىق ئۆمۈر باسقۇچلىرىدا، ساغلام ياكى ئاغرىغان پەيتلىرىدە، خۇشال ياكى غەمناك چاغلىرىدا شەخس ۋە جەمئىيەت ئۈچۈن ھەقىقىي مەنىدىكى پاراۋان تۇرمۇشنى ئەمەلگە ئاشۇرۇشتىن ئىبارەت. شۇنداقلا ئىنساننىڭ يوللۇق ۋە مۇقەررەر ئېھتىياج - تەلەپلىرىنى قاندۇرۇش، ئۇلارنى رەببىي ۋە ئىنسانىي ياشاش، پەرۋەردىگارى، ئۆزى، ئائىلىسى، قەۋمى ۋە پۈتكۈل ئىنسانىيەت ئالدىدىكى مەجبۇرىيىتىنى ئادا قىلىش ئىمكانىيىتىگە ئىگە قىلىشتۇر.

ئىنسان ئاللاھنىڭ ئىزنى بىلەن ئىقتىسادى پائالىيەت ئېلىپ بارغۇچىدۇر. ئاللاھ تائالا ئىنساننى زېمىنغا ئىزباسار قىلدى. شۇنداقلا ئۇنىڭغا زېمىننى گۈللەندۈرۈش بۇرچىنى يۈكلەيدى. ئىنسانغا يەر يۈزىدىكى بۇرچىنى ئورۇنلاش ئىمكانى بېرىدىغان تۈرلۈك - تۈمەن ۋاستىلەرنى ئاتا قىلدى. ئۇنداق ئىكەن، ئىنسان ھەر دائىم (ئەقلى ۋە جىسمانىي) ئەمگەككە تايىنىپ تىرىشىشى، كۈرەش قىلىشى كېرەك، ماددىيەت ساھەسىدىكى ئىجادىيەت - ئىختىراى بىلەن ھاياتىنى قولايلاشتۇرۇشى كېرەك؛ مۇھىمى، ئۆزىنىڭ ئەقلى ۋە جىسمانىي رىيازەتلىرىدە ياخشى ئەمەل قىلغۇچىنىڭ ئەمەللىرىگە ھىسابسىز ئەجىر ئاتا قىلىدىغان ئاللاھ تائالادىن نۇسرەت تىلىشى زۆرۈردۇر.

ئىسلام ئىقتىسادىنىڭ ئىنسانپەرۋەرلىك خۇسۇسىيىتى، ئىسلامنىڭ دەستۇرى بولغان قۇرئان

نەرسىلەردىن يەڭلار، شەيتاننىڭ يوللىرىغا ئەگەشكەنلەر، چۈنكى شەيتان سىلەرگە ئوچۇق دۈشمەندۇر.

— سۈرە «بەقەرە» (2 - سۈرە)، 168 - ئايەت
ئىسلام دىنى ئاللاھ بېكىتكەن ھالال - ھارام چېگرىسىگە رىئايە قىلغان ئاساستا، يەر يۈزىدىكى تۈرلۈك - تۈمەن رىزىقلار ۋە ياخشىلىقلاردىن بەھرىلىنىشنى يوللۇق قىلدى. ئاللاھ تائالا بارلىق پايدىلىق نەرسىلەرنى ھالال قىلدى. بارلىق ناپاك ۋە زىيانلىق نەرسىلەرنى ھارام قىلدى.

بۈگۈن سىلەرگە پاك نەرسىلەر ھالال قىلىندى ...
— سۈرە «مائىدە» (5 - سۈرە)، 5 - ئايەت
ئاللاھ تائالا ئۆز ئەلچىسى مۇھەممەد ئەلەيھىسسالامنىڭ سۈپىتى ۋە ئۇ ئېلىپ كەلگەن ئىسلام رىسالىتى ھەققىدە مۇنداق دەيدۇ :
ئۇ ئۇلارنى ياخشى ئىش قىلىشقا بۇيرۇيدۇ، يامان ئىش قىلىشتىن توسىدۇ، ئۇلارغا پاك نەرسىلەرنى ھالال قىلىدۇ، ناپاك نەرسىلەرنى ھارام قىلىدۇ ...

— سۈرە ئەئراڧ (7 - سۈرە)، 157 - ئايەت
پەيغەمبەر ئەلەيھىسسالامنىڭ بىر قىسىم ساھابىلىرى راھىبلىق كۆزقاراشلىرىنىڭ تەسىرىگە ئۇچرىغان. ئۇلارنىڭ بەزىلىرى گۆش يېيىشنى، بەزىلىرى يۇمشاق تۆشەكتە ئۇخلاپ ئارام ئېلىشنى، يەنە بەزىلىرى ئاياللار بىلەن تۇرمۇش قۇرۇپ نىكاھلىق بولۇشنى ئۆزىگە ھارام قىلىۋالغان. ھەتتا ئۇلارنىڭ ئىچىدە بىر قىسىملىرى ئۆزلىرىنى ئاختا قىلىۋېلىپ، راھىبچە كىيىنىپ تەركىدۇنيا بولۇۋالماقچى بولۇشقان. ئاندىن ئاللاھ تائالانىڭ تۆۋەندىكى سۆزى نازىل بولغان :
ئى مۇئمىنلەر! ئاللاھ سىلەرگە ھالال قىلغان پاك نەرسىلەرنى (تەركى دۇنيا بولۇش يۈزىسىدىن ئۆزۈڭلارغا) ھارام قىلماڭلار. (ئاللاھ بەلگىلەپ بەرگەن) چەكتىن ئاشماڭلار، ئاللاھ چەكتىن ئاشقۇچىلارنى ھەقىقەتەن دوست تۇتمايدۇ.

— سۈرە «مائىدە» (5 - سۈرە)، 87 - ئايەت
ئىسلام تەشەببۇس قىلغان زاھىتلىق

ئىسلام تەشەببۇس قىلغان زاھىتلىق ھەرگىزمۇ پاك - ھالال نەرسىلەرنى ھارام قىلىۋېلىش، ھاياتتىن يۈز ئۆرۈش، تىرىكچىلىك ئۈچۈن ھەرىكەت

كەرىمدە ۋە ھەدىس شەرىفىلەردە ئەمىر قىلىنىپ، ئىسلام مەدەنىيىتىنى باشقا مەدەنىيەتلەردىن ئالاھىدە خۇسۇسىيەتكە ئىگە قىلغان ھۆرلۈك، كىشىلىك قەدىر - قىممەت، ئادالەت، قېرىنداشلىق، رەھىمدىللىك، بولۇپمۇ يېتىم - يىسىرلار، غېرىپ - غۇرۇڭلار، مۇساپىرلار، شۇنداقلا كۈندىلىك رىزىقى ئۈچۈن تىرىكچىلىك قىلىشقا قۇربى يەتمەيدىغان ئاجىزلارغا يار - يۆلەك بولۇش قاتارلىق بىر يۈرۈش مۇنتىزىم ئىنسانىي پەزىلەتلەرنى مۇقىم ئۆلچەم قىلغانلىقىدا ئەڭ روشەن گەۋدىلىنىدۇ. ئىسلام تەلىماتلىرىدا يۇقىرىقىدەك ئىنسانىي پەزىلەتلەر، چىن خىسلەتلەر تەشەببۇس قىلىنغاچقا، ئىسلام شەرىئىتى خۇسۇسىيە مۈلۈكىنى ھالاللىقنى مەنبە قىلغان بولۇش شەرتى ئاستىدا مۇئەييەنلەشتۈردى. شۇڭا ھەر بىر شەخسنىڭ ئۆز مال - مۈلكىگە بولغان ئىگىدارلىق ھوقۇقى ئىسلام تەلىماتلىرىنىڭ مۇناسىۋەتلىك تارماقلىرىغا بىنائەن قەتئىي ھىمايە قىلىنىدۇ.

ئىنسانىيەتكە پاراۋان تۇرمۇشنى ئىشقا ئاشۇرۇش نىشانى

ئىسلام ئۆزىنىڭ ئىقتىسادى تەلىماتلىرىدا، ئىنسانلارنى تىرىكچىلىك ئۈچۈن تىرىششقا ۋە ئىزدىنىشكە چاقىرىدۇ. شۇنداقلا تىرىكچىلىك ئۈچۈن تېرىشش ۋە ئىزدىنىشنى بىر تۈرلۈك ئىبادەت ۋە كۈرەش دەپ ھېسابلايدۇ. ئېنىقكى، تىرىكچىلىكتىن مەقسەت، ھەر بىر ئىنسان ئۆزىگە ۋە ياخشى كۆرگەن كىشىلىرىگە دائىم تىلەيدىغان بەختنى ھېس قىلالايدىغان دەرىجىدىكى گۈزەل، پاراۋان تۇرمۇشقا ئېرىشىشتىن ئىبارەت.

مۇسۇلمانلارنىڭ باياشات، پاراۋان ۋە گۈزەل تۇرمۇشنى ئارزۇ قىلىشى ئەجەبلىنەرلىك ئەمەس. ئاللاھ تائالا گۈزەل ھاياتنى توغرا يولدا مۇستەھكەم بولغان مۇئمىن بەندىلىرىنى تارتۇقلايدىغان مۇكاپات قىلدى. ھەقىقىي مەنىدىكى گۈزەل ھايات ماددىيەت ۋە مەنەۋىيەتتىن ئىبارەت ئىككى مۇھىم ئامىل ئاساسىدا رويپاچا چىقىدۇ.

ماددىي ئامىل دېگىنىمىزدە، ئاللاھ ئاتا قىلغان پاك - گۈزەل نەرسىلەر كۆزدە تۇتۇلىدۇ. ئى ئىنسانلار! يەر يۈزىدىكى ھالال - پاكىز

قىلماسلىقتا، ئۆزىنىڭ ياشاش مۇھىتىنى گۈللەندۈرۈشكە قىلچىمۇ ھەسسسىنى قوشماسلىقتا ئىپادىلەنمەيدۇ، بەلكى ھاياتتا شەھۋەتكە بېرىلمەسلىك، مال - دۇنيانىڭ قولى بولۇپ قالماستىن، ئۆتكۈنچى ھېسسىياتتىن غالىب كېلىش، ھەر ئىشتا مۇۋازىنەتنى ساقلاشنى كۆرسىتىدۇ. دېمەك، ئىسلامدىكى زاھىتلىق بەزىلەر ئويلىۋالغاندەك جىسمانىي لەززەتنى تەرك قىلىشتىن چوڭراق قەلب ئىرادىسىگە تەئەللۇق ئىشتۇر. قۇرئان كەرىمدە ئەيىبلەنگەنلەر ھاياتلىقتىكى پاك لەززەتلەردىن بەھرىلەنگەنلەر بولماستىن، ئەس - يادى، تەپەككۈرى، ياشاشتىكى مەقسىتى، ئىش - پائالىيىتى پۈتۈنلەي شەھۋەتنى مەركەز قىلغان، ئىشنىڭ ئاقىۋىتىنى ئويلىمايدىغان، كۆزى كىچىك، دىنى يوق كىشىلەردۇر. بىزنىڭ زىكرىمىز (يەنى ئىمان بىلەن قۇرئان) دىن باش تارتقان، پەقەت دۇنيا تىرىكچىلىكىنىلا كۆزلىگەنلەردىن يۈز ئۆرۈگىن. سۈرە «نەجم» (53 - سۈرە)، 29 - ئايەت يۇقىرىقى ئايەت مەزمۇنىدىن ئايانكى، دۇنيا لەززەتلىرىگە ئېرىشكەن كىشىلەر ئەمەس، بەلكى شۇنىلا مەقسەت قىلىپ، ھاياتلىقتىكى ئىنسانىي بۇرچىنى ئۇنۇتقانلار ئەيىبلەنگەن. بەزى كىشىلەر مال - دۇنياغا شۇنچە ئاشىق - بىقارار تۇرۇپمۇ، ئۇنىڭ ھۇزۇرىدىن مەھرۇم ھالدا ھايات كەچۈرۈشى مۇمكىن. يەنە بەزىلەر قول ئىلكىدىكى مال - دۇنيانى قۇل قىلىپ، ئۇنىڭغا يۈرىكىدىن ئەمەس، قولىدىن ئورۇن بېرىپ، ئۇنىڭدىن مەقسەت ئەمەس ۋاسىتە ئورنىدا پايدىلىنىشى مۇمكىن. زاھىتلىق ئىسلامدا رەسۇلۇللاھتىن كېيىنكى دەسلەپكى مەزگىللەردە ئىسلامغا ئۇيغۇن شەكىلدە داۋاملاشقان. ئەمما كېيىنكى چاغلاردا، بەزى ئازغۇن ئىدىيىلەرنىڭ مۇسۇلمانلارغا سىڭىپ كىرىشى بىلەن ھاياتنى سۆككەيدىغان، راھىبلىق مەنىسىدىكى زاھىتلىققا چاقىرىدىغان، نامراتلىقنى ئۇلۇغلايدىغان، بايلىقنى، بايلارنى يامان كۆرىدىغان ھەتتا بۇنىڭغا ئايەت - ھەدىسلەردىن ناتوغرا ئۇسلۇبتا دەلىل ئەكەلدىغانلار مەيدانغا كەلدى. ئۇلارنىڭ دەلىللىرى پۈتۈنلەي ئىناۋەتسىزدۇر. چۈنكى بۇ دەلىللەرنى ئۆز ئورنىدىن چىقىرىۋەتكەنلىكتۇر. شۇڭا ئۇلار تايانغان ئاتالمىش

دەلىللەرگە شەرئى ھۆكۈم سالاھىيىتى بېرىلمەيدۇ. ئۇلار دەلىل ئالغان ھەدىسلەردىن بىرى: «دۇنيا - مۆمىننىڭ تۇرمىسى، كۇپپارنىڭ جەننىتى» مۇسلىم توپلىغان). مەزكۇر ھەدىستىن ھەرگىزمۇ مۇئىمىنى ھاياتلىقتىكى لەززەتلەردىن مەھرۇم قىلىش مەنىسى چىقمايدۇ، بەلكى ئۇنداق مەنە چىقىرىش مۇمكىن بولمايدۇ. چۈنكى ئاللاھ تائالا پاراۋان - گۈزەل ھاياتنى ھالال قىلغان، بەلكى مۇئىمىنىڭ ئىمانى ۋە سالىھ ئەمەللىرىنىڭ مۇكاپاتى قىلغان. ئەر - ئايال مۇئىمىنلەردىن كىمكى ياخشى ئەمەل قىلىدىكەن، بىز ئۇنى ئەلۋەتتە (دۇنيادا قانائەتچانلىق، ھالال رىزىق ۋە ياخشى ئەمەللەرگە مۇۋەپپەقىيەت قىلىپ) ئوبدان ياشىتىمىز، ئۇلارغا ئەلۋەتتە قىلغان ئەمەلدىنمۇ ياخشىراق ساۋاب بېرىمىز. سۈرە «نەھل» (16 - سۈرە)، 97 - ئايەت ھەدىستىن مەقسەت، مۇئىمىن كىشى دۇنيادا شەرىئەت تەكلىپلىرى بىلەن سىنىلىدۇ، ھەر بىر ئىش - ھەرىكىتىدە ھالال - ھارام كۆز قارىشىغا باغلانغان بولىدۇ. مۇئىمىن كىشى كۆڭلى تارتقانى ئەمەس بەلكى قىلىشى كېرەك بولغىنىنى قىلىدۇ. خالىغانلا ئىشنىڭ كەينىدىن ئەمەس، ئىنسانىي لايىقلىقتىكى مۇناسىپ ئىشنىڭ كەينىدىن چاپىدۇ. مۇئىمىن كىشى ئاللاھتىن تەپتارىتىپ، ئۇنىڭ رازىلىقىنى ئىزدەپ قۇربى يېتىدىغان ۋە ئارزۇ قىلىدىغان نۇرغۇن ئىشلاردىن ۋاز كېچىدۇ. مانا بۇ دۇنيادىكى مۇئىمىننىڭ ئەركىنلىكىنى چەكلەيدىغان تۇرمىنىڭ ھەقىقىي مەنىسى. مۇئىمىن كىشى دۇنيادا (بولۇپمۇ پىتىنە يامرىغان كۈنلەردە) ئۆز ئىمانى ۋە ئىمانغا ئېسىلىش دەرىجىسىگە قاراپ سىنىلىدۇ. «كىشىلەرنىڭ ئەڭ قاتتىق سىنىلىدىغىنى پەيغەمبەرلەردۇر، ئاندىن...» (ئەھمەد، ئىبنى ماجە توپلىغان). كۇپپار بولسا، بەزىدە ئاللاھ تائالا ئۇنىڭ ئارغامچىسىنى ئۇزۇن قويۇۋىتىدۇ. ئۇلار ئۆزلىرىگە قىلىنغان نەسىھەتنى ئۇنتۇغان چاغدا، ئۇلارغا (سناش ئۈچۈن) پاراۋانلىقنىڭ ھەممە ئىشلىرىنى ئېچىۋەتتۇق، ئۇلار تاكى ئۆزلىرىگە بېرىلگەن نېمەتلەردىن خۇشال - خۇرام تۇرغاندا (ئۇلارنى ئۇشتۇمتۇت جازالدۇق)، ئۇلار ھەسرەتتە قالدى. سۈرە «ئەنئام» (6 - سۈرە) 44 - ئايەت

رەسۇلۇللاھ ۋە راشىد خەلىپىلەرنىڭ ھايات لەززەتلىرىنى تەرك ئېتىش ۋە غۇربەتچىلىككە قانائەت قىلىشقا تۇتقان پوزىتسىيىسىدىن ، ھەممىلا كىشىنىڭ شۇنداق يول تۇتۇشى كېرەكلىكى چىقمايدۇ . ئۇلارنىڭ كۆزدە تۇتقىنى ، ئۆزلىرىدىن كېيىنكىلەرگە ئۈلگە بولۇش ئارقىلىق ، يولباشچىلارنىڭ ھاكىمىيەتىنى پۇرسەت دەپ ئەمەس ، مەسئۇلىيەت دەپ تونۇشى ۋە نامراتلارنىڭ ھالىغا يېتىشى ئۈچۈندۇر .

پاك - پاراۋان تۇرمۇشتىكى مەنىۋى ئامىللار

پاك - پاراۋان تۇرمۇش ھەرگىزمۇ ماددىي ئامىللار بىلەنلا ئىشقا ئاشمايدۇ . ئېسىل تاام - شاراب ، ئىلىي كىيىم - كېچەك ، كۆڭۈلدىكىدەك قاتناش قورالى ، كەڭتاشا داچىلار ، لېۋەن ئاياللار پاك - پاراۋان تۇرمۇشنىڭ بىرلا تەرىپىنى تەشكىل قىلىدۇ . كۆڭۈل ئارامى ، ۋىجدان راھىتى بولسا يەنە بىر تەرىپىنى تەشكىل قىلىدۇ . "بىز بىر سورۇندا ئىدۇق ، رەسۇلۇللاھ بېشى ھۆل ھالدا چىقىپ كەلدى . بىز : 'ئى رەسۇلۇللاھ ! قارىساق ناھايىتى خاتىرجەم كۆرۈنىدىلا ؟!' دېدۇق . رەسۇلۇللاھ : 'شۇنداق' دېدى . ئارىدا كىشىلەر بايلىق ھەققىدىكى پاراڭغا چۈشۈپ كەتتى . رەسۇلۇللاھ : 'ئاللاھتىن قورققان كىشى باي بولسا كېرەك يوق ، ئاللاھتىن قورققان كىشىگە سالامەتلىك بايلىقتىن ئەۋزەلدۇر ، كۆڭۈل ئارامى باشقا بارلىق نېمەتلەردىن ئەۋزەلدۇر ، دېدى" (ئەھمەد ۋە ئىبنى ماجە توپلىغان) . دېمەك ، رەسۇلۇللاھ بايلىقنىڭ ھېچقانداق يامان

يىرى يوق ئىكەنلىكىنى ، بىراق سادىقلىقىنىڭ ئۈنىگىنىمۇ ئەۋزەللىكىنى بايان قىلغان . چۈنكى ئاغرىق - سىلاقتىن قوپالمىغان كىشى بايلىقنىڭ تەمىنى تېتىيالمايدۇ . ھالبۇكى ، كۆڭۈل ئارامى ھەممىدىن مۇھىم . ئەمەلىيەتتە ، كۆڭۈل ئارامى جەننەتنىڭ نېمەتلىرىدىن بولۇپ ، ئاللاھ تائالا ئۇنى دۇنيادا خالىغان بەندىسىگە ئىنئام قىلىدۇ . ئۇ مۇئمىننىڭ ئاخىرەتتىكى ئىستىقبالىنىڭ خۇش بېشارىتى . بەخت - سائادەت ئىزدىگەن كىشى ئۆز بەختىنى مال - دۇنيادىن ، ئالتۇن - كۈمۈشتىن تاپالماي ، ئاتاين . كىشى قارۇننىڭ خەزىنىسىگە ئىگە تۇرۇپمۇ خەزىنىدىن بەھر ئالالماسلىقى ھەتتا ئۇنىڭ تۈپەيلى ئازاب تارتىشى مۇمكىن . قارۇن مال - دۇنياسىنى خۇدا دەپ بىلگەچكە ، مال - دۇنياسى ئۇنى قۇل قىلىۋالدى . ئۇ مېلىنى توپلاشتا ، ساقلاشتا ، ئاۋۇتۇشتا چارچىدى ، كېچە - كۈندۈز پالاقلىدى . بارغانسېرى ئاچكۆزلىشىپ ئازغا قانائەت قىلمايدىغان ، كۆپكە تويمىدايدىغان ھالەتكە ئۆتتى . قىسقىسى ، ئۇنىڭ مال - مۈلكى ئەسلىدە پاراغەت ۋاستىسى بولسىمۇ ، ئاقۋەتتە ئۇنى ئازابلاش قورالىغا ئايلاندى . بۇنداق كىشىلەر ھەققىدە رەسۇلۇللاھ : "كىمكى ئۇنىڭ بارلىق غەم - غۇسسسى دۇنيا بولسا ، ئاللاھ ئۇنىڭ ئىشلىرىنى (يەنى زېھنىنى) چېچىۋېتىدۇ ، نامراتلىقنى كۆز ئالدىدا (يەنى ھېلىلا نامراتلىشىپ كېتىدىغاندەك) قىلىپ قويدۇ . ئۇ دۇنيادا ئۇنىڭغا پۈتۈلگەن نەرسىگىلا ئېرىشەلەيدۇ" دېگەندى . (داۋامى بار) (ئاپتور : مىسر ئەزھەر ئۇنىۋېرسىتېتى تالىپى ؛ تەھرىرلىگۈچى : شەمشىدىن ھاجى)

نەزىرگە ئاتالغان پۇل نامرات ئوقۇغۇچىلارغا ئىئانە قىلىندى
ئاتاقلىق تىلشۇناس ، ئاپتونوم رايونلۇق تىل - يېزىق كومىتېتىنىڭ تەتقىقاتچىسى ، مەركىزىي مىللەتلەر ئۇنىۋېرسىتېتىنىڭ سابىق مۇئاۋىن مۇدىرى ، پروفېسسور خەمەت تۆمۈر ئەپەندى بۇ يىل 9-ئاينىڭ 15-كۈنى ئۈرۈمچىدە ۋاپات بولغانىدى ، 10-ئاينىڭ 20-كۈنى مەرھۇمنىڭ رەپىقىسى نۇرىسا خانىم ۋە ئۇنىڭ پەرزەنتلىرى بېيجىڭدا مەرھۇمنىڭ 40 نەزىرگە تەييارلىغان 5000 يۈەن پۇلنى مەركىزىي مىللەتلەر ئۇنىۋېرسىتېتى ئۇيغۇر تىل - ئەدەبىياتى فاكۇلتېتىدىكى شىنجاڭلىق نامرات ئوقۇغۇچىلارغا ئىئانە قىلىپ ، مەرھۇمنىڭ ئۆمۈر بويى قېتىرقىنىپ مائارىپ بىلەن شۇغۇللىنىپ ، مىللىي ئىختىساس ئىگىلىرىنى يېتىشتۈرۈش ئۈچۈن قان - تەرنى ئايماي سەرپ قىلغان ئۆچمەس روھىنى نامايان قىلدى . (ش)

ئىخلاس ھەققىدە

ئابدۇغېنى ۋاھاب

بسم الله الرحمن الرحيم

(ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

گەپ بويىچە، مەن 40 كۈن ئۆزۈمنى ناھايىتى چىڭ تۇتۇپ ئەمەل قىلدىم، لېكىن بۇ ئىش مەندە ھاسىل بولمىدى. شۇنىڭدىن كىيىن بۇ ئەھۋالنى ئالىملارغا ئېيتتىم، ئۇلار: 'سەن ھېكمەتنىڭ تىلىڭغا چىقىشى ئۈچۈنلا ئىخلاس قىلىپسەن، ئاللاھنىڭ رىزاسى ئۈچۈن ئىخلاس قىلماپسەن، دېدى'. ھەر قانداق بىر مۇسۇلماننىڭ قىلغان ئەمىلى قارىماققا ھەرقانچە كاتتا بولسىمۇ ئەگەر ئۇنىڭ ئەمەللىرىدە چىن ئىخلاس بولمىسا، ئۇنىڭغا كىچىككىنە رىيا ئارىلىشىپ قالسا ئۇ ئەمەل بىكار بولىدۇ، ئۇنىڭغا ئاللاھ تەرىپىدىن ئەجر بېرىلمەيدۇ. ئەمما چىن ئىخلاس بىلەن قىلىنغان ياخشى ئەمەل قارىماققا كىچىك بولسىمۇ، ئۇنىڭدا ئاللاھنىڭ رازىلىقى تەلەپ قىلىنغانلىقى ئۈچۈن ئاللاھنىڭ دەرگاھىدا كاتتا ئەجر بېرىلىدۇ. ئىخلاسنىڭ ئىسلام دىنىدا تۇتقان ئورنى تولمۇ مۇھىم بولۇپ، ھەر بىر ئىش-ھەرىكىتىمىزدە، ئەمەل-ئىبادەتلىرىمىزدە سەمىمىي-ساپ دىل بولۇش، رىيا ۋە كۆز بويامچىلىق قىلىشتىن ساقلىنىش تەلەپ قىلىنىدۇ. بۇ ھەقتە ئاللاھ تائالا مۇنداق دەيدۇ:


ئۇلار پەقەت ئىبادەتنى ئاللاھقا خالىس قىلغان، ھەق دىنىغا ئېتىقاد قىلغان ھالدا (يىالغۇز) ئاللاھقا ئىبادەت قىلىشقا بۇيرۇلدى. نامازنى ئادا قىلىشقا، زاكاتنى بېرىشكە (بۇيرۇلدى). ئەنە شۇلار (يەنى ئىبادەت، ئىخلاس، ناماز، زاكاتلار) توغرا دىندۇر.

—سۈرە «بەيىنە» (98 - سۈرە)، 5 - ئايەت

بۇ ئايەتتىن مەلۇمكى، ئاللاھ تەرىپىدىن توغرا دىن دەپ تەرىپلەنگەن ھەقىقىي ئەقىدە ۋە دۇرۇس

ئەسسالامۇ ئەلەيكۇم ! ھەق سۆزى ۋە ئەلە ئەلە مۇبارەك قۇرئاندا ئېيتىدۇكى : ئېيتىشنىكى، "مەن دىننى (شېرىكتىن ۋە رىيادىن) ساپ قىلغان ھالدا ئاللاھقا ئىبادەت قىلىشقا بۇيرۇلدىم". —سۈرە «زۇمەر» (39 - سۈرە)، 11 - ئايەت بۇ ئايەتتە زىكرى قىلىنغان ئىخلاسنى ياخشى چۈشىنىشىمىز ئۈچۈن، ئىخلاسنىڭ لۇغەت ۋە شەرئى ئىستېمالدىكى مەنىلىرى بىلەن تونۇشىشىمىز لازىم. "ئىخلاس" سۆزى ئەرەب تىلىدىكى "أخلص بخلص إخلاصا" دېگەن پېئىلدىن كەلگەن سۆز بولۇپ، "پاكلىماق، جەۋھىرىنى ئالماق، سەمىمىي - سادىق بولماق" دېگەن مەنىلەرنى بىلدۈرىدۇ. شەرئى ئىستېمالىدا بولسا ئىبادەت ۋە باشقا ياخشى ئىشلارنى قىلغاندا كىشىلەرگە كۆرسىتىشنى ياكى ئۇلارنىڭ مەدھىيەلىرىنى مەقسەت قىلماستىن، پەقەت ئاللاھنىڭ رازىلىقىنى تەلەپ قىلىش ۋە رەھىمىتىنى ئۈمىد قىلىشنى كۆرسىتىدۇ. بەزى ئۇلىمالار ئىخلاس دېگەن سۆزگە تەبىرى بېرىپ: ئىخلاس دېگىنىمىز بىر ئاللاھقا خالىس تائەت ئىبادەت قىلىش دېمەكتۇر، دەيدۇ. يەنە بەزى ئۇلىمالار ئىخلاسنى تېخىمۇ كەڭ دائىرىدە چۈشەندۈرۈپ، ئىخلاس دېگەنلىك ئاللاھقا ئىبادەت قىلغاندا ئاللاھتىن باشقا ھېچكىمنى ئويلانماسلىق دېگەنلىكتۇر، دەيدۇ.

ئىخلاس ھەققىدە ئىمام غەززالى رەھىمەھۇللاھ مۇنداق دەيدۇ: "كىم ئاللاھ ئۈچۈن 40 كۈن ئىخلاس بىلەن ئىجتىھات قىلىپ ئەمەل قىلىدىكەن، ھېكمەت ئۇنىڭ قەلبىدىن تىلغا ئېتىلىپ چىقىدۇ، دېگەن



ئىبادەت قىلغۇلار، سىلەر ئاللاھ دەسلەپتە پەيدا قىلغان ھالىتىڭلاردا (ئەسلىگە) قايتىسىلەر“.

— سۈرە «ئەئراف» (7 - سۈرە)، 29 - ئايەت

پەيغەمبەر ئەلەيھىسسالام ئىخلاسى بىلەن ئىخلاسىز قىلىنغان ئەمەلنىڭ پەرقىنى چۈشەندۈرۈپ، مۇنداق دېگەن: ”قىيامەت كۈنى ئەڭ ئەۋۋەل ھۆكۈم قىلىنىدىغان كىشى ئاللاھ تائالا باياشاتلىق ۋە تۈرلۈك مال-دۇنيا ئاتا قىلغان كىشى بولۇپ ئۇ ئېلىپ كېلىنىدۇ. ئاللاھ تائالا نېمە تلىرىنى ئۇنىڭغا تونۇتىدۇ، ئۇ تونۇيدۇ. ئاللاھ تائالا: 'ساڭا نۇرغۇن بايلىقنى بەردىم، مال دۇنيا بەردىم. بۇ نېمەت بىلەن نېمە ئىش قىلىدىك؟' دەپ سورايدۇ. ئۇ: 'مەن مال-مۈلۈكىنى سەن رازى بولىدىغان ئىشلارغا سەرپ قىلدىم' دەيدۇ. ئاللاھ تائالا: 'يالغان گېيىتىڭ، سەن سېخى دەپ نام قازىنىش ئۈچۈن شۇنداق قىلدىڭ، سەن سېخى دېيىلدىڭ، سېنىڭ مۇكاپاتىڭ بېرىلىپ بولدى' دەيدۇ. ئاندىن ئۇ دوزاخقا تاشلىنىدۇ“ (ئىمام مۇسلىم توپلىغان).

دېمەك، ئۇ كىشى قارىماققا كاتتا ئەمەللەرنى قىلغاندەك كۆرۈنىسىمۇ ئەمما ئۇ ئىخلاستىن چەتنەپ كەتكەن، ئۇنىڭ قەلبىگە رىيا، كۆز بويامچىلىق ئارىلىشىپ قالغان. شۇڭا ئۇ ساۋابقا ئېرىشەلمىگەننى ئاز دەپ ھەممىنى بىلگۈچى ئاللاھ تەرىپىدىن خالىس بەندە ھېسابلانماي ئاقىۋەتتە جازاغا مەھكۇم بولغان.

بىز بۇ ھەدىسلەردىن شۇنداق خۇلاسىە چىقىرالايمىزكى: ئەمەللەرنىڭ مۇكاپات - جازاسى نىيەت، ئىخلاسىغا باغلىق. ھەر كىم ئۆز نىيەت ئىخلاسىغا يارىشا مۇكاپاتقا ئېرىشىدۇ. ئىخلاستىن چەتنىگەن ئەمەل كۆرۈنۈشتە ھەر قانچە كاتتا بولسىمۇ، ئاللاھنىڭ دەرگاھىدا قوبۇل قىلىنمايدىغان ھەتتا جازاغا تارتىلىدىغان ئەمەلدۇر.

ھەر بىر كىشى ئۆزى قىلىۋاتقان ئەمەلنىڭ كىشىگە بېرىدىغان تاشقى تەسىرىگە ئېتىبار بېرىدۇ. دەرۋەقە بۇنىڭغىمۇ ئېتىبار بېرىش كېرەك؛ لېكىن ئەڭ مۇھىمى، قىلىۋاتقان ئەمەللەرنىڭ قۇرئان كەرىم ۋە سۈننەتكە ئۇيغۇن بولۇشىغا، ئىخلاستىن چىقىپ، پاك چوڭقۇر بولۇشىغا ئەھمىيەت بېرىش كېرەك.

ئاللاھقا ھەقىقىي ئىخلاسمەن بەندە مەخپىي ئىبادەتلەرنى كۆپ قىلىدۇ، خەير-ئېھسانلارنى يوشۇرۇن قىلىدۇ، خالىي جايدا ئاللاھنىڭ ئازابىدىن

دىنىنىڭ ئاساسى ئۈچ نەرسىدۇر: (1) تەۋھىد؛ (2) چىن ئىخلاسى بىلەن ئىبادەت قىلىش؛ (3) زاكاتنى بېرىش. ئاللاھ ”مخلصىن“ دېگەن كەلىمىسى ئارقىلىق يوليورۇق بېرىپ، ھەقىقىي ئىخلاسمەن بولۇشنىڭ ئىبادەت ۋە مۇسۇلمانچىلىقتىكى بىردىنبىر يول ئىكەنلىكىنى مېغىزلىق كۆرسەتكەن. دېمەك ئادا قىلىنىۋاتقان ئىش ئەمەللەردە خالىس بولۇش، پەقەت ۋە پەقەت ئاللاھ رىزاسىنىلا كۆزلەش كېرەك. قۇرۇق نام - شۆھرەت ئۈچۈن، خۇسۇسى غەرەز، شەخسى مەنپەئەت ئۈچۈن قىلىنغان ئىبادەتنىڭ ئەمەلىيەتتە ھېچ نەرسىگە پايدىسى يوق، ئۇ پەقەت رىياكارلىق ۋە ئۆزىنى ئالداشتىن ئىبارەت خالاس.

رەسۇلۇللاھ سەللەللاھۇ ئەلەيھى ۋەسەللەم ئەمەللەردە ئىخلاستىن نەقەدەر مۇھىملىقىنى تەكىتلەپ مۇنداق دېگەن: ”بىر كىشى ئۆگىنىشتە پەقەت ئاللاھنىڭلا رىزاسى تەلەپ قىلىنىدىغان ئىلىمنى دۇنيانىڭ نېسۋىسىگە ئېرىشىش ئۈچۈن ئۆگەنسە، ئۇنداق كىشى جەننەتنىڭ خۇش ھىدىنىمۇ پۇرىيالمايدۇ“ (ئەبۇ داۋۇد توپلىغان).

شۇڭا ئەگەر ئىسلاھ قىلىشقا توغرا كەلسە قەلبنى ئىسلاھ قىلىش كېرەك. ئىبادەت ياكى باشقا ياخشى ئىشلارنى قىلىشقا توغرا كەلسە ئۇ چوقۇم ئىخلاسى بىلەن باشلىنىشى كېرەك

قېرىنداشلار! ئىخلاسى دېمەك سەمىمىيەت دېمەكتۇر. ئىخلاسى دېمەك پاك قەلب دېمەكتۇر. ئىخلاسى دېمەك چىن ئېتىقاد دېمەكتۇركى، ئۇ ئاللاھ تائالا بىلەن ئىنسان ئوتتۇرىسىدىكى سىردۇر. بىز زاھىرى ئەمەللەرنى كۆرەلەيمىز، ئەمما ئىخلاسى بولسا قەلب ئەمەلى بولۇپ قەلبلەرنىڭ ماھىيىتى ئاللاھقا مەلۇمدۇر.

چىن ئېتىقاد ۋە ئىخلاستىن ئايرىلغان ئەمەل ئاسانلا نىفاق ۋە رىيانى ئارىلاشتۇرۇۋالىدۇ. دېمەك، ئىنسان چىن ئېتىقادى ۋە چىن ئىخلاسى بىلەن مۇئىمىن بولىدۇ.

ئاللاھ تائالا بىزنى پەقەت دىننى ئاللاھنىڭ ئۆزىگىلا خالىس قىلىشقا بۇيرۇپ، مۇنداق دەيدۇ: (ئى مۇھەممەد!) ئېيتقىنكى، ”پەرۋەردىگارم مېنى ئادىل بولۇشقا بۇيرۇدى. ھەر بىر سەجدە قىلغاندا پۈتۈنلەي ئاللاھقا يۈزلىنىڭلار، ئاللاھقا ئىخلاسى بىلەن

ئارىلىشىپ قالدۇ - دە، بىز ئەمەل قىلىش جەريانىدا تارتقان جاپادىن باشقا ھېچ قانداق پايدىغا ئېرىشەلمەيمىز. ئىخلاسىمىزنى يوقىتىپ قويساق ئېغىر جازاغا تارتىلىمىز. چۈنكى بىز پەقەتلا تىلىمىز بىلەن ئىقرار قىلىشقا ۋە ياكى كۆرۈنۈشتە ئەمەل قىلىپ قويۇشقا ئەمەس، بەلكى ئاللاھ تائالاغا خالىس نىيەت، چىن ئىخلاسى بىلەن ئېتىقاد قىلىشقا بۇيرۇلدۇق.

ئەگەر بىز قىلغان ئەمەللىرىمىزدە ئىخلاسى قىلمىساق ئاللاھ تائالانىڭ ھۇزۇرىغا بارغاندا، ئاللاھ: ”سەن ئەمەللىرىنى مېنىڭ رىزالىغىم ئۈچۈن ئەمەس، كىشىلەرگە كۆرۈنۈش ئۈچۈن قىلغانىدىك، كىشىلەر كۆردى. پالانى ئەجەب ياخشى ئەمەل قىلدى، دېدى. سەن ھاياتىڭدا مۇكاپاتقا ئېرىشىپ بولىدۇڭ“ دەپ دوزاخقا تاشلاشقا بۇيرۇيدۇ. خۇدا ھەممىمىزنى ئۇنداق كىشىلەردىن بولۇپ قېلىشتىن ساقلىسۇن! ھەممىمىزنى ئىخلاسىمەن بولۇشقا، ئۆمۈر بويى چىن ئىخلاسىمىز بىلەن ياشاشقا نېسىپ قىلسۇن - ئامىن!
(ئاپتور: جۇڭگو ئىسلام ئىنستىتۇتىنىڭ تالىپى؛
تەھرىرلىگۈچى: شەمشىدىن ھاجى)

قورقۇپ، رەھىمىتىنى ئۈمىد قىلىپ يىغلايدۇ، ھەتتا بارلىقىنى ئاللاھ رازىلىقىغا بېغىشلايدۇ. چىن ئىخلاسى بىلەن ئاللاھقا ئىبادەت قىلىشنىڭ دائىرىسى كەڭ بولۇپ، ئۇ بەندىنىڭ ھەر خىل ئىبادەت ئەمەللىرىنى، شۇنداقلا خەيرلىك ئىشلارنى قىلغاندىكى ئىخلاسى، كۈندىلىك مەشغۇلات ۋە مۇئامىلاتىدا ئەستايىدىل بولۇشى، باشقىلارغا ھەم ئۆزىگە سەمىمىي بولۇشى، يالغانچىلىق، ساختىپەزلىكتىن ساقلىنىشى قاتارلىقلارنى كۆرسىتىدۇ.

بۇ ھەقتە ئۆمەر ئىبنى خەتتاب رەزىيەللاھۇ ئەنھۇ مۇنداق دەيدۇ: ”قانداق بىر كىشى — گەرچە ئۆزى زىيان تارتىدىغان ئىش بولسىمۇ — ھەقىقەتكە سەمىمىي بولسا، ئاللاھ ئۇ كىشى بىلەن باشقىلار ئوتتۇرىسىدىكى ئىشلارغا كۇپايدۇر. كىم ئۆزىدە يوق نەرسە بىلەن زىننەتلەنسە ئاللاھ ئۇنى سەت كۆرسىتىدۇ“. دېمەك، سىزنىڭ قىلغان ھەر بىر ئىشىڭىزدا ئىخلاسى (ئاللاھنىڭ رازىلىقى) مەقسەت قىلىنىشى لازىم.

قېرىنداشلار، بىز ئۆزىمىزدە ئىخلاسىنى يېتىلدۈرمىسەك، ھەر ئىشتا پەقەت ئاللاھنىڭ رازىلىقىنى كۆزلىمىسەك، ئۆزىمىز تۇيىمىغان ھالدا رىيا

ئۇيغۇرچە «جۇڭگو مۇسۇلمانلىرى» ژۇرنىلىغا مۇشتەرى بولۇڭ

ئۇيغۇرچە «جۇڭگو مۇسۇلمانلىرى» ژۇرنىلى مەركەزدىكى باشقۇرۇش تارماقلىرىنىڭ تەستىقى بىلەن دۆلەتلىك دىن ئىشلىرى ئىدارىسى قارىمىقىدا جۇڭگو ئىسلام جەمئىيىتى تەرىپىدىن نەشر قىلىنىپ دۆلەت ئىچى ۋە خەلقئاراغا ئاشكارا تارقىتىلىدىغان، تراژى ئالدىنقى قاتاردا تۇرۇۋاتقان پەسىللىك، ئۈنۈپرسال ئىسلام ژۇرنىلى. 2007-يىللىق ژۇرنالنىڭ تاق باھاسى 4.50 يۈەن، يىللىق باھاسى 18 يۈەن، 2006- يىللىق توپلام پات ئارىدا تۈپلىنىپ چىقىدۇ، باھاسى ئىلگىرىكىدەكلا 22 يۈەن بولىدۇ. 1999-، 2000-، 2001-، 2003-، 2004-، 2005-يىللىق توپلامدىن بىر قىسمى بار، توپلام سېتىۋالغۇچىلار تەھرىر بۆلۈمىمىز بىلەن بىۋاسىتە ئالاقىلەشسە بولىدۇ. 2005-يىللىق توپلام (22 يۈەن)دىن باشقا كونا توپلاملارنىڭ باھاسى 20 يۈەن. ژۇرنىلىمىز يەنىلا يەرلىك پوچتىخانا، جايلاردىكى ئىسلام جەمئىيەتلىرى، ئاپتونوم رايونلۇق ئىسلام جەمئىيىتى (شىنجاڭ تارقىتىش پونكىتى) ۋە تەھرىر بۆلۈمىمىز ئارقىلىق تارقىتىلىدۇ.

دۆلەت ئىچىدىكى پوچتا ۋاكالىت نومۇرى 167—58، چەت ئەللەرگە تارقىتىش ۋاكالىت نومۇرى Q1720. مۇسۇلمانلارنىڭ مەسچىتلەرنىڭ، ژۇرنىلىمىز زوقمەنلىرىنىڭ، ئىدارە-تەشكىلات، مائارىپ-مەدەنىيەت تارماقلىرىدىكى مۇناسىۋەتلىك ئورۇنلارنىڭ ژۇرنىلىمىزغا پائال مۇشتەرى بولۇشىنى قىزغىن قارشى ئالىمىز.

«جۇڭگو مۇسۇلمانلىرى» ژۇرنىلى ئۇيغۇر تەھرىر بۆلۈمى

ئىسلام بىلىم گۈلزارى

پەيغەمبىرىمىزنىڭ تىجارەت ھاياتى

پەيغەمبەر ئەلەيھىسسالام ئۆزىگە پەيغەمبەرلىك كەلگىچە تاغىسى ئەبۇ تالىپ بىلەن شام (ھازىرقى سۈرىيە) گە بېرىپ تىجارەت قىلغانىدى. ئۇ تىجارەت ئېھتىياجىدىن سەپەرلەرگە چىققان، شېرىكلىشىپ ئوقەت قىلغان، سودا ۋەكىلىمۇ بولغانىدى. پەيغەمبەر ئەلەيھىسسالام ھەزرىتى خەدىچىگە ۋاكالىتەن سودا سەپەرلىرىگە چىققان، خەدىچىگە ئۆيلەنگەندىن كېيىن ئۇنىڭ ئوقىتىنى يۈرۈشتۈرۈپ تۇرمۇشنى قامدىغان ھەم يېتەرلىك پۇل تاپقاندى.

پەيغەمبەرلىكتىن كېيىن پەيغەمبەر ئەلەيھىسسالام ئالدى بىلەن مال سېتىۋالغۇچى بولۇپ تىجارەت قىلغان، مەدىنە بازىرىدا جايىنى مۇقىملاشتۇرۇپ، ھالال، قانۇنلۇق سودا قىلىش تەدبىرلىرىنى بەلگىلىگەن. بۇ تەدبىر ۋە بەلگىلىمىلەر شۇ جايدىكى تىجارەتنى توغرا ئىزغا سالغان. پەيغەمبەر ئەلەيھىسسالام قەرز قايتۇرۇشقا تولمۇ سەزگۈر ۋە ئېھتىياتچان بولۇپ، تىجارەتچى - سودىگەرلەرنىڭ لەۋزى ھالال، دۇرۇس، ئىشەنچلىك، شۇنداقلا جاسارەتلىك، تەۋەككۈلچى بولۇشى كېرەكلىكىنى بىلدۈرگەندى.

پەيغەمبەر ئەلەيھىسسالامنىڭ سودا - تىجارەتكە ئائىت ئېيتقانلىرى، شۇنداقلا ئۆز ئەمەلىيىتى ئارقىلىق ئوتتۇرىغا قويغان تەۋسىيىلىرى ۋە پەرھىزلىرى تۆۋەندىكىچە:

تىجارەتنى بالدۇرراق باشلاش كېرەك. سودا - مۇئامىلىدە ئازادىلىك، باراۋەرلىك يارىتىلىشى، مال چوقۇم بازارغا ئېلىپ بېرىلىشى، مال ئەسلىدىكىسىدىن باشقا خىل كۆرسىتىلمەسلىكى كېرەك. قەسەم قىلىپ خېرىدارنى تەسەرلەندۈرۈشكە ئورۇنماسلىق، ئۆلچەم - تارازادا ناھايىتى دىققەت قىلىش لازىم. بازار جانلىق باشقۇرۇلۇشى، پۇل دائىم بازاردا ئوبوروت بولۇپ تۇرۇشى كېرەك. ھارام مال بىلەن سودا قىلماسلىق لازىم. ھەممە ئادەم تىجارەت قىلسا بولىدۇ.

ئەرلەر بىلەن بىللە يەنە ئاياللارنىڭمۇ تىجارەتتە خېلى ئورنى بولغان ئۇ زاماندا پەيغەمبىرىمىز بەزى ئايرىم ئەھۋاللارغا قارىتا، ئۆزۈرى بار ئاياللارنىڭمۇ تىجارەت قىلىشىنى چەكلىمىگەن، ئۇلارنىڭ تىجارەتكە قېتىلىشىنى ئاسانلاشتۇرىدىغان ھۆكۈملەرنى چىقارغان.

بوش ۋاقىتتىن پايدىلىنىش

ۋاقىت - ئىنسان ئىگە بولغان ئەڭ قىممەتلىك خەزىنىدۇر. پەيغەمبىرىمىز مۇنداق دېگەن: "كۆپىنچە ئىنسانلار شۇ ئىككى نېمەتنىڭ قەدرىگە يەتمەيدۇ، بىرى، ساغلاملىق، يەنە بىرى بوش ۋاقىتتۇر".

قۇرئان كەرىمنىڭ «ئەسر» سۈرىسىدە بۇ قىممەتلىك خەزىنە ھەققىدە ئىشارەت بېرىلگەن. ۋاقىتتىن ياخشى پايدىلانمايدىغان مۇسۇلماننىڭ مۇۋەپپەقىيەت قازىنىشى مۇمكىن ئەمەس. "ئەسر" كەلىمىسى "دەۋر، زامان، ئۇزۇن بىر ۋاقىت" مەنىسىنى بىلدۈرىدۇ. ئۇلۇغ ئاللاھ بۇ سۈرىنى زامان (ۋاقىت) بىلەن قەسەم قىلىپ باشلايدۇ. ئاللاھ تائالا بۇ سۈرىدە بەش مۇھىم نۇقتىنى ۋاقىت بىلەن قەسەم قىلىش ئارقىلىق يورۇتۇپ بېرىدۇ، بۇلار: ۋاقىتنىڭ قىممىتىنى بىلىش، دەۋرنىڭ قەدرىگە يېتىش؛ ئىمان ئېيتىش؛ ياخشى ئىشلارنى قىلىش؛ كىشىلەرگە ھەقنى تەۋسىيە قىلىش؛ بىر - بىرىگە سەۋرنى تەۋسىيە قىلىش.

ئاللاھ تائالانىڭ ۋاقت بىلەن قەسەم قىلىشى ۋاقتنىڭ ئاللاھ دەرگاھىدا نە قەدەر مۇھىم بىر خەزىنە ئىكەنلىكىنى بىلدۈرىدۇ. بۇ قەسەمنىڭ مەنىسى شۇكى، ھەر بىر مۇسۇلمان دەۋرنىڭ مۇھىملىقىنى ھېس قىلىشى، ۋاقتنىڭ قەدەرگە يېتىشى ۋە ئۇنىڭدىن ياخشى پايدىلىنىشى بىلىشى كېرەك. ھەر مۇسۇلمان ئۆزى ياشاۋاتقان دەۋرنىڭ ئىقتىسادىي، ئىجتىمائىي، سىياسىي شارائىتلىرىنى كۆزدە تۇتۇپ، ئۆزىنى دەۋرگە ماس، ياراملىق بىر ئىنسان قىلىپ يېتىشتۈرۈشى كېرەك.

مۇسۇلمان — بۇ سۈرنىڭ («ئەسر» سۈرسىنىڭ) مەزمۇنى بويىچە ۋاقتتىن ئەڭ ياخشى پايدىلىنىدىغان ئىنسان دېمەكتۇر. مۇسۇلمان — ۋاقتنى بىكار ئۆتكۈزۈمەيدىغان، ھەتتا بىكار ۋاقتى يوق ئىنساندۇر. ھەر بىر مۇسۇلمان ئەگەر نىجادلىق تاپمەن دېسە، ئىشلىرىدا مۇۋەپپەقىيەت، نەتىجە قازىنمەن دېسە، ۋاقتىنى ھەرگىز بەھۇدە ئۆتكۈزۈۋەتمەسلىكى كېرەك.

بوش ۋاقتتىن پايدىلىنىش مۇسۇلمانلارنىڭ ئەڭ مۇھىم مەسلىسىدۇر. بوش ۋاقت مۇسۇلمانلار تەرەققىياتىنىڭ ئاساسى ھەم ئەڭ قىممەتلىك سەرمايسىدۇر. ۋاقتنى بىكار ئۆتكۈزۈۋاتقان شەخس ۋە جەمئىيەت تەرەققىي قىلالمايدۇ، ئىقتىسادىي، سىياسىي جەھەتتە ئۆزىگە خوجا بولالمايدۇ.

پرىنسىپلىق ياشاش

ئىسلام دىنى ھەر تېمىدا يوليورۇق بەرگىنىدەك، ئىنسان خاراكتېرىگە مۇناسىۋەتلىك بەزى ئېنىقلىما ۋە چۈشەندۈرۈشلەرنىمۇ ئوتتۇرىغا قويدۇ. ئىسلام دىنى ماددىي، مەنىۋى مەجبۇرىيەتلىرىنى ئادا قىلىۋاتقان ئىنسانلارنىڭ مەزكۇر ئىشلىرىنى ياخشى ئورۇنلىشىنى تەلەپ قىلىدۇ. ئىشنى ياخشى قىلىش گۈزەللىك ۋە مەسئۇلىيەت تۇيغۇسى يېتىلگەن، پرىنسىپچان، ئۆز ئىشنى بېرىلىپ قىلىدىغان كىشىلەرگە خاس بىر خىل ئالاھىدىلىكتۇر. ئىسلام دىنى مۇسۇلمانلارنى ھەر ساھەدە مۇكەممەل بولۇشقا، گۈزەللىكنى نامايان قىلىشقا بۇيرۇيدۇ؛ ئالدىراڭغۇلۇق، چېچىلاڭغۇلۇق، قوپاللىقنى رەت قىلىدۇ.

ئىنسان ئۆزىنىڭ ئىززەت-شەرپىگە ئېرىشىشى ۋە بۇنى قوغدىشى كېرەك. ئىنسان كىشىلەر ئارىسىدا شان-شەرەپكە ئېرىشىدۇ ياكى كىشىلەر ئارىسىدا ھۆرمىتىنى يوقىتىدۇ. ئىنسان بۇنى بىلىشى، شان-شەرەپكە ئېرىشىش ياكى يوقىتىشنىڭ بىر تۈركۈم پرىنسىپلارغا باغلىق ئىكەنلىكىنى ئۇنتۇماسلىقى كېرەك. سۆز-ھەرىكەتلەردە ئەمەل قىلىنىشى كېرەك بولغان بۇ پرىنسىپلار دىنىي ئەمىر، ئەنئەنە ۋە ئۆرپ-ئادەت بىزگە ئوتتۇرىغا قويغان ئاساسلاردۇر. چۈنكى ئىسلام ھاياتلىق دىندۇر، ئىنسان ئۆز ھاياتىدا ئۇچرايدىغان ھەر خىل ئەھۋالغا قارىتا ئورۇنلايدىغان ھەرىكەت مىزانلىرى ئۇنىڭدا مەۋجۇتتۇر. ئىسلامنىڭ ھاياتلىقنىڭ ھەر بىر سەھىپىسىنى يورۇتىدىغان ئاساسىي پرىنسىپلىرى بار. ئۇ پرىنسىپلارنىڭ ئىنسان ھاياتىدا ئەكس ئېتىشىدە يەنە ئىسلام ئەڭ مۇھىم رەھبەردۇر.

دۇنيا ۋە ئاخىرەتتە بەختكە ئېرىشمەكچى بولغانلار ئالدى بىلەن ئاللاھ ۋە ئۇنىڭ رەسۇلىغا سەمىمىيلىك بىلەن ئىشىنىشى، جانابى ھەق بىزلەرگە بۇيرۇغان بەندىلىك ۋەزىپىلىرىنى تولۇق ئورۇنلىشى كېرەك؛ قوشنىلىرىغا، مېھمانلىرىغا، ئۇرۇق-تۇغقانلىرىغا، ئەتراپىدىكىلەرگە، يۇرتىغا، دۆلىتىگە ۋە پۈتۈن مەۋجۇداتلارغا ياخشى مۇئامىلە قىلىشى كېرەك؛ دىنىمىزدا يامان، قەبىھ كۆرۈلىدىغان غەيۋەت-شىكايەت، ھەسەت، ئاداۋەت قاتارلىق ناچار خۇيىلاردىن يىراق تۇرۇشى كېرەك؛ گەپ قىلغاندا چىرايلىق، پايدىلىق گەپ قىلىشى، بىر كىمنى رەنجىتىپ قويماسلىقى كېرەك. مانا بۇلار ئەڭ مۇكەممەل ۋە ئەڭ ئاخىرقى دىن بولغان ئىسلام دىنى ئوتتۇرىغا قويغان پرىنسىپلاردۇر. مۇئمىنلەر ئىسلام دىنى بۇيرۇغان مۇشۇنداق پرىنسىپلارغا ئەمەل قىلىشى، قائىدىلىك، تەرتىپلىك، دۇرۇس ھەرىكەت قىلىشى، پرىنسىپچان بولۇپ، ھەر كىمگە ئۈلگە بولۇشى كېرەك.

(نەشرگە تەييارلىغۇچى: ئەنۋەر ھاجى مۇھەممەد)

ئاللاھ تائالانىڭ سىنىقىغا دۇچ كەلگەن ئۈچ كىشى ھەققىدە ئىبرەتلىك قىسسە

بسم الله الرحمن الرحيم

(ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن)

ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى ، پەيغەمبەر ئەلەيھىسسالام مۇنداق دېگەن: ” بەنى ئىسرائىلدا بىر ئاق كېسەل ، بىر تاز ۋە بىر ئەمدىدىن ئىبارەت ئۈچ ئادەمنى ئاللاھ سىناپ كۆرمەكچى بولۇپ ، ئۇلارغا بىر پەرىشتىنى ئەۋەتتى . پەرىشتە ئاق كېسەلنىڭ ئالدىغا كېلىپ: ” سەن قايسى نەرسىنى ئەڭ ياقتۇرسەن؟ ” دەپ سورىدى . ئۇ: ” كىشىلەر مەندىن يىرگىنىدۇ ، تېرەم تۈزۈلۈپ چىرايلىق رەڭدە بولۇشنى ئەڭ ياقتۇرىمەن ” دېدى . پەرىشتە ئۇنى سىلاپ قويۇۋىدى ، ئۇنىڭ رەڭگى تۈزۈلۈپ ، تېرىسى چىرايلىق بولۇپ كەتتى . پەرىشتە ئۇنىڭغا: ” قايسى مالنى ئەڭ ياقتۇرسەن؟ ” دېدى . ئۇ: ” تۆگىنى ياكى كالىنى ياقتۇرىمەن ” دېدى . ئاللاھ ئۇنىڭغا بىر بوغاز تۆگە ئاتا قىلدى . پەرىشتە ئۇنىڭغا: ” مېلىڭ بەرىكەتلىك بولسۇن ” دېدى . پەرىشتە تازنىڭ يېنىغا كېلىپ: ” سەن قايسى نەرسىنى ئەڭ ياقتۇرسەن؟ ” دېدى . تاز: ” كىشىلەر مەندىن يىرگىنىدۇ ، بېشىم تۈزۈلۈپ چىرايلىق چىچىم بولۇشنى ئەڭ ياقتۇرىمەن ” دېدى . پەرىشتە ئۇنى سىلاپ قويۇۋىدى ، بېشى تۈزۈلۈپ چىرايلىق چاچ چىقتى . پەرىشتە ئۇنىڭغا: ” قايسى مالنى ئەڭ ياقتۇرسەن؟ ” دېدى . ئۇ: ” كالىنى ئەڭ ياقتۇرىمەن ” دېدى . ئاللاھ ئۇنىڭغا بىر بوغاز كالا ئاتا قىلدى . پەرىشتە ئۇنىڭغا: ” مېلىڭ بەرىكەتلىك بولسۇن ” دېدى . پەرىشتە ئەمانىڭ يېنىغا كېلىپ: ” سەن قايسى نەرسىنى ئەڭ ياقتۇرسەن؟ ” دەپ سورىدى . ئەمان: ” ئاللاھ كۆزۈمنى ئېچىۋەتسە ، كىشىلەرنىڭ چىرايلىرىنى كۆرسەم ئىكەنمەن ” دېدى . پەرىشتىنىڭ سىلاپ قويۇشى بىلەن ئاللاھ ئۇنىڭ كۆزىنى ئېچىۋەتتى . پەرىشتە ئۇنىڭدىن: ” قايسى مالنى ئەڭ ياقتۇرسەن؟ ” دەپ سورىدى . ئۇ: ” قوينى ئەڭ ياقتۇرىمەن ” دېدى . ئاللاھ ئۇنىڭغا بىر قوزلىق ساغلىق ئاتا قىلدى . شۇنىڭ بىلەن ئۇلارنىڭ ماللىرى كۆپىيىپ ، ئاق كېسەل بىر ئويما تۆگىگە ، تاز بىر ئويما كالىغا ، ئەمان بىر ئويما قويغا ئىگە بولۇپ قالدى . ئاندىن كېيىن پەرىشتە ئۆزىنىڭ بۇرۇنقى سۈرىتى ۋە تۇرقىدا كېلىپ ئاق كېسەلگە: ” مەن مىسكىن ئادەممەن ، سەپىرىمدە رىزىقنىڭ يولىنى تېپىشقا ئامالسىز قالدىم ، بۈگۈن تىلىكىمنىڭ ھەل بولۇشى ئاللاھتىن قالسا ساڭىلا باغلىق بولۇپ قالدى ، سېنىڭ رەڭگىڭنى ، تېرەڭنى چىرايلىق قىلغان ، ساڭا مال بەرگەن ئاللاھنىڭ ھەقىقىي ئۈچۈن سەندىن سەپىرىمدە ھاجىتىمدىن چىقىدىغان بىر تۆگە سورايمەن ” دېدى . ئۇ: ” مالنىڭ تېگىشلىك چىقىملىرى كۆپ ، دەپ جاۋاب بەردى . پەرىشتە ئۇنىڭغا: ” مەن سېنى تونۇيدىغاندەك تۇرىمەنغۇ ، سەن كىشىلەر يىرگىنىدىغان ئاق كېسەل ئەمەسمىدىڭ؟ ئاللاھ ساڭا مال بەردىغۇ؟ ” دېدى . ئۇ: ” بۇ مال ماڭا چوڭ ئۆتكەن ئاتا - بوۋىلىرىمدىن مىراس قالغان ” دېدى . پەرىشتە: ” يالغان ئېيتقان بولساڭ ، ئاللاھ سېنى ئىلگىرىكىدەك قىلىپ قويسۇن ” دېدى . پەرىشتە تازنىڭ يېنىغا ئۆزىنىڭ بۇرۇنقى سۈرىتى ۋە تۇرقىدا كېلىپ ئاق كېسەلگە قايسى گەپلەرنى دېگەن بولسا ، ئۇنىڭغىمۇ شۇ گەپلەرنى دېدى . تازمۇ ئۇنىڭغا ئاق كېسەلنىڭ جاۋابىدەك جاۋاب بەردى . پەرىشتە تازغا: ” يالغان ئېيتقان بولساڭ ، ئاللاھ سېنى ئىلگىرىكىدەك قىلىپ قويسۇن ” دېدى . پەرىشتە ئەماننىڭ يېنىغا ئۆزىنىڭ بۇرۇنقى سۈرىتىدە كېلىپ: ” مەن مىسكىن مۇساپىر ئادەممەن ، سەپىرىمدە رىزىقنىڭ يوللىرى كېسىلدى ، بۈگۈن تىلىكىمنىڭ ھەل بولۇشى ئاللاھتىن قالسا ساڭىلا باغلىق بولۇپ قالدى ، سېنىڭ كۆزۈڭنى ئەسلىگە كەلتۈرگەن ئاللاھنىڭ ھەقىقىي ئۈچۈن سەندىن سەپىرىمدە ھاجىتىمدىن چىقىدىغان بىر قوي سورايمەن ” دېدى . ئەمان: ” مەن ئەمان ئىدىم ، ئاللاھ كۆزۈمنى ئەسلىگە كەلتۈردى ، گاداي ئىدىم ، ئاللاھ مېنى باي قىلدى ، خالىغىنىڭنى ئالغىن . ئاللاھ بىلەن قەسەم قىلىمەنكى ، سەن خۇدا ھەقىقىي ئۈچۈن ئالدىغان نەرسىنى بەرمەي ، سېنى قىيىن ئەھۋالدا قويمايمەن ” دېدى . پەرىشتە ئۇنىڭغا: ” مېلىڭنى ئۆزۈڭ ئالغىن ، ئاللاھ سىلەرنى سىناپ كۆردى ، ئاللاھ سەندىن رازى بولدى ، سېنىڭ ئىككى ھەمراھىڭغا غەزەپ قىلدى ” دېدى .“

(«سەھىھۇلبۇخارى جەۋھەرلىرى ۋە قەستەلانى شەرھى»دىن ئېلىندى؛ تەۋسىيە قىلغۇچى: ئىسمائىل ياقۇپ)

خەلقئارالىق بېرىش - كېلىشلەر

رەئىس ھىلالىدىن چېن گۇاڭيۈەن قاتارلىقلار "دۇنيا دىنىي ساھەدىكىلەر تىنچلىق مەجلىسى" گە قاتناشتى

ئۆز خەۋىرىمىز: مەملىكەتلىك سىياسىي كېڭەشنىڭ دائىمىي ئەزاسى، جوڭگو دىنىي ساھەدىكىلەر تىنچلىق ھەيئىتىنىڭ مۇئاۋىن رەئىسى، جوڭگو ئىسلام جەمئىيىتىنىڭ رەئىسى ھىلالىدىن چېن گۇاڭيۈەن ئاخۇن ئۆمەك باشلىقى، مەملىكەتلىك سىياسىي كېڭەشنىڭ دائىمىي ئەزاسى، جوڭگو دىنىي ساھەدىكىلەر تىنچلىق ھەيئىتىنىڭ دائىمىي مۇئاۋىن رەئىسى، جوڭگو بۇددا دىنى جەمئىيىتىنىڭ دائىمىي مۇئاۋىن رەئىسى شېنخۇي ھەزرەت مۇئاۋىن ئۆمەك باشلىقى، دۆلەتلىك دىن ئىشلىرى ئىدارىسىنىڭ مۇئاۋىن باشلىقى، جوڭگو دىنلار مەدەنىيىتى ئالماشتۇرۇش جەمئىيىتىنىڭ مۇئاۋىن رەئىسى جياڭ جىيەنيۇڭ مەسلىھەتچى، جوڭگو ئىسلام جەمئىيىتىنىڭ مۇئاۋىن رەئىسى، جوڭگو دىنىي ساھەدىكىلەر تىنچلىق ھەيئىتىنىڭ باش كاتىپى مۇھەممەد ئەلى يۈ جېنگۇي باش كاتىپ بولغان 25 كىشىدىن تەركىب تاپقان جوڭگو دىنىي ساھەدىكىلەر تىنچلىق ھەيئىتى ۋەكىللەر ئۆمىكى 2006-يىلى 8-ئاينىڭ 26-كۈنىدىن 29-كۈنىگىچە ياپونىيىنىڭ كىيوتو شەھىرىدە ئېچىلغان "دۇنيا دىنىي ساھەدىكىلەر تىنچلىق مەجلىسى" 8-نۆۋەتلىك يىغىنىغا قاتناشتى.

مەركىزىي كومىتېت سىياسىي بىۋىروسىنىڭ دائىمىي ئەزاسى، مەملىكەتلىك سىياسىي كېڭەشنىڭ رەئىسى جيا چىڭلىن ئۆمەك ئەزالىرى يولغا چىقىشتىن بۇرۇن قوبۇل قىلدى ۋە مۇھىم يوليورۇق بەردى. بۇ قېتىمقى يىغىن: "زوراۋانلىققا قارشى تۇرۇپ، ئامانلىقتىن تەڭ بەھرىمەن بولايلى" دېگەن مەزمۇنى باش تېما قىلغان بولۇپ، 100دىن ئارتۇق دۆلەت ۋە رايوندىن كەلگەن 2000دەك كىشى يىغىنغا ئىشتىراك قىلدى.

8-ئاينىڭ 26-كۈنى يىغىننىڭ ئېچىلىش مۇراسىمىغا دۇنيا دىنىي ساھەدىكىلەر تىنچلىق يىغىنىنىڭ ئىجرائىيە رەئىسى ئىئوردانىيە شاھزادىسى ھەسەن، ئىراننىڭ سابىق زۇڭتۇڭى خاتەمى، قاتارلىقلار ھەمدە ياپونىيىنىڭ دىنىي داھىيلىرى تەكلىپلىك ئالىي مېھمىنى بولۇپ قاتناشتى. ياپونىيىنىڭ باش ۋەزىرى ئىشاچۇەن ساھىبخان بولۇش سۈپىتى بىلەن ئېچىلىش نۇتقى سۆزلىدى.

يىغىن ئەھلى "زوراۋانلىققا قارشى تۇرۇپ، ئامانلىقتىن تەڭ بەھرىمەن بولايلى" دېگەن باش تېمىنى چۆرىدىگەن ھالدا يەنە "زىددىيەتنى پەسەيتىش"، "تىنچلىق بەرپا قىلىش"، "سىجىل تەرەققىي قىلىشنى ئىلگىرى سۈرۈش" دېگەن مەخسۇس تېمىلاردا چوڭ يىغىندا سۆزلەشكە ۋە گۇرۇپپىلاردا

مۇزاكىرە قىلىشقا ئورۇنلاشتۇرۇلدى، ھەمدە يېڭى نۆۋەتلىك رەھبەرلىك كۈللىكتىپى سايلاپ چىقىلدى. يىغىن ئاخىرىدا «كىيوتو خىتابنامىسى» ماقۇللاندى.

يىغىن جەريانىدا، رەئىس ھىلالىدىن چېن گۇاڭيۈەن ئاخۇن، مۇئاۋىن رەئىسلار مۇھەممەد ئەلى يۈ جېنگۇي، ئادىل ھاجى كېرەم قاتارلىقلار مۇناسىۋەتلىك دۆلەتلەرنىڭ دىنىي ساھەدىكى ۋەكىللىرى بىلەن سۆھبەتلەشتى. رەئىس ھىلالىدىن چېن گۇاڭيۈەن شىنخۇا ئاگېنتلىقىنىڭ ياپونىيىدە تۇرۇشلۇق مۇخبىرىنىڭ زىيارىتىنى قوبۇل قىلىپ، جوڭگو ۋەكىللىرى ئۆمىكى ۋە يىغىننىڭ ئومۇمىي ئەھۋالىنى تونۇشتۇردى. (ب)

جوڭگو ئىسلام جەمئىيىتىنىڭ مۇئاۋىن رەئىسى ئىبراھىم خۇڭ چاڭيۇ 2-نۆۋەتلىك "دۇنياۋى ۋە ئەنئەنىۋى دىنلار داھىيلىرى يىغىنى" غا قاتناشتى

ئۆز خەۋىرىمىز: جوڭگو دىنىي ۋەكىللىرى ئۆمىكى تەركىبىدە، جوڭگو ئىسلام جەمئىيىتىنىڭ مۇئاۋىن رەئىسى ئىبراھىم خۇڭ چاڭيۇ 2006-يىلى 9-ئاينىڭ 11-كۈنىدىن 14-كۈنىگىچە قازاقىستاننىڭ پايتەختى ئاستانىدە ئۆتكۈزۈلگەن 2-نۆۋەتلىك "دۇنياۋى ۋە ئەنئەنىۋى دىنلار داھىيلىرى داھىيلىرى يىغىنى" غا قاتناشتى.

بۇ قېتىمقى يىغىن "دىنىي ئەركىنلىك ۋە باشقا دىنلارنى ھۆرمەتلەش ھەمدە دىنىي داھىيلارنىڭ خەلقئارا تىنچلىقىنى قوغداشتىكى رولى" دېگەن مەسلىھەتنى ئاساسى تېما قىلغان بولۇپ، 60تىن ئارتۇق ۋەكىل ۋە تەكلىپلىك مېھمانلار مۇشۇ تېمىنى چۆرىدىگەن ھالدا ئۆزىنىڭ قاراشلىرىنى يىغىندا ئوتتۇرىغا قويدى. يىغىنغا قازاقىستاننىڭ زۇڭتۇڭى نەزەربايېۋ رىياسەتچىلىك قىلدى. يىغىن «ئورتاق خىتابنامە» ئىمزالدى. (ب)

جوڭگو ھەج (ئۆمرە) خىزمىتى تەكشۈرۈش ئۆمىكى مالايسىيا قاتارلىق تۆت دۆلەتتە زىيارەتتە بولدى

ئۆز خەۋىرىمىز: مەملىكىتىمىزنىڭ ھەجگە تەشكىللەش، باشقۇرۇش ۋە مۇلازىمەت سەۋىيىسىنى يۇقىرى كۆتۈرۈش ۋە ياخشىلاش، ھەجگە تەشكىللەش خىزمىتى جەھەتتە بىر قەدەر مۇۋەپپەقىيەتكە ئېرىشكەن دۆلەتلەرنىڭ تەجرىبىلىرى ۋە ئۇسۇلىدىن ئۈلگە ئېلىش يۈزىسىدىن، دۆلەتلىك دىن ئىشلىرى ئىدارىسى بىلەن جوڭگو ئىسلام جەمئىيىتى بىرلىكتە جوڭگو ھەج (ئۆمرە) خىزمىتى تەكشۈرۈش ئۆمىكى تەشكىللەپ، 2006-يىلى 8-ئاينىڭ 15-كۈنىدىن 30-كۈنىگىچە مالايسىيا، تۈركىيە، ئىران، ھىندونېزىيە قاتارلىق تۆت دۆلەتتە خىزمەت زىيارىتىدە

پايتەختى تېھران شەھىرىدە ئۆتكۈزۈلگەن 23- نۆۋەتلىك ئىران خەلقئارالىق قىرائەت مۇسابىقىسىگە قاتنىشىپ مۇسابىقىلەرگە قاتناشقان قىرائەتچى بولۇپ مۇكاپاتلاندى. مۇسابىقىلەرگە قاتناشقان قارىيلار مۇسابىقىدە جەريانىدا جۇڭگو قارىيلرىنىڭ قىرائەت سەۋىيىسىنى نامايان قىلدى، باھالىغۇچىلار جۇڭگو قارىيلرىنىڭ قىرائەتتىگە يۇقىرى باھا بەردى. جۇڭگو قارىيلرى يۇقىرىقىدەك چوڭ كۆلەملىك خەلقئارالىق مۇسابىقىلەرگە قاتنىشىش ئارقىلىق، مەملىكىتىمىزنىڭ دىنىي ئېتىقاد ئەركىنلىكى سىياسىتىنى نامايان قىلدى. ھەر قايسى ئەللەر مۇسۇلمانلىرى بىلەن بولغان دوستلۇقنى كۈچەيتىپ، ئۆزلىرىنىڭ نەزەر دائىرىسىنى كېڭەيتىپ، چەتئەللەرنىڭ قىرائەت مۇۋەپپەقىيەتلىرىنى ئۆگىنىپ قايتىپ كەلدى. بۇنىڭ مەملىكىتىمىز مۇسۇلمانلىرىنىڭ قىرائەت سەۋىيىسىنى يەنە بىر قەدەم يۇقىرى كۆتۈرۈشىگە زور ياردىمى بولغۇسى. (ب)

ئىسلام جەمئىيەتلىرى پائالىيەتلىرى

جۇڭگو ئىسلام جەمئىيىتى "ئىسلام دىنى ۋە ئىناق جەمئىيەت بەرپا قىلىش" تېمىسىدا ئىلمىي مۇھاكىمە يىغىنى ئۆتكۈزدى

ئۆز خەۋىرىمىز: مەملىكىتىمىزدىكى ھەر مىللەت مۇسۇلمانلىرىنى ئىناق جەمئىيەت بەرپا قىلىشتىن ئىبارەت سىستېما قۇرۇلۇشىغا سەپەرۋەر قىلىش ئۈچۈن، جۇڭگو ئىسلام جەمئىيىتى 2006- يىلى 10- ئاينىڭ 27- كۈنىدىن 28- كۈنىگىچە بېيجىڭدا "ئىسلام دىنى ۋە ئىناق جەمئىيەت بەرپا قىلىش" دېگەن تېمىدا ئىلمىي مۇھاكىمە يىغىنى ئۆتكۈزدى.

مۇھاكىمە يىغىنىنىڭ ئېچىلىش مۇراسىمىغا دۆلەتلىك دىن ئىشلىرى ئىدارىسى 3- مەھكىمىسىنىڭ باشلىقى گو چىڭجېن ۋە مۇناسىۋەتلىك باشقارمىلارنىڭ مەسئۇللىرى، جۇڭگو ئىسلام جەمئىيىتىنىڭ رەئىسى ھىلالىدىن چېن گۇاڭيۈەن جۇڭگو ئىسلام جەمئىيىتىنىڭ مۇئاۋىن رەئىسلىرىدىن مۇھەممەد ئەلى يۈ چىڭجۇي، ئىبراھىم ۋۇ يىيى، يۈسۈف ليۇ باۋچى، ئىبراھىم دېڭ ۋېنفاڭ، مۇھەممەد سىددىق ما جۇڭجې، ئىبراھىم خۇڭ چاڭيۇ، مۇستافا ياك جىبو، ئادىل ھاجى كېرەم قاتارلىقلار، جۇڭگو ئىسلام جەمئىيىتىنىڭ مەسلىھەتچىلىرىدىن نوئمان ماشىيەن، ئابدۇرېھىم ئىمىن، ئەلى ليۇ شىۋىياڭ، مۇھەممەد سەئىد مايۇنقۇ، شەمشىدىن ھاجى، خالىد ياك زۇڭشەن قاتارلىقلار، مۇئاۋىن باش كاتىپلىرىدىن بارات رەجەپ، نەبىل ما جۇڭپىڭ، ئىبراھىم ۋاڭ گولياڭ، ئامۇر جاڭ گۇاڭلىن، ئىمادىدىن ۋېن جىيەن ۋە جۇڭگو ئىسلام ئىنىستىتۇتىنىڭ مۇناسىۋەتلىك رەھبەرلىرى قاتناشتى. رەئىس ھىلالىدىن چېن گۇاڭيۈەن ئېچىلىش نۇتقى سۆزلىدى.

بۇ قېتىمقى مۇھاكىمە يىغىنىغا جۇڭگو ئىسلام جەمئىيىتى، جۇڭگو ئىجتىمائىي پەنلەر ئاكادېمىيىسى، بېيجىڭ ئۇنىۋېرسىتېتى، مەركىزىي مىللەتلەر ئۇنىۋېرسىتېتى، خەلق

بولدى. جۇڭگو ئىسلام جەمئىيىتىنىڭ مۇئاۋىن رەئىسى قوشۇمچە باش كاتىپى ئىبراھىم خۇڭ چاڭيۇ ئۆمەك باشلىقى، دۆلەتلىك دىن ئىشلىرى ئىدارىسى 3- مەھكىمىسىنىڭ مۇئاۋىن باشلىقى مۇرات ئېلى ۋە جۇڭگو ئىسلام جەمئىيىتىنىڭ مۇئاۋىن رەئىسى مۇستافا ياك جىبو قاتارلىقلار مۇئاۋىن ئۆمەك باشلىقى بولۇپ تەشكىللەنگەن زىيارەت ئۆمىكى دىپلوماتىيە مىنىستىرلىكى، جامائەت خەۋەرچىسىلىكى مىنىستىرلىكى ھەمدە ھەجگە بارىدىغانلارنىڭ سانى بىر قەدەر كۆپ بولغان شىنجاڭ، گەنسۇ، نىڭشيا، چىڭخەي، يۈننەن، شەنشى، ئىچكى موڭغۇل، خېنەن، خېبېي، شىنجاڭ ئىشلەپچىقىرىش- قۇرۇلۇش بىڭتۇەنى قاتارلىق ئۆلكە، ئاپتونوم رايونلارنىڭ دىن ئىشلىرى ئىدارىسى ۋە ئىسلام جەمئىيەتلىرىنىڭ مەسئۇللىرى بولۇپ 24 كىشىدىن تەركىب تاپتى.

زىيارەت ئۆمىكى 15 كۈن داۋاملاشقان زىيارەت جەريانىدا، مالايسىيادا مەخسۇس ھەج ئىشلىرىنى باشقۇرۇش ئورگىنى "تابۇڭ ھاجى" ۋە ھاجىلارنى تەربىيەلەش مەركىزى قاتارلىق ئورگانلارنى؛ تۈركىيىدە ئىستانبۇل شەھەرلىك مۇپتى ئىدارىسى، تۈركىيە ساياھەت جەمئىيىتى، تۈركىيە مەدەنىيەت ۋە ساياھەت مىنىستىرلىكى، تۈركىيە دىن ئىشلىرى كومىتېتى، ئەنقەرە شەھەرلىك مۇپتى ئىدارىسى قاتارلىق ئورگانلارنى؛ ئىراندا ئىراننىڭ ھەج ئىشلىرىنى تەشكىللەش مەركىزىنى؛ ھىندونېزىيىدە ھىندونېزىيە ئىسلام ئۇلىمالىرى ئىجرائىيە ئورگىنى، ھىندونېزىيە جۇڭگولۇق مۇسۇلمانلار بىرلەشمىسى، ھىندونېزىيە ئىسلام ئالىملىرى گۈللەنىش ئورگىنى قاتارلىقلارنى زىيارەت قىلدى ۋە ئۇلارنىڭ مەسئۇللىرى بىلەن سەمىمىي سۆھبەت ئۆتكۈزدى. زىيارەت جەريانىدا بۇ تۆت دۆلەتنىڭ مۇناسىۋەتلىك ئورگانلىرى ئۆمەك ئەزالىرىنى قىزغىن كۈتۈۋالدى ۋە ئۇلارنىڭ سورىغان مەسلىھەتلىرىگە ئەستايىدىل جاۋاب بەردى. (ب)

جۇڭگو قارىيللىرى خەلقئارالىق قىرائەت مۇسابىقىلىرىگە قاتناشتى

ئۆز خەۋىرىمىز: جۇڭگو ئىسلام جەمئىيىتىنىڭ ئورۇنلاشتۇرۇشى ۋە ھەر قايسى ئەل ئىسلام دۆلەتلىرىنىڭ تەكلىپىگە ئاساسەن، جۇڭگو ئىسلام ئىنىستىتۇتىنىڭ تالىپى ئابدۇلھەمىت ئۆمەر قارىي 2006- يىلى 10- ئاينىڭ 9- كۈنىدىن 21- كۈنىگىچە مىسىرنىڭ پايتەختى قاھىرە شەھىرىدە ئۆتكۈزۈلگەن 14- نۆۋەتلىك مىسىر خەلقئارالىق قىرائەت مۇسابىقىسىگە قاتنىشىپ، مۇنەۋۋەر قىرائەتچى بولۇپ مۇكاپاتلاندى؛ جۇڭگو ئىسلام ئىنىستىتۇتىنىڭ تالىپى ما جىۋېي قارىي 2006- يىلى 9- ئاينىڭ 12- كۈنىدىن 9- ئاينىڭ 18- كۈنىگىچە لىۋىيەدە ئۆتكۈزۈلگەن لىۋىيە 3- نۆۋەتلىك خەلقئارالىق قىرائەت مۇسابىقىسىگە قاتناشتى؛ جۇڭگو ئىسلام دارىلفۇنۇنىنىڭ تالىپى ئابدۇسەمەت سۇلايمان قارىي 2006- يىلى 9- ئاينىڭ 24- كۈنىدىن 10- ئاينى 4- كۈنىگىچە ئىراننىڭ

رەسمىلىك ژۇرنىلى ئىدارىسى، دۆلەتلىك دىن ئىشلىرى ئىدارىسى تەتقىقات مەركىزى، جوڭگو ئىسلام ئىنستىتۇتى، بېيجىڭ شەھەرلىك ئىسلام ئىنستىتۇتى، مەركىزىي خەلق رادىئو ئىستانسىسى ئۇيغۇرچە پروگرامما بۆلۈمى، جوڭگو قامۇس نەشرىياتى، جوڭگو مېدىتسىنا ئاكادېمىيىسى، نىڭشيا ئىجتىمائىي پەنلەر ئاكادېمىيىسى، گەنسۇ ئۆلكىلىك مىللەتلەر تەتقىقات ئورنى، جىننەن ئۇنىۋېرسىتېتى، نەنجىڭ ئۇنىۋېرسىتېتى، جياڭسۇ ئۆلكىلىك ياشلار باشقۇرۇش كادىرلىرى ئىنستىتۇتى، غەربىي شىمال مىللەتلەر ئۇنىۋېرسىتېتى، بېيجىڭ، شاڭخەي شەھەرلىك ئىسلام جەمئىيەتلىرى، گەنسۇ، جىلىن، گۇاڭشى، شەندۇڭ، خېنەن، خۇنەن قاتارلىق ئۆلكە، ئاپتونوم رايونلۇق ئىسلام جەمئىيەتلىرىدىن كەلگەن 70 نەپەر ۋەكىل قاتناشتى.

مۇھاكىمە جەريانىدا، ھەر قايسى جايلاردىن كەلگەن 20 نەپەر ئالىم ۋە مۇتەخەسسس سۆز قىلدى ھەمدە "ئىسلام دىنى ۋە ئىناق جەمئىيەت بەرپا قىلىش" تىن ئىبارەت يېڭى دەۋردىكى يېڭى تېمىنى چۆرىدىگەن ھالدا گۇرۇپپىلارغا بۆلۈنۈپ مۇھاكىمە ئېلىپ باردى. يىغىنغا قاتناشقان ئالىم ۋە مۇتەخەسسسلەر پىكىر ئالماشتۇرۇش جەريانىدا، ئىسلام دىنى ساھەسىدىكىلەرنىڭ ئىناق جەمئىيەت بەرپا قىلىشنى ئومۇمىي يۈزلۈك ئەمەلگە ئاشۇرۇش جەريانىدا ئۆزىنىڭ زىمىمىسىدىكى ۋەزىپىنىڭ ئېغىر ئىكەنلىكىنى ھېس قىلىشتى. يىغىن ئىككى كۈن داۋاملىشىپ، قىزغىن كەيپىيات ئىچىدە جوڭگو ئىسلام جەمئىيەتلىرىنىڭ مۇئاۋىن رەئىسى مۇھەممەد ئەلى يۈ جېنگۇيىنىڭ خۇلاسە دوكلاتى بىلەن ئاخىرلاشتى. (ب)

▼ خوتەن ۋىلايەتلىك ئىسلام جەمئىيەتى 2006-يىللىق «جوڭگو مۇسۇلمانلىرى» ژۇرنىلى 2-سانغا بېسىلغان «جوڭگو ئىسلام دىنى 8-قېتىملىق ۋەكىللەر يىغىنى» نىڭ مەزمۇنىنى كۆرگەندىن كېيىن، بۇ نۆۋەتلىك يىغىننىڭ زور ئەھمىيەتتىكى تونۇپ يېتىپ، ھەر قايسى ناھىيە(شەھەر)لىك ئىسلام جەمئىيەتلىرىگە بۇ يىغىننىڭ روھىنى ئۆگىنىش توغرىسىدا ئۇقتۇرۇش تارقاتتى. نەتىجىدە، جايلاردا بۇ يىغىننىڭ روھىنى ئۆگىنىش پائالىيەتى قانات يايدى، تەشكىللەنگەن كۇرس ۋە ئۆگىنىش پائالىيەتلىرىگە 26 مىڭ 645 ئادەم قېتىم قاتناشتى، چىقىرىلغان قارا دوسكا گېزىتى 14 كە يەتتى. (ھەببۇللا مەتسەيدى)

▼ قەشقەر شەھەرلىك ئىسلام جەمئىيەتى بىر قىسىم دىنىي زاتلارنى ئەيدىز كېسىلىنىڭ ئالدىنى ئېلىش ھەققىدە ۋەز-تەبلىخ ئورگىنالى يېزىشقا ئۇيۇشتۇردى ھەم بۇ ماتېرىيالنى كىتابچە قىلىپ 1200 پارچە باستۇرۇپ دىنىي زاتلارغا تارقىتىپ بەردى. نۆۋەتتە قەشقەر شەھىرىدىكى ھەممە مەسچىتتە ئەيدىز كېسىلىنىڭ ئالدىنى ئېلىش توغرىسىدا ۋەز-تەبلىخ سۆزلەنمەكتە. (ياقۇپ ھاجى مۇھەممەد)

▼ مارالبېشى ناھىيىلىك ئىسلام جەمئىيەتى 10-ئاينىڭ 11-كۈنى ئاساسىي قاتلام شۆبە جەمئىيەتلەرنىڭ رەئىسلىرى ۋە شۆبە جەمئىيەتلەرنىڭ كاتىپلىرى قاتناشقان مەخسۇس يىغىن چاقىرىپ، «جوڭگو مۇسۇلمانلىرى» ژۇرنىلى ۋە ئىسلام كالىپىدارغا مۇشتەرى توپلاش خىزمىتىدىن خۇلاسە قىلدى. يىغىندا ئالدى بىلەن 2006-يىللىق «جوڭگو مۇسۇلمانلىرى» ژۇرنىلى ۋە ئىسلام كالىپىدارغا مۇشتەرى بولۇش خىزمىتىدىن قىسقىچە خۇلاسە چىقىرىلدى. 2006-يىللىق «جوڭگو مۇسۇلمانلىرى» ژۇرنىلىغا ۋە ئىسلام كالىپىدارغا مۇشتەرى توپلاش خىزمىتىدە نەتىجىسى گەۋدىلىك بولغان مارالبېشى بازىرى، سېرىقئۆيى بازىرى، شامال يېزىسى، دۆلەتباغ يېزىسى قاتارلىق 4 كۆلپىكتىپ ئورۇن لەۋھە بىلەن تەقدىرلەندى. ئارقىدىن 2007-يىللىق «جوڭگو مۇسۇلمانلىرى» ژۇرنىلى ۋە ئىسلام كالىپىدارغا مۇشتەرى توپلاش ۋەزىپىسى ئورۇنلاشتۇرۇلۇپ، ھەر قايسى شۆبە جەمئىيەتلەردىن بۇ خىزمەتنى سان سۈپەتكە كاپالەتلىك قىلغان ئاساستا ئۆز قەرەلىدە ئورۇنلاش تەلەپ قىلىندى. (ئەنۋەر تۇردى)

▼ چىرا ناھىيىلىك ئىسلام جەمئىيەتى بۇ يىل 8-ئاي ئىچىدە ناھىيىگە قاراشلىق 8 يېزا(بازار)دا جوڭگو ئىسلام دىنى 8-قېتىملىق ۋەكىللەر يىغىنىنىڭ روھىنى ئۆگىنىش پائالىيەتىنى قانات يايدۇردى، ئۆگىنىشكە قاتناشقان دىنىي زاتلار 380 پارچە تەسىرات ماقالىسى يېزىپ چىقتى. (ئانارگۈل مەتسەيدى، ئەركىن مەتتۇرسۇن)

رامزانلىق پائالىيەتلەر

▼ مەملىكەتلىك سىياسىي كېڭەشنىڭ دائىمىي ھەيئەت ئەزاسى، جوڭگو ئىسلام جەمئىيەتىنىڭ رەئىسى ھىلالىددىن چىن گۇاڭيۈەن ئاخۇن، جوڭگو ئىسلام جەمئىيەتىنىڭ مۇئاۋىن رەئىسى مۇھەممەد ئەلى يۈ جېنگۇي، مۇئاۋىن رەئىس قوشۇمچە باش كاتىپ ئىبراھىم خۇڭ چاڭيۈ، مۇئاۋىن رەئىس ئادىل ھاجى كېرەم، مۇئاۋىن باش كاتىپلاردىن نەبىل ما جۇڭپىڭ، ئىبراھىم ۋاڭ گولياڭ قاتارلىقلار 2006-يىلى 10-ئاينىڭ 9-كۈنى رامزان مۇناسىۋىتى بىلەن، خېبېي ئۆلكىسى يىشەن ناھىيىسى بەيما يېزىسى ما جياجۇاڭ كەنتى ۋە مەسچىتىگە بېرىپ، بۇ تاغلىق رايوندىكى نامرات مۇسۇلمانلاردىن ھال سورىدى، نامرات دېھقانلارنىڭ ئائىلىلىرىنى يوقلىدى، ئۇلار بىلەن سۆھبەت ئۆتكۈزدى ۋە ئۇلارغا رامزانلىق سەدىقە ئاتىدى. (ب)

▼ جوڭگو ئىسلام جەمئىيەتى 2006-يىلى 10-ئاينىڭ 18-كۈنى كەچتە بېيجىڭ خەلقئارالىق مېھمانخانىدا رامزان مۇناسىۋىتى بىلەن ئىپتىدارلىق بەردى. مىسىر، پاكىستان، ئافغانىستان، ئىران، ئالجىرىيە، بەھرەين، بېنگال، ئورمان، لىۋان، سەئۇدى ئەرەبىستانى، ئەرەب بىرلەشمە خەلىپىلىكى

قاتارلىق ئىسلام- ئەرەب ئەللىرىنىڭ جۇڭگودا تۇرۇشلۇق باش ئەلچىلىرى، كونسۇللىرى ۋە خادىملىرىدىن 50 تىن ئارتۇق كىشى؛ جۇڭگو ئىسلام جەمئىيىتىنىڭ رەئىس، مۇئاۋىن رەئىس، مۇئاۋىن باش كاتىپلىرى، مەسلىھەتچىلىرى، بۆلۈم مەسئۇللىرى، جۇڭگو ئىسلام دارىلفۇنۇنىنىڭ مەسئۇللىرى؛ بېيجىڭ شەھەرلىك ئىسلام جەمئىيىتى مەسئۇللىرى ئىپتىدائىي داخىل بولدى. رامزان ئېيى باشلىنىش بىلەن بىر مۇنچە ئىسلام- ئەرەب ئەللىرىنىڭ ئەلچىخانلىرىمۇ جۇڭگو ئىسلام جەمئىيىتى مەسئۇللىرىنى ئىپتىدائىي چاقىرىغانىدى. (ب)

▼ بۇ يىل رامزان كىرگەندىن كېيىن، جۇڭگو ئىسلام ئىنستىتۇتى تالىپلارنىڭ كۈندىلىك دەرسىنى تەكشۈپ چۈشتىن بۇرۇنقى ۋاقىتقا ئورۇنلاشتۇرۇپ، چۈشتىن كېيىن تالىپلارنىڭ ياخشى ئارام ئېلىشىغا ۋە ۋاقتىنى ئۆز ئەھۋالىغا قاراپ ئورۇنلاشتۇرۇشىغا كاپالەتلىك قىلدى؛ ئاشخانا خادىملىرىنىڭ مەسئۇلىيىتىنى يەنىمۇ كۈچەيتىپ ۋە ھەر بىر تالىپقا كۈنگە 11 يۈەندىن تاماق پۇلى قوشۇپ بېرىپ، تالىپلارنىڭ سۇھۇرلۇق ۋە ئىپتىدارلىق تاماق ھەم مېۋە- چېۋە تەمىناتىنىڭ سۈپىتى ۋە مىقدارىنى ئاشۇرۇپ، تالىپلارنىڭ رامزان ئېيىدا روزا ئىبادىتىنى تولۇق ۋە ئوڭۇشلۇق ئادا قىلىۋېلىشىغا كاپالەتلىك قىلدى؛ رامزان ئېيىدا مىسىر، لىۋىيەلىك قارىيلارنى تەكلىپ قىلىپ، قىرائەت ۋە تەبلىغ پائالىيىتى ئۇيۇشتۇرۇپ بەردى، بۇ ئارقىلىق تالىپلارنىڭ قىرائەت ۋە ئەرەبچە تىل سەۋىيىسىنىڭ ئۆسۈشىگە تۈرتكە بولدى. تالىپلارنىڭ ھەر ئاخشاملىق ئىپتىدارلىق مول ئورۇنلاشتۇرۇلدى. رامزان ئېيىدا يەنە 2005-2006-يىللىق ئوقۇش مەۋسۈمى ئوقۇش مۇكاپاتىنى باھالاش ۋە مۇكاپات تارقىتىش پائالىيىتى ئورۇنلاشتۇردى. رامزاننىڭ ئەڭ ئاخىرقى كۈنى ئىنستىتۇت بارلىق ئۇستاز ۋە تالىپلارغا ئىپتىدارلىق بەردى. ھەر تەرەپلىمە ئورۇنلاشتۇرۇش ياخشى بولغانلىقى ئۈچۈن، تالىپلار روزا رامزاننى ساق-سالامەت ۋە تولۇق تۇتۇپ، روزا پەرزىنى كامىل ئادا قىلىۋالدى. (ب)

▼ جۇڭگو ئىسلام جەمئىيىتىنىڭ تەكلىپىگە بىنائەن، مىسىرلىق مۇسا سۇبرى قارىي؛ لىۋىيەلىك ئازىدىن ناسىر ئامىن قارىي بىلەن مەھمۇد مۇھەممەد زەھەرە قارىي جۇڭگو ئىسلام ئىنستىتۇتىدا رامزان مۇناسىۋىتى بىلەن زىيارەتتە بولدى ھەمدە جايلاردىكى مەسچىتلەردە كەڭ مۇسۇلمانلارغا قىرائەت قىلىپ بېرىپ، ئۇلارنىڭ قىزغىن ئالقمىشىغا ئېرىشتى. ئۇلارنىڭ قىرائەت پائالىيىتى ئېلىپ بېرىشى مەملىكىتىمىز مۇسۇلمانلىرى ئارىسىدا تەجۋىدلىك قىرائەتنى ئومۇملاشتۇرۇش، جۇڭگو-مىسىر، جۇڭگو-لىۋىيە مۇسۇلمانلىرى ئارىسىدا مەدەنىيەت ئالاقىسىنى كۈچەيتىش ھەم ئۆز ئارا چۈشىنىشنى ئىلگىرى سۈرۈش جەھەتتە ئالاھىدە رول ئوينىدى. (ب)

▼ ئىراننىڭ دىنىي داھىيىسى مەرھۇم ئايەتۇللا ھۈمەينى مۇبارەك رامزان ئېيىنىڭ ئاخىرقى جۈمە كۈنىنى قۇددۇس كۈنى قىلىپ بەلگىلەپ، پۈتۈن دۇنيا مۇسۇلمانلىرىنى يەلەستىن

خەلقىنىڭ ئازادلىق كۆرۈشىگە مەدەتكار بولۇشقا چىقىرىلدى. ئىراننىڭ جۇڭگودا تۇرۇشلۇق باش ئەلچىخانسى 2006-يىلى 10-ئاينىڭ 20-كۈنى قۇددۇس كۈنى مۇناسىۋىتى بىلەن قىرائەت مۇسابىقىسى ئۆتكۈزدى ۋە ئىپتىدارلىق بەردى. مۇسابىقىگە جۇڭگو ئىسلام ئىنستىتۇتىدىن 10 نەپەر تالىپ قاتناشتى. پائالىيەت ئاخىرىدا، بىرىنچىلىككە ئېرىشكەن ما شاۋلۇڭ قارىي (خۇيزۇ)، ئىككىنچى بولغان ئىمام توختى قارىي، ئۈچىنچىلىككە ئېرىشكەن ئابدۇغېنى ئابلىكىم قارىي قاتارلىقلارنى مۇكاپاتلاپ رىغبەتلەندۈردى. قىرائەت مۇسابىقىسى ۋە ئىپتىدارلىق پائالىيەتكە جەمئىيىتىمىزنىڭ رەئىس ھىلالىدىن چېن گۇاڭيۈەن، مۇئاۋىن رەئىس مۇستاپا ياك جىبو، مۇئاۋىن باش كاتىپ ھاجى بارات رەجەپ قاتارلىقلار قاتناشتى. (ب)

▼ بېيجىڭدا ھالال تىجارەت بىلەن شۇغۇللىنىپ كۆزگە كۆرۈنگەن ئاشخانا خوجايىنى ئاقسۇلۇق ساۋۇتجان جۇڭگو ئىسلام ئىنستىتۇتىنىڭ ئاشخانىسىغا ئۆز ئاشخانىسىنىڭ ئاشپەزلىرىنى ئېلىپ كېلىپ، تۈرلۈك يېمەك-ئىچمەك بىلەن جۇڭگو ئىسلام ئىنستىتۇتى ئۇستاز-تالىپلىرىغا ئىپتىدارلىق بەردى ۋە ئۇلاردىن ھال سورىدى. بېيجىڭدىكى خوتەن قاشتېشى بۇيۇملىرى چەكلىك ھەسسىدارلىق گۇرۇھىنىڭ مۇئاۋىن لىدىرى، خوتەن لوپلۇق تىجارەتچى ئەلى ئوبۇلقاسىم قاتارلىقلارمۇ رامزاندا 3000 يۈەن قىممىتىدە يېمەك-ئىچمەك ئېلىپ كېلىپ، ئىسلام ئىنستىتۇتى تالىپلىرىغا، ئۇستازلىرىغا ئىپتىدارلىق بەردى ۋە ئۇلاردىن ھال سورىدى. تالىپلارمۇ رامزانلىق ئىبادىتىدە ھالال كەسىپ بىلەن شۇغۇللىنىپ روناق تېپىۋاتقان تىجارەتچىلەر ئۈچۈن ئاللاھتىن مەدەت تىلەپ، دۇئا-تىلاۋەت قىلدى. (ب)

ئىسلام مائارىپى

▼ بۇ يىل 9-ئاينىڭ 8-كۈنى شىنجاڭ ئىسلام ئىنستىتۇتى 22-قېتىملىق ئوقۇتقۇچىلار بايرىمى مۇناسىۋىتى بىلەن سۆھبەت يىغىنى ئۆتكۈزدى. سۆھبەت يىغىنىغا ئاپتونوم رايونلۇق مىللەتلەر-دىن ئىشلىرى كومىتېتى (دىن ئىشلىرى ئىدارىسى) نىڭ مۇدىرى ھاپىز نىياز، مۇئاۋىن مۇدىرى ما شاۋشىن، ئاپتونوم رايونلۇق ئىسلام جەمئىيىتىنىڭ مۇئاۋىن رەئىسى تەلەت تۇرسۇن ۋە مەكتەپتىكى ئوقۇتقۇچى، ئىشچى-خىزمەتچىلەر قاتناشتى. ھاپىز نىياز ئالدى بىلەن دۆلەتلىك دىن ئىشلىرى ئىدارىسىنىڭ ئوقۇتقۇچىلار بايرىمى مۇناسىۋىتى بىلەن ئىنستىتۇتقا ئەۋەتكەن ھال سوراش خېتىنى ئوقۇپ ئۆتتى ۋە دۆلەتلىك دىن ئىشلىرى ئىدارىسى، ئاپتونوم رايونلۇق مىللەتلەر-دىن ئىشلىرى كومىتېتىغا ۋاكالىتەن مەكتەپتىكى بارلىق ئوقۇتقۇچى، ئىشچى-خىزمەتچىلەردىن سەمىمىي ھال سورىدى. سۆھبەت ئاخىرىدا ئىنستىتۇت رەھبەرلىرى ھال سوراشقا كەلگەن رەھبەرلەرگە رەھمەت ئېيتتى ۋە تەلەپ بويىچە

تېرىشىپ ئىشلەش ئىرادىسىنى بىلدۈردى.

(شىنجاڭ ئىسلام ئىنستىتۇتى)

▼ يەكەن ناھىيىسىدە 2006-يىلى 10-ئاينىڭ 12-كۈنى دىنىي زاتلارنىڭ 20-قارارلىق دىنىي بىلىم ئاشۇرۇش كۇرسىنىڭ ئوقۇش باشلاش مۇراسىمى ئۆتكۈزۈلدى، مۇراسىمغا مۇناسىۋەتلىك رەھبەرلەر، كۇرسانتلار، ھەر ساھە زاتلىرىدىن بولۇپ 200 گە يېقىن كىشى قاتناشتى. بۇ كۇرس 2007-يىلى 2-ئاينىڭ 12-كۈنى ئاخىرلىشىدۇ. (يەكەن ئىسلام جەمئىيىتى)

تۆھپىكار دىنىي زاتلار

▼ شايار ناھىيىلىك سىياسىي كېڭەش ئەزاسى، تويبولدى بازىرى ئورمان كەنتىدىكى ياقۇپ رەھمان ھاجى بورداقچىلىق قىلىپ بېيىغاندىن كېيىن 1996-يىلىدىن 2006-يىلى 9-ئايغىچە ھەر يىلى ئۆز كەنتىدىكى مەكتەپكە ھەر يىلى 500 يۈەندىن جەمئىي 5000 يۈەن نەق پۇل، تويبولدى بازارلىق ئوتتۇرا مەكتەپكىمۇ ھەر يىلى 500 يۈەندىن جەمئىي 5000 يۈەن نەق پۇل، ئۆز كەنتىدىكى نامرات، ئاجىز، مېيىپلارغا ھەر يىلى 6500 يۈەندىن جەمئىي 65 مىڭ يۈەن پۇل تارقىتىپ بەردى. بۇ يىل قۇربان ھېيت مەزگىلىدە قۇربانلىق قىلالىمىغان نامرات ئائىلىگە 38 كىلوگرام قوي گۆشى ئاپىرىپ بەردى. ئۇ يەنە ھەر يىلى 60 مىڭ يۈەندىن، 75 مىڭ يۈەنگىچە نەق پۇل چىقىرىپ بىر قىسىم نامرات دېھقانلارغا ئۆسۈمىسىز قەرز تارقىتىپ بېرىپ ئۇلارنىڭ تېرىقچىلىق قىلىۋېلىشىغا، قىشتىن خاتىرجەم ئۆتۈۋېلىشىغا كاپالەتلىك قىلدى. شايار ناھىيىلىك سىياسىي كېڭەش ئەزاسى، مازارغوجام بازىرى چوڭ مەسچىتنىڭ خاتىپى ئىسمائىل ئىمىن ھاجى 2005-يىلىدىن بۇ يىلى 9-ئايغىچە ئۆز يۇرتىدىكى نامراتلارغا ئۆز يېنىدىن 28 مىڭ 800 يۈەن نەق پۇل ياردەم قىلدى. ئاغۋاش كەنتىدىكى بىر كېسەلچان ئايالغا ھەر ئايدا 100 يۈەندىن ھازىرغىچە 2100 يۈەن بېرىپ كەلدى. ئاغۋاش كەنتىدىكى ئۈچ نامرات دېھقان ئاغرىپ قالغاندا مەسچىتتىكى جامائەتنى سەپەرۋەر قىلىپ 8175 يۈەن ئىئانە يىغىپ كېسەلنى داۋالاتتى. ئىسمائىل ئىمىن ھاجى يەنە تېرىقچىلىققا ماددىي ئەشياسى قالمىغان دېھقانلارغا 700 مىڭ يۈەنلىك ئوغۇت، سۇلياۋ يوپۇق، كېۋەز ئۇرۇقى قاتارلىقلارنى ئۆسۈمىسىز تارقىتىپ بەردى. (ئىبراھىم ئەلقەم)

▼ قاغىلىق ناھىيىلىك سىياسىي كېڭەشنىڭ ئەزاسى، يىلقىچى يېزا ئېقىن بويى كەنتى جۈمە مەسچىتنىڭ خاتىپى دۆلەت قۇرباننىياز ئىلمىي ئۇسۇلدا تېرىقچىلىق قىلىپ ھەم باغ پەرۋىش قىلىپ پايدىسىنى كۆرگەندىن كېيىن نامراتلارنىمۇ ئۇنتۇپ قالمايدى، يىللاردىن بېرى ئۇنىڭ نامراتلارغا قىلغان ياردىمى 32 مىڭ يۈەنگە يەتتى.

(مۇساجان ياسىن، تۇرسۇنگۈل ھاجى)

▼ مەكتەپ ناھىيە جەمئىي يېزا ئورداكۆل كەنتىدىكى قادر

ھاجى ئۇن زاۋۇتى قۇرۇپ 42 نەپەر ياشنى، ئىش ئورنىدىن قالغان 18 كىشىنى ئىشقا ئورۇنلاشتۇردى، بۇلار ئارىسىدىن ئالتە يېتىم بالىنى ئۆيلەپ قويدى؛ ئۇ يەنە يۇرتىدىكى نامراتلارغا 800 خالتا ئۇن، 2400 كىلوگرام ياغ، 20 مىڭ يۈەن پۇل ياردەم قىلدى. (ياقۇپ ھاجى)

▼ مەكتەپ ناھىيە مەكتەپ بازىرى ئوردا كۆل ئىجتىمائىي رايونى ھېيتگاھ مەسچىتنىڭ ئىمام-خاتىپى ئەسقەر قاسىم 5000 يۈەن قىممىتىدە 100 خالتا ئۇننى نامرات ئائىلىلەرگە تارقىتىپ بەردى. مەكتەپ بازىرى بۇلغا ئۆستەڭ بويى ئىجتىمائىي رايونى جامە مەسچىتنىڭ ئىمام-خاتىپى ئابلا ئوسمان 4750 يۈەن قىممىتىدىكى 190 خالتا ئۇننى نامرات ئائىلىلەرگە تارقىتىپ بەردى. مەكتەپ بازىرى يېڭى مەھەللە رايونى ھېيتگاھ مەسچىتنىڭ ئىمامى ئابدۇمۆمىن توختى قاتارلىقلار 33 ئائىلىگە روزا ھېيتلىق بەردى. (توختى ئاۋۇت)

▼ كۇچا ناھىيە ئىشخىلا بازىرى قۇتلۇق ئوردا كەنتىدىكى دىنىي زات نۇردۇن روزى كۇچا سوپۇنى ئىشلەش زاۋۇتى قۇرۇپ، ئايلىق پايدىسىنى 5000 يۈەندىن ئاشۇردى، 10 نەپەر ياشنى ئىشقا ئورۇنلاشتۇردى. (ياقۇپ ھاجى)

▼ ئاپتونوم رايونلۇق ئىسلام جەمئىيىتىنىڭ مۇئاۋىن رەئىسى، شىنجاڭ ئىسلام ئىنستىتۇتىنىڭ مۇئاۋىن مۇدىرى ئابدۇرەھىم داموللا ئۆز يۇرتى پىچان ناھىيە پىچان بازىرى تىتىر كەنتىدىكى قۇرغاقچىلىقنىڭ ئالدىنى ئېلىش ئۈچۈن 3000 يۈەن ئىئانە قىلدى. (ياقۇپ ھاجى)

▼ بۇ يىلى پوسكام ناھىيە تۇغچى، ژىما يېزىلىرى ۋە ئاقتام باغۋەنچىلىك مەيدانىدىكى دىنىي زاتلار ياردەمگە موھتاج ئائىلىلەرگە ئىلگىرى-ئاخىر بولۇپ 2174 يۈەن نەق پۇل، ئاشلىق، 54 قۇر كىيىم-كېچەك يەتكۈزۈپ بەردى.

(ئابلېمىت بارات، ئەنۋەر غوپۇر)

▼ يوپۇرغا ناھىيىلىك سىياسىي كېڭەشنىڭ مۇئاۋىن مۇدىرى ئابدۇسوپۇر مەخسۇم ھاجى نامرات يۇرتداشلىرىغا 1000 كىلوگرام ئۇن، 40 يۈرۈش كىيىم-كېچەك ياردەم قىلدى، نامرات بىر ئايالغا 12 مىڭ يۈەن پۇل چىقىرىپ خىش ئۆي سالدۇرۇپ بەردى ھەم 150 كىلوگرام ئۇن ئېلىپ بەردى. ئۇ يەنە باشلانغۇچ مەكتەپ ئوقۇغۇچىلىرىغا 2500 يۈەن قىممىتىدە ئوقۇش قوراللىرى ئېلىپ بەردى. (ئەنۋەر ئابلەت)

▼ مارالبېشى ناھىيىسى، مارالبېشى بازىرى ئايروودروم يولى ئىجتىمائىي رايونى ئاق مەسچىتنىڭ خاتىپى ئېلى ئابدۇللا قارىم يېقىندا ۋاپات قىلغان ئانىسىنىڭ نەزىرىسى ئۈچۈن تەييارلىغان 4000 يۈەن نەق پۇلغا ئۇن، سۇ يېغى قاتارلىق بۇيۇملارنى سېتىۋېلىپ، نامرات، قىيىنچىلىقى بار ئائىلىلەرگە تارقىتىپ بەردى. (ئەنۋەر تۇردى)

▼ توقسۇ ناھىيە يۇلتۇزباغ بازىرىدىكى دىنىي زاتلار "سەككىز شەرەپ، سەككىز نومۇس" قارىشىنى كەڭ تەشۋىق قىلدى ھەمدە 2100 يۈەن ئىئانە توپلاپ، كېسەللەرنى،



ئىشلىرى كومىتېتىنىڭ مۇئاۋىن مۇدىرى قېيۇم بارىدۇن باشقا قاتارلىقلار 8-ئاينىڭ 30-، 31-كۈنى قەشقەردە تەكشۈرۈلدى. تەكشۈرۈش گۇرۇپپىسىدىكىلەر قەشقەر ۋىلايىتىنىڭ مىللەتلەر، دىن خىزمىتى توغرىسىدىكى دوكلاتىنى ئاڭلىدى ۋە ئىشلەنگەن خىزمەتلەرنى مۇئەييەنلەشتۈردى؛ ۋىلايەتلىك پارتكوم بىرلىك سەپ بۆلۈمى، مەمۇرىي مەھكىمە مىللەتلەر-دىن ئىشلىرى كومىتېتى، ئىسلام جەمئىيىتىنىڭ مەسئۇللىرى ۋە بىر قىسىم دىنىي زاتلار بىلەن سۆھبەت ئۆتكۈزدى؛ قەشقەر ھېيتگاھ جامەسى، ئاپئاق خوجا مازىرى قاتارلىق مەدەنىي يادىكارلىق ئورۇنلىرىنى زىيارەت قىلدى. تەكشۈرۈش گۇرۇپپىسىدىكىلەر يەنە قەشقەر شەھىرى نەزەرباغ يېزىسىغا چىقىپ، بىر قىسىم نامرات ئائىلىلەرنى يوقلىدى. (ياقۇپ ھاجى مۇھەممەد)

▼ بۇ يىل 9-ئاينىڭ 9-كۈنى ئىران سىياسىي پارتىيە بىرلەشمە ۋەكىللەر ئۆمىكى ئاپتونوم رايونلۇق مىللەتلەر-دىن ئىشلىرى كومىتېتى(دىن ئىشلىرى ئىدارىسى)نىڭ مۇدىرى ھاپىز نىياز ۋە مۇناسىۋەتلىك خادىملارنىڭ ھەمراھلىقىدا شىنجاڭ ئىسلام ئىنستىتۇتىغا زىيارەتكە كەلدى. مەكتەپ رەھبەرلىرى مېھمانلارنى قىزغىن كۈتۈۋالدى ۋە مەكتەپنىڭ ئەھۋالىنى قىسقىچە تونۇشتۇردى. مېھمانلار مەكتەپنىڭ كومپيۇتېرخانا، كۈتۈبخانا، سىنىپ، مەسچىت، ئوقۇغۇچىلار ياتاقىنى ئېكسكۇرسىيە قىلدى ھەمدە خاتىرە سۈرەتكە چۈشتى.

(شىنجاڭ ئىسلام ئىنستىتۇتى)

▼ يەكەن ناھىيىسىدە 2006-يىل 9-ئاينىڭ 11-، 12-كۈنى 2-قېتىملىق ۋەز-تەبلىغ، قىرائەت مۇسابىقىسى ئۆتكۈزۈلدى. مۇسابىقىگە 30 نەپەر ماھىر قارىي، 30 نەپەر ماھىر تەبلىغچى قاتناشتى. 300 گە يېقىن كىشى مۇسابىقىنى كۆردى. بۇ قېتىمقى مۇسابىقىدە دىنىي زاتلارنىڭ ۋەز-تەبلىغ قىلىش ۋە ئۆلچەملىك قىرائەت قىلىش سەۋىيىسىنى ئۆستۈرۈش قىزغىنلىقىنى ئاشۇردى. (ياقۇپ ھاجى)

▼ گۇما ناھىيىسىدە دىنىي خادىملار جۇڭگو ئىسلام دىنى 8-قېتىملىق مەملىكەتلىك ۋەكىللەر يىغىنىنىڭ روھىنى ئۆگەندى، 15 قارار كۇرستا 600 ئادەم قېتىم تەربىيەلەندى. ئۇندىن باشقا ھەر خىل ئۆگىنىش كۇرسىغا ئېتىقادچى ئاممىدىن 26مىڭ ئادەم قېتىم قاتناشتى. (ئابدۇلئەھەت ئالىم)

▼ نىلقا ناھىيىلىك خەلق ھۆكۈمىتى روزا ھېيت مۇناسىۋىتى بىلەن بېقىشىسز قالغان ياشانغانلارغا، نامرات دېھقانلارغا، دىنىي زاتلارغا 1.5 توننا ئۇن، 100 كىلوگرام ماي، 500 قاپ قارىچاي يەتكۈزۈپ بەردى. (ئەبەيدۇللا ھوشۇر)

نامراتلارنى يوقلىدى. (ئېزىز كېۋىر)

▼ يەكەن ناھىيە قوشئېرىق يېزىلىق شۆبە ئىسلام جەمئىيىتىنىڭ سەپەرۋەر قىلىشى بىلەن 2006-يىل 8-ئاينىڭ 30-كۈنى يېزا تەۋەسىدىكى 60 تىن ئارتۇق دىنىي زات ئۆز يېنىدىن 1180 يۈەن پۇل چىقىرىپ، يېزا تەۋەسىدىكى 7 ئوتتۇرا، باشلانغۇچ مەكتەپكە قىلدى. (ئابدۇكېرىم ئوسمان)

ساخاۋەتلىك مۇسۇلمانلار

▼ مەكىت ناھىيىلىك خەلق قۇرۇلتىيى ۋەكىلى، ناھىيىلىك سىياسىي كېڭەش ئەزاسى، يەككە كارخانىچى مەھەممەت ئاۋۇت بۇ يىل 7-ئايدا رايون كېسلىگە گىرىپتا بولۇپ قالغان بىر تۇل ئايالنىڭ داۋالىنىشىغا 20 مىڭ يۈەن ياردەم قىلدى.

(توختى ئاۋۇت)

▼ پوسكام ناھىيە سۈپەت-تېخنىكا نازارەتچىلىكى ئىدارىسىدىكى 14 نەپەر خادىم 3540 يۈەن ئىئانە توپلاپ، يەر تەۋرەشكە چىداملىق ئۆي سېلىشقا قۇربى يەتمىگەن ئۈچ دېھقانغا ياردەم قىلدى. (ئابلېمىت بارات)

▼ قاغىلىق ناھىيە چوپان يېزىسىدىكى ئوقۇتقۇچى، ئىشچى-خىزمەتچىلەر دېھقانلار ئۈچۈن يېزىلىق مەدەنىيەت مەركىزىگە 12مىڭ 300 يۈەنلىك كىتاب ئېلىپ بەردى. يەنە بۇ يېزىدىكى 14 رەھبىرىي كادىر نامرات ئائىلىلەرگە 9600 يۈەن ئىئانە قىلدى. (مۇساجان ياسىن)

▼ لوپ ناھىيە ھاڭگىيا يېزىسى كونا ھاڭگىيا كەنتى 3-مەھەللىدە ئولتۇرۇشلۇق بىر دېھقان نامراتلىقتىن داۋالىناماي قالغاندا زەمچى مەسچىت جامائىتى 1863 يۈەن ياردەم قىلدى. (ئەلىمەردان ئابدۇللا)

مەكىت ناھىيىلىك سىياسىي كېڭەش ئەزاسى مەمەت ئاۋۇت روزا ھېيت مۇناسىۋىتى بىلەن ئېغىر قىيىنچىلىقى بار نامراتلارغا 7000 يۈەن تارقىتىپ بەردى. مەكىت بازىرى بىرلىك سەپ بۆلۈمى كادىرى يالقۇن ساۋۇت دادىسىنىڭ نەزىر ئىشلىرىغا تەييارلىغان 3000 يۈەن پۇلنى ئۆز تەۋەسىدىكى نامرات ئائىلىلەرگە تارقىتىپ بەردى. مەكىت بازىرىدىكى سىدىق مۇسا 3000 يۈەن قىممىتىدە ئۇن ئېلىپ قىيىنچىلىقى بار ئائىلىلەرگە تارقىتىپ بەردى. (توختى ئاۋۇت)

خەۋەرلەر

▼ مەملىكەتلىك سىياسىي كېڭەش مىللەتلەر-دىن ئىشلىرى كومىتېتىنىڭ مۇئاۋىن مۇدىرى شياۋزۇ، مەملىكەتلىك سىياسىي كېڭەشنىڭ دائىمىي ھەيئەت ئەزاسى، مىللەتلەر-دىن

ئۇيغۇرچە «جوڭگو مۇسۇلمانلىرى» ژۇرنىلى 2006-يىللىق سانلىرىدىكى ئاساسلىق دىنىي ماقالىلەرنىڭ مۇندەرىجىسى

- (1.10، 2.43، 3.4، 4.4)..... ھەدىس شەرىفى توغرىسىدا ئومۇمىي بايان
- (2.48)..... ئاللاھقا تەۋەككۈل قىلىش، شۈكرى-قانائەت ۋە تىرىشچانلىق
- (3.10)..... فىقھى پىرىنسىپلىرى ئىلمى ۋە ئۇنىڭ بارلىققا كېلىشى
- (3.16، 4.16)..... ئۆلۈم ھېكمىتىدىن ئاخىرەت ھەققىدە نەزەرىيە
- (1.18)..... نەپلە نامازنىڭ پەزىلىتى ۋە ئۇنىڭ خاسىيەتلىرى
- (4.25)..... ھەج پائالىيىتىنى قانداق ئادا قىلىش كېرەك؟
- (3.21)..... جۈمە نامىزى ۋە خۇتبىسى ھەققىدە سوئال-جاۋابىلار
- (4.34)..... ئىككى ھېيت نامىزى ھەققىدە سوئال-جاۋابىلار
- (1.21)..... ئاللاھنىڭ نېمەتلىرىنى تونۇش ۋە ئۆزىنى بىلىش توغرىسىدا
- (1.25)..... ئىسلام دىنى ئىتتىپاقلىق ۋە كەڭ قورساقلىقنى تەشەببۇس قىلىدىغان دىن
- (1.32)..... مۇسۇلمانلار قوشنىلار بىلەن ئىناق ئۆتۈشى كېرەك
- (1.38)..... سودىدا راستچىل بولۇش مۇسۇلمانلارنىڭ گۈزەل ئەخلاقى
- (2.56)..... شەرەپ-نومۇسنى بىلىدىغان مۇسۇلمانلاردىن بولايلى
- (2.61)..... ئىسلام دىنى مۇسۇلمانلارنى پاك ۋە تەقۋادار بولۇشقا چاقىرىدۇ
- (4.53)..... ئىخلاس ھەققىدە
- (1.44)..... ئائىلە ۋە ئاتا-ئانا، پەرزەنتلەرنىڭ ھوقۇق-مەجبۇرىيەتلىرى
- (1.49)..... ئىلىمنىڭ پەزىلىتى ۋە ئىلىم تەلەپ قىلغۇچىلاردا بولۇشقا تېگىشلىك زۆرۈر ئەدەپ
- (1.56)..... قىبلە ۋە قىبلىنى بېكىتىش ھەققىدە چۈشەنچە
- (1.59)..... مىلادىيە يىلىنى ھىجرىيە يىلىغا ئايلاندۇرۇپ ھېسابلاشنىڭ ئاددىي ئۇسۇللىرى
- (1.62)..... ئەيدىز كېسىلى شىنجاڭدا قورقۇنچىلۇق ھالدا يامرىماقتا
- (2.51)..... ئەۋلادلارنى گۈزەل ئەخلاقلىق تەربىيەلەيلى !
- (2.65)..... بىر قانچە قانۇن ماددىسى بىلەن قۇرئان كەرىمدىكى بايانلار ھەققىدە سېلىشتۇرما
- (2.72)..... چۈشكۈرۈك ۋە ئەسنىڭ ئەدەپ-قائىدىلىرى
- (3.27، 4.44)..... ئىقتىسادىي مۇئامىلەدە ئىسلام ئەخلاقى
- (3.41)..... ئىسلام دىنى تەرەققىياتىنى يۈكسەلدۈرۈشنى تەشەببۇس قىلىدۇ
- (3.49)..... ئېلىمىز تاجىكلارنىڭ دىنىي ئېتىقاد ئالاھىدىلىكلىرى
- (3.58)..... ئىلىمگە بېغىشلانغان ھايات
- (3.57)..... رامزاننىڭ مەنئى مۇھىتى
- (3.57)..... سۇھۇر ۋە ئىپتارنىڭ پەزىلىتى
- (3.26)..... تەراۋىپ نامىزى
- (4.56)..... پەيغەمبىرىمىزنىڭ تىجارەت ھاياتى

ئەرەب تىلىدىكى تۇنجى ئېلېكترونلۇق لۇغەت دۇنياغا كەلدى

ئۈرۈمچى ئىرپان ئېلېكترون چەكلىك شىركىتى 2003-يىلى قۇرۇلغان بولۇپ، تەتقىقات، ئىشلەپچىقىرىش ۋە سېتىش بىر گەۋدىلەشكەن، ئېلېكترونلۇق مەھسۇلاتلارنى تەتقىق قىلىش ۋە ئىشلەشنى ئاساس قىلغان يۇقىرى پەن-تېخنىكا كارخانىسى. شىركىتىمىز كۈچلۈك تەتقىقات قوشۇنى، تەتقىقات ئەمەلىي كۈچى، يېڭىلىق يارىتىش روھىغا ئىگە بولۇپ، شىركەت قۇرۇلغاندىن تارتىپ ھازىرغىچە ئۇيغۇر، ئىنگلىز، خەنزۇ، ئەرەب تىل-يېزىقىدىكى ئېلېكترونلۇق لۇغەتلەرنى تەتقىق قىلىپ بازارغا سالدى.

«ئىرپان» ئېلېكترون لۇغەتلىرى بازارغا سېلىنغاندىن كېيىن، سۆزلۈك مىقدارىنىڭ موللۇقى، ئىشلىتىشكە قۇلايلىقى، ئېلىپ يۈرۈشكە ئەپلىك بولۇشتەك ئالاھىدىلىكلىرى بىلەن تىل تەرجىمە خىزمەتچىلىرى، تىل ئوقۇتۇشى بىلەن شۇغۇللانغۇچى خادىملار، چەتئەلدىكى مۇھاجىر قېرىنداشلار، جۈملىدىن كەڭ تىل ئۆگەنگۈچى ھەۋەسكارلارنىڭ ياقتۇرۇپ ئىشلىتىدىغان مۇھىم ئۆگىنىش قورالى بولۇپ قالدى.

ئۈرۈمچى ئىرپان ئېلېكترون چەكلىك شىركىتى ئېلېكترونلۇق لۇغەت تەتقىق قىلىپ ياساش ۋە ئىشلەپچىقىرىش جەريانىدا سۈپەتكە ئالاھىدە ئەھمىيەت بېرىپ، سېتىشتىن كېيىنكى مۇلازىمەتنى چىڭ تۇتۇپ، دىيارىمىزدىكى مىللىي كارخانىلار ئىچىدە ئۆزىنىڭ زور ھاياتىي كۈچىنى نامايان قىلدى. 2006-يىلى جۇڭگو ئۇچۇر مىنىستىرلىكى، جۇڭگو سودا مىنىستىرلىكى، جۇڭگو ئېلېكترون سودا جەمئىيىتى قاتارلىق ئورۇنلار بىرلىكتە ئۇيۇشتۇرغان تۇنجى نۆۋەتلىك جۇڭگو ئېلېكترون كارخانىلىرىنىڭ ماركا قىممىتىنى باھالاش ئاخبارات ئېلان قىلىش يىغىنىدا «جۇڭگو ئېلېكترون ساھەسىدىكى يۇشۇرۇن كۈچى زور 300 كارخانا» نىڭ بىرى بولۇپ باھالاندى، بۇ شەرەپكە ئېرىشكەن بىردىنبىر ئاز سانلىق مىللەت كارخانىسى بولۇپ قالدى.

ئىرپان ئېلېكترون چەكلىك شىركىتى جەمئىيىتىمىزدىكى كەڭ ئەرەب تىلى ئىشلەتكۈچىلىرىنىڭ تىل ئۆگىنىش ۋە تىلدىن پايدىلىنىشىغا قۇلايلىق يارىتىش ئۈچۈن، ئىككى يىلدىن ئارتۇق جاپالىق ئىزدىنىش ۋە تىرىشىش ئارقىلىق، 2006-يىلى 8-ئايدا ئەرەب تىلىدىكى تۇنجى ئېلېكترونلۇق لۇغەتنى ئىشلەپ بازارغا سالدى.

مەزكۇر لۇغەت ئەرەبچە-ئۇيغۇرچە، ئۇيغۇرچە-ئەرەبچە لۇغەت، ئەرەبچە-ئۇيغۇرچە، ئۇيغۇرچە-ئەرەبچە لۇغەت، ئۇيغۇرچە لۇغەت، خەنزۇچە لۇغەت، ئىنگىلىزچە-ئۇيغۇرچە لۇغەت، خەنزۇچە-ئۇيغۇرچە لۇغەت، ئۇيغۇرچە لۇغەت، خەنزۇچە تاق خەتلەر لۇغىتى قاتارلىق لۇغەتلەرنى ئۆز ئىچىگە ئالغان، ئۇندىن باشقا ئەرەب، ئىنگلىز، خەنزۇ تىللىرىدىكى دائىم ئىشلىتىلىدىغان 900 جۈملە ئۆلچەملىك تەلەپپۇزى بىلەن كىرگۈزۈلگەن بولۇپ، ئىشلەتكۈچىلەرنىڭ ئەرەب تىلى تەلەپپۇزىنى ياخشى ئىگەللىشىگە پايدىلىق بولۇپلا قالماستىن، ئىنگلىز ۋە خەنزۇ تىللىرىنى ئۆگىنىش ئېھتىياجىنىمۇ قاندۇرالايدۇ.

لۇغەتكە ئەرەبچە-ئۇيغۇرچە 65 مىڭ، ئۇيغۇرچە-ئەرەبچە 25 مىڭ سۆزلۈك كىرگۈزۈلگەن بولۇپ، بۇ لۇغەت نۆۋەتتىكى تۇنجى ئۇيغۇرچە-ئەرەبچە لۇغەت بولۇپ ھېسابلىنىدۇ.

لۇغەتتە كومپيۇتېردىن ماتېرىيال چۈشۈرۈش ئىقتىدارى ھازىرلانغان بولۇپ، يۇنىكود ئۆلچىمىدىكى ئارىلاش يېزىقتىكى ماتېرىياللارنى كومپيۇتېردىن ئۇلغۇچ سىمنىڭ ياردىمىدە بىۋاسىتە چۈشۈرۈۋېلىشقا، ھەر خىل كەسپىي لۇغەتلەرنى قاچىلاشقا، شۇنداقلا تۈرلۈك شەكىلدىكى ئاۋاز ھۆججەتلىرىنى چۈشۈرۈپ ئاڭلاشقا بولىدۇ.

بۇ ساننىڭ ماقالىلىرى ئۇيغۇر سۇفت «ئەلكاتىپ 5.0» نۇسخىسىدا تىزىلدى ۋە «ئەلكوررېكتور 5.0» دا

كوررېكتورلۇق قىلىندى. كومپيۇتېر مەشغۇلاتىدا: ئەنۋەر ھاجى مۇھەممەد



2006 - يىلى 8 - ئاينىڭ 15 - كۈنىدىن 30 - كۈنىگىچە جۇڭگو ھەج (ئۆمرە) خىزمىتى تەكشۈرۈش ئۆمىكى مالايسىيا قاتارلىق تۆت دۆلەتتە زىيارەتتە بولدى. سۈرەتتە ئۆمەك ئەزالىرى مالايسىيادا ھاجىلارنى تەربىيەلەش مەركىزىنى زىيارەت قىلماقتا.



رەئىس ھىلالىدىن چېن گۇاڭيۈەن، مۇئاۋىن رەئىسلەردىن مۇھەممەد ئەلى يۈي جېنگۇي، ئادىل ھاجى كېرەم قاتارلىقلار جۇڭگو دىنىي ساھەدىكىلەر تىنچلىق ھەيئىتى ۋەكىللەر ئۆمىكى تەركىبىدە "دۇنيا دىنىي ساھەدىكىلەر تىنچلىق مەجلىسى" نىڭ 8 - نۆۋەتلىك يىغىنىغا قاتناشتى.



سۈرەتتە ئۆمەك ئەزالىرى تۈركىيىدە ئىستانبۇل شەھەرلىك مۇفتى ئىدارىسىنى زىيارەت قىلماقتا.



جەمئىيىتىمىزنىڭ مۇئاۋىن رەئىسى قوشۇمچە باش كاتىپى ئىبراھىم خۇڭ چاڭيۈ (سولدىن 3 - كىشى) قازاقىستاندا ئۆتكۈزۈلگەن 2 - نۆۋەتلىك "دۇنياۋى ۋە ئەنئەنىۋى دىنلار داھىيلىرى يىغىنى" غا قاتناشقاندا، قازاقىستان زۇڭتۇڭى نەزەربايېۋ بىلەن كۆرۈشتى.



سۈرەتتە ئۆمەك ئەزالىرى ئىراندا ئىراننىڭ ھەج ئىشلىرىنى تەشكىللەش مەركىزىدە سۆھبەت ئۆتكۈزمەكتە.



جۇڭگو ئىسلام جەمئىيىتى 2006 - يىلى 10 - ئاينىڭ 18 - كۈنى كەچتە بېيجىڭ خەلقئارالىق مېھمانخانىدا ئەرەب - ئىسلام ئەللىرى ئەلچىلىرى قاتارلىقلارغا رامىزان مۇناسىۋىتى بىلەن ئىپتىدارلىق بەردى.

(بۇ بەتتىكى سۈرەتلەرنى ئامۇر، يۈسۈپ جەۋاد، شەمسىددىن تارتقان)



بِسْمِ الرَّحْمَنِ الرَّحِيمِ

2007 - يىل

مىلادىيە ھىجرىيە كالېندارىلىرىنىڭ بىلىشتۈرما جەدۋىلى

ھۆججەت رايونى، ئىسپان رايونى، قىزىلچىن رايونى، قىزىلچىن رايونى

كۈنى	چۈمە	پەنجە	پۈتۈنچە	مەنبە	دۈشمەن	پەنجە
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30	31				

مەزكۇر جەدۋەلدىكى ھىجرىيە ھېت - ئايلىملىرى ۋە خاتىرە كۈنلىرى (ھىجرىيە - مىلادىيە ۋاقتى)

خاتىرە كۈنلىرى	ھىجرىيە	مىلادىيە	ھېت كۈنلىرى
پېشى يىل	1428 - يىل مۇھەررەم (1 - ئاي) نىڭ 1 - كۈنى	1 - ئاينىڭ 20 - كۈنى	شەنبە
ئەنۋار	مۇھەررەم (1 - ئاي) نىڭ 10 - كۈنى	1 - ئاينىڭ 29 - كۈنى	دۈشمەن
مەۋزۇد	رەبىئۇلئەۋۋىل (3 - ئاي) نىڭ 12 - كۈنى	3 - ئاينىڭ 31 - كۈنى	شەنبە
مىراج كېچىسى	رەجەب (7 - ئاي) نىڭ 27 - كۈنى كېچىسى	8 - ئاينىڭ 10 - كۈنى	چۈمە
بارات كېچىسى	شەببان (8 - ئاي) نىڭ 15 - كۈنى كېچىسى	8 - ئاينىڭ 28 - كۈنى	پەيشەنبە
رامزاننىڭ كىرىشى	رامزان (9 - ئاي) نىڭ 1 - كۈنى	9 - ئاينىڭ 13 - كۈنى	پەيشەنبە
قەدر كېچىسى	رامزان (9 - ئاي) نىڭ 27 - كۈنى كېچىسى	10 - ئاينىڭ 8 - كۈنى	دۈشمەن
روزا ھېت	شەۋۋال (10 - ئاي) نىڭ 1 - كۈنى	10 - ئاينىڭ 13 - كۈنى	شەنبە
قۇربان ھېت	زۇلھەججە (12 - ئاي) نىڭ 10 - كۈنى	12 - ئاينىڭ 20 - كۈنى	پەيشەنبە

- تېزەت
1. مەزكۇر جەدۋەلدە كۆرسىتىلگەن ھېت - ئايىم ۋە خاتىرە كۈنلىرى ھىجرىيە بىلەن مىلادىيە بىلەن بىرلەشتۈرۈلگەن. بۇنىڭدا رامزاننىڭ كىرىشى ۋە چىقىشى ۋاقتى ھەدىس شەرىفىدىكى بەلگىلەمە بويىچە ھالال ئىكەنلىكى كۆرسىتىلگەن.
 2. مىلادىيە 2007 - يىلىنىڭ پېشى يىلى كۈنى ھىجرىيە 1427 - يىلى 12 - ئاينىڭ 11 - كۈنىگە توغرا كېلىدۇ. مىلادىيە 2007 - يىلىنىڭ ئاخىرقى كۈنى ھىجرىيە 1428 - يىلى 12 - ئاينىڭ 21 - كۈنىگە توغرا كېلىدۇ.
 3. مەزكۇر جەدۋەلدىكى كۈنلەر، يېشىل رەڭدە ئىچىدە كۆرسىتىلگەن ۋە كۈنلەر ھىجرىيە ۋە مىلادىيە بىلەن بىرلەشتۈرۈلگەن ۋە خاتىرە كۈنلىرىنى كۆرسىتىدۇ؛ يېشىل رەڭدە چۈمە كۈنلىرى ۋە رامزان ئېيىنى كۆرسىتىدۇ.

ISSN 1007-5836
 71007583001
 1 2

《中国穆斯林》 (维吾尔文版) «جوڭگو مۇسۇلمانلىرى» (ئۇيغۇرچە)
 国际标准刊号: ISSN1007—5836 : خەلقئارالىق ئۆلچەملىك ژورنال نومۇرى
 国内统一刊号: CN11—1346/B : مەملىكەتلىك بىر تۇتاش ژورنال نومۇرى
 国内邮发代号: (新) 58—167 : پوچتا ۋاكالەت نومۇرى
 国外发行代号: Q1720 : چەت ئەللەرگە تارقىتىش ۋاكالەت نومۇرى
 定价: 4.50元 : ئاشكارا تارقىتىلىدۇ باھاسى: 4.50 يۈەن